

682
G. KON
SIL

ಭವಾಂ

ಆಮಂ
ಚ

2
G. KON
SIL

083 (KK-083)

(90)

ಆಮ್ಚಿಂ ಫೆಸ್ತಾಂ

Konkani in
Kannada
script.
A-novel

ಪಯ್ಲೊ ಭಾಗ್


ಫೆಸ್ತಾಂಚ್ಯಾ ದಿಸಾಂಕ್ ಕುಮುಕ್



ಬರೊವ್ಪಿ:

ಮಾ| ಸಿಲ್ವೆಸ್ಟರ್ ಮೊಂತೆರ್ ಜೆ.ಸ.

000682
L: B 03 - 1217 (Kon. A)



ಪರ್ಗಟ್ಣಾರ್:

ಪ್ರಕಾಶಲಯ

ಸಾಂ ಜುಜೆಚಿ ಸೆಮಿನರಿ

ಮುಂಗುರ್ - 575 002

A, SIL 'N86

Imprimi Potest

Julian Fernandes, S.J.

24-2-1986

Imprimatur

+ Basil S. D'Souza

Bishop of Mangalore

27-2-1986



682
G-7 KON
SIL

ಆನಿಂ ಫೆಸ್ತಾಂ

ಪ್ರಕಾಶಾಲಯ, ಮಂಗಳೂರು-575 002

ಫೊರಾಚೆಂ ಚಿತ್ರ: ಬ್ರದರ್ ಜೊರ್ಜ್ ಕುರಿಶಿಮೂಟಿಲ್

ಅರ್ಥೆಂ ಮೊಲ್: 10 ರೂಪಯ್

ಛಾಪ್ಲಾರ್: ಕೊಡಿಯಾಲ್‌ಬೈಲ್ ಪ್ರೆಸ್, ಮಂಗಳೂರು-575 003

ಆನ್ನಿಂ ಫೆಸ್ತಾಂ

ಫೆಸ್ತಾಂ ಆಮಿ ಸಬಾರ್ ಫೆಸ್ತಾಂ ಆಚರಣ್ ಕರ್ತಾಂವ್. ಪವಿತ್ರ್ ಫೆಸ್ತಾಂ ಪ್ರೇರಣಾನ್ ಪವಿತ್ರ್ ಸಭಾ ಹರೈಕಾ ವರ್ಸಾ ನತಾಲಾಂಚ್ಯಾ ಥಾವ್ನ್ ಸೊಮಿಯಾಚೆಂ ಸ್ವರ್ಗಾರೋಹಣ್ ಪರ್ಯಾನ್ ಕ್ರಿಸ್ತಾಚೆ ಮೆಚೆಂ ಮುಖ್ಯ ಘಡಿತಾಂ ಫೆಸ್ತಾಂ ದ್ವಾರಿಂ ಆಮ್ಚ್ಯಾ ದೊಳ್ಯಾಂ ಮುಖಾರ್ ಲ್ಲಾ. ಥೊಡ್ಯಾಂಚೆರ್ ಚಡ್ ವೇಳ್ ಖರ್ಚಿತಾ ಆನಿ ಥೊಡ್ಯಾಂಚೆರ್ ಲಾ. ತೆಂ ಹರೈಕ್ ಆಮಿ ಭಾವಾರ್ಥಾನ್ ವಿಮರ್ಶಾ ಕರ್ನ್, ತುಕುನ್ ಕರ್ನ್, ಸೊಮಿಯಾಚೊ ಶೆವೊಟ್ ಆನಿ ಚಿಂತಪ್ ಸಮ್ಜುನ್ ಫೆವ್ನ್ ಆಮಿ ಜಿಯೆಜಯ್.

ಜೆಜು ಕ್ರಿಸ್ತಾಚ್ಯಾ ಜಿಣಿಯೆಚ್ಯಾ ಮುಖ್ಯ ಘಡಿತಾಂನಿ ಆಮ್ಕಾಂ ಆತ್ಮಿಕ್ ಪ್ರಸ್ತಾ, ಲಿಸಾಂವಾಂ, ದೇಖ್ ಆನಿ ತ್ಯಾ ದೆಖಿ ಪರ್ಮಾಣೆಂ ಜಿಯೆಂವ್ಕ್ ಕಲ್ಲಿ ಕುರ್ಪಾ ಆಟಾಪುನ್ ಆಸಾ. ಹೆಂ ಸಕ್ಕಡ್ ಫೆಸ್ತಾಚ್ಯಾ ದಿಸಾಂನಿ ಪಾನ್ ಆನಿ ಮಾಗ್ಣ್ಯಾನ್ ಜೊಡ್ನ್ ಘೆಂವ್ಕ್ ಜಾಯ್ ಆನಿ ಆಮಿ ಕ್ರಿ ಜಾಯ್ಜಯ್. ಹೆಂ ಕರಿನಾಂವ್ ಜಾಲ್ಯಾರ್ ಫೆಸ್ತಾಂಕ್ ಅರ್ಥ್ ನಾ. ಫೆಸ್ತಾಂ ಪರ್ಯಾನ್ ಫೆಸ್ತಾಂಚ್ಯಾ ಸಂದರ್ಭಾರ್ ಕುಮ್ಸಾರ್ ಜಾವ್ನ್, ಕುರ್ ಸೆಂವ್ಚಿ ಸವಯ್ ಆಸಾಲ್ಲಿ. ಆತಾಂಚ್ಯಾ ಕಾಳಾರ್ ಇಲ್ಲಿಂ ಚಡಿತ್ ಗರ್ಜ್ ಆಸಾ. ಫೆಸ್ತಾಂಚೊ ಅರ್ಥ್ ಆನಿ ಉದ್ದೇಶ್ ಸಮ್ಜುಜಯ್, ಲ್ಲಾ ಉಜ್ವಾಡ್ ಭೊಗಿಜಯ್, ತಾಂಚೊ ಭಿತರ್ಲೊ ಸಾರ್ ಚಾಕಜಯ್ ತಾಂತ್ಲೆಂ ಆತ್ಮಿಕ್ ಬಳ್ ಆಮ್ಚೆಂ ಕರಿಜಯ್. ಫೆಸ್ತಾ ಕೆಲ್ಲ್ಯೆ ವರ್ವಿಂ ಊಂಚ್ ವರ್ಗಾಚಿ ಮನ್ಶಾಂ ಜಾಯ್ಜಯ್.

ಆಮಿ ಆಚರಣ್ ಕರ್ತಾಂವ್ ತ್ಯಾ ಘಡಿತಾಂನಿ ವಯ್ರ್ ಸಾಂಗ್ಲೆಲ್ಯೆ ಬರಿ ಫೆಸ್ತಾಂ ಬರಿ ದೇಖ್ ಆಸಾ. ಜೆಜುಚಿಂ ಫೆಸ್ತಾಂ ಕರ್ತಾನಾ, ತೊ ಕ್ ಜಾಲ್ಲೊ ಆಮ್ಚಿ ಸೊಡ್ವಣ್ ಕರುಂಕ್ ಮಾತ್ರ್ ನ್ಹಯ್, ಬಗರ್ ಹರೈಕ್ಲಾಚ್ಯಾ ಜಿವಿತಾಕ್ ದೇಖ್ ವಾ ಮಾರ್ಗದರ್ಶನ್ ಲ್ಲಾಕ್. ಆಪ್ಲೆ ಜಿಣಿಯೆನ್ ಆನಿ ಶಿಕೊವ್ಣೆನ್ ತಾಣೆಂ ಆಮ್ಕಾಂ

ಪವಿತ್ರಪಣಾಚಿ ದೇಖ್ ದಿಲ್ಯಾ. ಕ್ರಿಸ್ತಾಂವ್‌ಪಣ್ ಸಂಪೂರ್ಣ್‌ಕಾಯೆನ್ ಜಿಯೆಂವ್ಕ್ ತಾಚೆ ವಯ್ರ್ ಆಮಿ ಕಾಂಯ್ ಸೊಧ್ಚಿ ಗರ್ಜ್ ನಾ. ತೊಚ್ ಸಂಪೂರ್ಣ್‌ಕಾಯೆಚಿ ದೇಖ್ ಆನಿ ಝರ್. “ಹಾಂವೆಂ ಕೆಲ್ಲ್ಯೆಬರಿ ತುಮಿಂಯ್ ಕರ್ಚ್ಯಾಕ್ ಹಾಂವ್ ತುಮ್ಕಾಂ ಏಕ್ ದೇಖ್ ಜಾವ್ನಾಸಾಂ” (ಜು. 13:15). “ಹಾಂವ್‌ಚ್ ವಾಟ್, ಹಾಂವ್‌ಚ್ ಸತ್ ಆನಿ ಹಾಂವ್‌ಚ್ ಜಿವಿತ್. ಮ್ಹಜೆ ಮಾರಿಫತ್ ಗೆಲ್ಯಾ ಶಿವಾಯ್ ಕೊಣಾಚ್ಯಾನ್‌ಯೊ ಬಾಪಾ ಸರ್ಶಿಂ ವಚುಂಕ್ ಜಾಯ್ನಾ” (ಜು. 14:6). ಕ್ರಿಸ್ತಾನ್ ಆಪ್ಲ್ಯಾ ಜಿಣಿಯೆಚ್ಯಾ ಘಡಿತಾಂನಿ ಕಿತೆಂ ಕಿತೆಂ ಜೊಡ್ಲಾಂ, ತೆಂ ತಾಚೆ ಧಾವ್ನ್ ಆಮಿ ಜೊಡ್ತೆತ್. ತಾಚ್ಯಾ ಜಿವಿತಾಚ್ಯಾ ಹರೈಕಾ ಘಡಿತಾಕ್ ಆತ್ಮಿಕ್ ಅರ್ಥ್ ಆನಿ ಸಾಸ್ಣಿಕ್ ಮೊಲ್ ಆಸಾ.

ತಾಚ್ಯಾ ಜಿವಿತಾಚಿಂ ಘಡಿತಾಂ (ಆಮ್ಚಿಂ ಫೆಸ್ತಾಂ) ಆಮ್ಚಿಯ್ ಜಾವ್ನಾ ಸಾತ್. ಹರೈಕ್ ತಾಚೆಂ ಕಾರ್ಯೆಂ ಬಾಪಾಚ್ಯಾ ಮೊಗಾನ್ ತಾಣೆಂ ಕೆಲ್ಲೆಂ ಜಾಲ್ಯಾರ್‌ಯೊ, ತೆಂ ಕರ್ತಾನಾ ಆಮ್ಚ್ಯಾಯ್ ಮೊಗಾನ್ ತಾಚೆಂ [ಕಾಳಿಜ್ ಉಡ್ತಾಲೆಂ. ತೊ ಮನಿಸ್ ಜಾಲ್ಲೊ ಆಮ್ಚೆಕ್ ಖಾತಿರ್. ತಾಣೆಂ ಆಪ್ಣಾಕ್‌ಚ್ ಪೂನ್ ಜೊಡುಂಕ್ ನಾ. ತಾಣೆಂ ಸಕ್ಕಡ್ ಆಮ್ಚೆಕ್ ಖಾತಿರ್ ಕೆಲಾಂ. ಆತಾಂಯ್ ಪವಿತ್ರ ಎವ್ಕರಿಸ್ತಾಂತ್ ಆಮ್ಚೆಕ್ ಖಾತಿರ್ ತೊ ಆಸಾ. ಸಾಂ ಪಾವ್ಲುಚೆಂ ಉತ್ರಾಂ ಕಿತ್ಲ್ಯಾ ಅರ್ಥಾನ್ ಭರ್ಲ್ಯಾಂತ್: “ತಾಣೆಂ ಮ್ಹಜೊ ಮೋಗ್ ಕೆಲೊ ಆನಿ ಮ್ಹಜೆ ಪಾಸತ್ ಆಪ್ಣಾಕ್‌ಚ್ ಬಲಿ ಕರ್ನ್ ಒಪುನ್ ದಿಲೊ” (ಗಾಲಾತ್ 2:20).

ಸಾಸ್ಣಾ ಧಾವ್ನ್ ಬಾಪಾನ್ ಆಮಿಂಯ್ ಜೆಜು ಥಂಯ್ ಏಕ್ ಜಾಯ್ಜಯ್ ಮ್ಹಣ್ ಯೆವ್ಜಿಲಾಂ. “ತಾಚೆ ಸಮೊರ್ ಭಾಗೆವಂತ್ ಆನಿ ಖಿತಾವಿಣ್ ಆಮಿ ಜಾಂವ್ಚ್ಯಾಕ್ ಸಂಸಾರಾಚೆ ಸ್ಥಾಪನೇ ಆದಿಂಚ್ ಕ್ರಿಸ್ತಾ ಥಂಯ್ ತಾಣೆಂ ಆಮ್ಕಾಂ ವಿಂಚ್ಲಾಂತ್...” (ಎಫೆಜ್ 1:4). ಜೆಜುನ್‌ಚ್ ಮ್ಹಳಾಂ: “ತುಮಿ ಮ್ಹಜೆ ಥಂಯ್ ಎಕ್ವಟೊನ್ ರಾವಾ. ತೆದ್ನಾ ಹಾಂವ್ ತುಮ್ಚೆಕ್ ಥಂಯ್ ಎಕ್ವಟಾನ್ ರಾವ್ತಲೊಂ. ಜಶೆಂ ಏಕ್ ಫಾಂಟೊ ವಾಲಿ ಥಂಯ್ ಏಕ್ ಜಾವ್ನ್ ರಾವ್ಲ್ಯಾಖಿರಿತ್ ಫಳ್ ದಿಂವ್ಕ್ ಸಕನಾ...” (ಜು. 15:4). ತಿತ್ಲೆಂಚ್ ನ್ಹಯ್: “ಸತ್‌ಚ್ ಹಾಂವ್ ತುಮ್ಕಾಂ ಸಾಂಗ್ತಾಂ:

ಹ್ಯಾ ಮ್ಹಜ್ಯಾ ಅಧಿಕ್ ಲ್ಲಾನಾಂ ಭಾವಾಂ ಮಧ್ಲ್ಯಾ ಎಕ್ಲ್ಯಾಕ್ ಕಿತೆಂ ತುಮಿ ಕೆಲೆಂ, ತೆಂ ಮ್ಹಾಕಾಚ್ ತುಮಿ ಕೆಲೆಂ” (ಮಾತೆವ್ 5:40). ಚಿಂತುನ್ ಪಳೆ: ಆನ್ಯೆಕ್ಲ್ಯಾಕ್ ಕೆಲ್ಲೆಂ ಜೆಜುಕ್ ಕೆಲ್ಯಾರ್, ಜೆಜು ಆನಿ ತೊ ಏಕ್ ಮ್ಹಣ್ ಅರ್ಥ್ ನ್ಹಯ್? ತಶೆಂಚ್ ಜೆಜು ಆನಿ ಹಾಂವ್ ಏಕ್ ನ್ಹಯ್ವೆ?

ಹರೈಕ್ ಫೆಸ್ತಾ ಜೆಜು ಆನಿ ಆಮ್ಚೆ ಮಧ್ಲ್ಯಾ ಎಕ್ವಟ್ ಘಟ್, ಗೂಂಡ್ ಆನಿ ದಾಟ್ ಕರುಂಕ್ ಭೋವ್ ಉಪ್ಕಾರಾಕ್ ಪಡ್ತಾ. ತೊ ಸಂಸಾರಾಂತ್ ಆಸ್ತಾನಾ ತಾಚೆ ಧಾವ್ನ್ ದೈವಿಕ್ ಸಕತ್ ಭಾಯ್ರ್ ವೆತಾಲಿ (ಲೂಕ್ 6:19). ಆತಾಂಯ್ ತಾಚಿಂ ಘಡಿತಾಂ ಆಮ್ಕಾಂ ಕುರ್ಪೆಚ್ಯೊ ಝರಿ ಜಾವ್ನಾಸಾತ್. ತೀಂ ಆಚರಣ್ ಕರ್ತಾನಾ ಆಮಿಂ ಕಾಳ್ಜಾಂ ತ್ಯೆ ಕುರ್ಪೆಕ್ ಉಗ್ತಿಂ ದವರ್ಚಾಂ.

ಕ್ರಿಸ್ತಾಕಡೆ ಹೊ ಎಕ್ವಟ್ ಜೊಡಿಜಯ್ ಜಾಲ್ಯಾರ್ ಆಮಿ ನಿತಳ್ ಮನ್ಶಾಂ ಜಾಯ್ಜಯ್. ಕಸಲೆಂಯ್ ಬುರ್ಲೆಪಣ್ ಆಮ್ಚೆ ಥಂಯ್ ಆಸ್ಲ್ಯಾರ್ ಆಮಿ ಅಗಣಿತ್ ನಿತಳಾಯೆಚ್ಯಾ ದೇವ್‌ಪುತಾಕ್ ಕಶೆಂ ಲಾಗಿಂ ಸರ್ಚೆಂ? ಆಮಿ ಕೂಡ್ ನಿತಳ್ ಆನಿ ನಿಸ್ಕಳ್ ಆಸಜಯ್, ಆಮ್ಚೆಂ ಮನ್ ಆನಿ ಕಾಳಿಜ್‌ಯೊ ನಿತಳ್ ಆಸಜಯ್. ಜೆಜುಕಡೆ ಎಕ್ವಟ್ ಆಶೆತಲ್ಯಾಂಕ್ ತೊಚ್ ನಿತಳ್ ಜಾಂವ್ಕ್ ಆಮ್ಕಾಂ ಕುಮಕ್ ಕರ್ತಾ.

ಹಿ ನಿತಳಾಯ್ ಜೊಡುಂಕ್ ಆಮಿ ಆಮ್ಚಾಚ್ ಸಂಯ್ಬಾಚೆರ್, ತಾಚ್ಯಾ ವಾಯ್ಟ್ ವೊಡ್ಣ್ಯಾಂ ಆನಿ ಪುಸ್ತಾವ್ಣ್ಯಾಂಚೆರ್ ಝುಜೂನ್ ಜಯ್ತ್ ವ್ಹರುಂಕ್ ಜೆಜುಚ್ ಆಮ್ಕಾಂ ಶಿಕಯ್ತಲೊ. ಸಾಂ ಪಾವ್ಲುನ್ ಮ್ಹಳಾಂ: “ರಗ್ತಾ-ಮಾಸಾಚ್ಯೆ ಇಚ್ಛೆ ಪರ್ಮಾಣೆಂ ಜಿಯೆಶಾತ್ ಜಾಲ್ಯಾರ್ ತುಮಿ ಮೊರ್ತಲ್ಯಾತ್. ಪುಣ್ ಪವಿತ್ರ್ ಆತ್ಮಾ ಮುಖಾಂತ್ ಕುಡಿಚ್ಯೊ ಕರ್ನೊ ನಾಸ್ ಕರ್ತಾತ್ ಜಾಲ್ಯಾರ್, ತುಮಿ ಜಿಯೆತಲ್ಯಾತ್” (ರೊಮಾ. 8:13).

ಹೆಂ ಝುಜ್ ಪಯ್ಲ್ಯಾನ್ ಪಯ್ಲೆಂ ಆಮ್ಚೆ ಭಾಯ್ಲ್ಯಾ ಆನಿ ಭಿತರ್ಲ್ಯಾ ವಿಸ್ವಾಂ ಆನಿ ಸಕ್ತಿಂಚೆರ್ ಮಾಂಡ್ಚೆಂ. ವಿಸ್ವೆ ಆನಿ ಸಕ್ತಿ ಆಮ್ಚೆಚ್ ಇಚ್ಛೆಕ್ ಆನಿ ರಾಜಾಂವಾಕ್ ಖಾಲ್ ಜಾಯ್ತಿಂ ಬಾಗಾಯ್ಜಯ್.

ಆಮ್ಚೆಂ ರಾಜಾಂವ್ ಆನಿ ಇಚ್ಛಾ ಪವಿತ್ರ್ ಆತ್ಮ್ಯಾಕ್ ವಿಧೇಯ್ ಜಾಯ್ತಿಂ ಬಾಗಾಯ್ಜಯ್. ತಾಂಚೆ ಧಂಯ್ ರಾಸ್ವಟ್ಕಾಯ್ ಆನಿ ಮೊನ್ನಾತ್ ಕಾಯ್ ಆಸಾ ಮ್ಹಳ್ಳೆಂ ಆಮ್ಚೆಂ ಭೊಗ್ಲಾಂ ಆನಿ ವೊಡ್ಣೊ ಆಮ್ಕಾಂ ಸಾಂಗ್ತಾತ್. ಆಮ್ಚೆ ದೊಳೆ, ಕಾನ್, ಜೀವ್, ಹಾತ್, ಭಿತರ್ಲಿಂ ಕಲ್ಪನಾಂ ಆನಿ ಉಡಾಸಾಚಿ ಸಕತ್ ಜೆಜುಬರಿ ಕರುಂಕ್, ಜೆಜುಚ್ಯಾ ಮೊಗಾನ್ ತಾಂಚೆರ್ ಆಮಿ ಜಯ್ತ್ ವ್ಹರುಂಕ್ ಶಿಕಜಯ್. ನಾ ಜಾಲ್ಯಾರ್ ಹೆ ಆಮ್ಚೆ ವಿಸ್ವೆ ಆನಿ ಸಕ್ತಿ ತಾಂಚೊಚ್ ಸಂತೊಸ್ ಆನಿ ಧಾದೊಸ್ಕಾಯ್ ಸೊಧ್ತಾತ್ ಆನಿ ಜೆಜು ಧಾವ್ನ್ ಆಮ್ಕಾಂ ಪಯ್ಸ್ ವ್ಹರ್ತಾತ್.

ಜೆಜುಚಿಂ ಉತ್ರಾಂ ಆಯ್ಕುಂಯಾಂ: “ಕೊಣ್ ಆಪ್ಲೊ ಖುರಿಸ್ ಘೆವ್ನ್ ಮ್ಹಜ್ಯಾ ಮೆಟಾಂನಿ ಚಲಾನಾ, ತೊ ಮ್ಹಜೊ ಶಿಸ್ ಜಾಂವ್ಕ್ ಯೋಗ್ಯ್ ನ್ಹಯ್. ಕೊಣ್ ಆಪ್ಲೊಚ್ ಜೀವ್ ವಾಂಚೊಂವ್ಕ್ ಸೊದ್ತಾ, ತೊ ಆಪ್ಲೊ ಜೀವ್ ಹೊಗ್ಡಾಯ್ತಾ.....” (ಮಾತೆವ್ 10:38).

ಜೆಜುಕಡೆ ಎಕ್ವಟ್ ಸೊಧ್ತಲ್ಯಾಂಚೊ ಪಯ್ಲೊ ಖುರಿಸ್ ಜಾವ್ನಾಸಾ ಹೆಂ ಆಪ್ಣಾಚೆರ್ಚ್ ಝುಜ್, ಆಮ್ಚ್ಯಾ ವಿಸ್ವಾಂಚೆರ್ ಆನಿ ಉದ್ವೇಗಾಂಚೆರ್ ಜಯ್ತ್ ವ್ಹರುನ್ ಜೆಜುಚೆ ದೆಖಿಕ್ ಆನಿ ಶಿಕೊವ್ಣೆಕ್ ಆಮ್ಕಾಂಚ್ ಬಾಗಾಂವ್ಚೆಂ. ಕೂಡ್ ದಂಡೊವ್ನ್ ಮುಟಿ ಭಿತರ್ ಧರ್ಲ್ಲ್ಯಾಂ ಧಂಯ್ ಜಿವಿತ್ ಕಿತ್ಲೆಂ ತ್ರಪ್ತೆಚೆಂ, ಭಾಗಿ ಆನಿ ಸುವಾದಿಕ್ ಮ್ಹಳ್ಳೆಂ ಭೊಗುನ್ ಸಮ್ಜಜಯ್ ವಾ ಸಾಂತಾಂಚ್ಯೊ ಜಿಣಿಯೊ ವಾಚುನ್ ವಾ ಆಯ್ಕುನ್ ಸಮ್ಜುಂಯೆತ್.

ಹೆಂ ಅಂತರ್ಝುಜ್ ಕೊಣೆಂಯ್ ಆಪ್ಣಾಯಿತ್ಲ್ಯಾಕ್ ಸುರು ಕರಿನಾಯೆ. ವಿಂಚುನ್ ಕಾಡ್ಲ್ಲ್ಯಾ ಆತ್ಮಿಕ್ ದಿರೆಕ್ಪೊರಾಕಡೆ ಸಮ್ಜುನ್ ಆನಿ ತಾಚಿ ಬೂದ್ ಘೆವ್ನ್ ತೆಂ ಹಾತಿಂ ಧರ್ಚೆಂ ನಾ ಜಾಲ್ಯಾರ್ ಮಾಹೆತಿಚ್ಯಾ ಧಾರ್ಮಿಕಾ ವಾ ಅಸಲ್ಯಾ ಸಂಗಿಂನಿ ತರ್ಬೆತಿ ಜೊಡ್ಲ್ಲ್ಯಾ ಲಾಯಿಕಾ ಧಾವ್ನೆಯೊ ತೆಂ ಸಮ್ಜುನ್ ಘೆವ್ಣೆತ್. ಜೆಜುಕಡೆ ಎಕ್ವಟ್ ಸಂಪೂರ್ಣ್ ಕರ್ಚಿ ಆಶಾ ಆಸ್ಲಲ್ಯಾಂನಿ ಪ್ರಾಚಿತ್ ಸಂಸ್ಕಾರಾಂತ್ ಆಪ್ಣಾಕ್ ಪಾತಕ್ ಚುಕೊಂವ್ಕ್ ಮಾತ್ರ್ ನ್ಹಯ್, ಜೆಜುಕಡೆ ಲಾಗಿಲ್ಯಾ ಎಕ್ವಟಾನ್ ಜಿಯೆಂವ್ಚಿ ಆಶಾ ಆಪ್ಣಾಕ್ ಆಸಾ ಮ್ಹಣ್ ಕಳಯ್ಲ್ಯಾರ್ ಯಾಜಕ್ ಗರ್ಜ್ ಆಸ್ಲಿ

ಸಲಹಾ ದೀತ್ ವಾ ಫಲಾಣ್ಯಾ ಸರ್ಶಿನ್ ವಚ್ ಮ್ಹಣ್
ಸಾಂಗತ್.

ಹ್ಯಾ ಪುಸ್ತಕಾಂತ್ ಫೆಸ್ತಾಂಕ್ ಸಹಜ್‌ಲ್ಲೆಂ, ಜೆಜುಕಡೆ ಲಾಗ್ತಿಲ್ಯಾ ಎಕ್ವ
ಟಾನ್ ಜಿಯೆಂವ್ಕ್ ಉಪ್ಕಾರಾಕ್ ಪದ್ತಾ ತಸಲೆಂ ವಾಚಪ್ ಆಸಾ. ಸರ್ವ್
ವಾಚ್ಪ್ಯಾಂನಿ ಹಾಚೊ ಬರೊ ಪ್ರಯೋಗ್ ಕರ್ಚೊ.

ಹ್ಯಾ ಪುಸ್ತಕಾಚೊ ಉಪಯೋಗ್

ಹರೈಕಾ ಫೆಸ್ತಾಚ್ಯೆ ಆದ್ಲ್ಯೆ ಸಾಂಜೆರ್ ತ್ಯಾ ಫೆಸ್ತಾ ವಿಶಾಂತ್ ಹಾಂತುಂ
ಆಸ್‌ಲ್ಲೆಂ ಸವ್ಕಾಸ್ ವಾಚ್ ಆನಿ ವಾಚ್‌ಲ್ಲೆಂ ತುಜ್ಯೆ ಭಿತರ್ ರೊಂಬೊಂಕ್
ಸೊಡ್. ತೆದಾಳಾ ಹಾಂತ್ಲೆ ಥೊಡೆ ವಿಶಯ್ ಮತಾಂತ್ ಮೊಟಾಯೆನ್
ಉರ್ತಲೆ ಆನಿ ತೆ ಚಾಲಿಂತ್ ರಿಗೊಂವ್ಕ್ ಒತ್ತಾಯ್ ಕರ್ತಲೆ. ದುಸ್ರೆ
ಸಕಾಳಿಂ ಧ್ಯಾನ್ ಕರುಂಕ್ ತೆ ಘೆವ್ನ್ ದೆವಾಲಾಗಿಂ ವಚ್. ತಾಂಚ್ಯೆ ವಿಶಾಂತ್
ತಾಚೆಕಡೆ ಉಲಯ್ ಆನಿ ತಾಣೆಂ ತುಜ್ಯಾ ಕಾಳ್ಜಾಂತ್ ಸಾಂಗ್‌ಲ್ಲೆಂ ಆಯ್ಕ್ ಆನಿ
ಪಾಳೊ ದೀ.

ತಶೆಂ ಕರುಂಕ್ ಕಷ್ಟ್ ಮಾರ್ಲ್ಯಾರ್, ಆಖೆಚೆಂ ಮಾಗ್ಣೆಂ ಪರತ್ ಆನಿ
ಪರತ್ ವಾಚ್. ತಾಂತ್ಲೆಂ ಹರೈಕ್ ವಾಕ್ಯೆಂ ಏಕ್ ಪೊಂಯ್ಬ್ ಮ್ಹಣ್ ಚೀಂತ್.
ತೆ ಚಡ್ ಆಸ್ತಿತ್ ಜಾಲ್ಯಾರ್, ತಾಂಚೆ ಪಯ್ಕಿ ತುಕಾ ಚಡ್ ಲಾಯೆಕ್ ಮ್ಹಣ್
ಭೊಗ್ತಾ ತೆ ವಿಂಚುನ್ ದುಸ್ರ್ಯಾ ಸಕಾಳಿಂಚ್ಯಾ ಮಾಗ್ಣ್ಯಾಕ್ ವ್ಹರ್.

ಸೆಮರ್ಗಂಪ್ ಸಾಂಗುಂಕ್ ಆಸ್‌ಲ್ಲಾಂನಿ ದೋನ್ ತೀನ್ ದಿಸಾಂ ಆದಿಂ
ತೆ ವಾಚ್‌ಚೆ. ಉಪ್ರಾಂತ್ ತ್ಯಾ ವಿಶಾಂತ್ ಮತಾಂತ್ ಆಯಿಲ್ಲೆಂ ಸೂಚನಾಂ
ವರೊವ್ನ್ ಪಳೆಂವ್ಚಿಂ ಆನಿ ತ್ಯಾ ಮಿಸಾಚ್ಯಾ ಲೊಕಾಕ್ ಉಪ್ಕಾರಾಕ್ ಪಡ
ಸಾರ್ಕಿಂ ಮಾಂಡುನ್ ಹಾಡ್ಚೆಂ.

ಮನ್ಶಾಕುಳ್ ಸುರ್ವೆರ್ ಧಾವ್ನ್ ಫೆಸ್ತಾಂ ಕರ್ನ್ ಆಯ್ಲಾಂ. ಚಡಾವತ್
ತಿಂ ಧಾರ್ಮಿಕ್ ಫೆಸ್ತಾಂ. ಜಿವಂತ್ ಆಸ್‌ಲ್ಲಾಂ ಮನ್ಶಾಂಕ್ ತೆದಾಳಾ

ತೆದಾಳಾ ಉತ್ಸವ್ ಕರ್ಯಾಂ ಮ್ಹಣ್ ಭೊಗ್ಚೆಂ ಆಸಾ. ಬೆಳೆಂ ಪಿಕ್ತಾನಾ, ಫಳಾಂ ದಿಸ್ತಾನಾ, ಭುರ್ಗಿಂ ಜಲ್ಮತಾನಾ ಉತ್ಸವ್ ಸಾಂಗಾತಾ ಕರುಂಕ್ ಭೊಗ್ಚೆಂ ಸಂಯ್ಬಿಕ್. ದಿಸ್ಪಡ್ತ್ಯಾ ಜೀವನಾಚ್ಯಾ ರಟಾವಳಿಂತ್ಲೆಂ ಆನಿ ವಜನಾಂತ್ಲೆಂ ಇಲ್ಲಿಶೆಂ ಚುಕೊವ್ನ್ ಕಾಣ್ಲೆಂವ್ಕ್; ನಿಸ್ತೇಜ್ ಜಿವಿತಾಂತ್ಲೆಂ ಉತ್ರೊನ್ ಸಂತೊಸಾಂತ್ ರಿಗೊಂಕ್ ಸಂಯ್ಬಿಚ್ ವೊಡ್ತಾ. ಫೆಸ್ತಾಂಚ್ಯಾ ವೆಳಾರ್ ಆಪ್ಣಾಂ ಭಿತರ್ ಆಮಿ ಸಂತೊಸ್, ಉಲ್ಲಾಸ್, ತೃಪ್ತಿ, ಧಾದೊಸ್ಕಾಯ್ ಭೊಗ್ತಾಂವ್ ಆನಿ ಹಿಂ ಹೆರಾಂಕ್ ವಾಂಟಾಂವ್. ಭಿತರ್ಲೊ ಸಂತೊಸ್ ಗಾಯನಾಂನಿ, ಆವಾಜಾನ್, ವ್ಹಾಜ್ವಾನ್, ನಾಚಾನ್, ಖಾಣಾನ್ ಆಮಿ ದಾಕಯ್ತಾಂವ್. ತ್ಯಾ ದಿಸಾಂನಿ ಆಮ್ಚೊ ಸ್ವಾರ್ಥ್ ಆಮ್ಕಾಂ ಸಾಂಡುನ್ ಉಬೊನ್ ಗೆಲಾಸೊ ದಿಸ್ತಾ. ಪುಡ್ಲ್ಯಾ ಸಂತೊಸಾಚಿ ನಿಶಾನಿ ತ್ಯಾ ದಿಸಾಂನಿ ಆಮಿ ಚಾಕ್ರಾಂವ್. ಅಸಲಿಂ ಸಬಾರ್ ಫೆಸ್ತಾಂ ಆಮ್ಕಾಂ ಆಸಾ ಕೆಲ್ಲ್ಯಾ ರಚ್ಣಾರಾಕ್ ಸ್ತುತಿ ಭೆಟೊವ್ನ್ ಕರ್ತಾಂವ್.

ಹಾಂತುಂ ಬರೊಂವ್ಚಿ ರೀತ್ ಮಾನಾದಿಕ್ ಫಾದರ್ ಫಿಲಿಪ್ ಜಿ. ನೆಪ್ರೆತಾಂನಿ ಆಧುನಿಕ್ ಕೆಲ್ಯಾ. ತಾಂಚೊ ಬರೊವ್ಪಿ ಉಪ್ಕಾರ್ ಬಾವುಡ್ತಾ.

ಮಾ| ಸಿಲ್ವೆಸ್ಟೆರ್ ಮೊಂತೆರ್, ಜೆ.ಸ.
ಪ್ರಕಾಶಾಲಯ.

ಅನುಕ್ರಮ್

ವಿಶಯ್:

ಪುಟ

1	ಸೊಮಿಯಾ ಜೆಜುಚ್ಯಾ ಜಲ್ಮಾ ದಿಸಾಚಿ ಪರಬ್...	...	1
2	ಜೆಜುಚೆಂ ಪವಿತ್ರ್ ನಾಂವ್	...	21
3	ಭಾಗೆವಂತ್ ಮರಿಯೆ ದೆವಾ ಮಾತೆಚಿ ದಬಾಜಿಕ್ ಪರಬ್	...	27
4	ಸೊಮಿಯಾ ಜೆಜುಚಿ ತೆಂಫಿಂ ಭೆಟೊವ್ಣಿ	...	37
5	ಭಾಗೆವಂತ್ ಕುಟುಂಬ್	...	42
6	ಜೆಜುಚ್ಯೆ ಆಪ್-ಪರ್ಗಟ್ಣೆಚಿ ಪರಬ್	...	54
7	ಜೆಜು ದೇವ್-ಮಂದಿರಾಂತ್ ರಾವ್ತಾ	...	60
8	ಜೆಜು ಜುವಾಂಪಕಡ್ಚೆಂ ಸ್ನಾನ್ ಘೆತಾ...	...	63
9	ಜೆಜುಚೆಂ ರೂಪಾಂತರ್	...	74
10	ಪಾಸ್ಕಾಚ್ಯಾ ಫೆಸ್ತಾಕ್ ತಯಾರಾಯ್ (ಸಿಂಜೆಚೊ)	...	80
11	ಕರೆಚ್ಯಾಚೊ ಪಯ್ಲೊ ಆಯ್ತಾರ್	...	85
12	ನಿಮಾಣೊ ಬ್ರೆಸ್ತಾರ್	...	92
13	ಜೆಜುಚೊ ಪಾಶಾಂವ್	...	97
14	ಜುದಾಸ್	...	101
15	ನಿಮಾಣೊ ಸುಕ್ರಾರ್	...	107
16	ಜೆಜುನ್ ಆವ್ಣಿ ಸೊಡ್ವಣ್ ಕೆಲ್ಯಾ	...	113
17	ಜೆಜುಚೆಂ ಪವಿತ್ರ್ ಕಾಳಿಜ್	...	121
18	ಮರಿಯೆಚ್ಯೊ ದುಖಿ	...	129
19	ಪಾಸ್ಕಾಚೆಂ ಫೆಸ್ತಾ	...	134

ix

WORLD KONKANI LIBRARY



Accn No: 000682

1 ಸೊಮಿಯಾ ಜೆಜುಚ್ಯಾ ಜಲ್ಮಾ ದಿಸಾಚಿ ಪರಬ್

1

“ಸರ್ವೆಸ್ಪರಾಚೊ ಏಕ್ ದೂತ್ ಗೊವ್ಳ್ಯಾಂ ಮುಖಾರ್ ಉಬೊ ಜಾಲೊ ಆನಿ ದೆವಾಚೊ ಪ್ರಕಾಸ್ ತಾಂಚೆ ಭೊಂವ್ಡಿಂ ಫಾಂಕ್ಲೊ: ಆನಿ ತೆ ಭಿಯಾನ್ ಥರ್ಥರ್ಲೆ. ‘ಭಿಯೆನಾಕಾತ್,’ ಮ್ಹಣಾಲೊ ತೊ ತಾಂಕಾಂ. “ಪಳೆಯಾ, ಸಗ್ಳೆ ಪರ್ಜೆಕ್ ವ್ಹಡ್ ಸಂತೊಸ್ ದಿಂವ್ಚಿ ಬರಿ ಖಬರ್ ಹಾಂವ್ ತುಮ್ಕಾಂ ಹಾಡ್ನ್ ಆಯ್ಲಾಂ. ಆಯ್ಚೆ ರಾತಿ ದಾವಿದಾಚೆ ನಗರಿಂ ತುಮ್ಕಾಂ ಏಕ್ ತಾರೊಕ್ ಜಲ್ಮಲಾ—ತೊಚ್ ಕ್ರಿಸ್ತ್ ಸೊಮಿ” (ಲೂಕ್ 2:9-11).

ಸಗ್ಳೆ ಪರ್ಜೆಕ್ ಸಂತೊಸ್ ದಿತಾ ತೀ ಖಬರ್ ಜಾವ್ನಾಸಾ: ಆಮ್ಕಾಂ ಏಕ್ ತಾರೊಕ್ ಜಲ್ಮಲಾ—ತೊಚ್ ಕ್ರಿಸ್ತ್ ಸೊಮಿ. ತಾಚೊ ಸಂತೊಸ್ ಆಮಿ ಭೊಗ್ಯಾಂ. ತೊ ತಾರೊಕ್ ಆಮ್ಕಾಂ ಹಾಚೆ ಪಯ್ಲೊಚ್ ಮೆಳ್ಳಾ. ದೆಕುನ್ಯೊ ಸಂತೊಸ್ ಆಮಿ ಭೊಗ್ಯಾಂ. ತೊ ಸಂಸಾರಾಂತ್ ಆಯಿಲ್ಲಾ ಖಾತಿರ್ಯೊ ಉಪ್ಕಾರೀ ಮನಾಚೊ ಸಂತೊಸ್ ಭೊಗ್ಯಾಂ.

ಆದಾಂವ್ ದೆವಾಚ್ಯಾ ಉತ್ರಾಕ್ ಖಾಲ್ ಜಾಂವ್ಕ್ ನಾಸ್ಲೊ. ಅಶೆಂ ಪಾತಕ್ ಆಧಾರ್ನ್, ಆಪ್ಣಾಕ್ ಆನಿ ಸಗ್ಳ್ಯಾ ಮನ್ಶಾಕುಳಾಕ್ ಕುರ್ಪೆಚೆಂ ಜಿವಿತ್ ತಾಣೆಂ ಹೊಗ್ಡಾವ್ನ್ ಘೆತ್ಲೆಂ. ಆಮಿ ಪಾತ್ಕಾಚ್ಯಾ ಗುಲಾಮ್ ಪಣಾಂತ್ ಪಡ್ಲಲ್ಯಾಂವ್, ಸಂಯ್ಬಾವರ್ತಿಂ ದೆಣೆಂ ಹೊಗ್ಡಾಯಿಲ್ಲೆಂ. ಸಂಯ್ಬಾವರ್ತಿಂ ದೆಣೆಂ ಹೊಗ್ಡಾಂವ್ಕ್ ನಾಂತ್ ಜಾಲ್ಯಾರ್ಯೊ, ತಿಂ ಅಸ್ಕತ್ ಜಾಲ್ಲೆಂ. ವಿಶೇಸ್ ಜಾಣ್ವಾಯ್ ಮನ್ಶಾ ಥಂಯ್ ಉಣೆಂ ಜಾಲ್ಲಿ. ಅಜ್ಞಾನಾಚೊ ಕಾಳೊಕ್ ತಾಚೆ ಮತಿರ್ ಆಯಿಲ್ಲೊ. ತಾಚೆ ಕುಡಿಚ್ಯೊ ವೊಡ್ಣ್ಯೊ ವಿಶೇಸ್ ಜಾಲ್ಲ್ಯೊ, ರಾಜಾಂವಾನ್ ತ್ಯೊ ಮುಟಿ ಭಿತರ್ ಧರುಂಕ್ ತಾಚೆ ನಿಮ್ತಿಂ ಜಾಯ್ನಾಸ್ಲೆಂ, ಪಾತ್ಕಾಶಿಂ ತಾಚಿ ಲಕ್ಣಿ ಕರಿಣ್ ಜಾಲ್ಲಿ. ಆದಾಂವ್ಚ್ಯಾ ಪಾತ್ಕಾಚ್ಯಾ ಪಾಸಾಂನಿ ಆನಿ ಆಪ್ಲ್ಯಾ ಸ್ವಂತ್ ಪಾತ್ಕಾಂಚ್ಯಾ ರಾಜ್ವಾಂನಿ ಬಾಂದ್ಲೆ ಬರಿ ಮನಿಸ್ ಭೊಗ್ತಾಲೊ. ಆಪ್ಲ್ಯಾಚ್ ತ್ರಾಣಾನ್ ಸರ್ಗಿಂಚೆ ವಾಟೆರ್ ಫುಡೆಂ ಸರುಂಕ್ ತಾಕಾ ಜಾಯ್ನಾಸ್ಲೆಂ. ಸೈತಾನಾಚ್ಯಾ ಗುಲಾಮ್ ಪಣಾಂತ್ ತೊ ಸಾಂಪಡ್ಲೊ, ತ್ಯಾ ಗುಲಾಮ್ ಪಣಾಂತ್ಲಿಂ ಉಳ್ವಳುನ್ ಭಾಯ್

ಸರೂಂಕ್ ಆಪ್ಪೆ ವರ್ವಿಂ ಅಸಾಧ್ಯ್ ಜಾಲ್ಲೆಂ. ತಸಲ್ಯೆ ಪರಿಸ್ಥಿತೆಂತ್ ಆಸ್‌ಲ್ಲಾ ವೆಳಾರ್ ತಾಂತ್ಲಿಂ ಆಮ್ಕಾಂ ಭಾಯ್ರ್ ಕಾಡ್ತಲೊ ಸೊಡ್ವಣ್ಡಾರ್ ಜಲ್ಮಲಾ ಮ್ಹಳ್ಳೆಂ ಆಯ್ಕತಾನಾ ಸಗ್ಳೆ ಪರ್ಜೆನ್ ವ್ಹಡ್ ಸಂತೊಸ್ ಭೊಗ್ಲೊ ವಾಜ್ಪಿ ನ್ಹಯ್? ಮನ್ಶಾಕ್ ಕಾಳೊಕಾಂತ್ಲೊ ಆನಿ ಬಾಂದ್ಪಾಸಾಂತ್ಲೊ ಸುಟೊಂವ್ಕ್ ಆಯಿಲ್ಲೆ ವ್ಯಕ್ತಿಕ್ ಕಿತ್ಲಿಂ ಅರ್ಗಾಂ ಆಮಿ ದೀಜಯ್ ! ಆದಾಂವ್ಕ್ ಪಾತಕ್ ಕೆಲ್ಲ್ಯಾ ಪಾರಾಚ್ ದೆವಾನ್ ಸೊಡ್ವಣ್ಡಾರ್ ಭಾಸಾಯಿಲ್ಲೊ.

ಹ್ಯಾ ಸೊಡ್ವಣ್ಡಾರಾಚ್ಯಾ ಜಲ್ಮಾಚಿ ಪರಬ್ ಕರುಂಕ್ ಹ್ಯಾ ವೆಳಾರ್ ಸಗ್ಳೆ ಸಂಸಾರಾರ್ ಕ್ರಿಸ್ತಾಂವ್ ಲೋಕ್ ಆಪಾಪ್ಲ್ಯಾ ಫಿರ್ಗಜಾಂನಿ ಜಮೊ ಜಾಲಾ. ತ್ಯಾ ಸಕ್ಕಾಂ ಸಾಂಗಾತಾ ಮೆಳೂನ್, ಮನಾನ್ ಆನಿ ಕಾಳ್ಜಾನ್ ಕ್ರಿಸ್ತಾ ಥಂಯ್ ತಾಂಚೆಕಡೆ ಏಕ್ ಜಾವ್ನ್, ಆಮಿಂಯೊ ಹಿ ಪರಬ್ ಆತ್ಮಿ ಕಾಯೆನ್ ಸಮರಂಭ್ಯಾಂ.

303 ಇಸ್ವೆಂತ್ ರೊಮಾಚೆ ಎಕ್ಳೆ ಇಗರ್ಜೆಂತ್ ಹೆಂ ಫೆಸ್ತಾ ಕರುಂಕ್ ಆಯಿಲ್ಲಾ ಲೊಕಾಕ್ ದಾರಾಂ ಫಿಚಾರ್ ಕರ್ನ್ ದಿಯೊಕ್ಲೇಶಿಯನ್ ರಾಯಾನ್ ಇಗರ್ಜೆಕ್ ಉಜೊ ದಿಲ್ಲೊ. ತಿಂ ಮಾರ್ಥಿರಾಂಯೊ ಸರ್ಗಿಂ ಥಾವ್ನ್ ಆತಾಂ ಆಮ್ಕಾಂ ಪಳಯ್ತಾತ್, ಆಪ್ಣೆ ಖಾತಿರ್ ಮಾಗ್ತಾತ್ ಆನಿ ಸಂತೊಸ್ತಾತ್.

ಪರಬ್ ಕರ್ತಾನಾ ಭಾಯ್ಲಿ ಗದ್ದಾಳಾಯ್ ಕೆಲ್ಯಾರ್ ಪಾವನಾ; ಬ್ಯಾಂಡ್ ವ್ಹಾಜೊವ್ನ್, ಖಿಜ್ಲೆ ಆನಿ ಗರ್ನಾಳಿ ಮಾರ್ನ್ ಗಮ್ತಾತ್ ಕೆಲ್ಯಾರ್ ಪಾವನಾ. ಭಾಯ್ಲಿ ಗದ್ದಾಳಾಯ್ ಭಿತರ್ ಕುರ್ಪೆಚ್ಯಾ ಜಿವಿತಾಚಿ ವೃದ್ಧಿ ಜಾಲ್ಲ್ಯಾಚೊ ಘುರ್ತ್ ಮಾತ್ರ. ಹರೈಕಾ ಫೆಸ್ತಾ ದೀಸ್ ಆಮಿ ಚಡ್ ಆನಿ ಚಡ್ ಸೊಮಿಯಾ ಜೆಜು ಕ್ರಿಸ್ತಾಕಡೆ ಲಾಗಿಂ ಸರಜಯ್. ದೆವಾಕಡೆ ಲಾಗಿಂ ಸರ್ವೆಂ ಭಾವಾರ್ಥಾನ್. ತರ್ ಆಮ್ಚೊ ಭಾವಾರ್ಥ್ ಗೂಂಡ್ ಕರುಂಕ್ ಆನಿ ರೂಂದ್ ಕರುಂಕ್ ಆಶೆಯಾಂ, ಪ್ರಯತ್ನ್ ಕರ್ಚಾಂ ಆನಿ ಸೊಮಿಯಾಕಡೆ ಮಾಗ್ಯಾಂ. ಹರೈಕ್ ಫೆಸ್ತಾ ಕರ್ತಾನಾ ಆಮಿ ಭಾವಾರ್ಥಾಂತ್ ವಾಡಜಯ್.

ಹೆಂ ಫೆಸ್ತಾ ಭಾವಾರ್ಥಾಚೆ ವ್ಹಡ್ ಧಾಕ್ಲೆ ಆಮ್ಕಾಂ ದಿತಾ. ಸಗ್ಳೆಂ ಘಡಿತ್ ಭಾವಾರ್ಥಾಚೆ ಏಕ್ ರುಜ್ವಾತ್ ಜಾವ್ನಾಸಾ. ಮರಿ ಆನಿ ಜುಜೆ

ಭಾವಾರ್ಥಾನ್ ಹೆಂ ಸಕ್ಕಡ್ ದೊಳ್ಳಾಂಕ್ ದಿಸನಾಸ್ಲೆಂ ಪಾತ್ಯೆತಾತ್. ಆನಿ ಉದೆಂತಿಚೆ ಜಾಣ್ತೆ ಭಾವಾರ್ಥಾನ್ ನೆಕೆತ್ರಾಚೆರ್ ಪಾತ್ಯೆತಾತ್ ಆನಿ ಕಷ್ಟಾಂಚೆಂ, ರಿಸ್ಕೆಚೆಂ ಪಯ್ಲೆ ಕರ್ತಾತ್. ಭಾವಾರ್ಥ್ ಹ್ಯಾ ಕಾಳಾರ್ ಸಂಸಾರಾರ್ ನಿತ್ರಾಣಿ ಜಾಲಾ. ದೊಳ್ಳಾಂ ಪಲ್ತಡಿ ಕಾಂಯ್ ನಾಸ್ಲೆಬರಿ ಜಿಯೆತಾತ್. ಮನ್ಶಾಚೆಂ ಜಿವಿತ್ ಹ್ಯಾ ಸಂಸಾರಾ ಪಲ್ತಡಿ ಉರನಾ ಮ್ಹಳ್ಳೆಬರಿ ಹರೈಕ್ ನಮುನ್ಯಾಚಿ ಮಿಶಾಲಾಯ್ ಆನಿ ಧಾದೊಸ್ಕಾಯ್ ಮನಿಸ್ ಸೊಧ್ತಾ. ಸತ್ ಆನಿ ನೀತ್ ಪಾಂಯಾಂತಳಾ ಮಸ್ತಿತಾ. ಸಂಸಾರಿ ಪ್ರಗತಿ ಚಡ್ಲೆ ತಿಲ್ಲಿ ಭಾವಾರ್ಥ್ ಉಣೊ ಜಾಲಾ. ಭಾವಾರ್ಥ್ ರಾಜಾಂವಾ ಪಲ್ತಡಿಚೊ. ಭಾವಾರ್ಥಾಂತ್ ರಾಜಾಂವಾನ್ ದೆವಾಚ್ಯಾ ಹಾತಾಂ ಉಡಿ ಮಾರುಂಕ್ ಆಸಾ. ಖರೊ ಭಾವಾರ್ಥ್ ಜೆಜು ಆಮ್ಚೆ ಥಂಯ್ ಕಡೊಂವ್ಡಿ ! ಆಮಿ ತಾಚಿಂ ಪಾಟ್ಲಾವ್ದಾರಾಂ ಭಾವಾರ್ಥಾನ್ ಜಿಯೆತಲಿಂ ಮನ್ಶಾಂ. ಆಮಿ ಆತ್ಮಿಕಾಯ್, ಸಮಡ್ತಿಬರಿ, ಭಾವಾರ್ಥಾಚೆರ್ ಬಾಂದುನ್ ಕಾಡ್ಚಿ. ಹ್ಯಾ ನತಾಲಾಂಚ್ಯಾ ಸಂದರ್ಭಾರ್ ಭಾವಾರ್ಥಾಂತ್ ಆಮಿ ವಾಡ್ಯಾಂ, ಭಾವಾರ್ಥಾನ್ ಪರ್ಜಳ್ಯಾಂ. ಮರಿ ಆನಿ ಜುಜೆ ಆಮ್ಚೊ ಭಾವಾರ್ಥ್ ಘಟ್ ಕರುಂದಿತ್.

ಜೆಜುನ್ ಆಮಿ ಕಶಿ ಸೊಡ್ವಣ್ ಕೆಲಿ ಮ್ಹಳ್ಳೆಂ ಆಜ್ ಸಾಂಗುಂಕ್ ವೇಳ್ ನಾ. ಜೆಜುಚ್ಯಾ ಜಿವಿತಾಚೆ ಎಕಾ ಪಾಟ್ಲ್ಯಾನ್ ಏಕ್ ಘುಟ್ (ಮಿಸ್ತೆರ್) ಆಮಿ ವರ್ಸಾ ಮಧೆಂ ನಿಹಾಳ್ತಾನಾ ತೆಂ ಆಮ್ಕಾಂ ಸಮ್ಜತಲೆಂ. ತೆಂ ಸಮ್ಜುನ್ ಘೆಂವ್ಕ್, ತಾಂತುಂ ಆಟಾಪುನ್ ಆಸ್ಲೊ ಉಜ್ವಾಡ್, ಕುರ್ಪಾ ಆನಿ ಸಕತ್ ಜೊಡುಂಕ್ ಸಕ್ಕಡ್ ಮನ್ ಕರ್ಚಾಂ ಆನಿ ಆಶಾ ಕರ್ಚಾಂ. ಜೆಜು ವಿಶಾಂತ್ ಚಡ್ ಆನಿ ಚಡ್ ಸಮ್ಜುಂಕ್, ಜೆಜುಕಡೆ ಕಾಳ್ಜಾಂತ್ ಎಕ್ವಟ್ ತಾಂವ್ಕ್ ಆನಿ ಸಾಂ ಪಾವ್ಲುನ್ ಸಾಂಗ್ಲೆ ಪರ್ಮಾಣೆಂ “ಜೆಜು ಥಂಯ್” ಹ್ಯಾ ಸಂಸಾರಾಂತ್ ಜಿಯೆಂವ್ಕ್ ಆಮಿ ಹಾತಿಂ ಧರ್ಚಾಂ. ಆಜ್ ತಾಚಿ ಲೆಳ್ ಆನಿ ಘುಟ್ ಧರುಂಕ್ ಪವಿತ್ರ್ ವಾಂಜೆಲ್ ಆಮಿ ಭಕ್ತಿನ್ ಆನಿ ಶಿಶುರಾಯೆನ್ ವಾಚುಂಯಾ ಆನಿ ವಾಚ್ತಾನಾ ಆಮ್ಚ್ಯಾ ಕಾಳ್ಜಾಂತ್ ಜೆಜು ವಿಶ್ವಾ ವಿಶಾಂತ್ ಆಮ್ಕಾಂ ಕಿತೆಂ ಸಾಂಗ್ತಾ ತಾಕಾ ಚೀತ್ ದಿವ್ಯಾಂ. “ಜೆಜು, ತುಂ ಮ್ಹಾಕಾ ಉಗ್ಡಾಪೊ ಕರ್.” ಹೆಂ ಜಾಂವ್ಡಿ ಆಮಿ ಜಾಯ್ತೆ ಪಾವ್ಲುಂ ಕರ್ಚೆಂ ಮಾಗ್ಣೆಂ.

ಜೆಜುಚಿಂ, ಉಪ್ರಾಂತ್ ಉಚಾರ್ಲಲಿಂ, ಥೊಡಿಂ ಉತ್ರಾಂ ಉಗ್ಡಾಸ್ ಕರ್ಯಾಂ ಆನಿ ತೆದಾಳಾ ತೊ ಕಿತ್ಯಾಕ್ ಆಯ್ಲಾ ಮ್ಹಳ್ಳೆಂ ಆಮ್ಕಾಂ ಸಮ್ಜತಲೆಂ “ಮನ್ಶಾಪೂತ್ ಆಯ್ಲಾ ಸಾಂಡ್ಲಲೆಂ ತೆಂ ಸೊಧುಂಕ್ ಆನಿ ಬಚಾವ್ ಕರುಂಕ್ (ಲೂಕ್ 19:1-10). “ಲೊಕಾಚೆ ಮ್ಹಾಕಾ ಬಿರ್ಪೊತ್ ದಿಸ್ತಾ” ಮ್ಹಣ್ ಉಪ್ರಾಂತ್ ತೊ ಮ್ಹಣ್ತಾಲೊ (ಮಾತೆವ್ 15:32). “ಯೆಯಾ, ಮ್ಹಜೆ ಲಾಗಿಂ ಸಮೆಸ್ತಾ ತುಮಿ ಕಷ್ಟತಲಿಂ ಆನಿ ವಜನ್ ಭೊಗ್ತಲಿಂ, ಆನಿ ಹಾಂವ್ ತುಮ್ಕಾಂ ವಿಶೆವ್ ದಿತಲೊಂ” (ಮಾತೆವ್ 11:28).

ಜೆಜು ಕೊಣ್? “ಸತ್ಮಾನ್ತಾಂ ಜೆಜು ಕ್ರಿಸ್ತಾಕ್, ತಾಚ್ಯಾ ಎಕ್ಲ್ಯಾಚಿ ಪುತಾಕ್, ಆಮ್ಚ್ಯಾ ಸೊಮಿಯಾಕ್” ಮ್ಹಣ್ತಾಂವ್ ಆಮಿ ಸತ್ಮಾನ್ತಾಂತ್ ತೊ ಸಬಾರ್ ಪ್ರವಾದ್ಯಾಂನಿ ಭಾಸಾಯಿಲ್ಲೊ ಸೊಡ್ವಣ್ಡಾರ್. ತ್ಯಾ ಶಿವಾಯ್ ತಾಣೆಂ ಆಪ್ಲ್ಯಾ ವಿಶಾಂತ್ ದಿಲ್ಲಿ ರುಜ್ವಾತ್ ಆಸಾ; ಆನಿ ತಾಣೆಂ ಕೆಲ್ಲ್ಯಾ ಅಚರ್ಯಾಂ ವರ್ವಿಂ, ಚಡ್ ಕರ್ನ್ ತಾಚ್ಯಾ ಪುನರ್ಜಿವಂತ್ಪಣಾ ವರ್ವಿ ದೆವಾನ್ ತಾಕಾ ಖರೊಚ್ ಪಾಠಯಿಲ್ಲೊ ಮ್ಹಣ್ ರುಜು ಜಾತಾ. ‘ಜೆಜು ಮ್ಹಳ್ಳ್ಯಾ ಉತ್ರಾಚೊ ಅರ್ಥ್ ‘ಸೊಡ್ವಣ್ಡಾರ್’ ‘ಕ್ರಿಸ್ತ್’ ಮ್ಹಳ್ಳಾರ್ ಗ್ರೀಕ್ ಭಾಸೆನ್ ‘ತೆಲಾಯಿಲ್ಲೊ’ ಮ್ಹಣ್ ಅರ್ಥ್. ‘ಕ್ರಿಸ್ತ್’ ಮ್ಹಣ್ತಾಂವ್ ತಾಕಾ ಜುದೆವ್ ‘ಮೆಸ್ಸಿಯಾ’ ಮ್ಹಣ್ತಾಲೆ. ತೊ ದೆವಾಚೊ ಪೂತ್. ಆಮ್ಚೆ ಪಾಸತ್ ಮನಿಸ್ ಜಾಲ್ಲೊ; ತೊ ನೀಜ್ ದೇವ್ ಆನಿ ನೀಜ್ ಮನಿಸ್ ಮ್ಹಣ್ ಆಮಿ ಸತ್ಮಾನ್ತಾಂವ್. ತೊ ಭಾಗೆವಂತ್ ತ್ರಿತ್ವೆಚೊ ದುಸ್ರೊ ಜಣ್ ಸಾಸ್ಣಾ ಥಾವ್ನ್ ಖರ್ಯಾ ಆತ್ಮಿಕ್ ಜಲ್ಮಾನ್ ಬಾಪಾಕ್ ಜನಿತ್ ಜಾಲ್ಲೊ (ಜು. 1:1,14), ಮನಿಸ್ ಜಾವ್ನ್ ಆಂಕ್ವಾರ್ ಮರಿಯೆಚ್ಚೆ ಕುಶಿಂತ್ ಥಾವ್ನ್ ಜಲ್ಮಿಲ್ಲೊ. ಹೊ ಆಮ್ಚೊ ಭಾವಾರ್ಥ್ ಆಜ್ ಆಮಿ ಘಟ್ ಕರ್ಚಾ ಸಗ್ಳ್ಯಾ ಆಮ್ಚ್ಯಾ ಕಾಳ್ಜಾನ್ ತಾಚೆರ್ ಪಾತ್ಯೆಯಾಂ. ತೊ ನೀಜ್ ದೇವ್ ಆನಿ ನೀಜ್ ಮನಿಸ್. ತೊಮಾಸಾನ್ ಮ್ಹಳ್ಳೆಬರಿ: “ತುಂ ಮ್ಹಜೊ ಸೊಪ್ ತುಂ ಮ್ಹಜೊ ದೇವ್!” ಆಮಿಂಯೊ ಪರತ್ ಪರತ್ ಮ್ಹಣ್ತಾಂ.

ಮನ್ಶಾಕುಳ್ ಸೈತಾನಾಚ್ಯಾ ಗುಲಾಮ್‌ಪಣಾಂತ್ ಸಾಂಪಡ್ಲೆಂ. ಜೆಜು ಕ್ರಿಸ್ತಾಕ್ ಸರ್ವ್ ಪದ್ವಿ ಆಸ್ಲಾರ್ಯೊ, ಸ್ವತಂತ್ರಾಯ್ ದಿವ್ನ್ ರಚ್ಲಾ ಮನ್ಶಾಂಕ್ ಆಪ್ಣಾಕ್ ಘೆಂವ್ಕ್ ತೊ ಬಲತ್ಕಾರ್ ಕರಿನಾ. ಮನ್ಶಾನ್ ಆಪ್ಲೆ

ಖುಶೆನ್ ಕ್ರಿಸ್ತಾಕ್ ವಿಂಚುನ್ ಕಾಡ್ನ್ ತಾಚೊ ಪಾಟ್ಲಾವ್ ಕರಿಜಯ್. ತೊ ಭಾಯ್ರ್ ರಾವೊನ್ ಆಮ್ಚ್ಯಾ ಕಾಳ್ಜಾಚ್ಯಾ ದಾರಾಕ್ ಥಾಪುಡ್ತಾ. ಆಮಿ ಖುಶೆನ್ ಕಾಳ್ಜಾಚೆಂ ದಾರ್ ಭಿತರ್ಲ್ಯಾನ್ ಉಗ್ತೆಂ ಕರಿಜಯ್. “ಪಳೆ, ದಾರಾರ್ ಬಡೊವ್ನ್ ಹಾಂವ್ ಹಾಂಗಾ ಉಬೊ ಆಸಾಂ. ಜೊ ಕೊಣ್ ಮ್ಹಜೊ ತಾಳೊ ಆಯ್ಕುನ್ ದಾರ್ ಉಗ್ತೆಂ ಕರ್ತಾ, ತಾಚ್ಯಾ ಘರಾಂತ್ ಹಾಂವ್ ಭಿತರ್ ಸರ್ತಲೊಂ ಆನಿ ತಾಚೆ ಸವೆಂ ಜೆವ್ತಲೊಂ; ತೊಯಿಂ ಮ್ಹಜೆ ಸವೆಂ ಜೆವ್ತಲೊ” (ಉಗ್ತಾಪಣ್ 3:20). ತಾಚೊ ತಾಳೊ ಮೋವ್. ಆವಾಜ್ ಆನಿ ಖರ್ಕಸಾಯ್ ತಾಂತುಂ ನಾ. ಆಮ್ಚೆ ಭಿತರ್ ಆಮಿ ಆಸಾ ಕೆಲ್ಲ್ಯಾ ಮೌನಾಂತ್ ಮಾತ್ ತೊ ಆಯ್ಕುಂಯೆತಾ.

ಹರೈಕ್ ಮನಿಸ್, ಜರ್ತರ್ ಆಪ್ಣಾ ಭಿತರ್ ಚೀತ್ ದೀತ್, ತೊ ಆತಾಂಯ್ ಭಿತರ್ಲ್ಯಾ ಗುಲಾಮ್‌ಪಣಾಂತ್ ಆಸಾ, ತಾಚೆ ಮತಿಂತ್ ಆಂಧ್ಕಾರ್ ಆಸಾ, ಆತ್ಮಿಕ್ ಕುರ್ಡೆಪಣ್ ತಾಚೆ ಧಂಯ್ ಆಸಾ ಮ್ಹಣ್ ಒಳ್ಳತಾ. ಪುಣ್ ಭಿತರ್ಲಿ ಚೀತ್ ತಾಕಾ ಆನಿಕ್‌ಯಿಂ ಕಳೆತ್ ನಾ. ತಿ ಶಿಕ್‌ಲೊ ಜಾಲ್ಯಾರ್, ಆಪ್ಣಾಕ್ ಗೂಣ್ ಕರ್, ಸಗ್ಳೊ ಕರ್, ಮ್ಹಣ್ ಜೆಜುಕಡೆ ಮಾಗ್ತೊ. ತಸಲ್ಯಾ ಕುರ್ಡೆಪಣಾಂತ್ ಜಿಯೆತಲ್ಯಾಂಕ್, ಆಪ್ಣಾ ಭಿತರ್ಲಿ ಜಾಗ್ ಆನಿ ಚತ್ರಾಯ್ ನಾಸ್‌ಲ್ಲ್ಯಾಂಕ್, ಸೊಪ್ಣಾಂತ್ ಉಟೊನ್ ಚಲ್ತಲ್ಯಾಂಬರಿ ಜಿಯೆತಲ್ಯಾಂಕ್, ಆಮ್ಚ್ಯಾ ಮಾಗ್ಣ್ಯಾಚಿ ಗರ್ಜ್ ಆಸಾ. ಸೊಮಿ ತಾಂಚೆಂ ಕಾಳ್ಜಾಂ ಆಪ್ಣುಂದಿ ಆನಿ ನವೊ ಉಜ್ವಾಡ್ ತಾಂಕಾಂ ದೀಂವ್ ಆನಿ ನೀಜ್ ಸ್ವತಂತ್ರಾಯೆನ್ ಜಿಯೆಂವ್ಕ್ ತಾಂಕಾಂ ಶಿಕಂವ್ !

ಮಾಗ್ಣೆಂ :

ಸೊಮಿಯಾ ಜೆಜು ಕ್ರಿಸ್ತಾ, ಬಾಪಾಚ್ಯಾ ಎಕ್ಲ್ಯಾಚ್ ಪುತಾ, ಆಮ್ಚ್ಯಾ ಮೊಗಾನ್ ಆಮಿ ಸೊಡ್ವಣ್ ಕರುಂಕ್ ಬಾಪಾನ್ ತುಕಾ ಧಾಡ್ಲಾ ಆನಿ ತುಂ ಮನಿಸ್ ಜಾವ್ನ್ ಆಯ್ಲಾಯ್. ಸರ್ಗಿಂಚೊ ಉಜ್ವಾಡ್ ಆನಿ ದೆವಾಚೆಂ ಜಿವಿತ್ ತುಂ ಆಮ್ಕಾಂ ಹಾಡ್ನ್ ಆಯ್ಲಾಯ್. ತುಕಾ ಆಮಿ ಮೊಗಾನ್ ಸ್ವೀಕಾರ್ ಕರ್ತಾಂವ್, ತುಕಾ ಆರಾಧನ್ ಕರ್ತಾಂವ್ ಆನಿ ಖರ್ಯಾ ಭಾವಾರ್ಥಾನ್ ಸತ್ಮಾನ್ತಾಂವ್. ಆಮ್ಚೆ ಮತಿಂತ್ಲೊ ಆಂಧ್ಕಾರ್ ಪಯ್ಸ್ ಕರ್ ಆನಿ ಹೆಂ ತುಜ್ಯಾ ಸಂಸಾರಿ ಜಿಣಿಯೆಚೆಂ ಪಯ್ಲೆಂ ಮೆಟ್ ಆಮ್ಕಾಂ ಸಮ್ಜಯ್.

ಭಾವಾರ್ಥಾಚ್ಯಾ ಉಚ್ವಾಡಾನ್ ತಾಂತುಂ ಆಟಾಪಿಲ್ಲೆಂ ಸಕ್ಕಡ್ ಆಮ್ಚ್ಯಾ ಉಗ್ತಿಂ ಕರ್. ಸೊಡ್ವಣ್ ಮ್ಹಳ್ಳಾರ್ ಕಿತೆಂ ಮ್ಹಣ್ ಕಳಿತ್ ನಾಸ್ಲಾಂಕ್ ಆಮ್ಕಾಂ ಶಿಕಯ್. ಹೆ ನಿಹಾಳ್ ಮುಖಾರ್ ವೆತಾನಾ ತುಜಿ ಒಳಕ್ ಆಮ್ಕಾಂ ಆನಿಕ್ಯೊ ಗೊಂಡಾಯೆನ್ ದೀ. ತುಜಿ ಒಳಕ್ ಸಂಸಾರಾಂತ್ಲಾ ಸರ್ವ್ ಮನ್ಶಾಂಕ್ಯೊ ದೀ ಮ್ಹಣ್ ಆಮಿ ತುಜ್ಯೆಕಡೆ ಪ್ರಾರ್ಥಿತಾಂವ್ ಆಂಕ್ವಾರ್ ಮಾಯೆ ಮಾರಿಫತ್. ಆಮೆನ್.

II

“ಮಹಿಮಾ ದೇವಾಕ್ ಆತಿ ಉನ್ನತಿಂ, ಆನಿ ಶಾಂತಿ ದೇವಾಕ್ ಮಾನ್ವಲ್ಲ್ಯಾ ಮನ್ಶಾಂಕ್ ಸಂಸಾರಿಂ” (ಲೂಕ್ 2:14). ಸರ್ಗಿಂಚ್ಯಾ ದೇವ್‌ದುತಾಂಚಿ ಉತ್ರಾಂ. ಊಂಚ್ ಉನ್ನತಿಂ ದೇವಾಕ್ ಮಹಿಮಾ ದಿಂವ್ಚ್ಯಾ ಆನಿ ಸಂಸಾರಿಂ ಶಾಂತಿ ಮಾಗ್ಚ್ಯಾ ಹ್ಯಾ ದಿಸಾಕ್ ಪ್ರತ್ಯೇಕ್ ಧರಾನ್ ಆಮಿ ತಯಾರ್ ಕರ್ ಆಯ್ಲಾಂವ್. ಸಂತೊಸಾನ್ ಆನಿ ಉಲ್ಲಾಸಾನ್ ಹೆಂ ತಾಚೆಂ ಪಯ್ಲೆ ಯೆಣೆಂ ಆಮಿ ಸಮರಂಭ್ತಾಂವ್. ಸಾಂಗಾತಾಚ್ “ತೆದ್ವಾಂ ಮನ್ಶಾಪೂತ ವರ್ತ್ಯೆ ಪದ್ವೆನ್ ಆನಿ ಮಹಿಮೆನ್ ಕುಪಾಂಚೆರ್ ಯೆತಾ ತೊ ದಿಷ್ಟಿಕ್ ಪಡ್ತಲೊ” (ಲೂಕ್ 21:27) ಮ್ಹಳ್ಳೊ ಉಗ್ಡಾಸ್ ದವರ್ನ್ ತಾಕಾ ತ್ಯಾ ದಿಸಾ ಸ್ವಾಗತ ಕರುಂಕ್ ಆಯ್ತೊ ಜಾವ್ನ್ ಜಿಯೆತಲ್ಯಾಂವ್.

ದೇವ್‌ದುತಾಂನಿ ಗಾಯನ್ ಕೆಲ್ಲಿಂ ತೆಂ ಸಮಾಧಾನ್ ವಾ ಶಾಂತಿ ಮನ್ಶಾಕುಳಾ ಮಧೆಂ ಆಜ್ ನಾ. ರಾಷ್ಟ್ರಾಂಚೆ ಮುಖೆಲಿ ಝುಜಾ ರಾವೊಂವ್ಕ್ ತೆಣೆಂ ಹೆಣೆಂ ಉಬ್ತಾತ್, ಜಮಾತ್ಯೊ ಕರ್ತಾತ್ ಆನಿ ಶಿಬಿರಾ ಚಲಯ್ತಾತ್, ಪುಣ್ ವ್ಯರ್ಧ್. ಕಿತ್ಯಾಕ್ ಸಮಾಧಾನ್ ಸೊಧಿಜಯ್ ಆಸ್ಲೊ ಕಡೆ ತೆ ಸೊಧಿನಾಂತ್. ಶಾಂತೆಚ್ಯಾ ರಾಯಾಕಡೆ, ಜೆಜುಕಡೆ, ತೆಂ ವಿಚಾರ್ ನಾಂತ್, ಗರ್ದನಾಚ್ಯಾ ಗೊಟ್ಯಾಕ್ ತೆ ವಚನಾಂತ್.

ಆಮಿ, ಮೊಗಾಳ್ ಭಾವಾಂ-ಭಯ್ಣಿಂನೋ, ಗರ್ದನಾಚ್ಯಾ ಗೊಟ್ಯಾಕ್ ಯಾ. ಗರ್ದನಾಚೊ ಗೊಟೊ ಸೊಡ್ವಣ್‌ದಾರಾನ್ ಹ್ಯಾ ಸಂಸಾರಾಂತ್ ಆಯಿಲ್ಲಾ ತಕ್ಷಣ್ ಉಗ್ತಿಂ ಕೆಲ್ಲಿಂ ಶಾಳ್. ತಾಚ್ಯಾ ಪಾಟ್ಲಾವ್ಯಾಂ

ಕ್ರಿಸ್ತಾಂವಾಂನಿ, ತಾಚೊ ಉಜ್ವಾಡ್ ಮನ್ಶಾಕುಳಾಕ್ ದಿಂವ್ಕ್ ಲಾಖಾನ್
 ಲಾಖ್ ಶಿಕ್ಪಾ ಸಂಸ್ಥೆ ಸಂಸಾರಾರ್ ಉಗ್ತೆ ಕೆಲ್ಯಾತ್ ಆನಿ ಮನ್ಶಾಂಚ್ಯಾ
 ಕಾಳ್ಜಾಂತ್ಲೊ ಜಾಯ್ತೊ ಅಂಧ್ಕಾರ್ ಧಾಂವ್ಡಾಯ್ಲಾ ಮ್ಹಳ್ಳ್ಯಾಕ್ ದುಭಾವ್ ನಾ.
 ಹಾಂಚೊ ಮಾಲ್ಗಡೊ ಸಂಸ್ಥೊ ಜಾವ್ನಾಸಾ ಗರ್ದನಾಚೊ ಗೊಟೊ. ಥಂಯ್
 ಸೊಡ್ವಣ್ ಮೆಳ್‌ಲ್ಲ್ಯಾ ಮನ್ಶಾಂನಿ ಕಿತೆಂ ಕರಿಜಯ್ ಮ್ಹಣ್ ರೂಪ್‌ರೂಪೀಂ ತೊ
 ಶಿಕಯ್ತಾ, ಕಸಲೆ ಮುಖ್ಯ ಶೆಗುಣ್ ತಾಂಣೆಂ ಜೊಡಿಜಯ್ ಮ್ಹಳ್ಳೆಂ ಸಮ್ಜಯ್ತಾ.

ಗರ್ದನಾಚ್ಯಾ ಗೊಟ್ಯಾಂತ್, ಖಾವ್ಣೆರ್, ನಿದಾಯಿಲ್ಲ್ಯಾ ಬಾಳ್ಕಾಕ್
 ಪಳೆಯಾಂ. ಸರ್ಗಿಂಚ್ಯಾ ಬಾಪಾಚಿ ದಯಾಳಾಯ್ ಆನಿ ಮೊವಾಳಾಯ್
 ತಾಚೆ ಥಂಯ್ ಆಮ್ಕಾಂ ದಿಸ್ತಾ. ಬಾಪಾನ್ ಆಪ್ಲ್ಯಾ ಎಕಾಚ್ ಪುತಾಕ್
 ಆಮ್ಚೆ ಖಾತಿರ್ ಸಂಸಾರಾಂತ್ ಧಾಡ್ಲಾ. ಆಮ್ಚ್ಯಾ ಲ್ಹಾನಾ ಎಕಾ ಭಾವಾಬರಿ
 ತೊ ದಿಸ್ತಾ; ಜಾಲ್ಯಾರ್‌ಯೊ ಆಮ್ಕಾಂ ಸಮೆಸ್ತಾಂಕ್ ತಾಚೆಂ ಭಾಂವ್ಡಾಂ
 ಕರುಂಕ್, ತಾಚ್ಯಾ ಬಾಪಾಚೆಂ ಭುರ್ಗಿಂ ಕರುಂಕ್ ತೊ ಆಯ್ಲಾ. ಆಮ್ಚೆಂ
 ಮನಾಂ ಆನಿ ಕಾಳ್ಜಾಂ ಆಪ್ಲ್ಯಾ ಥಂಯ್ ವೊಡ್ತಾ. ತೆ ಪೊಡ್ಲೆಕ್ ಪಾಳೊ
 ದಿವ್ಯಾಂ. ತೊ ಆಮ್ಕಾಂ ಬಾಪಾ ಥಂಯ್ ವ್ಹರುಂದಿ. ತಾಚಿ ಖುಶಿ
 ಆಮ್ಚೆ ಥಂಯ್ ಜಾಂವ್ಚಿ. ತೊ ಸರ್ಗಿಂಚೆಂ ರಾಜ್ ಮನ್ಶಾಂ ಮಧೆಂ
 ಸ್ಥಾಪಿತ್ ಕರುಂಕ್ ಆಯ್ಲಾ. ತಾಂತುಂ ರಿಗೊಂಕ್, ತಾಚೊ ಘುಟ್ ಸಮ್ಜುನ್
 ಘೆಂವ್ಕ್ ಆಶೆಯಾಂ ಆನಿ ಹರ್ ಪ್ರಯತ್ನನ್ ಕರ್ಚಾಂ ಆನಿ ತೆಂ ವಾಡೊಂವ್ಚ್ಯಾಕ್
 ಸಹವಾವ್ರಾಡಿ ಜಾಂವ್ಕ್ ಥಿರ್ ಮನ್ ಕರ್ಚಾಂ.

ಜೆಜು ಸಂಸಾರಿಂ ಆಯ್ಲಾ ಆಮ್ಚಿ ಸೊಡ್ವಣ್ ಕರುಂಕ್ ಮಾತ್, ನ್ಹಯ್
 ಬಗರ್ ಸೊಡ್ವಣ್ ಮೆಳ್‌ಲ್ಲ್ಯಾ ಮನ್ಶಾಂನಿ ಕಶೆಂ ಜಿಯೆಜಯ್ ಮ್ಹಳ್ಳೆಂ
 ಶಿಕೊಂವ್ಕ್. ತೊ ಪಯ್ಲೆಂ ಆಪ್ಲೆ ದೆಖಿನ್ ಶಿಕಯ್ತಲೊ ಆನಿ ಉಪ್ರಾಂತ್
 ಉತ್ರಾಂನಿ ಶಿಕಯ್ತಲೊ. ತಾಚಿ ಚಾಲ್‌ಯೊ ಆಮ್ಕಾಂ ದೆವಾಚೆಂ ಉಗ್ಡಾಪಣ್
 ಜಾವ್ನಾಸಾ. ತೊ ಜಾವ್ನಾಸಾ ಸತ್, ವಾಟ್ ಆನಿ ಜಿವಿತ್. ತಾಣೆಂ
 ದಾಖಿಯ್‌ಲ್ಲೆ ವಾಟೆರ್ ಸತಾನ್ ಜಿಯೆಲ್ಲ್ಯಾಂಕ್ ಮಾತ್, ಸರ್ಗಿಂಚೆಂ
 ಜಿವಿತ್ ಮೆಳ್ತಾ.

ಪಯ್ಲೆ ಸುವಾತೆರ್ ಆಮ್ಚ್ಯಾ ದೊಳ್ಯಾಂಕ್ ಮಾರ್ತಾ ತ್ಯಾ ದೇವ್-

ಬಾಲ್ಯಾಚಿ ಕರಿಣ್ ದುರ್ಬಲ್ಯಾಯ್. ಗತ್ ನಾಸ್‌ಲ್ಲಾ ಮನ್ಶಾಚ್ಯಾ ಬಾಲ್ಯಾಬರಿ ತೊ ದಿಸ್ತಾ. ತೊ ಸರ್ಗಾ ಆನಿ ಸಂಸಾರಾಚೊ ರಚ್ಣಾರ್ ಜಾವ್ನಾಸ್ಲಾರ್ಯೊ ಬೆತ್ಲೆಹೆಮ್ ಶಹರಾಂತ್ ತಾಕಾ ಜಾಗೊ ನಾ. ವ್ಹಡಾ ರಾವ್ಪೆರಾಂನಿ ಜಲ್ಮುಂಚೆಂ ತಾಕಾ ಸಹಜ್‌ಲ್ಲೆಂ ಜಾಲ್ಯಾರ್ಯೊ ದುರ್ಬಲ್ಯಾಯ್ ತಾಣೆಂ ವಿಂಚ್ಲಾ. ತಾಣೆಂ ವ್ಹಡಾ ರಾವ್ಪೆರಾಂತ್ ಜಲ್ಮಜಯ್ ಆಸ್ಲೆಂ ಮ್ಹಣ್ ಆಮ್ಕಾಂ ಭೊಗ್ತಾ. ಹೈ ದುರ್ಬಲ್ಯಾಯೆಕ್ ಏಕ್ ಅರ್ಥ್ ಆಸಾ. ತಾಚ್ಯಾ ರಾಜ್ಯಾಂತ್ ರಿಗ್ತಲ್ಯಾಂನಿ ಸಂಸಾರಿ ವಸ್ತುಂ ಥಾವ್ನ್ ಆಪ್ಲಿಂ ಕಾಳ್ಜಾಂ ಮೆಕ್ಳಿಂ ಕರಿಜಯ್. ಕಸಲ್ಯಾಚ್ ಸಂಸಾರಿ ವಸ್ತುಂಕ್ ತಾಣೆಂ ಲಬ್ಧನಾಯೆ, ತಿಚ್ಯೆ ಗುಲಾಮ್ ಜಾಯ್ನಾಯೆ. ತಾಂಣಿಂ ಆಸ್ತ ಆನಿ ಗ್ರೆಸ್ತಕಾಯ್ ಜೊಡಿನಾಯೆ ಮ್ಹಣ್ ನ್ಹಯ್, ಘಾಮ್ ಪೀಳ್ನ್, ಬುದ್ಧಂತ್ಕಾಯೆನ್, ಸತಾನ್ ಆನಿ ನಿತಿನ್ ಆನಿ ತಕ್ಲಿ ಖರ್ಚುನ್ ತಾಂಣಿಂ ಜೊಡಿಜಯ್, ಜೊಡ್‌ಲ್ಲೆಂ ಖರ್ಚಿಜಯ್ ಆನಿ ಪುಡ್ಲ್ಯಾ ಗರ್ಜಾಂಕ್ ದವರಿ ಜಯ್. ಸಾಂಗಾತಾಚ್ ಪೆಲ್ಯಾಚ್ಯೊ ಗರ್ಜೊ ಆಪ್ಲ್ಯೊ ಗರ್ಜೊ ಮ್ಹಣ್ ಲೆಮುನ್ ತಾಂಚ್ಯಾ ಗರ್ಜಾಂನಿಯೊ ಪಾವಜಯ್. ಚಡ್ ಸಂಪತ್ತಿ ಆಸ್ಲಾರ್ ಚಡ್ ಬರೆಂ ಕರ್ಯೆತಾ ಮ್ಹಳ್ಳೆಂಯೊ ವಿಸ್ರಾಂಕ್ ನಜೊ. ಆಮ್ಚೆಂ ಕಾಳಿಜ್ ಸಂಸಾರಿ ವಸ್ತುಂಚೆರ್ ದವರ್ನಾಯೆ. “ಖಂಯ್ಸರ್ ತುಜೆಂ ದಿವ್‌ಂ ಆಸಾ, ಥಂಯ್ಸರ್ ತುಜೆಂ ಕಾಳಿಜ್ ಆಸ್ತಲೆಂ” ಮ್ಹಣ್ ಜೆಜುಚ್ ಉಪ್ರಾಂತ್ ಬೋಧನ್ ಕರ್ತಲೊ (ಮಾತೆವ್ 6:21). ಆನ್ಯೆಕ್ ಪಾವ್ಲಿಂ ತಾಣೆಂ ಮ್ಹಳಾಂ: “ಕೊಣಾಯ್ ವರ್ವಿಂ ದೊಗಾಂ ಧನಿಯಾಂಚಿ ಚಾಕ್ರಿ ಕರುಂಕ್ ಸಾಧ್ಯ್ ನಾ. ಕಾರಣ್, ಏಕ್‌ಚ್ ತೊ ಎಕ್ಲ್ಯಾಚೊ ದ್ವೇಷ್ ಕರ್ತಲೊ, ಆನಿ ದುಸ್ರ್ಯಾಚೊ ಮೋಗ್ ಕರ್ತಲೊ. ವಾ ಪಯ್ಲ್ಯಾಕ್ ತೊ ಲಬ್ಧತಲೊ ಆನಿ ದುಸ್ರ್ಯಾಚಿ ಬೆಪರ್ವಾ ಕರ್ತಲೊ. ದೆವಾಚಿಯೊ ಆನಿ ದುಡ್ವಾಚಿಯೊ ಚಾಕ್ರಿ ಕರುಂಕ್ ತುಮ್ಕಾಂ ಸಾಧ್ಯ್ ನಾ” (ಮಾತೆವ್ 6:24). ಅನ್ಯಾಯಾನ್ ಹೆರಾಂಚೆಂ ಕಿತೆಂಯ್ ಕಾಡಿನಾಯೆ ವಾ ಪೆಲ್ಯಾಚ್ಯಾ ವಸ್ತುಂಚಿ ಆಶಾ ಕರಿನಾಯೆ, ಹೆರಾಂ ಬರಿಂ ಜಾತಾನಾ ಭೊಗ್ತಾ ತೊ ಮಸರ್ ಭಿತರ್ಲ್ಯೆ ಭಿತರ್ ಪಾಲ್ವಯ್ಜಯ್ ಮ್ಹಣ್ ಸಾಂಗ್ಚಿ ಗರ್ಜ್ ಆಸಾವೆ? ಆತ್ಮಾಂ ಸಾಂಗ್‌ಲ್ಲೆ ವಿಶಾಂತ್ ತುಮ್ಚೆಂ ಅಂತಸ್ಕರ್ನ್ ಕಿತೆಂ ಸಾಂಗ್ತಾ ಮ್ಹಳ್ಳೆಂ ಚೀತ್ ದಿವ್ನ್ ಆಯ್ಕಾ ಆನಿ ತಿದ್ವಂಕ್ ಕಾಂಯ್ ಆಸಾ ಜಾಲ್ಯಾರ್ ತೆಂ ಕಾಮ್ ಹಾತಿಂ ಧರಾ.

ದುಸ್ರೆ ಸುವಾತೆರ್ ಜಂಯ್ ಜಂಯ್ ಆಮಿ ವಿಶೇಸ್ ದುರ್ಬಲ್ಯಾಯ್

ಪಳಯ್ಯಾಂವ್, ತಿ ಜಾತಾ ತಿತ್ಲೆ ವೆಗಿಂ ನಿವಾರುಂಕ್ ಸರ್ವ್ ಕ್ರಿಸ್ತಾಂವಾಂನಿ ಹಾತಿಂ ಧರಿಜಯ್. ಬಾಳ್ಕಾ ಜೆಜುಚಿ ದುರ್ಬಳ್ಳಾಯ್ ನಿವಾರುಂಕ್ ಜಶೆಂ ದುರ್ಬಳೆ ಗೊವ್ಳಿ ತಶೆಂ ಉದೆಂತಿಚೆ ಗ್ರೇಸ್ತ್ ದೆಣೆಂ ಹಾಡ್ನ್ ಆಯ್ಲೆ, ತ್ಯೆಚ್ ಪರಿಂ ಸಕ್ಪಾಂನಿ ಮುಖಾರ್ ಸರಜಯ್. ಕಾಂಯ್ ಗತ್ ನಾಸ್ಲಿ ದುಬ್ಳಿ ಕಾಯ್ ಸಂಸಾರಾರ್ ಆಸೊಂಕ್ ನಜೊ. ತಿ ದೆವಾಕ್ ಮಹಿಮಾ ದಿನಾ. ತಿ ಉರೊಂಕ್ ಕ್ರಿಸ್ತಾಂವಾಂನಿ ಸೊಡುಂಕ್ ನಜೊ. ತಿ ಸಂಸಾರಾ ವಯ್ಲಿ ಉಸ್ಕಾಂವ್ಕ್ ಆಮಿ ಆಮ್ಚೆ ಶಾತೆ ಪರ್ಮಾಣೆಂ ವಾವ್ರಿಜಯ್. ಹೆಂ ಆಮ್ಚೆಂ ತತ್ವ್ ಕರ್ಯಾಂ, ಹೆಂ ಆಮ್ಚೆಂ ಪ್ರಯತನ್ ಆಜ್ ಸುರು ಕರ್ಯಾಂ. ಜೆಜುನ್ ಪೆಲ್ಯಾಚೊ ಮೋಗ್ ಶಿಕಯ್ಲಾ, ತೊ ಆಮ್ಚ್ಯಾ ಭೊಂವ್ಪಿಂಚಿ ದುರ್ಬಳ್ಳಾಯ್ ಉಣಿ ಕರ್ಪ್ಯಾಂತ್ ವಾವ್ರನ್ ದಾಖಿಯಾಂ.

ಹ್ಯೆ ದುರ್ಬಳ್ಳಾಯೆ ಪಂದಾ ತೀಳ್ನ್ ಪಳೆಲ್ಯಾರ್ ಭಾವಾರ್ಥಾಚ್ಯೆ ದಿಷ್ಟಿಕ್ ಲೆನ್ನುವಾಯ್ ಉಜಲ್ತಾ ತಿ ದಿಸ್ತಲಿ. ತಾಣೆಂ ಆಪ್ಣಾಕ್‌ಚ್ ಖಾಲಿ ಕೆಲಾ. ಆಪುಣ್ ಕಾಂಯ್ ನ್ಹಯ್ ಮ್ಹಣ್ ತಾಚಿ ಅಸಕ್ತ್ ಆಮ್ಕಾಂ ಸಾಂಗ್ತಾ. ತಾಕಾ ಹೆರಾಂಚಿ ಗರ್ಜ್ ಆಸಾ ಆನಿ ತೊ ತಾಂಚೆರ್ ಹೊಂದೊನ್ ಆಸಾ ಮ್ಹಳ್ಳೆಂ ಒಳ್ಳತಾ. ಆಮಿ ಕಿತ್ಲೆಶೆ ಪಾವ್ಟಿಂ ಆಮ್ಚೆಂ ಉಣೆಪಣ್ ಒಳ್ಳನಾಂವ್. ಆಮಿ ಆಸ್ಲೆ ಪ್ರಾಸ್ ಊಂಚ್, ಹುಶಾರ್, ಗ್ರೇಸ್ತ್ ಇತ್ಯಾದಿ ಮ್ಹಣ್ ಲೆಖ್ತಾಂವ್ ಆನಿ ದುಸ್ರ್ಯಾಂಚೊ ತಿರಸ್ಕಾರ್ ಕರ್ತಾಂವ್. ತಾಂಕಾಂ ಹಿಣ್ಣಿತಾಂವ್ ಆನಿ ದಣ್ಣಿತಾಂವ್. ಆಮ್ಚೆಂ ನೀಜ್ ಮೊಲ್ ಶೆಂಭರ್ ರುಪಯ್ ಜಾಲ್ಯಾರ್, ತೆಂ ಹಜಾರ್ ರುಪಯ್ ಮ್ಹಣ್ ಹೆರಾಂಕ್ ದಾಖಿಯ್ತಾಂವ್, ಮ್ಹಣ್ತಾಂವ್ ಆನಿ ತಾಂಕಾಂ ಠಕಯ್ತಾಂವ್, ದವ್ಲತ್ ಕರ್ತಾಂವ್ ಆನಿ ಹಾಂವ್ ವ್ಹಡ್ಲೆ ಆವಯ್ಚೊ ಪೂತ್ ವಾ ಧುವ್ ಮ್ಹಣ್ ನಟನ್ ಕರ್ತಾಂವ್. ಹೆರಾಂನಿ ಆಮ್ಕಾಂ ಹೊಗ್ಗಾಪ್ ದೀಜಯ್, ವ್ಹಡ್ ಮ್ಹಣ್ ಲೆಖಿಜಯ್ ಆನಿ ಮಾನ್ ದೀಜಯ್ ಮ್ಹಣ್ ಆಮ್ಕಾಂ ಭೊಗ್ತಾ, ಜಾಲ್ಯಾರ್‌ಯೊ ಹೆರಾಂಕ್ ಹೊಗ್ಗಾಪ್ ದಿಂವ್ಕ್, ಮಾನ್ ದಿಂವ್ಕ್, ತಿಂ ವ್ಹಡ್ ಮ್ಹಣುನ್ ದಾಖೊಂವ್ಕ್ ಆಮ್ಚೊ ತಾಳೊ ಸುಟನಾ, ಗೊಮ್ಮಾಕಡೆ ಶಿರ್ಕತಾ. ಹೆಂ ಸಕ್ಕಡ್ ಆಮ್ಚ್ಯಾ ಸಕ್ಪಾಂ ಭಿತರ್ ಆಸ್ಲಲ್ಯಾ ಹಂಕಾರಾ ವರ್ವಿಂ. ಹಂಕಾರ್ ಲೆನ್ನುವಾಯೆಚೊ ದುಸ್ಮಾನ್. ಹಂಕಾರಾಚಿಂ ಭೊಗ್ಣಾಂ ಮಸ್ತುನ್ ಲೆನ್ನುವಾಯ್ ಜೊಡ್ಚಿ. ಜೆಜು ಬಾಳ್ಕಾ ಥಂಯ್ ಜಿವಿಜಿವಿ ಲೆನ್ನುವಾಯ್ ಆಮಿ ಪಳಯ್ತಾಂವ್.

ಉಪ್ರಾಂತ್ “ತುಮ್ಮೈ ಮಧೆಂ ಕೊಣ್ ವರ್ತೊ, ತೊ ಚಡ್ ಲ್ಲಾನ ಸಾಕೊ ಜಾಂವ್ಡಿ ಆನಿ ಕೊಣ್ ಪ್ರಮುಖಾಗಿ ತೊ ಚಾಕ್ರ ಸಾಕೊ ಜಾಂವ್ಡಿ (ಲೂಕ್ 22:26) ತೊ ಮ್ಹಣ್ತಲೊ. ಹಿ ಜಾವ್ನಾಸಾ ಲೆನ್ನುವಾಯ್ ವ ನಮೃತಾಯ್ ವಾ ವಿನೀತ್‌ಪಣ್. ಆಪ್ಲ್ಯಾ ಗರ್ವಾಚಿ ಒಳಕ್ ಧರ್ವ್ ತೆಂ ಆಪ್ಲೊ ಮುಳಾವೊ ದುಸ್ಮಾನ್ ಮ್ಹಣ್ ಲೆಖುನ್, ತೆಂ ಬೆಂಡುನ್ ಉರ ಯಿಲ್ಲೊ ಮನಿಸ್ ಭಾಗಿ! ಜೆಜುಚೆ ಪಾಟ್ಲಾವಿ ಜಾತಲ್ಯಾಂನಿ ಹಂಕಾರಾಚೆರ್ ಜಯ್ತ್ ವ್ಹರ್ನ್, ಲೆನ್ನುವಾಯ್ ಜೊಡಿಜಯ್ ಮ್ಹಳ್ಳೆಂ ಲಿಸಾಂವ್ ಪಯಿಲ್ಲೊ ತೊ ಶಿಕಯ್ತಾ.

ಮೊಗಾನ್ ಜೆಜುನ್ ಆಪ್ಲ್ಯಾಕ್‌ಚ್ ಸಗ್ಳೊ, ಕಾಂಯ್ಚ್ ಬಾಕಿ ದವರ್ ನಾಸ್ತಾನಾ, ಆಮ್ಕಾಂ ದಿಲೊ. ಮೊಗಾಚಿ ರುಜ್ವಾತ್ ಜಾವ್ನ್ ಸಗ್ಳೊ ತಾಚೊ ವೇಳ್ ಆನಿ ಸಗ್ಳೆಂ ತಾಚೆಂ ತ್ರಾಣ್ ಆಮ್ಚೆ ಖಾತಿರ್ ಖರ್ಚಿಲಿಂ ಆಪ್ಲೊ ಖುರಿಸ್ ವ್ಹಾವೊಯ್ಲೊ, ಮಾರ್ ಆನಿ ಘಾಯ್ ಸೊಸ್ಲೆ. ಆವ್ಮರ್ಯಾದ್ ಭೊಗ್ಲಿ ಆನಿ ಖುರ್ಸಾರ್ ಜೀವ್ ದಿಲೊ ಆನಿ ಪವಿತ್ರ್ ಎವ್ಕರಿಸ್ತಾಂತ್ ಸದಾಂಚ್ ಆಮ್ಕಾಂ ತೊ ದಿತಾ.

ಆಮ್ಚೊ ದೇವ್ ಮೋಗ್ ಜಾವ್ನಾಸಾ. ಸಾಸ್ಣಾ ಥಾವ್ನ್ ತಾಣೆಂ ಆಮ್ಚೊ ಮೋಗ್ ಕೆಲೊ. ಮೊಗಾನ್ ತಾಣೆಂ ಆಮ್ಕಾಂ ರಚ್ಲೆಂ, ಮೊಗಾನ್ ತೊ ಆಮ್ಚಿ ಸೊಡ್ವಣ್ ಕರುಂಕ್ ಹ್ಯಾ ಗೊರ್ವಾಂಚ್ಯಾ ಗೊಟ್ಕಾಂತ್ ಹ್ಯಾ ಸಂಸಾರಾಂತ್ ತೊ ಜಲ್ಮಲಾ. ದೆವಾನ್ ಆಮ್ಚೊ ಇತ್ಲೊ ಮೋಗ್ ಕೆಲಾ ದೆಖುನ್ ಆಮಿ ತಾಚೊ ಪಾಟಿಂ ಮೋಗ್ ಕರಿನಾಯೆವೆ? ಆಮಿ ಹರೈಕ್ಲ್ಯಾನ್ ಮೊಗಾನ್ ತಾಚೆಕಡೆ ಎಕ್ವಟ್ ಜಾಯ್ಜಯ್ ಮ್ಹಳ್ಳಿ ತಾಚಿ ಆಶಾ (1 ಜು. 4:11). ತೊ ಆಸಾ ಥಂಯ್ ಆಮಿ ಪಾವಜಯ್ ಆನಿ ಸಾಸ್ಣಾಕ್ ತಾಚ್ಯಾ ಮೊಗಾಂತ್ ಜಿಯೆಜಯ್ ಮ್ಹಣ್ ತಾಚಿ ಖುಶಿ. “ದೆವಾನ್ ಸಂಸಾರಾಚೊ ಇತ್ಲೊಯ್ ಮೋಗ್ ಕೆಲೊ ಕಿ, ಆಪ್ಲ್ಯಾ ಎಕಾಚ್ ಜನಿತ್ ಪುತಾಕ್ ತಾಣೆಂ ದಿಲೊ, ಆಶೆಂ ತಾಕಾ ಸತ್ಮಾನ್ಲಲ್ಯಾ ಹರೈಕ್ಲ್ಯಾನ್ ನಾಸ್ ಜಾಯ್ನಾಯೆ ಬಗರ್ ಸಾಸ್ಣಿಕ್ ಜಿವಿತ್ ಜಿಯೆಂವ್ಕ್ ಜಾಯ್ ಮ್ಹಳ್ಳೆ ಖಾತಿರ್” (ಜ. 3:16). ಹರೈಕಾ ಕ್ರಿಸ್ತಾಂವಾನ್ ‘ಮೋಗ್’ ಜಾಯ್ಜಯ್. ಆಪ್ಲ್ಯಾ ಚಿಂತ್ನಾಂನಿ ಸಕ್ಪಾಂಕ್ ಬರೆಂ ಆಪೇಕ್ಷಿಜಯ್, ಸಕ್ಕಡ್ ಬರಿಂ ಜಾಂವ್ ಮ್ಹಣ್ ಮಾಗಿಜಯ್,

ಸಕ್ಕಾಂ ವಿಶಿಂ ಬರೆಂಚ್ ಉಲಯ್ವಯ್, ವಾಯ್ಸ್ ಉಲಯಾಂ ಮ್ಹಣ್ ಭೊಗ್ತಾನಾ ಜೀಬ್ ದಾಮೂನ್ ಧರಿಜಯ್, ಕೊಣ್‌ಯೊ ಬರಿಂ ಜಾಲ್ಯಾರ್ ಸಂತೊಸ್ ಭೊಗಿಜಯ್ ಆನಿ ತೊ ತಾಂಚೆಕಡೆ ಉಚಾರಿಜಯ್, ಕೊಣೆಂಯ್ ಆಮ್ಕಾಂ ದುಖಿಯ್ಲ್ಯಾರ್, ಕಿತ್ಲೆ ಕಷ್ಟ್ ಸಂಯ್ಜಾಕ್ ಭೊಗ್ಲ್ಯಾರ್‌ಯೊ, ಭೊಗ್ತಿ ಜಯ್, ತಿ ದೂಖ್ ಪರತ್ ಪರತ್ ತಕ್ಲೆಂತ್ ಯೆತಾನಾ ಭಾಯ್ರ್ ಲೊಟಿ ಜಯ್ ಆನಿ ಭೊಗ್ತಿಲಾಂ ಮ್ಹಣ್ ಉಡಾಸ್ ಕರಿಜಯ್. ಹೆರಾಂಕ್ ಧಯ್ರ್ ಆನಿ ಉತ್ತೇಜನ್ ದೀಜಯ್, ಕೊಣ್‌ಯೊ ಪಾಡ್ ಜಾತಾನಾ ತಾಂಕಾಂ ಬರೈ ವಾಟೆಕ್ ಪಾಟಿಂ ಹಾಡುಂಕ್ ಪ್ರಯತ್ನನ್ ಕರಿಜಯ್. ಆಪ್ಲೆ ತಾಂಕಿ ಪರ್ಮಾಣೆಂ ಹೆರಾಂಕ್ ಗರ್ಜಾಂನಿ ಪಾವಜಯ್. ಅಶೆಂ ಹ್ಯಾ ನತಾಲಾಂಚ್ಯಾ ಫೆಸ್ತಾ ಥಾವ್ನ್ ಕರ್ತಲ್ಯಾಂವ್ ಮ್ಹಣ್ ಥಿರ್ ಮನ್ ಆನಿ ನಿರ್ಣಯ್ ಆತಾಂ ಕರ್ಯಾಂ.

ಗರ್ದನಾಚ್ಯಾ ಗೊಟ್ಕಾಂತ್ ಬಾಳಕ್ ಜೆಜು ಆಪ್ಲೆ ದುರ್ಬಳ್ಳಾಯೆ ವರ್ವಿಂ, ಲೆನ್ನುವಾಯೆ ವರ್ವಿಂ, ಮೊಗಾ ಆನಿ ತ್ಯಾಗಾ ವರ್ವಿಂ ದೆವಾಕ್ ಮಹಿಮಾ ದಿತಾ. ಜೆಜುಚೊ ಕಿತ್ಲೆ ಲಾಗ್ತಿಲ್ಯಾನ್ ಹ್ಯಾ ಶೆಗುಣಾಂನಿ ಆಮಿ ಪಾಟ್ಲಾವ್ ಕರ್ತಾಂವ್ ತಿತ್ಲಿ ಚಡ್ ಊಂಚ್ ಸರ್ಗಿಂ ಆಮಿ ತಾಕಾ ಮಹಿಮಾ ದಿತಲ್ಯಾಂವ್. ತರ್ ತಾಂಚೆಕಡೆ ಲೆನ್ನುವಾಯ್ ಶಿಕ್ಯಾಂ. ಸಂಸಾರಿ ವಸ್ತುಂ ಚೊ ತ್ಯಾಗ್ ಶಿಕ್ಯಾಂ, ಆನಿ ಸಕ್ಕಾಂಚೊ ಮೋಗ್ ಕರುಂಕ್ ಶಿಕ್ಯಾಂ. ಶಿಕ್ಯಾಂ ಮ್ಹಣ್ ಆಯ್ಕುನ್ 'ಜಾಯ್ತ್' ಮ್ಹಳ್ಳಾರ್ ಪಾವನಾ; ಆಮಿ ಶಿಕೊಂಕ್ ಧರಿ ಜಯ್, ಸುರು ಕರಿಜಯ್ ಆನಿ ಜೆಜು ಆಮ್ಕಾಂ ವಾಟ್ ದಾಖಿಯ್ತಲೊ.

ಮಾಗ್ಣೆಂ :

ಸೊಮಿಯಾ ಜೆಜು ಕ್ರಿಸ್ತಾ, ಆಮ್ಚಿ ಸೊಡ್ವಣ್ ಕರುಂಕ್ ತುಂ ಹ್ಯಾ ಸಂಸಾರಾಂತ್ ಆಯ್ಲಾಯ್. ಸಬಾರ್ ಪಾಸಾಂನಿ ಆಮ್ಕಾಂ ಬಾಂದುನ್ ಘಾಲ್ಯಾಂತ್. ಸಬಾರ್ ಬಾಂದಾಂನಿ ಆಮ್ಕಾಂ ಬಾಂದ್ಲಾಂ. ಜಾಯಿತ್ತೆ ಬಾಂದ್ಪಾಸ್ ಆಮ್ಚೆ ಭಿತರ್ ಆಸಾತ್. ತಾಂಚಿ ಆಮ್ಕಾಂ ಜಾಗ್ ಆನಿ ಒಳಕ್ ನಾ. ತುವೆಂ ಹ್ಯಾ ಘಡಿತಾಂತ್ ವಿಂಚ್‌ಲ್ಲಿ ದುರ್ಬಳ್ಳಾಯ್ ಆನಿ ವಹಿಸುನ್ ಘೆತ್‌ಲ್ಲಿ ಲೆನ್ನುವಾಯ್ ಪಳಯ್ತಾನಾ, ಆಮ್ಚಿಂ ಕಾಳ್ಜಾಂ ಸಂಸಾರಿ ವಸ್ತುಂಚ್ಯಾ ಅಕ್ರಮ್ ಮೊಗಾನ್ ಬಾಂದುನ್ ಘಾಲ್ಯಾಂತ್ ಮ್ಹಳ್ಳೆಂ, ಆನಿ

ಸಂಯ್ಜಾಂತ್ ಆಸ್‌ಲ್ಲಾ ಸ್ವಾರ್ಥಾಚ್ಯಾ ಆನಿ ಹಂಕಾರಾಚ್ಯಾ ಗುಲಾಮ್ ಪಣಾಂತ್ ಕಳ್ವಳ್ತಾತ್ ಮ್ಹಳ್ಳೆಂ ಆಮ್ಕಾಂ ಝಳ್ಕತಾ. ಹ್ಯಾ ದೋನ್ ಗುಲಾಮ್‌ಪಣಾಂತ್ಲಿ ಸೊಡ್ವಣ್ ಹೆಂ ಫೆಸ್ತ್ ಕೆಲ್ಲೆ ವರ್ವಿಂ ದೀ ಮ್ಹಣ್ ತುಜೆಲಾಗಿಂ ಪ್ರಾರ್ಥುನ್ ಮಾಗ್ತಾಂವ್. ಆಮೆನ್.

III

“ಭಿಯೆನಾಕಾತ್” ಮ್ಹಣಾಲೊ ದೇವ್‌ದೂತ್ ತಾಂಕಾಂ. “ಪಳೆಯಾ, ಸಗ್ಳೆ ಪರ್ಜೆಕ್ ವ್ಹಡ್ ಸಂತೊಸ್ ದಿಂವ್ಚಿ ಬರಿ ಖಬರ್ ಹಾಂವ್ ತುಮ್ಕಾಂ ಹಾಡ್ನ್ ಆಯ್ಲಾಂ. ಆಯ್ಚೆ ರಾತಿಂ ದಾವಿದಾಚೆ ನಗರಿಂ ತುಮ್ಕಾಂ ಏಕ್ ತಾರೊಕ್ ಜಲ್ಮಲಾ—ತೊಚ್ ಕ್ರಿಸ್ತ್ ಸೊಮಿ” (ಲೂಕ್ 2:10ff).

ಹ್ಯೆ ಪರ್ಜೆಚೊ ವ್ಹಡ್ ಸಂತೊಸ್, ದೇವ್‌ದುತಾನ್ ಸಾಂಗುನ್ ದಿಲ್ಲೊ ಸಂತೊಸ್, ಸೊಡ್ವಣ್‌ದಾರಾಚ್ಯಾ ಜಲ್ಮಾ ವರ್ವಿಂ ಉಬ್ಜಲ್ಲೊ ಸಂತೊಸ್ ತುಮ್ಚ್ಯಾ ಹರೈಕ್ಲ್ಯಾಚ್ಯಾ ಕಾಳ್ಜಾಂತ್ ಆಜ್ ಉದೆಂವ್ಚಿ, ಉಮಾಳೊಂದಿ, ತೊ ತುಮ್ಚ್ಯಾ ಕುಟುಂಬಾಂನಿ ಫಾಂಕೊಂದಿ ಆನಿ ತುಮ್ಕಾಂ ಸಕ್ಪಾಂಕ್ ಹಿ ಪರಬ್ ಸಂತೊಸ್‌ಭರಿತ್ ಜಾಂವ್ಚಿ.

ಆಮ್ಕಾಂ, ಕ್ರಿಸ್ತಾಂವಾಂಕ್, ಪರಬ್ ಮ್ಹಳ್ಯಾರ್ ಮುಖ್ಯ ಜಾವ್ನ್ ಭಿತರ್ಲೆಂ, ಆತ್ಮಿಕ್, ದೈವಿಕ್ ಘಡಿತ್. ಖಾಲಿ ಭಾಯ್ಲಿ ಸೊಬಾಯ್, ಧಾದೊ ಸ್ಕಾಯ್, ಮ್ಹಣ್ ಚಿಂತ್ತಲ್ಯಾಂಕ್ ಪರ್ಜೆಚೊ ಅರ್ಥ್ ಸಮ್ಜುಂಕ್ ನಾ. ಭಿತರ್, ಅತ್ಮಾಂತ್ ಉಬ್ಜಲ್ಲ್ಯಾ ಸಂತೊಸಾಚೊ ಭಾಯ್ಲೆ ಘುರ್ತ್ ಜಾವ್ನ್ ಧಾದೊಸ್ಕಾಯ್ ಆನಿ ಗಮ್ತಾಯ್ ಭೊಗ್ಚಿ ವಾಜ್ಚಿ. ಪುಣ್ ತಿ ನಿತಿನ್ ಆನಿ ಮಿತಿನ್ ಆನಿ ಬರೈ ರಿತಿನ್ ಭೊಗಿಜಯ್ ಮ್ಹಳ್ಳೆಂಯ್ ವಾಜ್ಚಿ.

ಪಯ್ಲೆ ಸುವಾತೆರ್ ಸೊಡ್ವಣ್‌ದಾರಾಚ್ಯಾ ಜಲ್ಮಾಚೊ ಮಿಸ್ತೆರ್ ಏಕ್ ಘಡಿ ನಿಹಾಳ್ತಾಂ. ಸಾಂ ಜುವಾಂವ್ನ್ ಶಿಕಯ್‌ಲ್ಲೆ ಪರ್ಮಾಣೆಂ, “ದೆವಾನ್ ಸಂಸಾರಾಚೊ ಅಸೊಯ್ ಮೋಗ್ ಕೆಲೊ ಕಿ, ಆಪ್ಲ್ಯಾ ಎಕ್ಲ್ಯಾಚ್ ಜನಿತ್ ಪುತಾಕ್ ತಾಣೆಂ ದಿಲೊ, ತಾಕಾ ಸತ್ಮಾನ್ಲಲ್ಯಾ ಹರೈಕ್ಲ್ಯಾನ್ ನಾಸ್ ಜಾಯ್ನಾಯೆ ಬಗರ್ ಸಾಸ್ಣಿಕ್ ಜಿವಿತ್ ತಾಕಾ ಮೆಳಜಯ್ ಮ್ಹಳ್ಳೆ ಖಾತಿರ್” (ಜು. 3:16).

ಸಾಂ ಜುವಾಂವ್ ಆಮ್ಕಾಂ ಸಾಂಗ್ತಾ ಆಮ್ಚೊ ದೇವ್ “ಮೋಗ್” ಮ್ಹಣ್. ತಾಣೆಂ ಆಮ್ಚೊ ಮೋಗ್ ಕೆಲೊ ಆನಿ ತೊ ಆಮ್ಚೊ ಸಾರ್ಕೊ ಜಾಲೊ. ತಾಣೆಂ ಆಪ್ಲೆಂ ಸಗ್ಳೆಂ ದೇವ್-ಸಂಯ್ಕ್ ಮನ್ಶಾಪಣಾಕ್ ಸೊಡ್ನ್ ದಿಲೆಂ, ಒಪುನ್ ದಿಲೆಂ. ಪಾತಕ್ ಸೊಡ್ನ್ ಹರೈಕಾಂತ್ಯೊ ತೊ ಆಮ್ಚೊಚ್ ಜಾಲೊ. ಗರ್ದನಾಚ್ಯಾ ಗೊಟ್ಯಾಂತ್ ಆಮಿ ನಿಹಾಳ್ತಾಂವ್ ತೊ ಬಾಳಕ್ ದೆವಾನ್ ಆಮ್ಚೊ ಕಿತ್ಲೊ ಮೋಗ್ ಕೆಲೊ, ಮನಿಸ್ ಜಾಂವ್ಕ್ ಕಿತ್ಲೆಂ ತಾಣೆಂ ಮೊಗಾನ್ ಸಾಂಡ್ಲೆಂ ಆನಿ ಸೊಸುಂಕ್ ಸುರು ಕೆಲೆಂ ಮ್ಹಣ್ ರೂಪ್‌ರೂಪ್ ದಾಖಿಯ್ತಾ.

ಮನ್ಶಾಕ್ ರಚ್‌ಚೆ ಆದಿಂ ಹೊ ಸಗ್ಳೊ ಸಂಸಾರ್ ತಾಕಾ ಸೊಬಿತ್ ಬಿಡಾರ್ ಜಾಂವ್ಕ್ ದೆವಾನ್ ತಯಾರ್ ಕರ್ನ್ ದವರ್‌ಲ್ಲೊ. ದೆವಾನ್ ರಚ್‌ಲ್ಲೊ ಸರ್ವ್ ವಸ್ತು ಬರೊ (ಜಾವ್ನ್) ಆಸ್‌ಲ್ಲೊ ಆನಿ ಹ್ಯಾ ಬರಾಂ ವಸ್ತುಂಚೊ ಆದಾಂವ್ ಆನಿ ತಾಚ್ಯಾ ಭುರ್ಗ್ಯಾಂನಿ ಬರೊ ಪ್ರಯೋಗ್ ಕರಿ ಜಯ್ ಮ್ಹಣ್ ದೆವಾಚಿ ಖುಶಿ ಆಸ್ಲಿ.

ಪಾತ್ಕಾ ವರ್ವಿಂ ದೆವಾಕ್ ಅಗಣಿತ್ ಅಕ್ಮಾನ್ ಜಾಲ್ಲೊ. ತಸಲ್ಯಾ ಅಕ್ಮನಾಕ್ ಫಾವೊ ತೆಂ ಫಾರಿಕ್ಪಣ್ ದಿಂವ್ಕ್ ಮನ್ಶಾ ವರ್ವಿಂ ಬಿಲ್ಕುಲ್ ಜಾತೆಂ ನಾ. ದೆವಾನ್ ಮಾತ್ ತೆಂ ದಿವ್ಯೆತ್. ಪುಣ್ ದೆವಾ ವರ್ವಿಂ ತಾಚ್ಯಾ ದೇವ್‌ಪಣಿಂ ತೆಂ ಫಾರಿಕ್ಪಣ್ ದಿಂವ್ಕ್ ಜಾಯ್ನಾ. ತ್ಯಾ ಪಾಸುನ್ ದೆವಾನ್ ಆಪ್ಲ್ಯಾಚ್ ಪುತಾಕ್ ಮನಿಸ್ ಜಾವ್ನ್ ಸಂಸಾರಾಂತ್ ಧಾಡ್ಲೊ. ತಾಂತುಂ ದೇವ್ ಆಮ್ಚೊ ಮೋಗ್ ಕರ್ತಾ ಮ್ಹಳ್ಳೆಂ ರುಜು ಜಾತಾ. ಸಾಂ ಲಿಯಾಂವ್ ಮ್ಹಣ್ತಾ: “ದೆವಾ ಬಾಪಾಕ್ ತಾಚ್ಯಾ ಪುತಾ ಮಾರಿಫತ್ ತಾಚ್ಯಾ ಪವಿತ್ರ್ ಅತ್ಮಾ ಥಂಯ್ ಅರ್ಗಾಂ ದಿವ್ಯಾಂ. ಅಗಣಿತ್ ಕಾಕುಳ್ತಿನ್ ತಾಣೆಂ ಆಮಿ ಸೊಡ್ವಣ್ ಕೆಲ್ಯಾ ಆನಿ ಜೆಜುಕ್ ಜೀವ್ ದಿವ್ನ್ ಆಮ್ಕಾಂಯ್ ಜೀವ್ ದಿಲಾ. ಪಾತ್ಕಾಂತ್ ಆಮಿ ಮೊರುನ್ ಗೆಲ್ಯಾಂವ್ ತೆದ್ನಾ ತಾಣೆಂ ಆಮ್ಕಾಂ ನವಿಂ ರಚ್ಲಾಂ ಕೆಲ್ಯಾಂತ್. ಆಮ್ಚೊ ಆದ್ಲೆ ಗುನ್ಯಾಂವ್ ಆನಿ ಸವಯೋ ಸೊಡ್ಯಾಂ. ಜೆಜುಚ್ಯಾ ಜಿವಿತಾಂತ್ ವಾಂಟೊ ಘೆತ್‌ಲ್ಲಿಂ ಆಮಿ ರಗ್ತಾ-ಮಾಸಾಚ್ಯಾ ಕರ್ನಾಂಚೆರ್ ಜಯ್ತ್ ವ್ಹರ್ಯಾಂ.”

ಜೆರುಜಲೆಮ್ ಶಹರಾ ಭಾಯ್ರ್ ಎಕಾ ಗೊರ್ವಾಂಚ್ಯಾ ಗೊಟ್ಯಾಂತ್

ಖಾವ್ವೆರ್, ನಿದಾಯಿಲ್ಲಾ ಬಾಳ್ಕಾಕಡೆ ಜರ್ತರ್ ಆಮಿ ವಿಚಾರುಂ
 “ಸೊಮಿಯಾ, ಕಿತ್ಯಾಕ್ ತುಂ ಅಸೊ ಮನಿಸ್ ಜಾಲಾಯ್?” ತೊ ಜಾಪ್
 ದಿವ್ನ್: “ದೇವ್, ಮ್ಹಜೊ ಬಾಪ್, ಕಿತ್ಲೊ ತುಜೊ ಮೋಗ್ ಕರ್ತಾ ತೆಂ
 ದಾಖೊಂವ್ಕ್” ಮ್ಹಣ್ತಲೊ. “ದುಸ್ರೆ ಸುವಾತೆರ್, ತುಕಾ ಮ್ಹಜ್ಯಾ ಸಂಯ್ಬಾ
 ಚೊ ವಾಂಟೆಲಿ ಕರುಂಕ್, ತುಂ ಖಾಲಿ ಮನಿಸ್ ಜಾವ್ನಾಸಾಯ್, ತುವೆಂ
 ಮ್ಹಜೆಬರಿ ಜಾಯ್ಜಯ್, ದೈವಿಕ್ ಜಾಯ್ಜಯ್, ಮ್ಹಜ್ಯಾ ಬಾಪಾಚೊ
 ಭುರ್ಗೊ ವಾ ಭುರ್ಗೊಂ ಜಾಯ್ಜಯ್. ತುಕಾ ಮ್ಹಜ್ಯಾ ಪವಿತ್ರ್ ಆತ್ಮಾಚೆಂ
 ಮಂದಿರ್ ಕರುಂಕ್ ಹಾಂವ್ ಮನಿಸ್ ಜಾಲಾಂ.”

ಎಕಾ ಉತ್ರಾನ್ ಸಾಂಗ್ಚೆಂ ಜಾಲ್ಯಾರ್, ದೇವ್ ಮನಿಸ್ ಜಾಲಾ ತೊ
 ಆಮ್ಚೊ ಕಿತ್ಲೊ ಮೋಗ್ ಕರ್ತಾ ಮ್ಹಣ್ ದಾಖೊಂವ್ಕ್ ಆನಿ ತಾಚೊ ಪಾಟಿಂ
 ಮೋಗ್ ಕರುಂಕ್ ಆಮಿ ತಾಚೆಬರಿ ಜಾಯ್ಜಯ್ ಮ್ಹಳ್ಳೆಂ ಆಪೊವ್ಣೆಂ ಆಮ್ಕಾಂ
 ದಿಂವ್ಕ್. ಹರೈಕಾ ಎವ್ಕರಿಸ್ತಾಚ್ಯಾ ಕಾರ್ಯಾಂತ್, ಭೆಟೊವ್ಣೆಚ್ಯಾ ವೆಳಾರ್
 ಕಾಲ್ಪಿಂತ್ ವಾಯ್ನಾಕ್ ಏಕ್ ಥೆಂಬೊ ಉದಕ್ ಭರ್ಸುನ್ ಯಾಜಕ್ ಮ್ಹಣ್ತಾ:
 “ದೇವಾಚೊ ಪೂತ್ ಆಮ್ಚ್ಯಾ ಮನ್ಶಾ ಸಂಯ್ಬಾಚೊ ಭಾಗಿದಾರ್ ಜಾಂವ್ಕ್
 ಪಾವ್ಲೊ, ತಶೆಂಚ್ ಹ್ಯಾ ಉದ್ಯಾ ಆನಿ ದಾಕಾಂ ವಾಯ್ನಾಚೆ ಮಿಣೇ ವರ್ವಿಂ
 ಆಮಿಂಯೊ ತಾಚ್ಯಾ ದೇವ್-ಸಂಯ್ಬಾಂತ್ ವಾಂಟೊ ಘೆಂವ್ಕ್ ಪಾವೊಂ.”

ದೇವ್ ಮನಿಸ್ ಜಾಲಾ ಆಮ್ಕಾಂ ದೈವಿಕ್ ಕರುಂಕ್. ತಾಣೆಂ ಆಮ್ಚೆಂ
 ಸಂಯ್ಬ್ ಘೆತ್ಲಾಂ, ಆಮ್ಚೆಂ ಸಂಯ್ಬ್ ತಾಚೆಬರಿ ಕರುಂಕ್, ಬದ್ಲಂಕ್.
 ಜಾಲ್ಯಾರ್‌ಯೊ ಆಮ್ಚ್ಯಾ ಸಂಯ್ಬಾಚಿ ಆಮ್ಕಾಂ ಒಳಕ್ ಆಸಾ; ತೆಂ ಅಸ್ಕತ್,
 ಮೊನ್ವಾತ್ಕಾಯ್ ಆನಿ ರಾನ್ವಟ್ಕಾಯ್ ಆಮ್ಚೆ ಭಿತರ್ ಉಬ್ಜತಾತ್.
 ವಾಯ್ಬ್ ವೊಡ್ಣ್ಯಾ, ಥೊಡೆ ಪಾವ್ಲಿಂ ತ್ಯೊ ಭಯಂಕರ್ ಜಾತಾತ್
 ಆನಿ ಪಾತ್ಕಾಕ್ ಲೊಟುನ್ ವ್ಹರ್ತಾತ್. ತೆಂ ನಿತಳ್ ಕರುಂಕ್ ತೊ ಕುರ್ಪೆಚೆ
 ಬಳ್ ಹಾಡ್ನ್ ಯೆತಾ, ಪವಿತ್ರ್ ವಾಂಜೆಲಾಚೊ ಮತಿಕ್ ಉಜ್ವಾಡ್ ಹಾಡ್ತಾ
 ಆನಿ ಸಂಸ್ಕಾರಾಂನಿ ಆತ್ಮಿಕ್ ಧಯ್ ಆನಿ ಬಳ್ ಹಾಡ್ತಾ. ಕಿತ್ಲೆಶಾ ಅಸ್ಕತ್
 ಮನ್ಶಾಂಕ್ ತಾಣೆಂ ಸಾಂತ್ ಆನಿ ಸಾಂತಿಣಿ ಕೆಲ್ಯಾಂತ್ ಆನಿ
 ಆಪ್ಲಿಂ ಧಯ್ಯಾದೀಕ್ ಸಾಕ್ಷಿದಾರಾಂ ರಕೆಲ್ಯಾಂತ್ ಮ್ಹಳ್ಳೆಂ ಆಮಿ
 ಜಾಣಾಂವ್.

ತರ್ ಹ್ಯಾ ನತಾಲಾಂಚ್ಯಾ ಫೆಸ್ತಾ ದೀಸ್ ತಾಣೆಂ ಆಮ್ಚೆ ಥಾವ್ನ್ ಅಪೇಕ್ಷೆಲ್ಲೆಂ ತಾಕಾ ಉದಾರ್ ಮನಾನ್ ದಿವ್ಯಾಂ. ತಾಚೆ ಥಂಯ್ ಆಮ್ಕಾಂ ಬದಲೆಂ ಕಾಮ್ ಸುರು ಕರ್ಯಾಂ. ತಾಚೆಬರಿ, ಪವಿತ್ರ ಜಾಂವ್ಕ್ ಸುರು ಕರ್ಯಾಂ. ಆಮ್ಚೊ ನಿಚೆವ್ ತಾಕಾ ಭೆಟಯಾಂ. ಸದಾಂ ಸಕಾಳಿಂ ಉಟ್ಟಾನಾ ತಾಚೆಬರಿ ಜಾಂವ್ಚೆ ಆಶೆನ್ ಆನಿ ಮನಾನ್ ಉಟ್ಟಾಂ ಆನಿ ದಿಸಾ ಮಧೆಂ ಹರೈಕ್ ಆಮ್ಚೊ ಕಾಯ್ದೊ, ತಾಕಾ ಮಾನ್ವಸಾರ್ಕೊ, ತೊ ಕಸೊ ತೊ ಕರೊ ತಸೊ ಕರುಂಕ್ ಉಡಾಸ್ ದವರ್ಯಾಂ.

ಆಯ್ಕಾ ಸಾಂಭ್ರಮಿಕ್ ದಿಸಾ ಎಕೆಕಾ ಯಾಜಕಾನ್ ತಿ-ತೀನ್ ಮಿಸಾಂ ಭೆಟೊಂವ್ಯೆತ್. ಮಧ್ಯಾನ್ ರಾತಿಚೆಂ ಮಿಸ್ ದೆವಾಚ್ಯಾ ಪುತಾಚೊ ಸಾಸ್ಣಾ ಥಾವ್ನ್ ಬಾಪಾಚೆ ವೆಂಗೆಂತ್ ಜಲ್ಮಾಚೊ ಉಡಾಸ್ ಕರ್ತಾ. ಫಾಂತ್ಯಾಚೆಂ ಮಿಸ್ ಜೆಜು ಮರಿಯೆಚೆ ಕುಶಿಂತ್ಲೊ ಜಲ್ಮಲೊ ತಾಚೊ ಉಡಾಸ್ ಕರ್ತಾ ಆನಿ ದಿಸಾ ಉಜ್ವಾಡಾಚೆಂ ಮಿಸ್ ಕ್ರಿಸ್ತ್ ಹರೈಕಾ ಕ್ರಿಸ್ತಾಂವಾಚ್ಯಾ ಕಾಳ್ಜಾಂತ್ ಜಿಯೆತಾ ಮ್ಹಳ್ಳೊ ಉಡಾಸ್ ಕರ್ತಾ.....

ಕ್ರಿಸ್ತಾಚ್ಯಾ ಜಲ್ಮಾಚೆಂ ಫೆಸ್ತ್ ಹೆ ತಾರಿಕೆರ್ 336 ಇಸ್ವೆಂತ್ ಸುರು ಜಾಲ್ಲೆಂ ಆನಿ ಉಪ್ರಾಂತ್ ಸಗ್ಳ್ಯಾ ಸಂಸಾರಾರ್ ವಿಸ್ತಾರ್ಲೆಂ.....

ಮಧ್ಯಾನ್ಚ್ಯಾ ಮಿಸಾಂತ್ ಪಯ್ಲೆಂ ವಾಚಪ್, ಇಸಾಯಿಯಾ ಪ್ರವಾದ್ಯಾಚೆಂ 62:11-12.

ಹೊ ಪ್ರವಾದಿ ಕ್ರಿಸ್ತಾ ಆದಿಂ ಚಡುಣೆಂ 730 ವರ್ಸಾಂ ಆದಿಂ ಆಸ್ಲೊ. ತೊ ಜೆರುಜಲೆಮಾಕ್ ವರ್ತ್ಯಾ ಸಂತೊಸಾನ್ ಸಂತೊಸ್ಭರಿತ್ ಜಾಂವ್ಕ್ ಉಲೊ ದಿತಾ. ಜೆರುಜಲೆಮ್ ಮ್ಹಳ್ಳಾರ್ ತ್ಯಾ ನಾಂವಾಚೆಂ ಶಹರ್ ಮಾತ್ ನ್ಹಯ್ ಬಗರ್ ಸಗ್ಳಿ ಇಸ್ರಾಯೆಲ್ ಪರ್ಜಾ. ದೋನ್ ಕಾರಣಾಂ ಖಾತಿರ್ ತಾಂಣೆಂ ಸಂತೊಸ್ ಭೊಗಿಜಯ್: ಸೊಡ್ವಣ್ಕಾರ್ ಯೆತಾ ದೆಖುನ್ ಆನಿ ಆಮಿ ತೊ ಸೊಡ್ವಣ್ ಕರ್ತಲೊ ದೆಖುನ್. ಆಮಿ ಸೊಡ್ವಣ್ ತಾಣೆಂ ಕೆಲ್ಯಾ. ದೆಖುನ್ ಆಮ್ಚೆ ಭಿತರ್ ಸಂತೊಸ್ ಆಸಾ ಕರ್ಯಾಂ.

ದುಸ್ರೆಂ ವಾಚಪ್, ಸಾಂ ಪಾವ್ಲುನ್ ತಿತ್ತುಸಾಕ್ ಬರಯಿಲ್ಲ್ಯಾಂತ್ಲೆ
 3:3-7. ತಿತ್ತುಸ್ ಕ್ರೇತ್ ದ್ವೀಪಾರ್ ಧರ್ಮಾಧ್ಯಕ್ಸ್ ಜಾವ್ನಾಸ್ಲೊ
 ಭಾವಾರ್ಥಾಂಕ್ ಶಿಕೊವ್ಣ್ ದಿತಾನಾ ತಾಣೆಂ ದಾಂಬುನ್ ಸಾಂಗುಂಕ್ ಜಾಯ್
 ತಸಲೆ ವಿಶಯ್ ಸಾಂ ಪಾವ್ಲು ತಾಕಾ ಸಾಂಗ್ತಾ: ಭಾವಾರ್ಥ್ ಮೆಳ್ವಾ ಆನಿ
 ಆಮಿ ದೆವಾಚ್ಯಾ ಮೊಗಾ ವಿಶಾಂತ್ ಆನಿ ತಾಚೆಕಡೆ ವೆಚ್ಚೆ ವಾಟೇ ವಿಶಾಂತ್
 ಕಾಂಯ್ಚ್ ನೆಣಾಸ್ಲಲ್ಯಾಂವ್. ಆಮಿ ಚುಕೊನ್ ಗೆಲ್ಲಾಂವ್ ಆನಿ ಆಮಾಚೆ
 ಪಾತ್ಕಾಂ ವರ್ವಿಂ ದೆವಾ ಥಾವ್ನ್ ಪಯ್ಸ್ ಸರ್ಲಲ್ಯಾಂವ್. ದೆವಾಚೆ
 ಮಿಶೆಕ್ ಆಡ್ ಜಾಲ್ಲೆಂ ಕರುನ್ ಆಮಿ ತಾಕಾ ಅವಿಧೇಯ್ ಜಾಲ್ಲ್ಯಾಂವ್
 ಆಮಿ ಪಾತ್ಕಾಚ್ಯಾ ಸಾಂಕ್ಳೆಂನಿ ಬಾಂದ್ಲೆ ದೆಂವ್ಚಾರಾಚೆ ಗುಲಾಮ್ ಜಾವ್ನ್
 ಆಸ್ಲಲ್ಯಾಂವ್, ಆಮಿ ಎಕಾಮೆಕಾಚೊ ದ್ವೇಶ್ ಕರ್ತಾಲ್ಯಾಂವ್ ಆನಿ ಫಸಯ್
 ಲ್ಯಾಂವ್. ಪುಣ್ ಆತಾಂ ಕ್ರಿಸ್ತ್ ಆಯ್ಲ್ಯಾ ಉಪ್ರಾಂತ್ ಆನಿ ತಾಚೆ
 ಪವಿತ್ರ-ಸ್ನಾನ್ ಘೆತ್ಲ್ಯಾ ಉಪ್ರಾಂತ್ ಆಮಿ ಬದಲಲ್ಯಾಂವ್. ಆಮಿ ನವೊ
 ಮನ್ಶಾಂ ಜಾಲ್ಯಾಂವ್. ನವ್ಯಾ ಜಿವಾನ್ ಜಿಯೆತಾಂವ್. ಪವಿತ್ರ ಅತ್ಮಾ
 ಆಮ್ಚೆ ಥಂಯ್ ಆಸಾ. ಆಮಿ ದೆವಾಚೆಂ ಭುರ್ಗಿಂ ಜಾಲ್ಯಾಂವ್. ಪವಿತ್ರ
 ಜಾಲ್ಯಾಂವ್. ಸರ್ಗಿಂಚ್ಯಾ ಸುಖಾಚೆ ಹಕ್ಕುದಾರ್ ಜಾಲ್ಯಾಂವ್. ದೆಖುನ್
 ಸಂತೊಸ್ ಭರಿತ್ ಜಾವ್ಯಾಂ!! ಕಿತ್ಯಾಕ್ ತಿತ್ಲೆಂ ದೆವಾನ್ ಕೆಲೆಂ! ತೆ
 ಜಾವ್ನಾಸಾ ಮೋಗ್ ಆನಿ ದಯಾಳಾಯ್.

ತಿಸ್ರೆಂ ವಾಚಪ್: ಲೂಕ್ 2:15-20. ಗೊವ್ಳ್ಯಾಂಕ್ ಹೆಂ ಫಾವ್
 ಜಾಂವ್ಕ್ ತಾಂಣೆಂ ಕಾಂಯ್ ಕರುಂಕ್ ನಾ. ತೆ ಪಾತ್ಕೆಲೆ. ಭಾಯ್ರ್ ಸರ
 ಬಾಳ್ಕಾಕ್ ಸೊಧುಂಕ್ ಗೆಲೆ. ದೆವಾಕ್ ತಾಂಣೆಂ ವಾಖಾಣ್ಲೊ, ಹೀ ಖಬರ್
 ತಾಂಣೆಂ ಗಾಜಯ್ಲಿ. ಹೆಂಚ್ ಆಮಿಂಯೊ ಕರಿಜಯ್.

ಮರಿ ಹ್ಯೊ ಸರ್ವ್ ಸಂಗಿ ಜಗೊವ್ನ್ ದವರ್ನ್, ಆಪ್ಲ್ಯಾ ಅಂತ
 ನಾಂತ್ ತ್ಯೊ ಆರಯ್ತಾಲಿ.

ಆಮ್ಚ್ಯಾ ಕಾಳ್ಜಾಂನಿ ಸಂತೊಸ್ ಭರ್ಯಾಂ—ಹೆರಾಂಕ್ಯೊ ತೆ
 ಪಾವಯಾಂ!

ಮಾಗ್ಗೊಂ:

ಜೆಜು ಸೊಮಿಯಾ, ಮನಿಸ್ ಜಾಲ್ಲ್ಯಾ ದೇವ್-ಪುತಾ, ತುಂ ಸರ್ಗಿಂಚೊ ಉಜ್ವಾಡ್ ಜಾವ್ನಾಸಾಯ್ ಆನಿ ತೊ ಉಜ್ವಾಡ್ ಆಮ್ಕಾಂ ದಿಂವ್ಕ್ ಆಯ್ಲಾಯ್. ಆಮ್ಚ್ಯಾ ದೊಳ್ಯಾಂನಿ ಆಸ್‌ಲ್ಲಿಂ ಸ್ವಾರ್ಥಾಚಿಂ ಆನಿ ಹಂಕಾರ್ ಪಣಾಚಿಂ ಖೊವ್ಪಾಂ ತುಂ ಝಡಯ್. ಹೊ ಸಂಸಾರ್, ತಾಂತ್ಲೊ ವಸ್ತು ಆನಿ ಘಡಿತಾಂ, ಭಾವಾರ್ಥಾಚೆ ದಿಷ್ಟಿನ್, ತುಜೆ ದಿಷ್ಟಿನ್, ಪಳೆಂವ್ಕ್ ಆಮ್ಕಾಂ ಶಿಕಯ್. ತುಂ ಆಮ್ಕಾಂ ಪವಿತ್ರ್ ಕರುಂಕ್, ದೈವಿಕ್ ಕರುಂಕ್ ಆಯ್ಲಾಯ್. ಆಮ್ಚಿಂ ಚಿಂತ್ನಾಂ, ಉತ್ರಾಂ ಆನಿ ಕೃತ್ಯಾಂ ತುಂ ಪವಿತ್ರ್ ಕರ್, ತುಕಾ ಮಾನ್ವಾತ್ ತಸಲಿಂ ಕರ್. ತುಕಾ ಮಾನ್ವನಾಸ್‌ಲ್ಲಿಂ ಸಕ್ಕಡ್ ಆಮ್ಚೆ ಥಾವ್ನ್ ಪಯ್ಸ್ ಕರ್. ಆಮ್ಕಾಂ ತುಜೆ ಥಂಯ್ ಬದಲ್, ಆಮಿ ತುಜಿಂ ಪ್ರತಿರುಪಾಂ ಜಾಯ್ತಿಂ ಕರ್. ಸಂಸಾರ್ ಬದ್ಲಂಕ್ ಜಾಯ್ ಜಾಲ್ಲಿಂ ಚಿಂತ್ನಾಂ ಆಮ್ಚೆ ಭಿತರ್ ಕಿರ್ಲಯ್. ತೆಂ ಕರುಂಕ್ ಥಂಯ್ ಆಮ್ಚ್ಯಾ ಕಾಳ್ಜಾಂನಿ ಘಾಲ್. ನತಾಲಾಂಚ್ಯಾ ಸಂತೊಸಾನ್ ಆಮ್ಚಿಂ ಕಾಳ್ಜಾಂ ಭರ್. ಆಮೆನ್.

IV

ಉಲ್ಲಾಸುಂದಿ ಆಕಾಸ್, ಸಂತೊಸುಂದಿ ಪ್ರಥ್ವಿ; ದಯೊ ಆನಿ ದಯಾಂತ್ ಆಸಾ ತೆಂ ಸರ್ವ್ ಖುಶಾಲಾಯೆನ್ ನಾಚೊಂದಿ. ಹರ್ಸುಂದಿತ್ ಶೆತಾಂ ಆನಿ ತಾಂತುಂ ಜಾಲ್ಲಿಂ ಪೀಕ್... ಕಿತ್ಯಾಕ್ ತೊ ಯೆತಾ, ಯೆತಾ ತೊ ಪ್ರಥ್ವಿಚೆರ್ ರಾಜ್ ಚಲೊಂವ್ಕ್ (ಕೀರ್ತನ್ 95:11-13).

ಆಜ್ ನತಾಲಾಂಚೊ ಭಾಗಿ ದೀಸ್! ದೆಖುನ್ ಸಂತೊಸ್ ಆನಿ ಉಲ್ಲಾಸ್ ಭೊಗ್ಯಾಂ ಆನಿ ಧಿನ್ವಾಸ್ಣೆಚಾ ಆನಿ ವಾಖಾಣ್ಣೆಚಾ ಬಲಿದಾನಾಂತ್ ಸಗ್ಳ್ಯಾ ಕಾಳ್ಜಾನ್, ಮನಾನ್ ಆನಿ ಭಕ್ತಿನ್ ವಾಂಟೆಲಿ ಜಾವ್ಯಾಂ.

“ಚಲ್ಯಾಂ ಆಮಿ ಆತಾಂಚ್ ಬೆತ್ಲೆಹೆಮಾಕ್ ಆನಿ ಸರ್ವೆಸ್ಪರಾನ್ ಆಮ್ಕಾಂ ಕಳಿತ್ ಕೆಲ್ಯಾ ತೀ ಗಜಾಲ್ ಕಿತೆಂ ತೆಂ ಪಳೆವ್ನ್ ಯೆವ್ಯಾಂ” (ಲೂಕ್ 2:15) ಮ್ಹಳ್ಳೆಂ ಗೊವ್ಪ್ಯಾಂನಿ. ತೆ ಮಧ್ಯಾನ್ ರಾತಿರ್ ಭಾಯ್ರ್ ಸರ್‌ಲೆ ಜಾಲ್ಯಾರ್, ಸುಮಾರ್ ಹ್ಯಾ ವೆಳಾರ್ ಜೆಜು ಸರ್ಗಿನ್ ಪಾವ್‌ಲೆ ಜಾಯ್. ಹೆಂ

ಗೊವ್ವಾಂಚೆಂ ವೊಸ್ ಮ್ಹಣ್ ಆದಿಂ ಥಾವ್ನ್ ಚಿಂತ್ಲಾಂ. ತಾಂಚೆ ಸಂಗಿಂ ಆಮಿ ಜೆಜುಕ್ ಸೊಧ್ಯಾಂ !

ದೇವ್‌ದುತಾಂನಿ ಕಳಿತ್ ಕೆಲ್ಲಿ, ಆನಿ ಗೊವ್ವಾಂನಿ ಖುದ್ ದೊಳ್ಯಾಂನಿ ಪಳೆಲ್ಲಿ, ಘಡ್‌ಲ್ಲಿ ತಿ ಸಂಗತ್, ನತಾಲಾಂಚೊ ವ್ಹಡ್ ಮಿಸ್ತೆರ್ ಆಮ್ಕಾಯ್ ಕಳಿತ್ ಕೆಲಾ. ತೊ ಮಿಸ್ತೆರ್ ಜಾತಾ ತಿತ್ಲೊ ಸಮ್ಜುನ್ ಘೆಂವ್ಕ್, ತಾಚೊ ಉಜ್ವಾಡ್ ಆಮ್ಚ್ಯಾ ಮತಿನಿ ಭರುಂಕ್, ತಾಚೊ ಆತ್ಮಿಕ್ ಸತ್ವ್ ಆಮ್ಚಿ ಭಿತರ್ ರಿಗೊಂಕ್ ಆಶೆಯಾಂ ಆನಿ ಪ್ರಯತ್ನ್ ಕರ್ಯಾಂ.

ದೇವಾಚೊ ಪೂತ್, ಸರ್ವ್ ವೆಳಾಕಾಳಾ ಪುರ್ವಿಂ ಬಾಪಾ ಥಾವ್ನ್ ಜಲ್ಮಿಲ್ಲೊ, ಬಾಪಾ ಆನಿ ಪವಿತ್ರ್ ಅತ್ಮಾ ಸವಂ ದೈವಿಕ್ ಮಹಿಮೆಂತ್ ಆನಿ ಅಗಣಿತ್ ಮೊಗಾಂತ್ ಜಿಯೆವ್ನ್ ಆಸ್ಲೊ ತೊ, ಆಜ್ ಆಮ್ಚೊ ಸೊಡ್ವಣ್ಡಾರ್ ಜಾಂವ್ಕ್ ಮನಿಸ್ ಜಾಲಾ. ಖರೊಚ್ ತೊ ಮನಿಸ್ ಆಮ್ಚೆಬರಿ ಕೂಡ್ ಆನಿ ಅತ್ಮೊ ಆಸ್ಲೊ, ರಗತ್ ಆನಿ ಮಾಸ್ ಆಸ್ಲೊ, ತಾನ್ ಆನಿ ಭುಕ್ ಸಂತೊಸ್ ಆನಿ ಕಷ್ಟ್ ಭೊಗ್ತಲೊ ! ತೊ ದೇವ್-ಮನಿಸ್, ಏಕ್‌ಚ್ ಜಣ್, ಪುಣ್ ದೋನ್ ಸಂಯ್ಬಾಂ ಆಸ್ಲೊ. “ಆನಿ ಪವಿತ್ರ್ ಅತ್ಮಾ ವರ್ವಿಂ ಆಂಕ್ವಾರ್ ಮರಿಯೆಚೆ ಉದರಿಂ ತಾಣೆಂ ಕೂಡ್ ಘೆಲ್ಲಿ ಆನಿ ತೊ ಮನಿಸ್ ಜಾಲೊ” ಮ್ಹಳ್ಳೆಂ ಸತ್ ಆತ್ಮಾಂ ಸತ್ಮಾನ್ತಾಂತ್ ಆಮಿ ಉಚಾರ್ತಲ್ಯಾಂವ್.

ಸಾಸ್ಣಾಚ್ಯಾ ದೇವಾನ್, ಅಗಣಿತ್ ಸಂಪೂರ್ಣ್ ಅತ್ಮಾನ್ ಮನಿಸ್ ಜಾಂವ್ಚೆಂ—ಹೊ ವ್ಹಡ್ ಏಕ್ ಮಿಸ್ತೆರ್, ಆಮ್ಚೆ ಲ್ಹಾನ್ ತಕ್ಲೆನ್ ಆಟಾಪುಂಕ್ ನಜೊ ಜಾಲ್ಲಿ ಸಂಗತ್. ಭಾವಾರ್ಥಾನ್ ಆಮಿ ಹೆಂ ಸತ್ ಪಾತ್ಯೆತಾಂವ್. ಹ್ಯಾ ಸತಾಚೆರ್ ಆಜ್ ಆಮ್ಚೊ ಭಾವಾರ್ಥ್ ಗೂಂಡ್ ಆನಿ ದೃಢ್ ಕರ್ ಮ್ಹಣ್ ತಾಚೆಕಡೆ ಪ್ರಾರ್ಥಿಯಾಂ. ಹ್ಯಾ ವ್ಹಡ್ ಸತಾ ಖಾತಿರ್ ಆಜ್ ದೇವಾಕ್ ಅರ್ಗಾಂ ದಿವ್ಯಾಂ; ವ್ಹಯ್, ಸಗ್ಳ್ಯಾ ಆಮ್ಚ್ಯಾ ಕಾಳ್ಜಾನ್, ಮನಾನ್, ಸಕ್ತೆನ್ ಅರ್ಗಾಂ ದಿವ್ಯಾಂ ಆನಿ ದೇವಾಚೊ ಉಪ್ಕಾರ್ ಆಶೆಯಾಂ.

ನತಾಲಾಂಚೆ ಕಾಳ್ಕೆ ರಾತಿಂ, ಕಾಕೊಕಾಂತ್ ಭರ್‌ಲ್ಲಾ ಸಂಸಾರಾಂತ್ ಉಜ್ವಾಡ್ ಜಾವ್ನ್ ತೊ ಜಲ್ಮಿಲ್ಲೊ. ತಾಚೆ ಭೊಂವ್ಡಿಂ ಉಜ್ವಾಡ್

ಝಳ್ಳಳ್ಳೊ ! ಅಂಧ್ಯಾರಾಂತ್ ಲೊಳ್ತಲ್ಯಾ ಮನ್ಯಾಕುಳಾಕ್ ಸರ್ಗಿಂಚಿ ಬರಿ ಖಬರ್ ತೊ ಹಾಡ್ನ್ ಆಯ್ಲೊ. ಆಪ್ಲೆಚ್ ಅರ್ಥ್ ಕಳನಾಸ್ತಾನಾ, ಆಪ್ಲ್ಯಾಂ ಪೊಡ್ಲ್ಯಾಂ ಆನಿ ಭೊಗ್ಲಾಂ ಪಾಟ್ಲ್ಯಾನ್ ಧಾಂವೊನ್ ನಾಸಾಕ್ ವೆತಲ್ಯಾ ಮನ್ಯಾಂಕ್ ಕುರ್ಪಾ ದಿವ್ನ್, ಬಾಪಾಚಿಂ ಭುರ್ಗಿಂ ಕರುಂಕ್ ತಾಂಣಿಂ ಪವಿತ್ರಾ ಯೆನ್ ಹ್ಯಾ ಸಂಸಾರಾಂತ್ ಜಿಯೆವ್ನ್, ಸಾಸ್ಣಾಕ್ ಬಾಪಾಚೆ ವೆಂಗೆಂತ್ ಪಾವಶೆಂ ಕರುಂಕ್ ತೊ ಆಯ್ಲೊ. ಹಿಚ್ ಆಮ್ಚೆ ಸೊಡ್ವಣೆಚಿ ಬರಿ ಖಬರ್. ಸಾಂ ಜುವಾಂವ್ಚ್ಯಾ ಶುಭ್‌ವಾರ್ತೆಚ್ಯಾ ಪ್ರಸ್ತಾವನಾಂತ್ “ರಚ್‌ಲ್ಲೆ ಹರೈಕ್ ವಸ್ತುನ್ ತಾಚೆ ಧಾವ್ನ್ ಜೀವ್ ಜೊಡ್‌ಲೊ ಆನಿ ತೊ ಜೀವ್‌ಚ್ ಮನ್ಯಾ ಕುಳಾಚೊ ಉಜ್ವಾಡ್ ಜಾಂವ್ಕ್ ಪಾವ್ಲೊ. ತೊ ಉಜ್ವಾಡ್ ಕಾಳೊಕಾಂತ್ ಪ್ರಕಾಸ್ತಾ, ತಾಕಾ ಆಟಾಪುಂಕ್ ಕಾಳೊಕಾ ನಿಮ್ಮಿಂ ಜಾಲೆಂ ನಾ,” ಮ್ಹಣ್ ಆಮಿ ವಾಚ್ತಾಂವ್.

ಹೊ ಸೊಡ್ವಣ್ವಾರ್ ಜಲ್ಮುಂಚ್ಯಾ ಸುಮಾರ್ 700 ವರ್ಸಾಂ ಪುರ್ವಿಂ ಇಸಾಯಿಯಾ ಪ್ರವಾದ್ಯಾನ್ ಅಶೆಂ ಗಾಯಿಲ್ಲೆಂ: “ಕಾಳೊಕಾಂತ್ ಜಲ್ಮಲ್ಲ್ಯಾ ಲೊಕಾನ್ ಏಕ್ ವ್ಹಡ್ ಉಜ್ವಾಡ್ ಪಳಯ್ಲೊ. ಜಿಂ ಅಂಧ್ಯಾರಾಂತ್ ಜಿಯೆತಾಲಿಂ, ತಾಂಚೆರ್ ಪರ್ಜಳಿಕ್ ಉಜ್ವಾಡ್ ಪ್ರಕಾಸ್ತಾ. ವಿಶ್ವ್ ಸಗ್ಳೊ ತಾಚ್ಯಾ ಉಜ್ವಾಡಾಂತ್ ಬುಡ್ಲಾ.” ಸಂಸಾರ್ ನವೊ ಕರುಂಕ್ ಹೊ ಉಜ್ವಾಡ್ ಸಂಸಾರಾಂತ್ ಆಯ್ಲೊ ಮ್ಹಣ್ ಆಮಿ ಜಾಣಾಂವ್.

ಆದಿಂ ರೋಮಿ ಸಾಮ್ರಾಜ್ಯಾಚೊ ಲೋಕ್ ದಸೆಂಬರ್ 25 ತಾರಿಕೆರ್ ಸುರ್ಯಾಚಿಂ ಫೆಸ್ತ್ ಕರ್ತಾಲೊ. ದಿಸಾಂದೀಸ್ ಭುಮಿರ್ ಉಜ್ವಾಡ್, ಧಗ್ ದಿವ್ನ್, ತಿಚೆರ್ ಫಳ್ ದೀಶೆಂ ಕರ್ತಾ ತ್ಯಾ ಸುರ್ಯಾಚಿ ಪರಬ್ ದಬಾಜ್ಯಾನ್ ಕರ್ತಾಲೊ. ಜೆಜು ಮುಖಾರ್ ಹೊ ಸುರ್ಯೊ ಕಾಂಯ್ಚ್ ನ್ಹಯ್. ಜೆಜು ಸಂಸಾರಾಚೊ ಸುರ್ಯೊ ಮ್ಹಣ್ ಒಳ್ಕುಂಕ್ ಆನಿ ತಾಕಾ ದಬಾಜ್ಯಾನ್ ಮಾನ್ ಕರುಂಕ್ ಹಿ ಪರಬ್ ದವರ್‌ಲ್ಲಿ. ಹ್ಯಾ ಸತಾಚ್ಯಾ, ನಿತಿಚ್ಯಾ, ಮೊಗಾಚ್ಯಾ ಆನಿ ಶಾಂತಿಚ್ಯಾ ಸುರ್ಯಾಚಿ ಪರಬ್ ಆಜ್ ಆಮಿ ಕರ್ತಾಂವ್. ತಾಚ್ಯಾ ಮನ್ಯಾಪಣಾ ಮುಖಾಂತ್ ತೊ ಆಮಿ ಸೊಡ್ವಣ್ ಕರ್ತಾಲೊ ಮ್ಹಣ್ ಆಮಿ ಪಾತ್ಯೆತಾಂವ್. ಸತ್ ಸದಾಂಚ್ ಉಲಯ್ತಾಂವ್ಚಿ, ಹೆರಾಂ ಧಂಯ್ ನಿತೀನ್ ಚಲ್ತಾಂವ್ಚಿ, ತಾಂಚಿಂ ತಾಂಚಿಂ ತಾಂಕಾಂ ತಾಂಕಾಂ ದಿಂವ್ಚ್ಯಾಂತ್ ಆನಿ

ಹೆರಾಂನಿಯೊ ತಶೆಂ ಕರಿಶೆಂ ಕರುಂಕ್ ಆಮಿ ಝುಜುಂಕ್ ತಯಾರ್ ಆಸಾಂವ್ಚಿ, ಆಮ್ಚೆ ಭಿತರ್, ಅಂತಸ್ಕರ್ನಾಂತ್ ಶಾಂತಿ ಆಸಾವೆ? ನಾ ಜಾಲ್ಯಾರ್ ತಿ ಆಸಾ ಕರುಂಕ್ ಆನಿ ಹೆರಾಂಕಡೆ ಶಾಂತಿನ್ ಚಲುಂಕ್ ಆಜ್ ಸುರು ಕರ್ತಾಂವ್ಚಿ ಮ್ಹಣ್ ಆಮ್ಚಿಚ್ ತನ್ನಿ ಕರ್ನ್ ಪಳೆಂವ್ಕ್ ಆಯ್ಚೊ ದೀಸ್ ಸಂದರ್ಭ್ ಆಮ್ಕಾಂ ಹಾಡ್ತಾ.

ಜೆಜು ಆಮ್ಚೊ ಉಜ್ವಾಡ್ ಮ್ಹಳ್ಳೆಂ ಸತ್ ಆಜ್ ಆಮ್ಚೆ ಧಂಯ್ ರಿಗೊಂದಿ; ತೆಂ ಆಮ್ಚೆ ಮನಾಂತ್ ಬರೇಂ ಖಂಚೊಂದಿ! ಜೆಜು ಶಿವಾಯ್ ಆಮ್ಚೆ ಆರಂಭಾಚೊ ಆನಿ ಶೆವಟಾಚೊ ಅರ್ಥ್ ಆಮ್ಕಾಂ ಕಳನಾ, ಸಂಸಾರಾಂತ್ ಆಮ್ಚಿ ಜಿಣಿ ಅರ್ಥಾರಹಿತ್ ಜಾತಾ, ಸಂಸಾರಾಚ್ಯಾ ಸುಖಾ-ಸಂಕಷ್ಟಾಂಚೆಂ ತಾಳ್ ಮೂಳ್ ಆಮ್ಕಾಂ ಕಳನಾ. ದೆಖುನ್ ಆನಿ ಮುಖಾರ್ ಜೆಜುಚಿ ಗೂಂಡ್ ಸಮ್ಜಣಿ ಜೊಡುಂಕ್ ಥಿರ್ ಮನ್, ಆಶಾ ಆನಿ ನಿರ್ಧಾರ್ ಕರ್ಯಾಂ. ಆಯ್ತಾರಾಂಚ್ಯಾ ವಾಚ್ಪಾಂ ಆನಿ ಸೆರ್ಮಾಂವಾಂಕ್ ಕಾನ್ ಆನಿ ಚೀತ್ ದಿವ್ಚ್ಯಾಂ, ಮಾಗ್ಣ್ಯಾ ನಿಹಾಳಾಂನಿ ತಾಚಿ ಒಳಕ್ ಜೆಜುಕಡೆ ಮಾಗ್ಣ್ಯಾಂ. ತಾಚೆ ವಿಶಾಂತ್ ಆಯ್ಕುಂಕ್ ಆನಿ ವಾಚುಂಕ್ ಆನಿ ಮತಿಂತ್ ನಿಹಾಳುಂಕ್ ಖರೆಂ ಮನ್ ಕರ್ಯಾಂ.

ಜೆಜು ಉಜ್ವಾಡ್ ಆಮ್ಕಾಂ ಮೆಳ್ಳಾ. ಆಮಿ ತಾಣೆಂ ಶಿಕಯ್ಲೆಬರಿ ಜಿಯೆಜಯ್. ತಾಚಿ ಶುಭ್‌ವಾರ್ತಾ ಆಮ್ಚೆಂ ನಿಯಮ್‌ಶಾಸ್ತ್ರ್ ಜಾಯ್ಜಯ್. ಆಜ್ ಹೆಂ ಫೆಸ್ಟ್ ಕರ್ತಾನಾ, ಕಾಳೊಕಾಚೆಂ ಕಸಲೆಂಚ್ ಆಮ್ಚೆ ಧಂಯ್ ಉರೊಂಕ್ ನಜೊ. ಸರ್ವ್ ಧರಾಂಚೊ ಆಚಾರ್, ದೆಂವ್ಚಾರಾಲಾಗಿಂ ಕಸಲಿಯ್ ಸಳಾವಳ್, ಫಟ್ಕಿರ್ಯಾ ದೆವಾಂಕ್ ಕಸಲೊಯ್ ಮನ್, ತಾಂಚೆರ್ ಪಾತ್ಯೆಣಿ, ನಿಮಿತ್ವಣ್, ಭೊಟಾಂಕಡೆ, ಪೂಜಾರಿಂಕಡೆ, ಸನ್ಯಾಸ್ಯಾಂಕಡೆ ಬೊಲ್ಮೆಂವಾ ಅದೃಷ್ಟ್ ವಿಚಾರ್ಚೆಂ ಹೆಂ ಸಕ್ಕಡ್ ಕಾಳೊಕಾಚೆಂ ಆಜ್ ಆಮಿ ಖಂಡಿತ್ ಸೊಡ್ತಲ್ಯಾಂವ್ ಮ್ಹಣ್ ಥಿರ್ ನಿಚಿವ್ ಕರ್ಯಾಂ. ಕುಮ್ಗಾರ್ ಸೆವ್ಲಾ ಉಪ್ರಾಂತ್ ತಾಕಾ ಉತರ್ ದಿವ್ಚ್ಯಾಂ.

ಆತಾಂ ಆಮ್ಚೆ ಭಿತರ್ ಚೀತ್ ದಿವ್ನ್, ಮನಿಸ್ ಜಾಲ್ಲ್ಯಾ ದೆವಾಕ್ ಅರ್ಗಾಂ ದಿವ್ಚ್ಯಾಂ. ಭಾವಾರ್ಥಾನ್ ತಾಚೆರ್ ಪಾತ್ಯೆತಲ್ಯಾಂವ್ ಮ್ಹಣ್

ತಾಕಾ ಉತರ್ ದಿವ್ಯಾಂ. ಭಾವಾರ್ಥಾಚೆಂ ದೆಣೆಂ ಆಮ್ಕಾಂ ಫಾವೊ ಕೆಲ್ಲ್ಯಾಕ್ ಸಂತೊಸ್ ಭೊಗ್ಯಾಂ. ಜೆಜುಚಿ ಒಳಕ್ ಆನಿ ಸಮ್ಜಣಿ ಜೊಡುಂಕ್ ಆಶೆವ್ನ್ ಪ್ರಯತ್ನ್ ಕರ್ತಲ್ಯಾಂವ್ ಮ್ಹಣ್ ತಾಕಾ ಉತರ್ ದಿವ್ಯಾಂ. ಆನಿ ಮುಖಾರ್ ತೊ ಆಮ್ಚೊ ಉಚ್ವಾಡ್ ಮ್ಹಣ್ ಪಾತ್ಯೆವ್ನ್, ತಾಣೆಂ ಶಿಕಯ್ಲೆ ಪರ್ಮಾಣೆಂ, ತಾಣೆಂ ದಿಲ್ಲೆ ದೆಖಿ ಪರ್ಮಾಣೆಂ, ಪವಿತ್ರ್ ವಾಂಜೆಲಾ ಪರ್ಮಾಣೆಂ, ಜಿಯೆತ ಲ್ಯಾಂವ್ ಮ್ಹಣ್ ತಾಕಾ ಉತರ್ ದಿವ್ಯಾಂ. ಆಜ್ ಹ್ಯಾ ತಾಚ್ಯಾ ಜಲ್ಮಿಚ್ಯಾ ಸಂತೊಸಾಚ್ಯಾ ದಿಸಾ ಜಾತಾ ತಿತ್ಲ್ಯಾ ಜಣಾಂಕ್ ಸಂತೊಸ್ ದಿತಲ್ಯಾಂವ್ ಮ್ಹಣ್ ತಾಚೆಕಡೆ ಸಾಂಗ್ಯಾಂ.

ಆತ್ಮಾಂ ವಾಚ್ಲೆ ಪೊಂಯ್ನ್ ಘೆವ್ನ್ ಸ್ವಂತ್ ಮಾಗ್ಣೆಂ ಕರ್ಯೆತ್.
(ಹಾಚೆ ಆದ್ಲ್ಯಾ ನಿಹಾಳಾಚೆಂ ಆಖೀಚೆಂ ಮಾಗ್ಣೆಂ ಆತಾಂಯೊ ಕರ್ಯೆತ್.)

2 ಜೆಜುಚೆಂ ಪವಿತ್ರ್ ನಾಂವ್

ಬಾಳ್ಕಾಕ್ ಆಚೊ ದೀಸ್ ಭರ್ತಚ್, ತಾಕಾ ಸುನತ್ ಕರ್ಚೆ ವೆಳಿಂ: 'ಜೆಜು' ಮ್ಹಣ್ ತಾಕಾ ನಾಂವ್ ದಿಲೆಂ. ಹೆ ನಾಂವ್ ತೊ ಗರ್ಭಿಂ ಸಂಭೊಂವ್ಚೆ ಆದಿಂಚ್ ದೇವ್‌ದುತಾನ್ ತಾಕಾ ದಿಲ್ಲೆಂ (ಲೂಕ್ 2:21). ತೆಂ ಸರ್ಗಿಂಚ್ಯಾ ಬಾಪುನ್ ಸಾಂಗುನ್ ಧಾಡ್ಲೆಂ.

ಮರಿಯೆನ್ ಹೆ ನಾಂವ್ ಪಯ್ಲೆಂ ದೇವ್‌ದುತಾಚ್ಯಾ ತೊಂಡಾಂತ್ಲೆಂ ಆಯ್ಕಲ್ಲೆಂ; ಉಪ್ರಾಂತ್ ಸಾಂ ಜುಜೆನ್ ತೆಂ ಆಯ್ಕಲ್ಲೆಂ: “ಜುಜೆ, ದಾವಿದಾಚ್ಯಾ ಪುತಾ, ಮರಿಯೆಕ್ ತುಜಿ ಪತಿಣ್ ಕರ್ನ್ ತುಜ್ಯಾ ಘರಾ ಹಾಡುಂಕ್ ಭಿಯೆನಾಕಾ. ಕಿತ್ಯಾಕ್ ತಿ ಪವಿತ್ರ್ ಆತ್ಮಾ ವರ್ವಿಂ ಗರ್ಭೆಸ್ತ್ ಜಾಲ್ಯಾ. ಎಕಾ ಪುತಾಕ್ ತಿ ಪ್ರಸುತ್ ಜಾತಲಿ. ತಾಕಾ ತುವೆಂ 'ಜೆಜು' ಮ್ಹಣ್ ನಾಂವ್ ದವರಿಜಯ್; ಕಿತ್ಯಾಕ್ ತೊ ಆಪ್ಲೆ ಪರ್ಜೆಕ್ ಸೊಡಯ್ತಲೊ” (ಮಾತೆವ್ 1:21).

ಮರಿಯೆಕಡೆ ತಾಚೆ ವಿಶಾಂತ್ ದೇವ್‌ದುತಾನ್ ಮ್ಹಳಿಂ: “ತೊ ವರ್ತೊ ಜಾತಲೊ ಆನಿ ಮಹೋನ್ನತಾಚೊ ಪೂತ್ ಮ್ಹಣ್ ತಾಕಾ ಆಪಯ್ತಲೆ. ತಾಚ್ಯಾ ಪುರ್ವಜ್ ದಾವಿದಾಚೆಂ ರಾಜ್ಯಾಸಣ್ ಸರ್ವೆಸ್ಪರ್ ದೇವ್ ತಾಕಾ ದಿತಲೊ, ಆನಿ ಜಾಕೊಬಾಚೆ ಸಂತತಿಚೆರ್ ಸದಾಂಕಾಲ್ ತೊ ರಾಜ್ವಟ್ ಕರ್ತಲೊ ಆನಿ ತಾಚೆ ರಾಜ್ವಟ್ಕೆಕ್ ಅಂತ್ ಆಸ್ಚೊ ನಾ” (ಲೂಕ್ 1:32).

‘ಜೆಜು’ ಮ್ಹಳ್ಯಾ ನಾಂವಾಚೊ ಅರ್ಥ್ ಸೊಡ್ವಣ್ಡಾರ್. ‘ಕ್ರಿಸ್ತ್’ ಮ್ಹಳ್ಯಾರ್ ಗ್ರೀಕ್ ಭಾಸೆನ್ ‘ತೆಲಾಯಿಲ್ಲೊ’ ವಾ ಅಭಿಷೆಕ್ ಕೆಲ್ಲೊ ಮ್ಹಣ್ ಅರ್ಥ್. ಆದಿಂ ಮಾಗಾಂ ರಾಯಾಂಕ್, ಯಾಜಕಾಂಕ್, ಪುರ್ವಾದ್ಯಾಂಕ್ ಅಭಿಷೆಕ್ ಕರ್ತಾಲೆ. ಜೆಜು ನಿಜಾಕ್‌ಯೊ ಜಾವ್ನಾಸಾ ರಾಯ್, ಯಾಜಕ್ ಆನಿ ಪುರ್ವಾದಿ. ‘ಕ್ರಿಸ್ತ್’ ಮ್ಹಣ್ವಾಕ್ ಜುದೆವ್ ‘ಮೆಸ್ಸಿಯಾ’ ಮ್ಹಣ್ತಾಲೆ. ತಶೆಂ ಮ್ಹಳ್ಯಾರ್ ‘ಅಭಿಷಿಕ್ತ್’ ವಾ ‘ಅಭಿಷೆಕ್’ ಕೆಲ್ಲೊ ಮ್ಹಣ್ ಅರ್ಥ್ ಜಾತಾ.

ಜೆಜು ಕ್ರಿಸ್ತ್ ದೆವಾಚೊ ಎಕ್ಲೊಚ್ ಪೂತ್, ಆಮ್ಚೆ ಪಾಸತ್ ಮನಿಸ್ ಜಾಲೊ; ತೊ ನೀಜ್ ದೇವ್ ಆನಿ ನೀಜ್ ಮನಿಸ್. ತೊ ದೆವಾಚೊ ಎಕ್ಲೊಚ್ ಪೂತ್, ತಾಕಾ ಬಾಪಾಚೆಂಚ್ ದೈವಿಕ್ ಸಂಯ್ಬ್ ಆಸಾ. ತೊ ಆಂಕ್ವಾರ್ ಮರಿಯೆಚೊ ಪೂತ್ ಆನಿ ತಾಕಾ ಆಮ್ಚೆಬರಿ ಕೂಡ್ ಆನಿ ಅತ್ಮೊ ಆಸಾ. ತಾಚೆ ಥಂಯ್ ದೋನ್ ಸಂಯ್ಬಾಂ ಆಸಾತ್, ಏಕ್ ದೆವಾಚೆಂ ಸಂಯ್ಬ್, ಏಕ್ ಮನ್ಶಾಚೆಂ ಸಂಯ್ಬ್. ತೊ ಏಕ್‌ಚ್ ಜಣ್, ಪರಮ್ ಪವಿತ್ರ್ ತ್ರಿತ್ವೆಚೊ ದುಸ್ರೊ ಜಣ್. ತೊ ಸಾಸ್ಣಾ ಥಾವ್ನ್ ದೇವ್ ಜಾವ್ನ್ ಆಸ್‌ಲ್ಲೊ ಪುಣ್ ತಾಣೆಂ ಮನ್ಶೆಪಣ್ ಘೆಲ್ಲೆಂ ತೆದ್ನಾ ಥಾವ್ನ್ ತೊ ಮನಿಸ್ ಜಾವ್ನಾಸಾ. ತಾಣೆಂ ಆಪ್ಲೆಂ ದೈವಿಕ್ ಸಂಯ್ಬ್ ಮೊಡಿನಾಸ್ತಾನಾ ಆಮ್ಚೆಂ ಮನ್ಶಾಚೆಂ ಸಂಯ್ಬ್ ಘೆಲ್ಲೆಂ. ಆಮ್ಕಾಂ ಪಾತ್ಕಾಂತ್ಲಿಂ ಸೊಡೊಂವ್ಕ್ ಆನಿ ದೆವಾ ಬಾಪಾಚೆಂ ಭುರ್ಗಿಂ ಕರುಂಕ್ ಆನಿ ಆಪ್ಲೆ ಶಿಕೊವ್ಣೆನ್ ಆನಿ ದೆಖಿನ್ ಸರ್ಗಾಚಿ ವಾಟ್ ದಾಖೊಂವ್ಕ್ ತೊ ಮನಿಸ್ ಜಾಲೊ.

ಜೆಜುಚೆಂ ನಾಂವ್ ಪದ್ವಿ ಆಸ್‌ಲ್ಲೆಂ ನಾಂವ್. ತಾಣೆಂಚ್ ಸಬಾರ್ ಪಾವ್ಟಿಂ ಆಪ್ಲ್ಯಾಂ ಶಿಸಾಂಕ್ ಸಾಂಗ್‌ಲ್ಲೆಂ: “ಮ್ಹಜೆ ನಾಂವಿಂ ಬಾಪಾಲಾಗಿಂ ಕಿತೆಂಯ್ ತುಮಿ ಮಾಗ್ತಾ ಜಾಲ್ಯಾರ್ ತೊ ತುಮ್ಕಾಂ ದಿತಲೊ. ಆಜೂನ್

ಪರ್ಯಾನ್ ಮ್ವಜ್ಯೆ ನಾಂವಿ ತುಮಿ ವಿಚಾರುಂಕ್ ನಾ, ವಿಚಾರಾ ಆನಿ ತುಮ್ಮಾಂ ಮೆಳ್ತಲೆಂ” (ಜು. 16:23-24). ಹಾಚಿ ರುಜ್ವಾತ್ ಧರ್ಮದುತ್ತಾಂಚ್ಯಾ ಕೃತ್ಯಾಂತ್ (3:6-7) ಆಮ್ಕಾಂ ಮೆಳ್ತಾ. “ತವಳ್ ಪೆದ್ರುನ್ ತಾಚ್ಯೆಲಾಗಿಂ ಮ್ವಳಿಂ: ‘ರುಪೆಂ ಆನಿ ಭಾಂಗಾರ್ ಮ್ವಜ್ಯೆಲಾಗಿಂ ನಾ. ಪುಣ್ ಜೆಂ ಕಿತೆಂ ಮ್ವಜೆಕಡೆ ಆಸಾ ತೆಂ ಹಾಂವ್ ತುಕಾ ದಿತಾಂ. ನಜರೆತಾಚ್ಯಾ ಜೆಜು ಕ್ರಿಸ್ತಾಚ್ಯೆ ನಾಂವಿ ಊತ್ ಆನಿ ಚಲ್.” ಪೆದ್ರುನ್ ತಾಚ್ಯಾ ಉಜ್ವಾಕ್ ಹಾತಾಕ್ ಧರ್ನ್ ತಾಕಾ ಉಠಯ್ಲೊ. ತಕ್ಲಣ್‌ಚ್ ತಾಚ್ಯಾ ಪಾಂಯಾಂಚ್ಯಾ ಪಾವ್ಲಾಂಕ್ ಆನಿ ಗಾಂಟಿಂಕ್ ಬಳ್ ಆಯ್ಲೆಂ. ತೊ ಸಟ್ವ್ ಕರ್ನ್ ಉಠೊನ್ ಉಬೊ ರಾವ್ಲೊ ಆನಿ ಚಲೂಂಕ್ ಲಾಗ್ಲೊ. ಫಿಲಿಪ್ಪಿಗಾರಾಂಕ್ ಸಾಂ ಪಾವ್ಲು ಸಾಂಗ್ತಾ: “ದೆಮಿ ನ್‌ಚ್ ದೆವಾನ್ ತಾಕಾ ಅತಿ ಊಚ್ ಉಬಾರ್ಲೊ ಆನಿ ಸರ್ವ್ ನಾಂವಾಂ ಪ್ರಾಸ್ ವರ್ತೆಂ ನಾಂವ್ ತಾಕಾ ದಿಲೆಂ. ಅಶೆಂ ತಾಣೆಂ ಖುಶಿ ವ್ಹೆಲಿ ಬಾಗ್ವಜಯ್ ಮ್ವಣ್ ಹ್ಯಾ ನಾಂವಾಕ್ ಹರೈಕ್ ದಿಂಬಿ” (2:9-11).

ತಾಚ್ಯಾ ಪರ್ಗಟ್ ಜಿವಿತಾಚ್ಯಾ ವೆಳಾರ್ ತಾಕಾ ನಜರೆತ್ಲೊ ಜೆಜು ಮ್ವಣ್ತಾಲೆ ವಾ ಜೆಜು ಮರಿಯೆಚೊ ಪೂತ್ ಮ್ವಣ್ತಾಲೆ.

ಪಿಲಾತಾನ್ ತಾಕಾ ಮಿಸಾರ್ ಜೊಡ್ತಾನಾ “ನಜರೆತ್ಲೊ ಜೆಜು ಜುದೆ ವಾಂಚೊ ರಾಯ್” ಮ್ವಣ್ ಬರೊವ್ನ್ ಘಾಲಯ್ಲೆಂ.

“ಖಿಯ್ ದೊಗ್ ವ ತೆಗ್ ಮ್ವಜ್ಯೆ ನಾಂವಿ ಸಾಂಗಾತಾ ಮೆಳ್ತಿತ್, ಥಂಯ್ಸರ್ ಹಾಂವ್ ಆಸಾಂ ತಾಂಚ್ಯೆ ಮಧ್ಗತ್” (ಮಾತೆವ್ 18:20). ತಾಚ್ಯೆ ನಾಂವಿಂ ಪವಿತ್ರ್-ಸ್ನಾನಾಂತ್ ಆಮಿ ಏಕ್ ಜಾಲ್ಯಾಂವ್, ತಾಚೊ ನವೊ ಜೀವ್ ಆಮ್ಕಾಂ ದಿಲಾ, ತಾಚ್ಯೆ ಪವಿತ್ರ್ ಕುಡಿಚೆ ಸಾಂದೆ ಆಮಿ ಜಾಲ್ಯಾಂವ್. ತಾಚ್ಯಾ ಪವಿತ್ರ್ ಎವ್ಕರಿಸ್ತಾಂತ್ಯೊ ಎಕ್ಲೆ ಪಂಗ್ತಿರ್ ಬಸುನ್ ಏಕ್ ಜೆವಣ್ ಜೆವ್ತಾಂವ್.

ಆಮಿ, ಕ್ರಿಸ್ತಾಂವಾಂನಿ “ಜೆಜು ಥಂಯ್” ಜಿಯೆಜಯ್ ಮ್ವಣ್ ಸಾಂ ಪಾವ್ಲು ಆಪ್ಲ್ಯಾ ಪತ್ರಾಂನಿ 164 ಪಾವ್ಟಿಂ ಶಿಕಯ್ತಾ. ಹೆಂ ಕಶೆಂ ಕರ್ಚೆಂ ಮ್ವಣ್ ಸಮ್ಜುಂಕ್ ಆಮಿ ಮನ್ ಆನಿ ಉರ್ಬಾ ಆನಿ

ಪ್ರಯತನ್ ಕರ್ಯಾಂ. ಸಾಂ ಪಾವ್ಲುಚ್ ಸದಾಂಚ್ ಜೆಜುಕ್ ಮಾನ್ತಾ ತಶೆಂ ಜಿಯೆಂವ್ಕ್, ಸಕ್ಕಡ್ ತಾಕಾ ಭೆಟೊವ್ನ್, ಸರ್ವ್ ಮನ್ಶಾಂ ಆನಿ ವಸ್ತುಂ ಥಂಯ್ ತಾಚೊ ಮೋಗ್ ಕರುನ್, ಸಗ್ಳೊ ವೇಳ್ ತಾಚೆಕಡೆ ಎಕ್ವಟೊನ್ ಆಸಾಂ ಮ್ಹಣ್ ಭೊಗುನ್, ತಾಚ್ಯಾ ಸ್ಪಿರಿತಾನ್ ಉಲೊವ್ನ್, ತಾಚ್ಯಾ ನಾಂವಾನ್ ಆನಿ ತಾಚಿ ಖುಶಿ ಕರ್ನ್ ಜಿಯೆತಾಲೊ.

“ತುಮ್ಮೆಂ ಹರೈಕ್ ಕಾಮ್ ಮನ್ಶಾಂ ಪಾಸತ್ ನ್ಹಯ್, ಬಗರ್ ದೆವಾ ಪಾಸತ್ ಕರ್ಚೆಂ ದೆಖುನ್ ಸಂತೊಸ್‌ಭರಿತ್ ಕಾಳ್ಜಾನ್ ಕರಾ. ಸೊಮಿಯಾಚೆಂ ದಾಯ್ಜ್‌ಚ್ ತುಮ್ಮಾ ಕಾಮಾಚೊ ಪ್ರತಿಫಳ್ ಜಾವ್ನ್ ತುಮಿ ಜೊಡ್ತಲ್ಯಾತ್ ಮ್ಹಳ್ಳೆಂ ಸ್ವಪ್ನ್ ಜಾಣಾ ಜಾಯಾ. ಕ್ರಿಸ್ತಾಚ್ ತುಮ್ಮೊ ಧನಿ, ತುಮಿ ತಾಚೆ ಸೆವಕ್ ಜಾಯ್ಜಯ್” ಸಾಂಗ್ತಾ ಸಾಂ ಪಾವ್ಲು ಕೊಲೊಸ್ಸೆಗಾರಾಂಕ್ (3:24).

ಜೆಜುನ್ ಮ್ಹಳಾಂ: “ಮ್ಹಜೆ ಪಾಸತ್ ತುಮ್ಮಾಂ ರಾಯಾಂ ಆನಿ ಅಧಿಪತಿಂ ಮುಖಾರ್ ಝಡ್ತೆಕ್ ರಾವಯ್ತಲೆ. ಪುಣ್ ತಾಂಕಾಂ ಆನಿ ಹೆರ್ ಜಾತಿಂಚ್ಯಾಂಕ್ಯೊ ತುಮಿ ಏಕ್ ರುಜ್ವಾತ್ ದಿತಲ್ಯಾತ್..... ಆನಿ ತುಮಿ ಮ್ಹಜೆ ಪಾಟ್ಲಾವ್ದಾರಿ ಮ್ಹಳ್ಳೆ ಖಾತಿರ್ ಸಮೆಸ್ತ್ ತುಮ್ಮೊ ದ್ವೇಶ್ ಕರ್ತಲೆ” (ಮಾತೆವ್ 10:18...). ಹೆಂ ಘಡೊಂಕ್ ಚಡ್ ಕಾಳ್ ಲಾಗ್‌ಲ್ಲ್ಯಾ. ಧರ್ಮೋದುತಾಂಚ್ಯಾ ಕೃತ್ಯಾಂತ್ ಆಮ್ಕಾಂ ರುಜ್ವಾತ್ ಲಾಭ್ತಾ: (ಧರ್ಮ್ ದೂತ್) “ಪುಣ್ ಜೆಜುಚ್ಯಾ ನಾಂವಾ ಖಾತಿರ್ ಅವ್ಮರ್ಯಾದ್ ಭೊಗುಂಕ್ ಆಪ್ಣಾಂಕ್ ಭಾಗ್ ಮೆಳ್ಳೆಂ ಮ್ಹಣ್ ಲೆಖುನ್ ಸಂತೊಸಾನ್ ಭರೊನ್ ನಿತಿಸಭೆ ಥಾವ್ನ್ ಪಾಟಿಂ ಪರ್ತಲೆ” (5:41). ಆಮ್ಕಾಂಯ್ ಜೆಜುಚ್ಯಾ ನಾಂವಾ ಖಾತಿರ್ ಕಷ್ಟ್ ಸೊಸುಂಕ್ ಮೆಳ್ತೆತ್ ಜಾಲ್ಯಾರ್ ಆಮಿ ತಯಾರ್ ಆಸುಂಕ್ ಜಾಯ್. ತಾಚೆ ಖಾತಿರ್ ನಿಂದಾ, ಅಪಮಾನ್ ವಾ ತಿರಸ್ಕಾರ್ ಸೊಸುಂಕ್ ಪಡ್ಲ್ಯಾರ್ ಧಯ್ರಾನ್ ಆನಿ ಸಂತೊಸಾನ್ ಸೊಸ್ತಾಂ. ತಾಚೆ ಖಾತಿರ್ ಎದೊಳ್ ಪರ್ಯಾನ್ ಸಂಸಾರಾರ್ ಕಿತೆಂ ಸಕ್ಕಡ್ ತಾಚ್ಯಾ ಪಾಟ್ಲಾವ್ದಾರಾಂನಿ ಸೊಸ್ಲಾಂ ಮ್ಹಣ್ ಉಡಾಸ್ ಕರ್ಯಾಂ. ಆಜ್‌ಯೊ ಸಂಸಾರಾರ್ ಜಾಯ್ತೆಕಡೆ ಕ್ರಿಸ್ತಾಂವ್, ಯಾಜಕ್, ಧಾರ್ಮಿಕ್ ಆನಿ ಲಾಯಿಕ್ ಜಯ್ಲಾಂನಿ ಆಸಾತ್, ಕಷ್ಟ್-ದಗ್ಧ್ ಸೊಸ್ತಾತ್: ಚೀನಾಂತ್, ರಸ್ಸಿಯಾಂತ್... ಇಂಗ್ಲೆಂಡಾಂತ್ ತೊಮಸ್ ಮೊರ್ ಮ್ಹಳ್ಳಾಚೊ ಉಡಾಸ್ ಕರ್ಚೆತ್. ಆಯ್ಜಾ

ನಿಮಾ ಸಂಸಾರಾರ್ ಹ್ಯಾ ಖಾತಿರ್ ಕಷ್ಟತಲ್ಯಾಂ ಖಾತಿರ್ ಮಾಗ್ಣೆಂ ಭೋವ್
ಕಾರ್ಯೆಂ.

ನಿಮಾಣ್ಯಾ ಜೆವ್ಣಾರ್, ಆಪ್ಲ್ಯಾ ಆದೆವ್ಸ್ ಮಾಗ್ಣ್ಯಾ ಭಾಷಣಾಂತ್
ನಾಂವಾನ್ ಮಾಗಜಯ್ ಮ್ಹಣ್ ತೊ ಪರತ್
ಪರತ್ ಸಾಂಗ್ತಾ. ಆಪ್ಲ್ಯಾ ನಾಂವಾನ್ ಮಾಗ್ಲೆಂ ಸರ್ವ್ ಬಾಪ್
ದಿತಲೊ ಮ್ಹಣ್ ತೊ ಭಾಸ್ ದಿತಾ. ಎವ್ಕರಿಸ್ತಾಚ್ಯಾ ಬಲಿದಾನಾಂತ್
ಹರೈಕ್ ಮಾಗ್ಣೆಂ ಜೆಜು ಮಾರಿಫತ್ ಬಾಪಾಕಡೆ ಆಮಿ ಕರ್ತಾಂವ್.
ಆಮ್ಚೆಂ ಖಾಸ್ಗಿ ಮಾಗ್ಣೆಂಯೊ ತಶೆಂಚ್ ಕರ್ಚೆಂ ವಾಜ್ಪಿ ನ್ಹಯ್? “ಸತ್‌ಚ್
ಹಾಂವ್ ತುಮ್ಕಾಂ ಸಾಂಗ್ತಾಂ: “ಮ್ಹಜ್ಯೆ ನಾಂವಿಂ ಬಾಪಾಕಡೆ ಕಿತೆಂಯ್
ಆಮಿ ಮಾಗ್ಣಾತ್ ಜಾಲ್ಯಾರ್ ತೊ ತುಮ್ಕಾಂ ದಿತಲೊ” (ಜು. 16:23).
ತಾಚ್ಯಾ ನಾಂವಾನ್ ಬಾಪಾಕಡೆ ಮಾಗ್ಲೆಂ ತೊಯೊ ಆಯ್ಕತಾ, ಕಿತ್ಯಾಕ್
ಬಾಪ್ ಆನಿ ತೊ ಜಾವ್ನಾಸಾತ್, “ಹಾಂವ್ ಆನಿ ಬಾಪ್ ಏಕ್‌ಚ್” (ಜು.
10:38).

ಎವ್ಕರಿಸ್ತಾಚ್ಯಾ ಬಲಿದಾನಾಂತ್ ಪವಿತ್ರ್ ಸಭಾ ಕ್ರಿಸ್ತಾಕಡೆ ಅರ್ನಿಲ್ಲೊ
ದಕ್ಷಿಣ್ ಭೊಗ್ತಾ, ತಾಚ್ಯಾ ನಾಂವಾನ್ ಉಲಯ್ತಾ ಆನಿ ಕಾರ್ಯೆಂ ಕರ್ತಾ ಆನಿ
ತಾಚ್ಯೆ ಸಾಂಗುತಾ ಆಪ್ಲಾಕ್‌ಚ್ ಸರ್ಗಿಂಚ್ಯಾ ಬಾಪಾಕ್ ಏಕ್ ದಾನ್ ಕರ್ನ್
ಘೆಟಯ್ತಾ, ತಾಚ್ಯಾ ನಾಂವಾನ್ ಬಾಪಾಕಡೆ ಸರ್ವ್ ಮನ್ಶಾಂ ಖಾತಿರ್
ಮಾಗ್ತಾ. ಸರ್ವ್ ತಿಚೆಂ ಪ್ರಾರ್ಥನ್ ತಾಚ್ಯಾ ಪುತಾ ಆಮ್ಚ್ಯಾ ಸೊಮಿಯಾ
ಜೆಜು ಕ್ರಿಸ್ತಾ ಮಾರಿಫತ್ ತಿ ಮಾಗ್ತಾ.

ತರ್, ಮೊಗಾಳ್ ಭಾವಾಂ-ಭಯ್ಣಿಂನೋ, ಆನಿ ಮುಖಾರ್ ಜೆಜುಚೆಂ ಪವಿತ್ರ್
ನಾಂವ್ ಚಿತಾನ್, ಭಕ್ತಿನ್ ಆನಿ ಭಾವಾರ್ಥಾನ್ ಕಾಡುಂಕ್ ಉಡಾಸ್ ದವರ್ಯಾಂ.
ತಾಚ್ಯಾ ನಾಂವಾಚ್ಯೆ ಪದ್ವೆರ್ ಭರ್ವಸೊ ದವರ್ಯಾಂ. “ಜೆಜು ಧಂಯ್” ಜಿಯೆಂವ್ಕ್
ಶಿಕ್ಯಾಂ. ಆಮ್ಚೆಂ ಹರೈಕ್ ಕಾರ್ಯೆಂ ಜೆಜು ಖಾತಿರ್, ಜೆಜುಬರಿ, ಜೆಜುಕ್ ಮಾನ್ವ್
ಸಾರ್ಕೆಂ ಕರುಂಕ್ ಉಡಾಸ್ ದವರ್ಯಾಂ. ತಾಳ್ಲಿ ಯೆತಾನಾ ಜೆಜುಕ್ ಉಲೊ
ಮಾರ್ಚ್ಯಾಂ, ಸಕಾಳಿಂ ಉತ್ತಾನಾ ತಾಚ್ಯಾ ನಾಂವಾಕ್ ಉಲೊ ಮಾರ್ನ್ ಉತ್ಯಾಂ ಆನಿ
ತಾಕಾ ಮೆಚ್ವನಾಸ್ಲೆಂ ಕಸಲೆಂಚ್ ಕರುಂಕ್ ಇನ್ನಾರ್ ಕರ್ಯಾಂ.

ಮಧ್ಯ ಕಾಳಾರ್ ಕ್ರಿಸ್ತಾಂವ್ ಲೋಕ್ ಆಪ್ಲ್ಯಾ ಭಕ್ತಿಪಣಾಕ್ ತಾಳ್ ಪಡ್ತಾ ತಸಲ್ಯಾ ಉತ್ರಾಂನಿ “ಜೆಜುಚೆಂ ದುಲೊಬ್ ನಾಂವ್” ಮ್ಹಣ್ತಾಲೊ. ಜೆಜುಕ್ ಆಮ್ಚೊ ಮೊಗಾಳ್ ಸೊಮಿ (ಬಿಲವ್ಡ್ ಲೊಡ್) ಮ್ಹಣ್ತಾಲೊ. ಆಮಿಂಯ್ ಪರತ್ ಆನಿ ಪರತ್ ತಾಚೆಂ ನಾಂವ್ ಭಕ್ತಿನ್ ಆನಿ ಪ್ರೀತಿನ್ ಉಚಾರ್ಲಾಂ. ತೊ ಆಮ್ಚೆಂ ಕಾಳಿಜ್ ಸಂತೊಸಾನ್ ಆನಿ ಧಾದೊಸ್ಕಾಯೆನ್ ಭರ್ತಲೊ. ಸಾಂ ಬೆರ್ನಾರ್ಡ್ ಮ್ಹಣ್ತಾ: “ಜೆಜುಚೆಂ ನಾಂವ್ ಆಮ್ಚ್ಯಾ ತೊಂಡಾಂತ್ ಮ್ಹೊಂವ್, ಕಾನಾಂತ್ ಸಂಗೀತ್ ಆನಿ ಕಾಳ್ಜಾಂತ್ ನಿತಳ್ ಸಂತೊಸ್.” ಪವಿತ್ರ್ ಪುಸ್ತಕಾಚೆ ನಿಮಾಣೆ ಸಬ್ದ್: “ಯೆ, ಜೆಜು ಸೊಮಿಯಾ” ಆಮ್ಚೆಯೊ ನಿಮಾಣೆ ಸಬ್ದ್ ಜಾಂವ್ಪಿತ್.

ಮಾಗ್ಣೆಂ :

ಜೆಜು, ತುಜೆಂ ನಾಂವ್ ಪವಿತ್ರ್ ಜಾಂವ್ ! ಮರಿಯೆ ಆನಿ ಜುಜೆಕ್ ಸರ್ಗಿಂ ಥಾವ್ನ್ ಕಳಿತ್ ಕೆಲ್ಲಿಂ ತೆಂ ನಾಂವ್. ತುಜ್ಯಾ ನಾಂವಾಚೊ ಅರ್ಥ್ ‘ಸೊಡ್ವಣ್ವಾರ್’ ಮ್ಹಣ್ ಸಂಸಾರಾ ವಯ್ಲ್ಯಾ ಸರ್ವ್ ಲೊಕಾಂಚೆ ದೊಳೆ ಉಗ್ತಿ ಕರ್. ತುಜ್ಯೆ ಸೊಡ್ವಣೆಚಿ ತಾಂಕಾಂ ಒಳಕ್ ಆನಿ ಗರ್ಜ್ ಕಳಿತ್ ಕರ್. ಸಂಸಾರ್ ಬಚಾವ್ ಕರುಂಕ್ ತುಂ ಆಯ್ಲಾಯ್ ಮ್ಹಳ್ಳೆಂ ತಾಂಕಾಂ ಉಡಾಸ್ ಕರ್. ಹರೈಕ್ ಮನಿಸ್ ತುಜ್ಯೆ ಹುಜಿರ್ ದಿಂಬಿಯಾಂನಿ ಸರ್ಪಡೊಂ ಆನಿ ದೆವಾಕ್ ಹೊಗ್ಬುಪ್ ದೀಂವ್. ಆಮ್ಕಾಂ, ತುಜೆಂ ನಾಂವ್ ಆಸ್‌ಲ್ಲ್ಯಾಂಕ್, ತುಜೆ ಪ್ರತಿರೂಪ್ ಜಾಯ್ತಿಂ ಕರ್ ಆನಿ ಹರೈಕ್ಲ್ಯಾನ್ ಹೆರಾಂಕ್ ತುಜೆಂ ಶುಭ್‌ವರ್ತಮಾನ್ ಜಾಯ್ತಿಂ ಕರ್. ತುಜ್ಯಾ ನಾಂವಾಚ್ಯೆ ಪದ್ವೆರ್ ಆಮ್ಚಿ ಪಾತ್ಯೆಣಿ ಚಡಯ್. ತೆಂ ನಾಂವ್, ಭಾವಾರ್ಥಾನ್, ಭರ್ವಶಾನ್ ಆನಿ ಮೊಗಾನ್ ಭರೊನ್ ಆಮಿ ಉಚಾರಿಶೆಂ ಕರ್. ತುಜೆಂ ನಾಂವ್ ಆಯ್ಕತಾನಾ “ಉಲ್ಲಾಸುಂ ಆಕಾಸ್, ಸಂತೊಸುಂ ಪ್ರಥ್ವಿ; ದರ್ಯೊ ಆನಿ ದರ್ಯಾಂತ್ ಆಸ್ಲಲೆಂ ಸರ್ವ್ ಸಂತೊಸಾನ್ ಆನಿ ಖುಶಾಲಾಯೆನ್ ನಾಚೊಂ—ಹರ್ಸುಂದಿತ್ ಶೆತಾಂ ಆನಿ ತಾಂತುಂ ಜಾಲ್ಲೆಂ ಪೀಕ್.” ತುಜೆಂ ನಾಂವ್ ಆನಿ ತಾಚಿ ನೀತ್ ಸಂಸಾರಾರ್ ನೀತ್ ಚಡೊಂವ್ಪಿ. ಆಮೆನ್.

3 ಭಾಗೆವಂತ್ ಮರಿಯೆ ದೇವಾ ನೂತೆಚಿ

ದಬಾಜಿಕ್ ಸರಬ್

ಮರಿ ದೇವಾಚಿ ನೂತಾ

ಮನಿಸ್ ಜಾಲ್ಲ್ಯಾ ದೇವ್-ಬಾಳ್ಕಾಚಿ ಸಗ್ಳೊ ಹಪ್ಪೊ ಆಮಿ ಭಕ್ತಿನಿ ಸಂಭ್ರಮಾನ್ ಸ್ತುತಿ ಕೆಲಿ. ತ್ಯಾ ಬಾಳ್ಕಾಕ್ ಜಲ್ಮ್ ದಿಲ್ಲೆ ಮಾಯೆಕ್, ಸುದಂತಿಚ್ಯಾ ಜಾಣ್ವಾಂನಿ ಬಾಳ್ಕಾ ಸಾಂಗಾತಾ ದೆಖ್ಲಿ, ತಿಚಿ ಆಜ್ ಪವಿತ್ರ ಭೆನ್ ಸ್ತುತಿ ಕರ್ಚಿ ವಾಜ್ಚಿ. ಆಜ್ ನವೆಂ ವರಸ್ ಆಮಿ ಸುರು ಕರ್ತಾಂವ್, ತಿಂ ತಿಚ್ಯಾ ಹಾತಾಂತ್ಲೆಂ ಘೆವ್ಯಾಂ, ಮರಿಯೆ ವಿಶಾಂತ್ ಆಮ್ಚೊ ಭಾವಾರ್ಥ್ ಕರ್ತಾಯ್ನಾ ತೆಂ ಸಕ್ಕಡ್ ಆಮ್ಕಾಂ ಜೆಜುಕ್ ಲಾಗಿಂ ವ್ಹರ್ತಾ. ತಿ ಆಮ್ಕಾಂ ಕರ್ಚೆಕ್ಲ್ಯಾಕ್ ಹ್ಯಾ ವರ್ಸಾ ಜೆಜುಕ್ ಚಡ್ ಆನಿ ಚಡ್ ಲಾಗಿಂ ವ್ಹರುಂದಿ ಆನಿ ತಾಚೆ ಧುಯ್ ಜಿಯೆಂವ್ಕ್ ಶಿಕೊಂವ್ಡಿ ! ಜೆಜು ಬಾಳ್ಕಾಕ್ ಸುನತ್ ಕರ್ನ್ ಕರ್ತಾಂವ್ ದಿಲೆಂ. ತಾಚೊಯ್ ಆಜ್ ಆಮಿ ಸಂಭ್ರಮ್ ಕರ್ತಾಂವ್.

ಮರಿಯೆ ಧಾವ್ನ್ ಜಲ್ಮಿಲ್ಲೊ ಜೆಜು ದೇವ್ ಜಾವ್ನಾಸಾ. ತಿಣೆಂ ಮಾಗಯ್ಲೊ. ಹ್ಯಾ ಸಂಸಾರಾಂತ್ ಜಿಯೆಲ್ಲೊ, ಧರ್ಮದುತಾಂ ಸಂಗಿಂ ಆಸ್ಲೊ ಜೆಜು, ಸರ್ವ್ ವಸ್ತುಂಚೊ ರಚ್ಣಾರ್. ತಾಕಾ ದೇವ್‌ಪಣಿಂ ಆಮ್ಚ್ಯಾ ಕುಡಿಚ್ಯಾ ದೊಳ್ಯಾಂನಿ ಪಳೆಂವ್ಕ್ ಆನಿ ಮತಿನಿ ಸಮ್ಜುಂಕ್ ಆಮ್ಚ್ಯಾನ್ ಕಾಯ್ನಾ. ದೇವಾನ್ (ತಾಚ್ಯಾ ಪವಿತ್ರ ಅತ್ಮಾನ್) ಮರಿಯೆಚೆ ಕುಶಿಂತ್ಲೆಂ ಮನ್ಶಾ ಸಂಯ್ಬ್ ಆಪ್ಲ್ಯಾ ಪುತಾಚ್ಯಾ ದೇವ್ ಸಂಯ್ಬಾಕಡೆ ಎಕ್ವಟಿತ್ ಕೆಲೆಂ ಆನಿ ದೇವಾಚೊ ದುಸ್ರೊ ಜಣ್ ಮನ್ಶಾ ಸಂಯ್ಬಾಂತ್ ಜಿಯೆಂವ್ಕ್ ಸುರು ಕಾಲೊ.

ಆಮ್ಚೊ ಸೊಮಿ ಜೆಜು ಕ್ರಿಸ್ತ್, ದೇವಾಚೊ ದುಸ್ರೊ ಜಣ್, ಸಾಸ್ಣಾ ಧಾವ್ನ್ ಜಿಯೆತಾ. ತೊ ನೀಜ್ ಮನಿಸ್ ಜಾಲೊ. “ಪಾತಕ್ ಏಕ್ ಸೊಡ್ನ್ ಕೊರ್ ಸಕ್ಕಾಂತ್ ಆಮ್ಚೆಬರಿಚ್ ಸದಾಂಚ್ ಕಷ್ಟ-ದೂಖ್ ಭೊಗ್ಲೊ ಪಾಲೊ” (ಹೆಬ್ರೆವ್ 4:15). ತೊ ಏಕ್ ಜಣ್ ದೋನ್ ಸಂಯ್ಬಾಂನಿ ಜಿಯೆಂವ್ಚೊ, ತೊ ನೀಜ್ ದೇವ್ ಆನಿ ನೀಜ್ ಮನಿಸ್.

ಮರಿ, ತಶೆಂ ಜಾಲ್ಯಾರ್, ದೆವಾಚಿ ಮಾತಾ. ದೇವ್‌ದುತಾನ್ ತಿಕಾ ಇಬ್ಲಿ ಹಾಡ್‌ಲ್ಲ್ಯಾ ದಿಸಾ ಆಪ್-ಖುಶೆನ್, ತಿಣೆಂ ಮಾತಾ ಜಾಂವ್ಕ್ ಕಬ್ಲಾತ್ ದಿಲ್ಲಿ. ತಿಚ್ಯಾ ಪುತಾಕ್ ನೋವ್ ಮಹಿನೆ ವ್ಹಾವೊವ್ನ್ ತಿ ಪ್ರಸುತ್ ಜಾಲ್ಲಿ ತಾಕಾ ತಿಣೆಂ ಭಕ್ತಿನ್ ವಾಗಯ್ಲೊ. ತಾಚ್ಯಾ ಕಷ್ಟಾಂತ್ ತಿ ಲಾಗಿಂ ಆಸ್‌ಲ್ಲೆ ಆನಿ ತೊ ಮರ್ತಾನಾ ತಿ ಖುರ್ಸಾ-ಮುಳಿಂ ಉಬಿ ಆಸ್‌ಲ್ಲಿ.

ಮರಿ, ದೆವಾಚಿ, ಮ್ಹಣ್ಣೆ ಭೋವ್ ಪವಿತ್ರ್ ತ್ರಿತ್ವೆಚ್ಯಾ ತೆಗಾಂಯ್ ಜಣಾಂಚಿ ಆವಯ್ ನ್ಹಯ್. ತಶೆಂ ಮ್ಹಳ್ಯಾರ್ ದೇವ್-ನಿಂದಾ ಜಾಯ್ತ್ಯಾ ದೆವಾಚ್ಯಾ ತೆಗಾಂ ಪಯ್ಕಿ ಎಕ್ಲ್ಯಾ ಜಣಾನ್, ದುಸ್ರ್ಯಾನ್, ತಿಚ್ಯೆ ಕುಶಿಂತ್ಲೆಂ ಮನ್ಶೆಪಣ್ ಘೆತ್ಲೆಂ. ಮನ್ಶೆಪಣ್ ಘೆತಾನಾ ತಾಚೆಂ ದೇವ್‌ಪಣ್ ತೊ ಸೊಡ್ನ್ ಯೆಂವ್ಕ್ ನಾ. ಸುಸ್ಣಾ ಥಾವ್ನ್ ತಾಚ್ಯೆ ಥಂಯ್ ದೇವ್‌ಪಣ್ ಆಸ್‌ಲ್ಲೆಂ. ತಾಣೆಂ ಮನ್ಶಾಚೆಂ ಸಂಯ್ ಭೆತ್ಲೆಂ.

ಪವಿತ್ರ್ ಸಭೆಚ್ಯೆ ಸುರ್ವೆರ್ ಥಾವ್ನ್ ಕ್ರಿಸ್ತಾಂವ್ ಪರ್ಜಾ ತಿಕಾ ದೆವಾಚಿ ಮಾಯ್ ಮ್ಹಣ್ ಮಾನುನ್ ಆಯ್ಲ್ಯಾ. 431 ಇಸ್ವೆಂತ್ ಎಫೆಜ್ ಗಾಂವಾಂತ್ ಚಲ್‌ಲ್ಲ್ಯೆ ವಿಶ್ವಸಭೆಂತ್ ತಿ ನಿಜಾಯ್ಕಾ ದೆವಾಚಿ ಮಾತಾ ಮ್ಹಳ್ಳೆಂ ಸತ್ ಆಮಿ ಪಾತ್ಯೆಂವ್ಕ್ ಜಾಯ್ ತಸಲೆಂ ಸತ್ ಮ್ಹಣ್ ಪಾಚಾರ್ಲಾಂ.

ಹ್ಯಾ ಊಂಚ್ ಹುದ್ದ್ಯಾಕ್ ಆನಿ ಗೌರವಾಕ್ ದೆವಾನ್ ತಿಕಾ ವಿಂಚ್‌ಲ್ಲಿ ದೆಖುನ್, ದೆವಾನ್ ತಿಕಾ ಊಂಚ್ ದೆಣ್ಯಾಂನಿ ನೆಟಯ್ಲಿ ಆನಿ ಸುಂಗಾರಾಯ್ಲಿ. ಸಂಯ್ಭಾಚ್ಯಾ ಪಾತ್ಕಾಚಿ ಸಾವ್ಕಿ ಪರ್ಯಾನ್ ನಾಸ್ತಾನಾ ತಿ ಜಲ್ಮಲ್ಲಿ. ಕಸಲೆಂಚ್ ಪಾತಕ್ ಆಧಾರಿನಾಸ್ತಾನಾ, ನಿಸ್ಕಳ್ ಆಂಕ್ವಾರ್‌ಪಣಾನ್ ತಿ ಜಿಯೆಲ್ಲಿ, ಫೊಂಡಾಂತ್ ಕುಸನಾಸ್ತಾನಾ ತಿಕಾ ಕುಡಿ ಸಮೇತ್ ಸರ್ಗಿಂ ವ್ಹೆಲ್ಲಿ.

ಪವಿತ್ರ್ ವಾಂಜೆಲಾಂತ್ ಜೆಜುಚ್ಯಾ ಭಾವಾಂ ಆನಿ ಭಯ್ಣ್ಯಾಂ ವಿಶಾಂತ್ ವಾಚುಂಕ್ ಮೆಳ್ತಾ ದೆಖುನ್, ಥೊಡ್ಯಾಂನಿ ತಿಕಾ ಜೆಜು ಶಿವಾಯ್ ಹೆರ್ ಭುರ್ಗಿಂ ಆಸ್‌ಲ್ಲಿಂ ಮ್ಹಳ್ಳೊ ವಾದ್ ಧರ್ಲಾ. ಆಸ್‌ಲ್ಲಿಂ ಜಾಲ್ಯಾರ್, ಜೆಜುನ್ ಮೊರ್ತಾನಾ, ತಿಕಾ ಸಾಂ ಜುವಾಂವ್ಚ್ಯಾ ಹಾತಾಂತ್ ಕಿತ್ಯಾಕ್ ದಿಲ್ಲಿ? ಆಮ್ಚೆ ಸಮಾಜೆಂತ್ಯೊ ಬಾಪ್ಲ್ಯಾಂ ಆನಿ ಮಾವ್ಪ್ಯಾಂಚ್ಯಾ ಪುತಾಂಕ್ ಆನಿ ಧುವಾಂಕ್ ಭಾವ್ ಆನಿ ಭಯ್ಣಿ ಮ್ಹಣ್ ಆಮಿ ಮ್ಹಣನಾಂವ್‌ವೆ?

ಮರಿಯೆಕ್ ಪವಿತ್ರ್ ಸಭೆಚಿ ಮಾತಾ ಮ್ಹಣುನ್ಯೊ ಆಮಿ ಉಲೊ
 ಾರ್ತಾಂವ್. ಪವಿತ್ರ್ ಸಭೆ ಥಂಯ್ ಆಪ್ಲೆಂ ಆವಯ್ಪಣ್ ತಿಣೆಂ ಕಶೆಂ
 ಖಿಯ್ಲಾಂ ಮ್ಹಳ್ಳೆಂ ಆಮಿ ಜಾಣಾಂವ್. ತಿಚ್ಯೆ ಥಂಯ್ ಜೆರಾಲ್ ಥರಾನ್
 ಯ್, ಬಗರ್ ತಿಕಾ ಉಲೊ ಮಾರ್ಲ್ಲಾ ಹರೈಕಾ ಮನ್ಶಾಚ್ಯೆ ಸಹಾಯೆಕ್ ತಿ
 ಯ್ಲಾ. ಸಾಂತಾಂಚ್ಯಾ ಜಿಣಿಯೆಂನಿ ಹೆಂ ಸ್ವಪ್ನ್ ಜಾತಾ. ಆಮ್ಚೆಚ್
 ಕ್ಷೆಶಾ ಜಣಾಂಚೊ ಅನ್ಭೋಗ್ ಹೆಂ ಆಮ್ಕಾಂ ಸಾಂಗ್ತಾ.

ಮರಿಯೆಕ್ ಜೆಜುಚಿ ಆವಯ್ ಕರುನ್, ಆವಯ್ಪಣಾಚೆಂ ಆಪೊವ್ಣೆಂ
 ವಾನ್ ಪವಿತ್ರ್ ಕೆಲಾಂ. ಎಲಿಜಾಬೆತಿನ್ ಮರಿಯೆಚೊ ನಮಾನ್ ಆಯ್ಕ
 ಚ್ ತಿಚ್ಯೆ ಕುಶಿಂತ್ ಆಸ್ಲಲ್ಯಾ ಬಾಳ್ಕಾನ್ ಉಡಿ ಮಾರ್ಲ್ಲಿ. ಆನಿ ಎಲಿಜಾ
 ತಿನ್ ಪವಿತ್ರ್ ಅತ್ಮ್ಯಾನ್ ಭರೊನ್ ವ್ಹಡ್ ತಾಳ್ಕಾನ್ ಮ್ಹಳೆಂ: “ಸ್ತ್ರೀಯಾಂ
 ತರ್ ತೂಂ ಸದೆಂವ್ ಆನಿ ಸದೆಂವ್ ಫಳ್ ತುಜ್ಯೆ ಕುಶಿಂ. ಮ್ಹಜ್ಯಾ
 ಲಮಿಯಾಚ್ಯೆ ಮಾತೆನ್ ಮ್ಹಜ್ಯೆ ಭೆಟೆಕ್ ಯೆಂವ್ಚೆಂ ಖಿಯ್ ಥಾವ್ನ್
 ಲ್ಹಾಕಾ ಫಾವೊ ಜಾಲೆಂ?”

ತರ್, ಆಮಿ ಸಂತೊಸ್‌ಭರಿತ್ ಜಾವ್ಯಾಂ. ಸಂತೊಸಾಚಿ ಬೊಬಾಟ್
 ಾರ್ಯಾಂ, ಕಿತ್ಯಾಕ್ ಮರಿ, ಆಮ್ಚ್ಯಾ ಸಂಯ್ಬಾಚಿ, ದೆವಾಚಿ ಮಾತಾ ಜಾಂವ್ಕ್
 ಾವ್ಲಿ !

ದಿಸಾ ಮಧೆಂ ಸಬಾರ್ ಪಾವ್ಲಿಂ ಆಮಿ “ನಮಾನ್ ಮರಿಯೆ”ಚೊ
 ಸೊ ಭಾಗ್ ಮ್ಹಣ್ತಾನಾ: “ಸಂತಾ ಮರಿಯೆ, ದೆವಾಚ್ಯೆ ಮಾಯೆ,
 ಮಾ ಪಾಪಿಯಾಂ ಖಾತಿರ್ ವಿನತಿ ಕರ್” ಮ್ಹಣ್ತಾನಾ, ವ್ಹಡ್ ಭಕ್ತಿನ್
 ನಿ ಪಾತ್ಯೆಣೆನ್ ಮ್ಹಣ್ತಾಂ.

ಆಜ್ ನವೆಂ ವರ್ಸಾ ಆಮಿ ಸುರು ಕರ್ತಾಂವ್. ಉಪ್ಕಾರಿ ಕಾಳ್ಜಾನ್
 ವಾಚ್ಯಾ ಹಾತಾಂತ್ಲೆಂ ತೆಂ ಘೆತಾಂವ್. ಹ್ಯಾ ವರ್ಸಾ, ಖರೆಂ ಕ್ರಿಸ್ತಾಂವ್‌ಪಣ್
 ಯೆಂವ್ಕ್, ತಿಚ್ಯಾ ಪುತಾಚ್ಯೊ ಸಾಕ್ಷಿ ಜಾವ್ನ್ ಜಿಯೆಂವ್ಕ್, ದೆವಾಚೆ ಉಪ
 ಸ್ ಪಾಳುನ್ ಜಿಯೆಂವ್ಕ್, ಹೆರಾಂಕಡೆ ಆಮ್ಚೊ ಸಂಬಂಧ್ ಮರಿಯೆಬರಿ
 ಲಾಗಾಚೊ, ದಯಾಳಾಯೆಚೊ, ಲೆನ್ನುವಾಯೆಚೊ ಆನಿ ಉತ್ತೇಜನಾಚೊ,

ಸಹಕಾರಾಚೊ ಕರುಂಕ್, ಹೆರಾಂಕ್ ಭಾವಾರ್ಥಾಚಿಂ ನೆಕೆತ್ರಾಂ ಜಾವ್ನ್ ಜಿಯೆಂವ್ಕ್ ಹೈ ದೇವ್-ಮಾತೆಚಿ ಸಹಾಯ್ ಆಮ್ಕಾಂ ಗರ್ಜ್ ಆಸಾ.

ನವ್ಯಾ ವರ್ಸಾ ಆಮ್ಚ್ಯಾ ಕಷ್ಟಾಂ ಅನ್ವಾರಾಂನಿ, ಆಮ್ಚ್ಯಾ ತಾಳ್ಖಾಂನಿ, ಆಮ್ಚ್ಯಾ ಲೌಕಿಕ್ ಆನಿ ಆತ್ಮಿಕ್ ಗರ್ಜಾಂನಿ ತಿಕಾ ಉಲೊ ಮಾರ್ಯಾಂ ಆನಿ ತಿ ಖಂಡಿತ್ ಆಮ್ಕಾಂ ಸೊಡ್ನ್ ಘಾಲ್ಚಿನಾ. ತಿಚ್ಯಾ ಪುತಾಕಡೆ ಎಕ್ವಟೊನ್ ಜಿಯೆಂವ್ಕ್ ತಿ ಆಮ್ಕಾಂ ಕುಮಕ್ ಕರ್ತಲಿ. ಪವಿತ್ರ ಸಭೆಚ್ಯಾ ದುಸ್ಮಾ ನಾಂಚೆರ್ ತಿ ಜಯ್ತ್ ವ್ಹರ್ತಲಿ. ಆಮ್ಕಾಂ, ಹಾಂಗಾ ಹಾಜರ್ ಆಸ್‌ಲ್ಲಾಂ ಸರ್ವಾಂಕ್, ಆಮ್ಚ್ಯಾ ಕುಟುಂಬಾಂಕ್ ಆನಿ ಮೊಗಾಚ್ಯಾ ಸಕ್ಕಾಂಕ್ ತಿ ಬರೆಂ, ಸಂತೊಸ್‌ಭರಿತ್ ಆನಿ ಯಶಸ್ವೆಚೆಂ ನವೆಂ ವರಸ್ ದೆವಾಕಡ್ಚೆಂ ಮಾಗುನ್ ದೀಂವ್ !

ಮರಿಯೆಕ್ ಆಪ್ಲ್ಯಾ ಪುತಾಚಿ ಮಾತಾ ಜಾಂವ್ಕ್ ವಿಂಚುನ್ ಕಾಡುನ್ ದೆವಾನ್ ಮನ್ಶಾಕುಳಾಕ್ ಗೌರವ್ ಫಾವೊ ಕೆಲಾ. ಎಕಾ ಕುಟುಂಬಾಚ್ಯಾ ಎಕಾ ಸಾಂದ್ಯಾಕ್ ವ್ಹಡ್ ಹುದ್ದೊ ಮೆಳ್ಳಾರ್, ಕಶೆಂ ತ್ಯಾ ಕುಟುಂಬಾಚೆ ಸಕ್ಕಡ್ ಸಾಂದೆ ತೊ ಮಾನ್ ಭೊಗ್ತಾತ್, ತಶೆಂ ಮರಿಯೆ ಸಾಂಗಾತಾ ಸಗ್ಳೆಂ ಮನ್ಶಾಕುಳಾಚ್ ತೊ ಮಾನ್ ಭೊಗ್ತಾ. ಮರಿಯೆಕ್ ಲಾಭ್‌ಲ್ಲೊ ಗೌರವ್ ಥೊಡ್ಯಾ ತೆಂಪಾಚೊ ನ್ಹಯ್, ತಾತ್ಕಾಲಿಕ್ ನ್ಹಯ್, ಪುಣ್ ಸಾಸ್ಣಾಚ್ಯಾ ಸಾಸ್ಣಾಕ್ ಬಾಳ್ಚೊ ತಸಲೊ—ದೆಖುನ್ ಸರ್ಗಿಂ ತಿ ಸರ್ವ್ ರಚ್ಣಾಂ ಪ್ರಾಸ್ ಊಂಚ್ ಸ್ಥಾನಾರ್ ಆಸಾ. ತಿಕಾ ಆಂಜಾಂಚೆ ರಾಣಿಯೆ, ಬೊಡ್ವಾಂಚೆ ರಾಣಿಯೆ, ಧರ್ಮದುತಾಂಚೆ ರಾಣಿಯೆ... ಸಮಾಧಾನಾಚೆ ರಾಣಿಯೆ ಮ್ಹಣ್ ಆಮಿ ಉಲೊ ಮಾರ್ತಾಂವ್. ಸಂಸಾರಾಕ್ ಸಮಾಧಾನ್ ಕಿತ್ಲೆಂ ಗರ್ಜೆಚೆಂ ಮ್ಹಣ್ ಆಮ್ಕಾಂ ಸಕ್ಕಾಂಕ್ ಭೊಗ್ತಾ. ಹೀ ಸಮಾಧಾನಾಚಿ ರಾಣಿ ಹ್ಯಾ ನವ್ಯಾ ವರ್ಸಾ ಸಗ್ಳ್ಯಾ ಸಂಸಾರಾರ್ ಸಮಾಧಾನ್ ದಿಂವ್ಪಿ ! 'ಶಾಂತಿ ತಾಚ್ಯಾ ಇಷ್ಟಾಂಕ್ ಸಂಸಾರಿಂ'ಶಾಂತಿ ಜಾವ್ನಾಸಾ ಸಂಸಾರಾಕ್ ಭೋವ್ ಮೊಲಾದಿಕ್ ದೆಣೆಂ.

ನಾಗ್ನೆ :

ಸರ್ಗಿಂಚ್ಯಾ ಮೊಗಾಳ್ ಬಾಪಾ, ಮನ್ಶಾಕುಳಾಚ್ಯೆ ಎಕ್ಯೆ ಸ್ತ್ರೀಯೆಕ್
ತುಜೆಂ ಆಂಕ್ವಾರ್‌ಪಣ್ ಸಾಂಬಾಳುನ್, ತುಜಾ ಪುತಾಚಿ ಆವಯ್ ಜಾಂವ್ಕ್
ತುಜೆಂ ವಿಂಚುನ್ ಕಾಡ್ಲಿಯ್, ಆನಿ ತಿಕಾ ಆಮಿ ಆವಯ್ ಕರುನ್ ದಿಲಿಯ್.
ತುಜೆಂ ಆಮ್ಕಾಂ ಫಾವೊ ಕೆಲ್ಲೆಂ ಎದೆಂ ವರ್ತೆಂ ಆವಯ್ ದೆಣೆಂ ಒಳ್ಳುನ್,
ಆಮಿ ಸಮೆಸ್ತಾ ಜೆಜುಚ್ಯೆ ದೆಖಿ ಪರ್ಮಾಣೆಂ ಸದಾಂ ತಿಕಾ ಫಾವೊ ತೊ ಮೋಗ್
ನಿವ್ನ್, ಆನಿ ತ್ಯೆಚ್ ದೆಖಿವಂತ್ ಮಾಯೆಚ್ಯಾ ಪಾಂವ್ಲಾಂನಿ ಚಲೂನ್, ಜೆಜುಚೊ
ನಿರೊ ಪಾಟ್ಲಾವ್ ಆಮಿ ಕರುಂಕ್ ಪಾವೊಂ ! ಹೆಂ ಆಮಿ ಮಾಗ್ತಾಂವ್
ತುಜಾ ಪುತಾ ಆಮ್ಚ್ಯಾ ಸೊಮಿಯಾ ಜೆಜು ಕ್ರಿಸ್ತಾ ವರ್ವಿಂ. ಆಮೆನ್.

ಮರಿ ದೆವಾಚಿ ಮಾತಾ II

ಹೆಂ ಫೆಸ್ತಾ, ಹ್ಯಾ ನಾಂವಾಖಾಲ್ ಆದಿಂ ಅಕ್ಟೊಬರ್ ಮಹಿನ್ಯಾಚ್ಯೆ 11
ತಾರಿಕೆರ್ ಜಾತಾಲೆಂ. ಆಯ್ಲೆವಾರ್, ದುಸ್ರಿ ವಾತಿಕಾನ್ ವಿಶ್ವಸಭಾ ಜಾತಚ್,
ಆಯ್ಲ್ಯಾ ದಿಸಾ ಕರುಂಕ್ ಧರ್ಲಾಂ.

ಆಯ್ಲ್ಯಾ ದುಸ್ರ್ಯಾ ವಾಚ್ಪಾಂತ್ ಸಾಂ ಪಾವ್ಲು ಗಾಲಾತ್‌ಗಾರಾಂಕ್
ಸಾಂಗ್ತಾ: “ನೆವ್ಲಲೊ ಕಾಳ್ ಭರ್ತಿ ಜಾತಚ್ ದೆವಾನ್ ಆಪ್ಲ್ಯಾ ಪುತಾಕ್
ಧಾಡ್ಲೊ. ಎಕ್ಯೆ ಸ್ತ್ರೀಯೇ ಥಾವ್ನ್ ತೊ ಜಲ್ಮಲೊ...” (4:4).

ಆಯ್ಲ್ಯಾ ಶುಭ್‌ವಾರ್ತೆಂತ್, “ಗೊವ್ಳ್ಯಾಂನಿ ಧಾಂವಾಂ-ಧಾಂವಿಂ ವಚುನ್
ಮರಿಯೆಕ್, ಜುಜೆಕ್ ಆನಿ ಖಾಪ್ಲೆಂತ್ ನಿದಾಯ್ಲಲ್ಯಾ ಬಾಳ್ಕಾಕ್ ಸೊಧುನ್
ಕಾಡ್ಲೊ” ಮ್ಹಳಾಂ (ಲೂಕ್ 16). ತ್ಯಾ ಬಾಳ್ಕಾಕ್ ಮರಿಯೆನ್ ಜಲ್ಮ್
ದಿಲ್ಲೊ. ತೆಂ ಬಾಳ್ಕೆಂ ದೆವಾಚೊ ಪೂತ್, ಆನಿ ತಶೆಂ ಜಾಲ್ಲ್ಯಾನ್ ಮರಿ
ದೆವಾಚಿ ಮಾತಾ. ಹೆಂ ಸತ್ ಆಮಿ ಭಾವಾರ್ಥಾನ್ ಪಾತ್ಯೆತಾಂವ್.

ಮರಿಯೆಕ್ ದೆವಾಚಿ ಮಾತಾ ಮ್ಹಣ್ಣೆಂ ಸಾಕೆಂ ಸ್ವಯ್ ಮ್ಹಣ್ ಆದಿಂ
ಫೊಡ್ಯಾಂನಿ ಆಕ್ಟೇಪ್ ಕಾಡ್ಲೊ. ಹಾಂಚೊ ಮುಖೆಲಿ ನೆಸ್ಕೊರಿಯುಸ್.
431 ಇಸ್ವೆಂತ್ ಎಫೆಜ್ ಶಹರಾಂತ್ ಜವ್ಲಲ್ಯೆ ವಿಶ್ವಸಭೆನ್, ಮರಿ ದೆವಾಚಿ

ಮಾತಾ ಮ್ವಳ್ಳೆಂ ಸತ್ ಭಾವಾರ್ಥಾನ್ ಪಾತ್ಯೆಜಯ್ ಮ್ವಣ್ ಶಿಕಯ್ಲಾ. ಅಲೆಕ್ಸಾಂಡ್ರಿಯಾಚ್ಯಾ ಸಾಂ ಸಿರಿಲಾನ್ ನೆಸ್ಕೊರಿಯುಸಾಕ್ ಬರಯ್ಲಾ. ದುಸ್ರ್ಯಾ ಪತ್ರಾಂತ್ ಹಾಚೊ ವಿವರ್ ಆಸಾ. ತೆಂ ಪತ್ರ್ ವಿಶ್ವಸಭೆನ್ ಮಂಜೂರ್ ಕೆಲಾಂ ಆನಿ ಆಪ್ಲಿ ಶಿಕೊವ್ಣ್ ಮ್ವಣ್ ಪಾಚಾರ್ಲಾಂ. ಜೆಜು ಕ್ರಿಸ್ತಾ ಥಂಯ್ ದೋನ್ ಸಂಯ್ಬಾಂ ಆಸ್ಲಾರ್ಯೊ ಏಕ್‌ಚ್ ಜಣ್ ಆಸಾ ಮ್ವಣ್. ತೊ ಭೋವ್ ಪವಿತ್ರ್ ತ್ರಿತ್ವೆಚೊ ದುಸ್ರೊ ಜಣ್. ತೊ ಮರಿಯೆಚ್ಯೆ ಕುಶಿಂತ್ ಮನಿಸ್ ಜಾಲ್ಲ್ಯೊ. ದೆಖುನ್ ಮರಿ ದೆವಾಚಿ ಮಾತಾ ಮ್ವಣ್ಣೆಂ ವಾಚ್ಚಿ. ಕಾಲ್ನೀಡನ್ ಮ್ವಳ್ಳೆಕಡೆನ್ 451 ಇಸ್ವೆಂತ್ ಹೆಂ ಸತ್ ಪರತ್ ಪಾಚಾರ್ಲಾಂ ಆನಿ ದಾಂಬುನ್ ಶಿಕಯ್ಲಾಂ. ಉಪ್ರಾಂತ್, ಜುವಾಂವ್ ದುಸ್ರ್ಯಾ ಪಾಪ್‌ಸಾಯ್ಬಾನ್ ಕೊನ್‌ಸ್ವೆಂಟಿನೋಪಲಾಚ್ಯೆ ಸೆನೆಟ್ ಸಭೆಕ್ ಬರಯ್ಲಾ. ಪತ್ರಾಂತ್ ಹೆಂ ಪರತ್ ಪರ್ಗಟ್ ಕೆಲಾಂ. 649 ಇಸ್ವೆಂತ್ ಲೆಟರನ್ ವಿಶ್ವ ಸಭೆಂತ್ ಆಂಕ್ವಾರ್ ಮರಿ ಶಾಸ್ವಿತ್ ಆಂಕ್ವಾರ್ ಜಾವ್ನಾಸ್‌ಲ್ಲಿ ಮ್ವಣ್‌ಯೊ ಪಾಚಾರ್ಲಾಂ. ಮರಿ ಸದಾಂಚ್ ಆಂಕ್ವಾರ್ ಆನಿ ಖಿತ್ ನಾಸ್‌ಲ್ಲಿ, ದಾದ್ಲ್ಯಾ ಥಾವ್ನ್ ಬಿಂ ಘೆನಾಸ್ತಾನಾ, ಪವಿತ್ರ್ ಅತ್ಮ್ಯಾ ವರ್ವಿಂ, ದೆವಾಚ್ಯಾ ಸಬ್ದಾಕ್, ಸಾಸ್ಣಾ ಥಾವ್ನ್ ದೆವಾ ಬಾಪಾಕ್ ಜಲ್ಮಲ್ಲ್ಯಾಕ್ ಗರ್ಭೆಸ್ತ್ ಜಾವ್ನ್ ಪ್ರಸುತ್ ಜಾಲಿ. ಹಾಂತುಂ ತಿಚೆಂ ಆಂಕ್ವಾರ್‌ಪಣ್ ಭಷ್ಟ್ ಜಾಂವ್ಕ್ ನಾ, ಪ್ರಸುತ್‌ಪಣಾ ಆದಿಂ ಆಸ್‌ಲ್ಲೆಬರಿಚ್ ಉರ್ಲಾಂ.

ದುಸ್ರ್ಯೆ ವಾತಿಕಾನ್ ಸಭೆಚ್ಯಾ ಸಬಾರ್ ದಸ್ತಾವೆಜಾಂನಿ ಮರಿಯೆ ವಿಶಾಂತ್ ಪ್ರಸ್ತಾಪ್ ಕಾಡ್ಲಾ ಜಾಲ್ಯಾರ್ಯೊ, “ಜನಾಂಗಾಂಚೊ ಉಜ್ವಾಡ್” ಮ್ವಳ್ಳಾ, ಪವಿತ್ರ್ ಸಭೆ ವಿಶಾಂತ್ಲ್ಯಾ ದಸ್ತಾವೆಜಾಂತ್, ಆಟ್ವ್ಯಾ ಚಾಪ್ಪರಾಂತ್ ಅಧಿಕೃತ್ ಶಿಕೊವ್ಣ್ ದಿಲ್ಯಾ. ತಾಂತುಂ ಸೊಡ್ವಣೆಚ್ಯಾ ಘುಟಾಂತ್ (ಮಿಸ್ಸೆ ರಾಂತ್) ಮರಿಯೆಚೊ ಪಾತ್ರ್ ನಿರ್ದಿಷ್ಟ್ ಉತ್ರಾಂನಿ ವಿವರಿಲಾ— ತೊ ಪಾತ್ರ್ ವಿಶೇಸ್ ಜಾಲ್ಯಾರ್ಯೊ, ಮರಿ ಆದಾಂವ್ಚ್ಯೆ ಸಂತತೆಂತ್ಲಿ, ತಿಚಿಚ್ ಸೊಡ್ವಣ್, ಅತಿಶಯೆನ್ ಕೆಲ್ಯಾ (ಲುಮೆನ್ ಜೆಂತ್ಲಿ. 52-54).

ಜೆಜು ಆವ್ಕಾಂ ಮರಿಯೆ ಥಾವ್ನ್ ಲಾಭ್ಲಾ ಜಾಲ್ಯಾರ್, ಮರಿ ಆವ್ಕಾಂ ಜೆಜು ಥಾವ್ನ್ ಮೆಳ್ಳಾ ಮ್ವಣ್ ಆಮಿ ಪಾತ್ಯೆತಾಂವ್..... ತಿ ದೆವಾಚಿ ಮಾತಾ ಮ್ವಣ್ ದಿಸಾಂದೀಸ್ “ನಮಾನ್ ಮರಿಯೆ”

ಮ್ವಣ್ಣನಾ ತಿಕಾ ದೆವಾಚಿ ಮಾಯ್ ಮ್ವಣ್ ಆಮಿ ನಮಾನ್ ಕರ್ತಾಂವ್.

ಆಮ್ಚೆ ಸಂತತಿಚೆ ಎಕೆ ಧುವೆಕ್ ದೆವಾನ್ ಆಪ್ಲ್ಯಾ ಪುತಾಚಿ ಆವಯ್ ಕೆಲ್ಲ್ಯೆ ಖಾತಿರ್ ಆಜ್ ಆಮಿ ಸಂತೊಸ್ ಆನಿ ಉಲ್ಲಾಸ್ ಭೊಗ್ಯಾಂ. ಕಿರ್ಕೊಳ್ ರಚ್ನಾ ಜಾವ್ನಾಸ್ಲೆಕ್ ಇತ್ಲಿ ಊಂಚ್ ಉಬಾರುಂಕ್ ಕುರ್ಪೆನ್ ಭರ್ಲೆಲ್ಯೆ ಖಾತಿರ್ ದೆವಾಕ್ ಅರ್ಗಾಂ ದಿವ್ಯಾಂ. ಆವಯ್‌ಪಣಾಚೊ ಹುದ್ದೊ ಆನಿ ಜಬಾಬ್ದಾರಿ ತಿಣೆಂ ಪವಿತ್ರಾಯೆನ್ ಸಾಂಬಾಳ್‌ಲ್ಲಾಕ್ ಆನಿ ತಿಚ್ಯಾ ಪುತಾಕ್ ಆಮ್ಚೊ ಸೊಡ್ವಣ್ವಾರ್ ಜಾಂವ್ಕ್ ತರ್ಬೆತ್ ಕೆಲ್ಲ್ಯಾಕ್ ತಿಚೊಯಿ ಉಪ್ಕಾರ್ ಬಾವುಡ್ಯಾಂ. ಹಾಂಗಾ ಆಸ್‌ಲ್ಲಾಂ ಸರ್ವ್ ಆವಯಾಂನಿ ತಿಚಿ ದೇಖ್ ಘೆವ್ನ್ ತಾಂತಾಂಚ್ಯಾ ಭುರ್ಗ್ಯಾಂಕ್ ಖಿರ್ಯಾ ಕ್ರಿಸ್ತಾಂವ್‌ಪಣಾಚಿ ತರ್ಬೆತಿ ದೀಶಿ ಕರ್ ಮ್ವಣ್ ಮರಿಯೆಕಡೆ ಮಾಗ್ಯಾಂ. ತಾಂಚ್ಯಾ ಭುರ್ಗ್ಯಾಂಕ್ ಸಂಯ್ಬಾಂತ್ ಆಸ್‌ಲ್ಲೊ ಸ್ವಾರ್ಥ್ ಪಾಲ್ವೊವ್ನ್, ಪೆಲ್ಯಾಚ್ಯಾ, ಪ್ರತ್ಯೇಕ್ ಜಾವ್ನ್ ಅನಿತಿಚ್ಯಾ ಸಾಂಕ್ಳೆಂನಿ ಬಾಂದುನ್ ಆಸ್ಲಲ್ಯಾಂಚೆ ಸುಟ್ಕೆ ಖಾತಿರ್ ವಾವ್ರಾಂತ್ ರಿಗುಂಕ್ ಮರಿ ಮಾಯ್ ಪ್ರೇರಣ್ ಮಾಗುನ್ ದೀಂವ್ !

ಆನಯ್ಪಾಣಾಚೊ ಗಾರವ್ III

ಸೊಮಿಯಾ ಜೆಜು ಕ್ರಿಸ್ತಾನ್ ಆಂಕ್ವಾರ್ ಮರಿಯೆಕ್ ಆಪ್ಲಿ ಆವಯ್ ಕರ್ನ್, ಆವಯ್‌ಪಣಾಚೆಂ ಆಪೊವ್ಣೆಂ ಊಂಚ್ ಉಬಾರ್ಲಾಂ. ಕೊಣಾಯ್ಕಿ ಆಪ್ಲ್ಯಾ ಸ್ತ್ರೀಪಣಾಚಿ ಆನಿ ಆವಯ್‌ಪಣಾಚಿ ಜಡಾಯ್ ಭೊಗ್ತಾ ಜಾಲ್ಯಾರ್, ಮರಿಯೆಕ್ ಪಳೆವ್ನ್ ಸ್ತ್ರೀಪಣಾಚೊ ಆನಿ ಆವಯ್‌ಪಣಾಚೊ ಹುದ್ದೊ ಕಿತ್ಲೊ ಊಂಚ್ ಮ್ವಳ್ಳೆಂ ತಿಚೆಕಡೆ ಶಿಕೊಂದಿ. ಸ್ತ್ರೀಯಾಂ ಭಿತರ್ ತಿ ಸದೆಂವ್ ಆನಿ ಸದೆಂವ್ ಘಳ್ ತಿಚೆ ಕುಶಿಚೆಂ ! ಎಕ್ಲೊ ಗಾಂವಾಕ್ ರಾಯ್ ಜಾಲ್ಯಾರ್‌ಯೊ ಸ್ತ್ರೀಯೆಚೊ ತೊ ಪೂತ್ ಮ್ವಣ್ ಆಮಿ ಮ್ವಣ್ಚ್ ಆಸಾಂವ್ ನ್ಹಯ್‌ವೆ ? ಊಂಚ್ ವರ್ಗಾಚೆ ನಾಗರಿಕ್, ಹ್ಯಾ ಸಂಸಾರಾಚೆ ಆನಿ ಸಾಂಗಾ ತಾಚ್ ಸರ್ಗಾ-ರಾಜ್ಯಾಚೆ ನಾಗರಿಕ್ ತಿಣೆಂ ನ್ಹಯ್‌ಗಿ ತಯಾರ್ ಕರ್ಚೆ ? ತಿಣೆಂ ತಾಂಚೆಂ ಪಾಳ್ಣೆಂ ಲೊಟಾನಾ ಗಾಯಿಲ್ಲಿಂ ಗಾಣಾಂ ನ್ಹಯ್‌ವೆ ವ್ಹಡ್ ಜಾತಾನಾ ತಾಂಚ್ಯಾ ಕಾನಾಂನಿ ವ್ಹಾಜ್‌ಲ್ಲಿಂ ತಾಂಕಾಂ ಆಯ್ಕತಲಿಂ ?

ಮನ್ನಾಕುಳಾಚ್ಚೆ ಸೊಡ್ವಣೆಂತ್ ಮರಿಯೆಕ್ ದಿಲ್ಲೊ ಪಾತ್ರ್ ಕಾಂಯ್ ಲ್ಹಾನ್ ನ್ಹಯ್—ದೆವಾನ್ ತಿಚಿ ಕಬ್ಲಾತ್ ವಿಚಾರುಂಕ್ನಾವೆ?

ಎಕ್ಚೆ ಗರ್ಭೆಸ್ತ್ ಸ್ತ್ರೀಯೆಚೆಂ ದೆವಾಕಡೆ ಮಾಗ್ಣೆಂ ಆಯ್ಕುಲ್ಯಾರ್ ತುಜ್ಯಾ ಸ್ತ್ರೀಪಣಾಚೊ ವೈಭವ್ ತುಕಾ ಇಲ್ಲೊ ಚಡ್ ಕಳ್ತಲೊ.

“ದೆವಾಚ್ಯೆ ಆನಿ ಮನ್ನಾಂಚ್ಯೆ ಮಾಯೆ, ತುಜ್ಯೆ ಕುಮ್ಮೆಚಿ ಮ್ಹಾಕಾ ಗರ್ಜ್ ಆಸಾ. ದೆವಾನ್ ಮ್ಹಾಕಾ ವ್ಹಡ್ ಜಬಾಬ್ದಾರೆಕ್ ವಿಂಚುನ್ ಕಾಡ್ಲಾಚೊ ಆಪ್ಲ್ಯಾ ರಚ್ಣೆಚ್ಯಾ ಕಾಮಾಚೆಂ ಹಾತೆರ್ ತಾಣೆಂ ಮ್ಹಾಕಾ ಕೆಲ್ಯಾ. ಹೆಂ ಅಜಾಪ್‌ವಂತ್ ಘಡಿತ್ ಮ್ಹಜ್ಯಾ ಕಿರ್ಕೊಳ್ಪಣಾಚ್ಯೆ ಆನಿ ತಾಚೆರ್ ಹೊಂದೊನ್ ಆಸ್ಲಲ್ಯೆ ಸಮ್ಜಣೆನ್ ಭರ್ಲಾಂ.

ದೆಖುನ್ ಹಾಂವ್ ತುಜೆಶಿಂ ಪರ್ತತಾಂ, ಏ ಆವಯಾಂಚ್ಯೆ ರಾಣಿಯೆ, ಮ್ಹಜೆಂ ಭುರ್ಗೆಂ ಜಲ್ಮತಾ ಪರ್ಯಾನ್ ಮ್ಹಾಕಾ ರಾಖೊಂಕ್ ಆಸಾ. ಹ್ಯಾ ವೆಳಾರ್ ತುಂ ಮ್ಹಾಕಾ ತುಜೊ ಸಾಂಗಾತ್ ದೀ. ತುಜ್ಯೆ ಕುಶಿಂತ್ ಆಸ್ತಾನಾ ತುವೆಂ ತಾಚೆಕಡೆ ಮ್ಹಳ್ಳಿಂ ಮೊಗಾಚಿಂ ಆನಿ ದಯಾಳಾಯೆಚಿಂ ಉತ್ರಾಂ ಮ್ಹಜ್ಯಾ ತೊಂಡಾಂತ್ ಘಾಲ್. ತುಜೆಬರಿ, ಹ್ಯಾ ವೆಳಾರ್ ಸೊಸ್ಣಿಕಾಯೆನ್, ಧಯ್ರಾನ್ ಆನಿ ಭರ್ವಶಾನ್ ಜಿಯೆಂವ್ಕ್ ಮ್ಹಾಕಾ ಶಿಕಯ್. ಪ್ರಸುತ್ಪಣಾಚೆ ಕಷ್ಟ್ ಮ್ಹಜೆರ್ ಉತ್ತಾನಾ, ತುಜ್ಯಾ ಆನಿ ತುಜ್ಯಾ ಪುತಾಚ್ಯಾ ಕಷ್ಟಾಂ ಸಾಂಗಾತಾ ತೆ ದೆವಾಕ್ ಭೆಟೊಂವ್ಕ್ ಮ್ಹಾಕಾ ಉಡಾಸ್ ಕರ್ ಆನಿ ತಾಂಚ್ಯೆ ವರ್ವಿಂ ಮ್ಹಜ್ಯೆ ಥಾವ್ನ್ ಭಾಯ್ರ್ ಯೆತಾ ತ್ಯಾ ಬಾಳಾಕ್ ಉದ್ದಾರ್ ಕರ್.

ಆನಿ ಹಾಂವೆಂ ಸೊಸ್‌ಲ್ಲೆ ಕಷ್ಟ್ ಬಾಳಾಚೆಂ ತೊಂಡ್ ಪಳೆವ್ನ್ ಸಂತೊ ಸಾಂತ್ ಆನಿ ಧಾದೊಸ್ಕಾಯೆಂತ್ ಬದಲ್ತಾನಾ, ಮ್ಹಜೆಂ ಆವಯ್‌ಪಣ್ ಆನಿ ಕುಟುಂಬ್ ತುಜ್ಯಾ ಆವಯ್‌ಪಣಾಚೆರ್ ಆನಿ ಕುಟುಂಬಾಚೆರ್ ಮಾಂಡುನ್ ಆನಿ ಬಾಂದುನ್ ಹಾಡುಂಕ್ ಮ್ಹಾಕಾ ಶಿಕಯ್.”

ಬರೀ ಸಮ್ಜಣಿ ಆಸ್‌ಲ್ಲಿ ಆವಯ್: ಮ್ಹಜಿಂ ಭುರ್ಗಿಂ ಮ್ಹಜ್ಯೆ ಥಾವ್ನ್ ಸಂಸಾರಾಂತ್ ಆಯಿಲ್ಲಿಂ ಜಾಲ್ಯಾರ್‌ಯೊ ತಿಂ ಮ್ಹಜ್ಯೆ ಥಾವ್ನ್ ಯೆಂವ್ಕ್ ನಾಂತ್.

ತಿಂ ಮ್ಹಜ್ಯೆ ಸಾಂಗಾತಾ ವಾಡ್ತಾತ್ ಜಾಲ್ಯಾರಯೊ ತಿಂ ಮ್ಹಜಿ ಆಸ್ತೊ
 ನ್ಹಯ್, ತಾಂಣಿಂ ಮ್ಹಜ್ಯೆಬರಿ ಜಾಂವ್ಕ್ ಜಾಯ್ ಮ್ಹಣ್ ಹಾಂವೆಂ ಹರ್
 ಕರಿನಾಯೆ, ಮ್ಹಜೊ ಮೋಗ್ ತಾಂಕಾಂ ಹಾಂವೆಂ ದೀಜಯ್, ಜಾಲ್ಯಾರಯೊ
 ಮ್ಹಜಿಂ ಚಿಂತ್ನಾಂ ಹಾಂವೆಂ ತಾಂಕಾಂ ದಿಂವ್ಕ್ ನಜೊ, ತಾಂಣಿಂ ತಾಂಚಿಚ್ ತಕ್ಲೆ
 ಖರ್ಚುನ್ ಚಿಂತಿಜಯ್, ಹಾಂವ್ ಆಯ್ಚಿಂ ತಿಂ ಫಾಲ್ಯಾಚಿಂ, ಆಯ್ಚಿಂ ಚಿಂತ್ನಾಂ
 ಫಾಲ್ಯಾಂಕ್ ಸಾರ್ಕಿಂ ಜಾಯ್ನಾಂತ್ ಜಾವ್ಯೆತ್. ತಾಂಣಿಂ ತಾಂಚಿಂ ಚಿಂತಪ್
 ಉಗ್ತೆಂ ಉಚಾರಿಜಯ್, ನಾ ಜಾಲ್ಯಾರ್ ತಾಂಚೊ ಭಿತರ್ಲೊ ಘುಟ್ ಆಮ್ಕಾಂ
 ಸಮ್ಜನಾ. ಹಾಂವೆಂ ತಾಂಚೊ ತಾಂಚಿಚ್ ಖಾತಿರ್ ಮೋಗ್ ಕರಿಜಯ್;
 ತಿಂ ಮ್ಹಜಿಂ ಮ್ಹಣ್ ತಾಂಚೊ ಮೋಗ್ ಕೆಲ್ಯಾರ್ ತೊ ಮ್ಹಜೊ ಸ್ವಾರ್ಥ್,
 ಶಿಸ್ತ್ ಮೊಗಾನ್ ಆಸಾ ಕರಿಜಯ್; ಆಡಾವ್ನ್ ಆಡ್ವಾರುನ್ ಆಸಾ ಕೆಲ್ಲಿ ಶಿಸ್ತ್.
 ತಾಂಕಾಂ ಕ್ರಮೆಣ್ ವಾಯ್ಟ್ ಕರ್ತಾ. ತಾಂಚಿಂ ಭೊಗ್ಲಾಂ ಆನಿ ಉದ್ವೇಗ್
 ಪರ್ಗಟುಂದಿತ್, ತಿಂ ಸಾರ್ಕೆ ವಾಟೆಕ್ ಪರ್ತಿಯೆತ್.

ಊಂಚ್ ವರ್ಗಾಚಿ (ಸ್ತ್ರೀ) ಆಪುಣ್ ಸ್ತ್ರೀಯಾಂ ಪ್ರಾಸ್ ವರ್ತಿ ಮ್ಹಣ್
 ದಾಖೊಂವ್ಕ್ ಸೊಧಿನಾ ವಾ ದಾದ್ಲ್ಯಾಂ ಪ್ರಾಸ್ ಆಪುಣ್ ಊಂಚ್ ಮ್ಹಣ್
 ಚಿಂತಿನಾ. ತಿ ಆಪ್ಲ್ಯಾ ಭೊಂವ್ತಿಂಚ್ಯಾ ಹರೈಕ್ ವ್ಯಕ್ತಿಚ್ಯಾ ಜಿವಿತಾಂತ್ ಪ್ರಕಾಸ್
 ಫಾಂಕೊಂವ್ಕ್ ಆನಿ ತಾಂಚ್ಯಾ ಜಿವಿತಾಚೆಂ ವೊಜೆಂ ಹಳು ಕರುಂಕ್ ಹೆರಾಂಕ್
 ದಿಸಾನಾಸ್‌ಲ್ಲಾಬರಿ ಪೆಚಾಡ್ತಾ. ತಿಚಿ ಮಾಹೆತ್ ಆಸ್‌ಲ್ಲಾಂಕ್ ಜಿಯೆಂವ್ಚೆಂ
 ಮ್ಹಳ್ಯಾರ್ ವೊಜೆಂ ನ್ಹಯ್ ಬಗರ್ ಭಾಗಿ ದೆಣೆಂ ಮ್ಹಣ್ ಭೊಗ್ತಾ. ತಿಕಾ
 ಚೀತ್ ದಿವ್ನ್ ಸಮ್ಜಲ್ಲಾಂಕ್ ತಿಚಿ ಜಿಣಿ ಊಂಚ್ ಕಲೆಚೆಂ ಚಿತ್ರ ವಾ
 ಸುಂದರ್ ಕಾವ್ಯೆಂ. ತಿ ಲಾಗಿಂ ಯೆತಾನಾ ಮನ್ಶಾಂಚ್ಯಾ ಮನಾಂತ್ಲಿ ದೂಖ್
 ಆನಿ ಹುಸ್ಕೊ ಉಣೊ ಜಾತಾ. ಹೆರಾಂಚ್ಯಾ ಮನಾಂತ್ ಆನಿ ಕಾಳ್ಜಾಂತ್
 ಕಸಲಿಚ್ ನಾಖುಶಿ ವಾ ಖರ್ಕಸಾಯ್ ತಿ ಉಬ್ಜಯ್ನಾ. ವ್ಯರ್ಥ್ ಉತ್ರಾಂ
 ತಿಚ್ಯಾ ತೊಂಡಾಂತ್ಲಿಂ ಕೆದಿಂಚ್ ಯೆನಾಂತ್. ಹರೈಕ್ಲ್ಯಾ ಥಂಯ್ ವಿಲಾಸ್
 ಆಸಾ ಕರುಂಕ್ ಆನಿ ತಾಕಾ ಉಲ್ಲಾಸಿತ್ ಆನಿ ಉತ್ತೇಜಿತ್ ಕರುಂಕ್ ತಿಕಾ
 ಸಂತೊಸ್. ಕ್ರಾಂತಿಕಾರಾಂ ಥಂಯ್ ತಿ ಸಮಾಧಾನಿ ಆನಿ ನಿಧಾನಾಯೆಚಿ,
 ಉಲಯ್ತಾನಾ ಕೊಣಾಕಡೆ ಆಪುಣ್ ಉಲಯ್ತಾಂ ಆನಿ ಕಶೆಂ ಉಲಯ್ಜಯ್
 ಮ್ಹಳ್ಳಿ ಸಮ್ಜಣಿ ತಿಕಾ ಆಸಾ. ತಿಚ್ಯೆ ಸಾಂಗಾತಾ ಆಸ್ಲಲ್ಯಾ ಹರೈಕ್ಲ್ಯಾಚೆರ್
 ತಿಚೊ ದೊಳೊ ಉಗ್ತೊ ಆಸಾ. ತಿಚ್ಯಾ ಉಲೊವ್ಣಾಂತ್ ಕೊಣಾಯ್ಕಿ

ಉಬ್ಬೊಣ್ ನಾ, ಸಕ್ಕಾಂಕ್ಯೊ ಆಸಕ್ತ್ ಭೊಗ್ತಾ. ಆಪ್ಣಾಕ್ ವಾಖಾಣುನ್ ತಿ ಕೆದಿಂಚ್ ಉಲಯ್ತಾ. ತಿಚಿ ಚೊಕ್ ಆಸ್ಲಾರ್ ತಿ ತಕ್ಷಣ್ ಒಳ್ಳುನ್ ಘೆತಾ. ಹೆರಾಂಚೆಂ ಉಲೊವ್ಣೆಂ ಹಾಜರ್ ನಾಸ್ಲಾಂಕ್ ಖಂಡನ್ ಕರ್ತಾ ತಸಲೆಂ ಜಾಲ್ಯಾರ್, ತಾಂಕಾಂ (ಹಾಜರ್ ನಾಸ್ಲಾಂಕ್) ಜಾತಾ ತಿತ್ಲೆಂ ತಿ ಪಾಟಿಂಬೊ ದಿತಾ. ತಿ ಉದಾರ್ ಕಾಳ್ಜಾಚಿ ಮನಿಸ್. ಹಾತಾಂತ್ ನಾಸ್ಲಾರ್ ರೀಣ್ ಪರ್ಯಾನ್ ಕಾಡ್ನ್ ಕೊಣಾಯ್ಚ್ಯಾ ಗರ್ಜಾಂಕ್ ಪಾವ್ತಾ. ಮರಿಯೆ ಆಮ್ಚೆ ಮಾಯೆ, ತುವೆಂ ಆಮ್ಕಾಂ ದಿಲ್ಲ್ಯಾ ಪುತಾ ಖಾತಿರ್ ತುಕಾ ಆಮಿ ಆರ್ಗಾಂ ದಿತಾಂವ್. ನಿಜಾಯ್ಕಿ, ಸಂಸಾರಾಂತ್ ಜಲ್ಮುನ್, ಜಿಯೆವ್ನ್ ಮೆಲ್ಲ್ಯಾಂ ಸರ್ವ್ ಸ್ತ್ರೀಯಾಂ ಭಿತರ್ ತುಂ ಸದೆಂವ್. ತುಜೆ ತಸಲಿ ಆವಯ್ ದುಸ್ರಿ ನಾ.

ಮಾಗ್ಣೆಂ :

ಮಾಯೆ, ಆಮ್ಚ್ಯಾ ಆಮ್ಚ್ಯಾ ಆವಯಾಂ ಖಾತಿರ್ ದೆವಾಕ್ ಆರ್ಗಾಂ ದಿಂವ್ಕ್ ಆಮ್ಕಾಂ ಮೆಳ್. ಆಮ್ಚ್ಯಾ ಆವಯಾಂಕ್ ದಿಲ್ಲ್ಯಾ ಬರ್ಯಾ ಗುಣಾಂ ಖಾತಿರ್, ತಾಂಚೆ ಸೊಸ್ಣಿಕಾಯೆ ಖಾತಿರ್, ತಾಂಚ್ಯಾ ಉದಾರ್ ಮನಾಂ ಖಾತಿರ್, ತಾಂಚ್ಯಾ ಮೊವಾಳಾಯೆ ಖಾತಿರ್, ತಾಂಚ್ಯಾ ನಿಸ್ವಾರ್ಥಿ ಜಿವಿತಾ ಖಾತಿರ್ ಆಮಿ ದೆವಾಕ್ ಆರ್ಗಾಂ ದಿತಾಂವ್. ತಾಂಣೆಂ ಆಮ್ಚಿ ಜತನ್ ಕೆಲ್ಲ್ಯಾ ಖಾತಿರ್ ಆಮಿ ತಾಕಾ ಆರ್ಗಾಂ ದಿತಾಂವ್.

ಮಾಯೆ, ಆತಾಂ ಗರ್ಭೆಸ್ತ್ ಆಸ್ಲಾಂಕ್ ಸರ್ವ್ ಸ್ತ್ರೀಯಾಂ ಖಾತಿರ್ ಆಮಿ ಮಾಗ್ತಾಂವ್. ತಾಂಚೆಂ ಪ್ರಸುತ್‌ಪಣ್ ಭಾಗಿ ಜಾಂವ್ ಆನಿ ತಾಂಕಾಂ ಜಾಂವ್ಕ್ ಆಸ್ಲೆಂ ಭುರ್ಗಿಂ ತಾಂಕಾಂ ನಿರಂತರಿಂ ಸಂತೊಸ್ ಹಾಡುಂದಿತ್.

ಮಾಯೆ, ದುಖಾಂತ್ ಆಸ್ಲಾಂಕ್ ಆವಯಾಂ ಖಾತಿರ್ ಆಮಿ ಮಾಗ್ತಾಂವ್. ತಾಂಚೆರ್ ಭುರ್ಗ್ಯಾಂನಿ ಹಾಡ್ಲೆಂ ದೂಖ್ ಆನಿ ಕಳ್ಳೆ ಆನಿ ಕರ್ಗೊಣಿ ವೆಗಿಂ ಆಖೇರ್ ಕರ್ ಆನಿ ಸಂತೊಸಾಚಿಂ ಕರ್ಣಾಂ ತಾಂಚ್ಯಾ ಭುರ್ಗ್ಯಾಂಚ್ಯಾ ಬರೆ ಚಾಲಿ ವರ್ವಿಂ ತಾಂಚ್ಯಾ ಕಾಳ್ಜಾಂನಿ ರಿಗಯ್.

ಮಾಯೆ, ಆಶೆಂವ್ಚ್ಯಾ ಪುಣ್ ಎದೊಳ್‌ಯೊ ಭುರ್ಗಿಂ ಜಾಂವ್ಕ್ ನಾಸ್ಲಾಂಕ್ ಸ್ತ್ರೀಯಾಂ ಖಾತಿರ್‌ಯೊ ಆಮಿ ಮಾಗ್ತಾಂವ್. ತಾಂಚಿ ಕೊಸ್ ಫಳಾಭರಿತ್ ಕರ್.

ಮಾಯೆ, ಭುರ್ಗಿಂ ಲ್ಹಾನ್ ಆಸ್‌ಲ್ಲ್ಯಾಂ ಆವಯಾಂ ಖಾತಿರ್ ಆಮ್ಚೆಂ ಮಾಗ್ಣೆಂ ಆಯ್ಕ್. ತಾಂಕಾಂ ಸಾಕ್ಯಾ ಥರಾನ್ ವಾಗೊಂವ್ಕ್ ಸವ್ವಣಿ ದೀ ತಿಂ ತುಜಿ ದೇಖ್ ಘೆಂವ್ಪಿತ್ ! ತಾಂಚ್ಯಾ ಭುರ್ಗ್ಯಾಂಕ್ ಜೆಜುಚಿ ದೇಖ್ ಘೆಂವ್ಕ್ ಆನಿ ಸ್ವಾರ್ಥಾಚೊ ಕಾಂತಾಳೊ ಭೊಗುಂಕ್ ತಾಂಣೆಂ ಶಿಕಯ್ಚೆಂ ಕರ್.

4 ಸೊಮಿಯಾ ಜೆಜುಚಿ ತೆಂಸ್ಲಿಂ ಭೆಟೊನ್ಲಿಂ

ಮೊಯ್ಜೆಚ್ಯಾ ನಿಯಮ್‌ಶಾಸ್ತ್ರಾಚ್ಯಾ ಕಾಯ್ದ್ಯಾ ಪರ್ಮಾಣೆಂ ಮರಿ ಆನಿ ಜುಜೆ ಬಾಳಕ್ ಜೆಜುಕ್ ತೆಂಪ್ಲಾಂತ್ ಭೆಟೊಂವ್ಕ್ ವ್ಹರ್ನ್ ಗೆಲಿಂ. “ಜಲ್ಮಲ್ಲ್ಯಾ ಹರೈಕಾ ಮಾಲ್ಗಡ್ಯಾ ಚೆಕ್ಯಾ ಭುರ್ಗ್ಯಾಂಕ್ ಸರ್ವೆಸ್ಪರಾಕ್ ಸಮರ್ಪಿಜಯ್” ಮ್ಹಳ್ಳ್ಯಾ ಕಾಯ್ದ್ಯಾಕ್ ವಿಧೇಯ್ ಜಾವ್ನ್ ತಿಂ ಗೆಲಿಂ (ನಿರ್ಗಮನ್ 13: 1-3ಎ; 11-16).

ತ್ಯಾ ವೆಳಾರ್ ಸಿಮಿಯಾಂವ್ ಪ್ವಳ್ಳೊ ಏಕ್ ಮನಿಸ್ ಜೆರುಜಲೆಮಾಂತ್ ಜಿಯೆತಾಲೊ. ನಿತಿವಂತ್ ಆನಿ ದೇವ್-ಭಿರಾಂತಿಚೊ ಮನಿಸ್ ತೊ; ಇಸ್ರಾಯೆಲಾಚೆ ಉದರ್ಗತೆಕ್ ತೊ ಅತ್ರೇಗೂನ್ ಆಸ್‌ಲ್ಲೊ. ಸರ್ವೆಸ್ಪರಾಚ್ಯಾ ಕ್ರಿಸ್ತಾಕ್ ಪಳೆಲ್ಲ್ಯಾ ಖಿರಿತ್ ತೊ ಮೊರುಂಕ್ ಪಾಂವ್ಚೊನಾ ಮ್ಹಣ್ ಪವಿತ್ರ್ ಅತ್ಮ್ಯಾನ್ ತಾಕಾ ಕಳಿತ್ ಕೆಲ್ಲಿಂ. ಆನಿ ತ್ಯಾಚ್ ಪವಿತ್ರ್ ಅತ್ಮ್ಯಾಚ್ಯಾ ಪ್ರೇರಣಾಖಾಲ್ ತೊ ದೆವಾಳಾಕ್ ಆಯಿಲ್ಲೊ. ತೆದಾಳಾಚ್ ಬಾಳ್ಕಾಚಿಂ ಮಾಯ್-ಬಾಪ್ ಭಿತರ್ ಸರ್ತಾಲಿಂ. ಸಿಮಿಯಾಂವ್ ತ್ಯಾ ಬಾಳ್ಕಾಕ್ ಹಾತಿಂ ಧರ್ನ್ ದೆವಾಕ್ ಹರ್ಸಿಲೊ ಆನಿ ತೊ ಮ್ಹಣಲಾಗ್ಲೊ: “ಸರ್ವೆಸ್ಪರಾ, ಆತಾಂ ಜಾಲ್ಯಾರ್ ತುಜ್ಯಾ ಚಾಕ್ರಾಕ್ ಸಮಾಧಾನಾನ್ ತುಂ ವ್ಹರ್. ಕಿತ್ಯಾಕ್, ತುಜಿ ಭಾಸಾವ್ಣಿ ತುವೆಂ ಪಾಳ್ಕಿಯ್. ಮ್ಹಜ್ಯಾಚ್ ದೊಳ್ಳಾಂನಿ ತುಜಿ ಸೊಡ್ವಣ್ ಹಾಂವೆಂ ದೆಖ್ಲಿ, ಸರ್ವ್ ಪರ್ಜಾಂ ಮುಖಾರ್ ತುವೆಂ ತಯಾರ್ ಕೆಲ್ಲಿ. ದಿವೊ ಅನ್ಭಾವಾಧ್ಯಾಂಕ್ ಉಜ್ವಾಡ್ ದಿತಾ ತಸಲೊ ಆನಿ ತುಜೆ ಪರ್ಜೆ ಇಸ್ರಾಯೆಲಾಚಿ ಮಹಿಮಾ ಜಾವ್ನ್ ಆಸ್ಲಲೊ” (ಲೂಕ್ 2:29...).

ಸಿಮಿಯಾಂವ್ ಬಾಳ್ಕಾ ವಿಶಾಂತ್ ಸಾಂಗ್ಲೊ ಸಂಗಿ ಆಯ್ಕುನ್, ತಾಚಿಂ ಆವಯ್-ಬಾಪುಯ್ ವಿಸ್ಮಿತ್ ಜಾಲಿಂ. ತವಳ್ ಸಿಮಿಯಾಂವ್ ತಾಂಕಾಂ ಆಶೀರ್ವಾದ್ ದಿಲೊ ಆನಿ ತಾಚೆ ಆವಯ್ಕ್ ಮರಿಯೆಕ್, ತಾಣೆಂ ಮ್ಹಳೆಂ: “ಪಳೆ, ಮನ್ಶಾಂನಿ ತಿರಸ್ಕಾರ್ ಕರ್ಚೊ ಏಕ್ ಘುರ್ತ್ ಜಾವ್ನ್ ಹ್ಯಾ ಬಾಳ್ಕಾಕ್ ದೆವಾನ್ ನಮಿಯಾರ್ಲಾ...” (ಲೂಕ್ 2:33...).

ಸಿಮಿಯಾಂವ್ ಜೆಜು ಬಾಳ್ಕಾಕ್ “ದಿವೊ ಅನ್ಭಾವಾಧ್ಯಾಂಕ್ ಉಜ್ವಾಡ್ ದಿಂವ್ಚೊ” ಮ್ಹಣ್ ಪಾಚಾರ್ಲೊ. ಉಪ್ರಾಂತ್ ಜೆಜುನ್ ಆಪುಣ್ ಉಜ್ವಾಡ್ ಜಾವ್ನಾಸಾಂ ಮ್ಹಣ್ ಮ್ಹಳಾಂ; “ಹಾಂವ್ ಹ್ಯಾ ಸಂಸಾರಾಂತ್ ಏಕ್ ಉಜ್ವಾಡ್ ಜಾವ್ನ್ ಆಯ್ಲಾಂ; ಮ್ಹಾಕಾ ಸತ್ಮಾನ್ತಲ್ಯಾನ್ ಆನಿಕ್ಯೊ ಕಾಳೊಕಾಂತ್ ಆಸನಾಯೆ ಮ್ಹಳೆ ಖಾತಿರ್ ಹಾಂವ್ ಆಯ್ಲಾಂ” (ಜು. 12:46) ಸಾಂ ಜುವಾಂವ್ಚ್ಯಾ ಶುಭ್‌ವಾರ್ತೆಚ್ಯಾ ಪಯ್ಲಾ ಅವಸ್ಥಾಂತ್: “ವೆಳಾಕಾಳಾ ಆದಿಂ..... ರಚ್ಲೆ ಹರೈಕ್ ವಸ್ತುನ್ ತಾಚೆ ಧಾವ್ನ್ ಜೀವ್ ಜೊಡ್ಲೊ ಆನಿ ತೊ ಜೀವ್‌ಚ್ ಮನ್ಶಾಕುಳಾಚೊ ಉಜ್ವಾಡ್ ಜಾಂವ್ಕ್ ಪಾವ್ಲೊ” (ಜುವಾಂವ್ 1:4).

“ಹರೈಕಾ ಮನ್ಶಾಕ್ ಉಜ್ವಾಡಾವ್ಣಿ ಖರೊ ಉಜ್ವಾಡ್ ಸಂಸಾರಿಂ ಯೆಂವ್ಕ್ ಆಸ್ಲೊ” (1:9).

“ಹಾಂವ್‌ಚ್ ವಾಟ್; ಹಾಂವ್‌ಚ್ ಸತ್ ಆನಿ ಜಿವಿತ್. ಮ್ಹಜೆ ಮಾರಿಫತ್ ಗೆಲ್ಯಾ ಶಿವಾಯ್ ಕೊಣಾಯ್ಚ್ಯಾನ್ಯೊ ಬಾಪಾ ಸರ್ಶಿಂ ವಚುಂಕ್ ಜಾಯ್ನಾ” (ಜು. 14:6).

ಜೆಜು ಆಮ್ಚೊ ಉಜ್ವಾಡ್ ವ್ಹಯ್ ಮ್ಹಣ್ ಒಳ್ಕುಂಕ್ ಆನಿ ಪಾಚಾರುಂಕ್ ಆಜ್ ಆಮಿ ಜಳ್ತಿ ವಾತ್ ಹಾತಿಂ ಘೆವ್ನ್, ಪುರ್ಶಾಂವಾನ್ ಯೆವ್ನ್ ಇಗರ್ಜೆ ಭಿತರ್ ರಿಗ್ಲಾಂವ್. ಸಗ್ಳ್ಯಾ ಸಂಸಾರಾರ್ ಇಗರ್ಜೊ ಆನಿ ಲೋಕ್ ಆಸ್ಲೆಕಡೆ ಆಜ್ ಕ್ರಿಸ್ತಾಂವ್ ಲೋಕ್ ಜೆಜು ಆಮ್ಚೊ ಉಜ್ವಾಡ್ ಮ್ಹಣ್ ಭಾವಾರ್ಥಾನ್ ಒಳ್ಕತಾ ಆನಿ ಪಾಚಾರ್ತಾ. ತಾಕಾ ಸಂಸಾರಾಚೊ ಉಜ್ವಾಡ್ ಕರ್ನ್ ಧಾಡ್ಲಾಕ್ ಸರ್ಗಿಂಚ್ಯಾ ಬಾಪಾಕ್ ಆಜ್ ಆಮಿ ಕಾಳ್ಜಾಂತ್ ಧಾವ್ನ್

ಅರ್ಗಾಂ ದಿಂವ್ಚಿ ವಾಜ್ಚಿ ನ್ಹಯ್‌ವೆ? ಜೆಜುಕ್ ಆಮ್ಚೊ ಖರೊ ಉಜ್ವಾಡ್ ಮ್ಹಣ್ ಪರಿಪೂರ್ಣಾಯೆನ್ ಸ್ವೀಕಾರ್ ಕರ್ಯಾಂ. ತಾಕಾ ಶಿಕ್ಯಾಂ. ತಾಚಿ ಒಳಕ್ ಚಡ್ ಆನಿ ಚಡ್ ಜೊಡ್ಯಾಂ. ತೊಚ್ ಆಪ್ಣಾಕ್ ಚಡ್ ಆನಿ ಚಡ್ ಉಗ್ಡಾಪೊ ಕರುಂದಿ ಮ್ಹಣ್ ಮಾಗ್ಯಾಂ.

ಕೀರ್ತನಾಂತ್: “ಸೊಮಿ ಮ್ಹಜೊ ಉಜ್ವಾಡ್ ಆನಿ ಸಂರಕ್ಷಣ್” ಮ್ಹಣ್ ಮ್ಹಣ್ತಾಂವ್. ಹಿಂ ಉತ್ರಾಂ ಕಾಳ್ಜಾಂತ್ ಧಾವ್ನ್ ಆನಿ ಭಾವಾರ್ಥಾನ್ ಆಮಿ ಉದ್ಗಾರುಂಕ್ ಫಾವೊ.

ಸಾಂ ಪಾವ್ಲುನ್ ಕೊರಿಂಥ್‌ಗಾರಾಂಕ್ ಬರಯ್‌ಲ್ಲಾ ದುಸ್ರ್ಯಾ ಪತ್ರಾಂತ್ ಆಮಿ ವಾಚ್ತಾಂವ್: “ಅಂಧ್ಯಾರಾ ಧಾವ್ನ್ ಉಜ್ವಾಡ್ ಜಾಂವ್ಚಿ” ಮ್ಹಳ್ಳ್ಯಾ ದೆವಾನ್ ಜೆಜು ಕ್ರಿಸ್ತಾಚ್ಯಾ ಮುಖಮಳಾರ್ ಪರ್ಜಳ್ಚ್ಯಾ ತ್ಯೆ ದೆವಾಚ್ಯೆ ಮಹಿಮೆಚಿ ಒಳಕ್ ಆಮಿ ಹೆರಾಂಕ್ ಉಫಡ್ಚ್ಯಾ ಖಾತಿರ್ ಆಮ್ಚ್ಯಾ ಕಾಳ್ಜಾಂನಿ ಉಜ್ವಾಡ್ ಫಾಂಕಸೊ ಕೆಲಾ” (4:6).

ಎಫೆಜ್‌ಗಾರಾಂಕ್ ಸಾಂ ಪಾವ್ಲು ಮ್ಹಣ್ತಾ: “ಎಕಾ ಕಾಳಾರ್ ತುಮಿ ಅಂಧ್ಯಾರ್ ಜಾವ್ನ್ ಆಸ್‌ಲ್ಲಾತ್. ಆತಾಂ ಸೊಮಿಯಾ ಥಂಯ್ ತುಮಿ ಉಜ್ವಾಡ್ ಜಾಂವ್ಕ್ ಪಾವ್ಲಾಂತ್. ದೆಖುನ್ ಉಜ್ವಾಡಾಚ್ಯಾ ಭುರ್ಗ್ಯಾಂಬರಿ ತುಮಿ ಚಲಾ” (5:8).

ಜೆಜು ಆಮ್ಚಿ ಸೊಡ್ವಣ್ ಕರುಂಕ್ ಮಾತ್ರ ಸಂಸಾರಾಂತ್ ಆಯಿಲ್ಲೊ ನ್ಹಯ್ ಬಗರ್ ಸಾಂಗಾತಾಚ್ ಸೊಡ್ವಣ್ ಲಾಭ್‌ಲ್ಲಾ ಮನ್ಶಾಂನಿ ಕಶೆಂ ಜಿಯೆಜಯ್ ಮ್ಹಣ್ ಶಿಕೊಂವ್ಕ್ ಆಯಿಲ್ಲೊ. ತಾಣೆಂ ಶಿಕಯ್‌ಲ್ಲೆಂ ಸಕ್ಕಡ್ ಆನಿ ತಾಣೆಂ ದಿಲ್ಲಿ ದೇಖ್ ಆಮ್ಕಾಂ ಉಗ್ಡಾಪಣ್ ಜಾವ್ನಾಸಾ, ಉಜ್ವಾಡ್ ಜಾವ್ನಾಸಾ. ತೊ ಆಮ್ಚ್ಯಾ ಜಿವಿತಾಚೊ ಉಜ್ವಾಡ್. ಸರ್ಗಿಂಚೆ ಘುಟ್ ತಾಣೆಂ ಆಮ್ಕಾಂ ಕಳಯ್ಲಾತ್. ಆಮ್ಚೆಚ್ ಆರಂಭ್ ಆನಿ ಅಂತ್ ತಾಣೆಂ ಆಮ್ಕಾಂ ಸಾಂಗುನ್ ದಿಲಾ. ತೊ ಆಸ್‌ಲ್ಲೆಕಡೆ ಕಾಳೊಕ್ ಪೊಳ್ತಾ ಆನಿ ಉಜ್ವಾಡ್ ಭರ್ತಾ. ಆಮ್ಚ್ಯಾ ಜಿವಿತಾಚ್ಯಾ ಮಿಸ್ತೆರಾಂಚೆರ್ ತೊ ಉಜ್ವಾಡ್

ಫಾಂಕಯ್ಯಾ. ಆಮ್ಚೆ ಮತಿಂತ್ ಧೊಸ್ತಾತ್ ತ್ಯಾ ಸವಾಲಾಂಕ್ ತೊ ಜಾಪಿ ದಿತಾ. ತೊ ಆಮ್ಚ್ಯಾ ಜಿವಿತಾಚೊ ಅರ್ಥ್ ದಾಖಯ್ತಾ. ಮನ್ಶಾಚೆಂ ಮೊಲ್ ತೊ ಆಮ್ಕಾಂ ದಾಖಯ್ತಾ. ಆಮ್ಚ್ಯಾ ಪವಿತ್ರ-ಸ್ನಾನಾ ದಿಸಾ, ಪೆಟರ್‌ಯ್‌ಲ್ಲಿ ವಾತ್ ಆಮ್ಚೆ ಹಾತಿಂ ದಿಲ್ಲಿ. ತಾಚೆ ಉಪ್ರಾಂತ್ ಕಿತ್ಲೊಸೊ ಸಂಯ್ಭಾವತೊ ಉಜ್ವಾಡ್ ಪವಿತ್ರ ಸಭೆಂತ್ ಆಮ್ಕಾಂ ಲಾಭ್ಲಾ ! ಭಾಗಿ ನ್ಹಯ್‌ವೆ ಆಮಿ ಜೆಜುಚೊ ಉಜ್ವಾಡ್ ಲಾಭ್‌ಲ್ಲಿಂ ಮನ್ಶಾಂ ! ಜರ್‌ತರ್ ಕ್ರಿಸ್ತಾಚೊ ಉಜ್ವಾಡ್ ಆಮ್ಚೆ ಥಂಯ್ ನಾಸ್‌ಲ್ಲೊ, ಕಿತೆಂ ಆಸ್ತಿ ಆಜ್ ಆಮ್ಚಿ ಗತ್ ಹ್ಯಾ ಸಂಸಾರಾಂತ್ !

ಜೆಜುನ್ ಸಂಸಾರಾಕ್ ಹಾಡ್‌ಲ್ಲೊ ಉಜ್ವಾಡ್ ಪವಿತ್ರ ಪುಸ್ತಕಾಂತ್ ಆಮ್ಕಾಂ ದಿಸ್ತಾ. ತಾಂತ್ಲೊ ಹರೈಕ್ ಸಬ್ದ್ ವಾ ವಾಕ್ಯೆಂ ಆಮ್ಕಾಂ ಏಕ್ ಉಜ್ವಾಡ್ ಜಾವ್ನಾಸಾ ಜಾಲ್ಯಾರ್‌ಯೊ, ತಾಂತುಂ ಊಂಚ್ ವರ್ಗಾಚೆಂ ಉಗ್ಡಾಪಣ್ ಆಸಾ. ದೊಂಗ್ರಾ ವಯ್ಲೊ ಪ್ರಸಂಗ್ ಸವ್ಕಾಸ್ ವಾಚುನ್ ಪಳೆ ಯ್ಲಾರ್ ತಕ್ಷಣ್ ಆಮ್ಕಾಂ ತೊ ಉಜ್ವಾಡ್ ಭೊಗ್ತಾ. ಸಾಂ ಜುವಾಂವ್ಚೊ ಸೊಳಾವೊ ಆನಿ ಸತ್ರಾವೊ ಹೆ ದೋನ್ ಅಧ್ಯಾಯ್ ತಸಲೆಚ್—ಸೊಮಿಯಾಚೊ ವಾಂಜೆಲ್ ಸಗ್ಳ್ಯಾ ಮನ್ಶಾಕುಳಾಕ್ ಪಾವಿತ್ ಕರುಂಕ್, ತಾಚೆ ಪ್ರಕಾರ್ ಮನ್ಶಾಂನಿ ಜಿಯೆಂವ್ಕ್ ಆಮಿ ಸಕ್ಕಡ್ ಉರ್ಬೆನ್ ಆನಿ ಉಮೆದಿನ್ ಭರ್ ಲ್ಲಾಂವ್ ಜಾಲ್ಯಾರ್ ! ಕೊಣಾ ಥಂಯ್ ಕ್ರಿಸ್ತಾಚ್ಯಾ ಉಜ್ವಾಡಾಚೆಂ ಕೀರ್ಣ್ ರಿಗ್ತಾ ತೊ ವಾ ತಿ ಮನಿಸ್ ಎಕ್ದಮ್ ಬದಲ್ತಾ ಆನಿ ತ್ಯಾ ಬದ್ಲಪಾಂತ್ ವರ್ತಿ ತ್ಸಪ್ತಿ ಭೊಗ್ತಾ. ಆಮಿ ಹಾತಿಂ ಧರ್ತಾಂವ್ ತ್ಯಾ ಸರ್ವ್ ಯೋಜನಾಂನಿ ಕ್ರಿಸ್ತಾಚ್ಯಾ ಉಜ್ವಾಡಾಚೆಂ ಕೀರ್ಣ್ ರಿಗ್‌ಲ್ಲಿಂ ಜಾಲ್ಯಾರ್ !

ಜೆಜುನ್ ಆಮ್ಕಾಂ ಭಾವಾರ್ಥಾಚೊ ಉಜ್ವಾಡ್ ಹಾಡ್ಲಾ. ಭಾವಾರ್ಥಾ ಚೆಂ ದೆಣೆಂ ಆಮ್ಕಾಂ ನಾಸ್‌ಲ್ಲಿಂ ಜಾಲ್ಯಾರ್ ಕಿತೆಂ ಜಾತಿ ಆಮ್ಚಿ ಗತ್ ಹ್ಯಾ ಸಂಸಾರಾಂತ್ ? ಭಾವಾರ್ಥ್ ಆಮ್ಕಾಂ ಸಂಸಾರಾಚ್ಯಾ ಗಡಿಂ ಪಲ್ತಡಿ ವ್ಹರ್ತಾ. ತೊ ದೆವಾಚ್ಯಾಚ್ ಕಾಳ್ಜಾಂತ್ ಆಮ್ಕಾಂ ರಿಗಯ್ತಾ. ತೊ ನವಿ ದೀಷ್ಟ್ ಆಮ್ಕಾಂ ದಿತಾ.

ತಾಚ್ಯಾ ಉಜ್ವಾಡಾ ಪರ್ಮಾಣೆಂ ಜಿಯೆಂವ್ಕ್, ಆಮಿಂಯ್ ಸಂಸಾರಾಚೊ ಉಜ್ವಾಡ್ ಜಾಯ್ಜಯ್ ಮ್ಹಳ್ಳಿ ಸೊಮಿಯಾಚಿ ಖುಶಿ. “ಸಂಸಾರಾಚೊ

ಉಜ್ವಾಡ್ ತುಮಿ, ದೊಂಗ್ರಾಚೆ ತಾಳ್ವೆರ್ ಬಾಂದ್ಲೆಂ ಶಹರ್ ಲಿಪೊನ್
 ಉರೊಂಕ್ ನಜೊ. ಕೊಣ್‌ಯೊ ಮನಿಸ್ ದಿವೊ ಪೆಟೊವ್ನ್ ಕಳ್ಳೆ ಪಂದಾಕ್
 ವರಿನಾ. ಬಗರ್ ಘರಾಂತ್ ಆಸ್ಲಲ್ಯಾ ಸಮೆಸ್ತಾಂಕ್ ಉಜ್ವಾಡ್ ಜಾಯ್ತಿಂ
 ವೊಣೆರ್ ದವರ್ತಾ. ತಸೊಚ್ ತುಮ್ಚೊ ಉಜ್ವಾಡ್ ದಿವ್ಚೊಬರಿ ಮನ್ಶಾಂ
 ಖುಬಾರ್ ಪರ್ಜಳೊಂದಿ. ತೆ ತುಮ್ಚೊ ಬರೊ ಕರ್ನೊ ಪಳೆಂವ್ಡಿತ್ ಆನಿ
 ಗಿಂ ಆಸಾ ತ್ಯಾ ತುಮ್ಚ್ಯಾ ಬಾಪಾಕ್ ಮಹಿಮಾ ದಿಂವ್ಡಿತ್” (ಮಾತೆವ್
 :14).

ದಾಮಾಸ್ಕಾಕ್ ವೆಚೆ ವಾಟೆರ್ ಸಾವ್ಲಾಕ್, ಕಾಂಟೆ ಖಾವ್ರಾ ಸಾವ್ಲಾಕ್,
 ಜೆಜುನ್ ಆಪ್ಲೊ ಉಜ್ವಾಡ್ ದಾಖಯ್ಲೊ. ತಾಚೆ ಥಂಯ್ ಘಡ್ಲೆಂ ಬದ್ಲಪ್
 ಮಿ ಜಾಣಾಂವ್. ಕಶೆಂ ಸಾವ್ಲಾ ಆಪ್ಣಾಕ್ ಮೆಳ್‌ಲೊ ಉಜ್ವಾಡ್
 ಗ್ಯಾ ಸಂಸಾರಾರ್ ವ್ಹರುಂಕ್ ತಯಾರ್ ಜಾಲೊ ಆನಿ ಕಿತೆಂ ಸಕ್ಕಡ್ ತಾಣೆಂ
 ಸೊಸ್‌ಲ್ಲ್ಯಾ !

ಆನೈಕಾ ಥರಾನ್ ಲೋಯೊಲಾಚ್ಯಾ ಸಾಂತ್ ಇನಾಸಾಕ್ ಜೆಜುಚೊ
 ಉಜ್ವಾಡ್ ಫಾಂಕ್ಲೊ—ತಾಕಾ ಲಾಭ್‌ಲೊ ಉಜ್ವಾಡ್ ಸಗ್ಳ್ಯಾ ಸಂಸಾರಾರ್
 ದಾವೊಂವ್ಕ್ ಕಿತೆಂ ಸಕ್ಕಡ್ ಕೆಲೆಂ ಮ್ಹಳ್ಳಿ ಆಮ್ಕಾಂ ಕಳಿತ್ ಆಸ್‌ಲ್ಲಿ ಸಂಗತ್.

ಸಿಮಿಯಾಂವ್ನ್ ಜೆಜುಚೆ ಆವಯ್‌ಕಡೆ ಮ್ಹಳ್ಳಿಂ ಉತ್ರಾಂಯೊ ಆಮಿ
 ಹಾಳ್ನ್ ಪಳೆಯಾಂ: “ಪಳೆ, ಮನ್ಶಾಂನಿ ತಿರಸ್ಕಾರ್ ಕರ್ಚೊ ಏಕ್ ಘುರ್ತ್
 ಮ್ಹಣ್ ಹ್ಯಾ ಬಾಳ್ಕಾಕ್ ದೆವಾನ್ ನಮಿಯಾರ್ಲಾ. ಆನಿ ದೂಖ್ ಎಕ್ಚೆ
 ವಾರಿಚೆ ತಲ್ವಾರಿಬರಿ ತುಜೆಂಯ್ ಕಾಳಿಜ್ ಫಾಪ್ಲಿತಲೆಂ. ಹೊ ಬಾಳಕ್
 ಸ್ರಾಯೆಲಾಂತ್ ಸಬಾರಾಂನಿ ಪಡೊಂಕ್ ಆನಿ ಸಬಾರಾಂನಿ ಉರೊಂಕ್
 ರಣ್ ಜಾತಲೊ. ಹೈ ವರ್ವಿಂ ಸಬಾಧಾಂಚ್ಯಾ ಅಂತಸ್ಕರ್ನಾಂತ್ಲಿಂ ಘುಟಾಚಿಂ
 ಂತ್ಲಾಂ ಭಾಯ್ರ್ ಪಡ್ತಲಿಂ” (ಲೂಕ್ 2:33-35).

ಜೆಜುಕ್ ಇಸ್ರಾಯೆಲ್ ಪರ್ಜೆಚ್ಯಾ ಥೊಡ್ಯಾಂನಿ ತಿರಸ್ಕಾರ್ ಕೆಲೊ ಆನಿ
 ಥೊಡ್ಯಾಂನಿ ಸ್ವೀಕಾರ್ ಕೆಲೊ ಮ್ಹಣ್ ಪವಿತ್ರ್ ವಾಂಜೆಲ್‌ಚ್ ಆಮ್ಕಾಂ
 ಂಗ್ತಾ. ತಾಕಾ ತಿರಸ್ಕಾರ್ ಕೆಲೊ ಆನಿ ಆಜುನ್‌ಯೊ ತಾಕಾ ಲೋಕ್

ತಿರಸ್ಕಾರ್ ಕರ್ಮ ಮ್ಹಳ್ಳಿ ಸಕ್ಕಾಂಕ್ ಕಳಿತ್ ಆಸ್‌ಲ್ಲಿ ಸಂಗತ್. ಹೆಂ ಕಿತ್ಯಾಕ್ ಮ್ಹಣ್ ಆಮ್ಚೆ ಸಮ್ಜಣೆಕ್ ಮಿಕ್ವತಾ. ಆಮಿ ತಾಕಾ ಸ್ವೀಕಾರ್ ಕೆಲಾ. ಆಮ್ಕಾಂ ಉಠೂಂಕ್ ತೊ ಕರ್ತಲೊ. ಆಮಿ ಮಾತ್ ತಾಚೆ ವಿಶ್ವಾಸಿ ಸೆವಕ್ ಜಾಯ್ವಯ್. ಸಗ್ಳೊ ಆಮ್ಚೊ ಭಾವಾರ್ಥ್ ತಾಚೆರ್ ಆಮಿ ದವಿಜಯ್. ಸಾಂ ಜುವಾಂವ್ಚ್ಯಾ ವಾಂಜೆಲಾಂತ್, ಸುರ್ವೆರ್ ಆಮಿ ವಾಚ್ತಾಂವ್: “...ಪುಣ್ ತಾಚೆಚ್ ಮಾರಿಫತ್ ಜಾಲ್ಲೊ ತೊ ಸಂಸಾರ್ ತಾಕಾ ಒಳ್ಳೆಲೊ ನಾ. ಆಪ್ಲ್ಯಾಂ ಮಧೆಂ ತೊ ಆಯ್ಲೊ ಜಾಲ್ಯಾರ್‌ಯೊ, ಆಪ್ಲೆಚ್ ಪರ್ಜೆನ್ ತಾಕಾ ಘೆತ್ಲೊ ನಾ...” (ಜು. 1:10...).

ಮಾಗ್ಣೆಂ :

ಸರ್ವ್ ಪದ್ವೆದಾರಾ ಆನಿ ಸಾಸ್ಣಾಚ್ಯಾ ದೆವಾ, ತುಜ್ಯಾ ಎಕ್ಲ್ಯಾಚ್ ಪುತಾನ್ ಆಮ್ಚೆಂ ಮನ್ಶಾಸಂಯ್ ಭೆತ್ಲೆಂ ಆನಿ ತಾಕಾ ದೇವ್-ಮಂದಿರಾಂತ್ ಭೆಟಯ್‌ಲ್ಲೊ ತೊ ದೀಸ್ ಆಜ್ ಆಮಿ ಸಮರಂಭ್ತಾಂವ್. ತೊ ಜಾವ್ನಾಸಾ ಹ್ಯಾ ಸಂಸಾರಾಂತ್ ಯೆತಾ ತ್ಯಾ ಹರೈಕಾ ಮನ್ಶಾಕ್ ಗರ್ಜ್ ಆಸ್ಲೆಲೊ ಆತ್ಮಿಕ್ ಉಜ್ವಾಡ್. ತಾಚ್ಯಾ ಮಾನಾಕ್ ಆಮಿ ಹಾತಿಂ ಧರ್‌ಲ್ಲೆ ಜಳ್ತೆ ವಾತಿಬರಿ, ಆಮ್ಕಾಂ ತಾಚ್ಯಾ ಉಜ್ವಾಡಾನ್ ಜಿಯೆಂವ್ಚಿಂ ಕ್ರಿಸ್ತಾಂವಾಂ ಕರ್. ಆಮ್ಚೆ ಭಿತರ್ ತುಜ್ಯಾ ಆನಿ ಪೆಲ್ಯಾಚ್ಯಾ ಮೊಗಾಚೊ ಉಜೊ ಪೆಟಯ್. ಆಮ್ಚಿ ಸಗ್ಳಿ ಜಿಣಿ ತಾಚೆಬರಿ ಜಿಯೆವ್ನ್ ಆನಿ ಹೆರಾಂಕ್ ಆತ್ಮಿಕ್ ಆನಿ ಲೌಕಿಕ್ ಗರ್ಜಾಂನಿ ಪಾವೊನ್, ತ್ಯಾ ವಾತಿಬರಿ ಖರ್ಚಿಂ ಕರ್. ಆಮೆನ್.

5 ಭಾಗೆವಂತ್ ಕುಟುಂಬ್

I

ನಜರೆತಾಂತ್ ಜಿಯೆಲ್ಲಾ ಜೆಜು, ಮರಿ, ಜುಜೆ—ಹ್ಯಾ ಭಾಗೆವಂತ್ ಕುಟುಂಬಾಚೆಂ ಆಜ್ ಆಮಿ ಫೆಸ್ತ್ ಕರ್ತಾಂವ್. ತ್ಯಾ ಕುಟುಂಬಾಚೊ ನಿಹಾಳ್ ಕರ್ನ್, ತಾಂತ್ಲೆಂ ವಾತಾವರಣ್ ಸಮ್ಜುನ್ ಘೆವ್ನ್, ತಾಂತ್ಲಿ ಪವಿತ್ರಾಯ್ ಭೊಗುನ್, ತಾಂತ್ಲೊ ಮಯಾಮೋಗ್, ಶಾಂತಿ, ಸಮಾಧಾನ್ ಆನಿ ವಿಧೇಯ್

ಪಳೆವ್ನ್, ಆವ್ವಿಂಚ್ ಕುಟುಂಬಾಂ ಖಿಂಯ್ಚಿ ಸ್ಥಿತೆರ್ ಆಸಾತ್ ಮ್ಹಳ್ಳೆಂ
 ಧುನ್ ಕಾಡುಂಕ್, ತಾಂತ್ಲೆ ಊಣ್ ಭರ್ತಿ ಕರುಂಕ್, ತಾಂತುಂ ಬರೆಂ
 ಲ್ಲೆಂ ವೃದ್ಧಿ ಕರುಂಕ್ ಆಮ್ಕಾಂ ಹೊ ಏಕ್ ಸಂದ್ರಾಪ್. ದೆಖುನ್,
 ಮ್ಹೆಂ ಸುವಾತೆರ್, ಭಾಗೆವಂತ್ ಕುಟುಂಬಾ ಖಾತಿರ್, ದೆವಾನ್ ತಾಂಕಾಂ
 ದೆಣ್ಯಾಂ ಖಾತಿರ್, ತಾಣೆಂ ದೆವಾಕ್ ಪಾಳೊ ದಿಲ್ಲೊ, ಹ್ಯಾ ಖಾತಿರ್
 ಪಾಕ್ ಕಾಳ್ಜಾಂತ್ ಥಾವ್ನ್ ಅರ್ಗಾಂ ದಿವ್ಯಾಂ.

ತುಮಿ ಕಾಜಾರಿ ಮನ್ಶಾಂ, ಆವಯೊ ಆನಿ ಬಾಪುಯ್, ತುಮಿ ರೆಸ್ಪೆರಾಚ್ಯಾ
 ಬೆಂಜಾರ್ ಮುದಿ ಎಕಾಮೆಕಾಚೆ ಬೊಟಾಕ್ ಘಾಲ್ಲಿ, ತಿ ಮುದಿ ಪಳಯ್ತಾನಾ
 ಮ್ಹಾಂ ಮತಿಂನಿ ಕಸಲೊ ಉಡಾಸ್ ಯೆತಾ, ಕಸಲಿಂ ಚಿಂತ್ನಾಂ ಯೆತಾತ್,
 ಮ್ಹಿ ಎಕಾಮೆಕಾ ಥಂಯ್ ಆನಿ ತುಮ್ಚ್ಯಾ ಭುರ್ಗ್ಯಾಂ ಥಂಯ್
 ಬಾಬ್ದಾರಿ ಪಾಳ್ನ್ ಆಯ್ಲ್ಯಾತ್‌ಗಿ, ತಿಕಾ ಲಕ್ಷಾ ದೀನಾಸ್ತಾನಾ ಜಿಯೆವ್ನ್
 ಪಾತ್ ಮ್ಹಣ್ ಥೊಡೊ ವೇಳೆ ಚಿಂತುನ್ ಪಳೆಯಾ ಆನಿ ಜೆಜು ತುಮ್ಚೆ
 ಕರ್ ತ್ಯಾ ವಿಶಾಂತ್ ತುಮ್ಕಾಂ ಕಿತೆಂ ಸಾಂಗ್ತಾ ವಾ ತುಮ್ಚೆ ಭಿತರ್ ಕಿತೆಂ
 ಸಾಂಗುಂಕ್ ಲಾಯ್ತಾ ಮ್ಹಳ್ಳಾಕ್ ಚೇತ್ ದಿವ್ಯಾ. ತ್ಯಾ ದೀಸ್, ಹಾಲಾಂ
 ಲ್ಯಾಂಚೆ ಘಡ್ಯೆ, ತುಮಿ ಭಾಸಾಯ್ಲೆಂ ಜಿಣೆಯೆಂತ್ ಪಾಳುನ್ ದಾಖೊಂವ್ಕ್
 ಪಾರ್ ನ್ಹಯ್. ಜಾಲಾರ್ಯೊ ತ್ಯಾ ಉತ್ರಾಕ್ ಖಾಲ್ ಜಾವ್ನ್ ಆನಿ
 ಪಾನ್ ದಿವ್ನ್ ಕಿತ್ಲಿಶಿಂ ಜೊಡಿಂ ಒದ್ದಾಡ್ತಾತ್ ಆನಿ ಭಿತರ್ಲೆ ಭಿತರ್
 ಮಜ್ತಾತ್ ಆನಿ ಕರ್ಗತಾತ್ ! ಹಿಂ ಉತ್ರಾಂ ಹಾಂವ್ ಉಚಾರ್ತಾನಾ, ಹೆಂ
 ಹಾಂವ್ ತುಮ್ಕಾಂಚ್ ಮ್ಹಣ್ತಾಂ ಮ್ಹಣ್ ತುಮ್ಕಾಂ ಥೊಡ್ಯಾಂಕ್ ಭೊಗ
 ಂವೆ ?

ದೆವಾನ್ ತುಮ್ಕಾಂ ಭುರ್ಗಿಂ ದಿಲ್ಯಾಂತ್. ತಾಂಕಾಂ ಸಾರ್ಕೆಂ ವಾಗೊಂ
 ಲ್ಲೆ, ನೀಟ್ ವಾಟೆನ್ ಚಲುಂಕ್ ಶಿಕಂವ್ಚೊ ಪ್ರಥಮ್ ಕಾಯ್ದೊ, ತುಮ್ಚೆಂ
 ಕ್ ಆನಿ ತುಮ್ಚಿ ಜಬಾಬ್ದಾರಿ. ಹೆಂ ಹೆರಾಂನಿ ಕರುಂಕ್ ನಜೊ. ತುಮಿ
 ಪಾತ್ ಕರ್ಚೆತ್ ಆನಿ ಚುಕೊಂವ್ಕ್ ನಜೊ. ಆತಾಂಚಿ ಸಂತತ್ ಬದಲ್ಲ್ಯಾ.
 ಮ್ಹಾಂ ಆವಯ್-ಬಾಪಾಯ್ನ್ ತುಮ್ಕಾಂ ಚಲಯ್ಲೆ ಪರಿಂ ತಾಂಕಾಂ
 ಖೊಂವ್ಕ್ ಜಾಯ್ನಾ ಮ್ಹಳ್ಳೆಂ ತುಮ್ಕಾಂ ಸಕ್ಪಾಂಕ್ ಅನ್ನೊಗಾನ್ ಕಳ್ತಾ.
 ಮ್ಹಾಂ ಆವಯ್-ಬಾಪಾಯ್ನಿ, ಸಾಂಗಾತಾ ಬಸೂನ್, ತುಮ್ಚೆ ವಿಶಾಂತ್

ತಕ್ಕ ಖರ್ಚಿನಲ್ಲಿ, ಭೋವ್ ಉಣೆ ಜಾವೈತ್. ಸಗ್ಗಾ ಕುಟುಂಬಾಚ್ಯಾ ಸಾಂದ್ಯಾಂ ಚೈ ದೆಖಿ ವರ್ವಿಂ ತುಮಿ ನೀಟ್ ವಾಟೆನ್ ವಾಡ್‌ಲ್ಲಾತ್ ಜಾವೈತ್. ಪುಣ್ ಆತಾಂಚ್ಯಾ ಕಾಳಾರ್ ಆವಯ್-ಬಾಪಾಂಯ್ನಿ, ದೋನ್ ತಕ್ಲೊ ಏಕ್ ಕರ್ನ್ ಭುರ್ಗ್ಯಾಂಚ್ಯಾ ಕ್ರಿಸ್ತಾಂವ್ ತರ್ಬೆತ್ಪಣಾಚಿ ಆನಿ ಶಿಕ್ಪಾಚಿ ಜಬಾಬ್ದಾರಿ ಪಾಳ್ಚಿ ಮುಖ್ಯ ಗರ್ಜ್ ಮ್ಹಣ್ ಸಮ್ಜುನ್ ಘೆಂವ್ಚೆಂ ಅವಶ್ಯ್.

ತುಮ್ಮಾ ಭುರ್ಗ್ಯಾಂಚೆಂ ಚಿಂತಪ್ ತುಮ್ಮಾಂ ಧೊಡ್ಯಾಂಕ್ ಕಳನಾ; ತಾಂಚ್ಯಾ ಫೆಶನಾಂಚೊ ಅರ್ಥ್ ತುಮ್ಮಾಂ ಕಳನಾ, ತಾಂಚೆ ಕೆಸ್ ಪಳಯ್ತಾನಾ ತುಮ್ಮಾಂ ಪಿಂತೆಗ್ ಯೆತಾ ಜಾವೈತ್. ದೆಖುನ್ ನಿರಾಶಿ ಜಾಯ್ನಾಕಾತ್. ತಾಂಕಾಂ ಪಳಯ್ತಾನಾ ಭಿಯಾನ್ ಧರ್ಧರ್ನಾಕಾತ್, ದೊಗಾಂಯ್ ಸಾಂಗಾತಾ ಬಸೂನ್ ಆಲೋಚನ್ ಕರಾ. ದೊಗಾಂಯ್ನಿ ಕಳನಾಸಾಲ್ಲೆಂ ಹೆರಾಂಕಡೆ ವಿಚಾರ್ನ್ ಶಿಕುಂಕ್ ಪಾಟಿಂ ಕರಿನಾಕಾತ್. ಭುರ್ಗ್ಯಾಂಚ್ಯಾ ಭಿಯಾನ್ ತೊಂಡಾಂ ಧಾಂಪಿನಾಕಾತ್, ತಿಂ ಪಯ್ಲಿಂ ಎಕಾಮೆಕಾಕಡೆ ಉಗ್ತಿಂ ಕರಾ ಆನಿ ಭುರ್ಗ್ಯಾಂಕಡೆ ಕಶಿಂ ಉಗ್ತಿಂ ಕರ್ಚಿಂ ಮ್ಹಳ್ಳೆಂ ಆಲೋಚನ್ ಕರಾ.

ಆತಾಂಚ್ಯಾ ದಿಸಾಂನಿ ಭುರ್ಗ್ಯಾಂಕ್ ತೈ ತೈ ಪ್ರಾಯೆ ಪರ್ಮಾಣೆಂ ತರ್ಬೆತಿ ದಿಂವ್ಚಿ ಏಕ್ ವಿದ್ಯಾ ಜಾಲ್ಯಾ. ಹಿ ವಿದ್ಯಾ ಶಿಕ್ಷಿ ವಾ ತ್ಯಾ ವಿಶಾಂತ್ ಪುಸ್ತಕಾಂ ವಾಚುನ್ ಸಮ್ಜುನ್ ಘೆಂವ್ಚೆಂ ಭೋವ್ ಗರ್ಜೆಚೆಂ. ಧೊಡ್ಯಾ ಫಿರ್ಗಜಾಂನಿ ಭುರ್ಗ್ಯಾಂಕ್ ವಾಡೊಂವ್ಚ್ಯಾ ವಿಶಾಂತ್ 'ಸೆಮಿನಾರಾಂ' ಕೆಲ್ಯಾಂತ್; ಧೊಡೆಕಡೆ ರೆತಿರಾಂನಿ ಹ್ಯಾ ವಿಶಾಂತ್ ಗರ್ಜೆಚಿ ಶಿಕೊವ್ಣ್ ದಿಲ್ಯಾ—ಪುಣ್ ಭೋವ್ ಧೊಡೆಕಡೆ ಮಾತ್. ಚಡಾವತ್ ಲೊಕಾಕ್ ಹಿ ಶಿಕೊವ್ಣ್ ಮೆಳಚ್ ನಾ. ಹೊ ಸಮಾಜೆಕ್ ಏಕ್ ನಷ್ಟ್.

ಆಮ್ಚ್ಯಾ ಜಿಲ್ಲಾಂತ್ ಧೊಡೆಕಡೆ 'ಫ್ಯಾಮಿಲಿ ಸರ್ವಿಸ್ ಏಜೆನ್ಸಿಸ್' ಆಸಾತ್. ತಾಂತುಂ ವಾವುರ್ತಲ್ಯಾಂಕ್ ಹ್ಯಾ ಶಿಕ್ಪಾಚಿ ತರ್ಬೆತಿ ದಿಲ್ಯಾ. ಗರ್ಜ್ ಆಸಲ್ಲ್ಯಾಂನಿ ತಾಂಚೆಕಡೆ ಆಪ್ಲೊ ಸಮಸ್ಯಾ ಸಾಂಗುನ್ ಸಮ್ಜಣಿ ಜೊಡೈತ್. ಆಪ್ಣಾಕ್ ಸಕ್ಕಡ್ ಕಳಿತ್ ಆಸಾ ಮ್ಹಣ್ ಚಿಂತ್ಲೆಂ ಆನಿ ಹೆರಾಂಕ್ ಆಪ್ಲೊ ಘುಟ್ ಕಳನಾಯೆ ಮ್ಹಣ್ ಅಪೇಕ್ಷುಂಚೆಂ ಹಂಕಾರಾ ವರ್ವಿಂ; ತುಮ್ಮಾಂಚ್ ಪೊಂಡಾಂತ್ ಪಡುಂಕ್ ಲಾಂವ್ಚೊ ತಸಲೊ. ತಸಲಿಂ ಮನ್ಶಾಂ

ತುಮಿ ಸಾಂಗ್‌ಲ್ಲೆಂ ಕೊಣಾಯ್‌ಕಡೆ ಸಾಂಗಿನಾಂತ್. ತಾಂಕಾಂ ತಸಲಿ ರೂಲ್ ಆಸಾ.

ಆಯ್ಚ್ಯಾ ದುಸ್ರ್ಯಾ ವಾಚ್ಪಾಂತ್ ತುಮಿ ಆಯ್ಕಲ್ಲೆಂ ಪ್ರತ್ಯೇಕ್ ಜಾವ್ನ್ ಆವಯ್-ಬಾಪಾಂಯ್ಕ್ ಸಹಜ್‌ಲ್ಲೆಂ. ತುಮ್ಮಿಂ ಕಾಳ್ಜಾಂ ಭುರ್ಗ್ಯಾಂ ಥಂಯ್ ದಯಾಳಾಯೆಚಿಂ ಆನಿ ಮೊವಾಳಾಯೆಚಿಂ ತುಮಿ ಕರಿಜಯ್. ಲೀನ್‌ಪಣ್, ಭೊಳೆಪಣ್ ತುಮಿ ಜೊಡಿಜಯ್, ಆಪಾಪಿಂಚ್ ತಿಂ ಯೆನಾಂತ್. ಸೊಸ್ಣಿಕಾಯ್, ಪ್ರತ್ಯೇಕ್ ಜಾವ್ನ್ ಆವಯ್ಕ್, ಲೆಖ್ ನಾಸ್‌ಲ್ಲಿ ಆಸುಂಕ್ ಜಾಯ್. ಭುರ್ಗ್ಯಾಂಕ್ ರಾಗಾನ್ ಮ್ಹಳ್ಳೆಂ ಉತರ್ ಖಂಯ್ ಪರ್ಯಾನ್ ಪಾವತ್ ಮ್ಹಳ್ಳೆಂ ಆಮಿ ನೆಣಾಂವ್. ಸಮ್ಜಣಿ ಆಸ್‌ಲ್ಲೊ ಆವಯ್, ಅಸ್ಕತ್ಕಾಯೆನ್ ಭುರ್ಗ್ಯಾಂಕ್ ದುಖ್ಚೆಂ ಉತರ್ ಮ್ಹಣ್ಚೆತ್ ಜಾಲ್ಯಾರ್ ಉಪ್ರಾಂತ್ ತ್ಯಾ ಭುರ್ಗ್ಯಾಂಕಡೆ ಮಾಘ್ ಮಾಗ್ತಾತ್. ಸಕ್ಪಾಂ ಭುರ್ಗ್ಯಾಂ ಮುಖಾರ್ ಮಾಘ್ ಮಾಗ್‌ಲ್ಲೆ ಆವಯ್ ಥಂಯ್ ಭುರ್ಗ್ಯಾಂಚೊ ಅಭಿಮಾನ್ ಚಡ್ತಾ. ಎಕಾಮೆಕಾಕ್ ಸೊಸುನ್ ವ್ಹರುಂಕ್ ಜಾಯ್. ಆಮ್ಚೆಚ್ ಸಕ್ತಿ ವರ್ವಿಂ ಹೆಂ ಜಾಯ್ನಾ. ದೆವಾಚಿ ಕುಮಕ್ ಆಮ್ಕಾಂ ಜಾಯ್. ದುರ್ಸನಾಯೆ ಮ್ಹಳ್ಳೆಂ ತುಮಿ ಆಯ್ಕಲ್ಲೆಂ. ಥೊಡ್ಯಾಂ ಆವಯ್-ಬಾಪಾಂಯ್ಚ್ಯಾ ತೊಂಡಾಂನಿ ಆಸಾ ಫಕತ್ ದುರ್ಸಣೆಂ. “ತುಕಾ ಕಿತ್ಲೆಂ ಸಾಂಗ್ಲ್ಯಾರ್‌ಯೊ ನಾ!” ಮ್ಹಣ್ಚ್ಯಾ ಬದ್ಲಾಕ್, “ತಶೆಂ ಕೆಲ್ಲಿಂಯ್ ಜಾಲ್ಯಾರ್ ಮ್ಹಾಕಾ ಕಿತ್ಲೊ ಸಂತೊಸ್ ದಿತೊಯ್ ವಾ ದಿತೆಂಯ್” ಮ್ಹಳ್ಳಾರ್ ಭುರ್ಗ್ಯಾಂಕ್ ತಶೆಂ ಕರ್ಯಾಂ ಮ್ಹಣ್ ಭೊಗ್ತಾ. ಥೊಡ್ಯಾ ಆವಯಾಂಕ್ ಭುರ್ಗ್ಯಾಂಕ್ ರಾಯಾ, ಪುತಾ, ಹೆಂ ಕರ್ ಪಳೆವ್ಯಾಂ ಮ್ಹಣುನ್ ಸಕ್ಕಡ್ ಕಾಮಾಂ ಕರೊಂವ್ಕ್ ಕಳ್ತಾ. ಭೊಗ್ವಿಜಯ್ ಭುರ್ಗ್ಯಾಂಚ್ಯೊ ಚುಕಿ. ಪರತ್ ಪರತ್ ರುರಯ್ಲ್ಯಾರ್, ತಾಂಕಾಂ ತ್ಯೊ ಸಾಂಡ್ಯಾಂ ಮ್ಹಣ್ ಭೊಗನಾ. ಆಮಿ ಸರ್ವ್ ಕ್ರಿಸ್ತಾಂವಾಂನಿ ಭೊಗ್ಸಂಚಿ ಸವಯ್ ಜೊಡಿಜಯ್. ಭಿತರ್ಲ್ಯಾ ಭೊಗ್ಲಾಂಚೆರ್ ಜಯ್ತ್ ವ್ಹರುನ್ ತಿ ಜೊಡ್ಚಿ. ಸರ್ವ್ ಗುಣಾಂ ಪ್ರಾಸ್ ಆವಯ್-ಬಾಪಾಂಯ್ನಿ ಮೋಗ್ ಕರಿಜಯ್. ಮೋಗ್ ಹೆ ಸರ್ವ್ ಶೆಗುಣ್ ಸಂಪೂರ್ಣ್ ಕರ್ತಾ. ಆವಯ್-ಬಾಪುಯ್ ಹೆ ಶೆಗುಣ್ ಭುರ್ಗ್ಯಾಂ ಮುಖಾರ್ ಆಧಾರ್ತಿತ್ ಜಾಲ್ಯಾರ್, ತಾಂಚೆ ದೆಖಿನ್ ಭುರ್ಗಿಂಯೊ ತೆ ಆಧಾರ್ತಾತ್.

ಭುರ್ಗ್ಯಾಂಕ್ ಆಯ್ಚ್ಯಾ ಪಯ್ಲ್ಯಾ ವಾಚ್ಪಾಂತ್ ದೇವ್ ಸಾಂಗ್ತಾ:

ಜೊ ಕೊಣ್ ಆಪ್ಲ್ಯಾ ಬಾಪಾಯ್ಕ್ ಮಾನ್ ದಿತಾ, ತೊ ಆಪ್ಲ್ಯಾ ಪಾತ್ಕಾಂ
ಖಾತಿರ್ ಪ್ರಾಚಿತ್ ಕರ್ತಾ. ಆನಿ ಜೊ ಕೊಣ್ ಆಪ್ಲೆ ಆವಯ್ಕ್ ಅನಂದ್ಭರಿತ್
ಕರ್ತಾ, ತೊ ದುಡು ದಾಸ್ತಾನ್ ಕೆಲ್ಲ್ಯಾ ಮನ್ಶಾಬರಿ ಜಾಂವ್ಕ್ ಪಾವ್ತಾ. ಜೊ
ಆಪ್ಲ್ಯಾ ಬಾಪಾಯ್ಕ್ ಮಾನ್ ದಿತಾ, ತಾಕಾ ತಾಚಿಂ ಭುರ್ಗಿಂ ಸಂತೊಸ್
ದಿತಲಿಂ, ತಾಣೆಂ ಮಾಗ್ಲೆಂ ತಾಕಾ ಫಾವೊ ಜಾತಲೆಂ ಆನಿ ತಾಕಾ ಲಾಂಬ್
ಆವ್ಕ್ ಲಾಭ್ತಲೆಂ. ಭುರ್ಗ್ಯಾಂನಿ ತಾಂಚ್ಯಾ ಆವಯ್-ಬಾಪಾಯ್ಚ್ಯಾ ಉತರ್
ಪ್ರಾಯೆರ್ ಸಂರಕ್ಷಣ್ ಕರಿಜಯ್, ತಾಂಚೆ ಜಿಣಿಯೆಂತ್ ಭುರ್ಗ್ಯಾಂನಿ ದೂಖ್
ಹಾಡಿನಾಯೆ. ಭುರ್ಗಿಂ ತರ್ನಾಟಿಂ ಆನಿ ಭಲಾಯ್ಕೆವಂತ್ ಆಸ್ತಾಂ ತಾಂಣಿಂ
ಆವಯ್-ಬಾಪಾಯ್ಕ್ ಹಿಣ್ಣಿನಾಯೆ. ತಾಂಕಾಂ ದಯಾಳಾಯ್ ದಾಖಯ್ಜಯ್.

ವಾಂಜೆಲಾಂತ್, ಭುರ್ಗ್ಯಾಂನಿ ಆನಿ ಆವಯ್-ಬಾಪಾಂಯ್ನಿ ದೆವಾ ಥಂಯ್
ಕರುಂಕ್ ಆಸ್ಲೆಂ ಕರಿಜಯ್ ಮ್ಹಳಾಂ. ಸೊಮ್ಯಾಚಾ ಶಾಸ್ತ್ರಾ ಪರ್ಮಾಣೆಂ ಕರುಂ
ಕ್ ಆಸ್ಲೆಂ ಸಕ್ಕಡ್ ಕೆಲ್ಯಾರ್ ಭುರ್ಗಿಂ ಕುರ್ಪೆನ್ ವಾಡ್ತಲಿಂ ಆನಿ ಜಾಣ್ವಾ
ಯೆನ್ ಭರ್ತಲಿಂ. ಆತ್ಮಿಕ್ ಕಾರ್ಯಾಂನಿ ಆಮ್ಕಾಂ ಭಿತರ್ಲಿ ಕುರ್ಪಾ ಲಾಭ್ತಾ,
ಆನಿ ಕುರ್ಪೆನ್ ಆತ್ಮಾಂ ಸಾಂಗ್ಲೆ ಶೆಗುಣ್ ಜೊಡುಂಕ್ ಸುಲಭ್ ಜಾತಾ.
ಎಕಾ ಕಾಯ್ದ್ಯಾ ವಿಶಾಂತ್ ದೋನ್ ಉತ್ರಾಂ ಸಾಂಗ್ಚಿ ಗರ್ಜ್ ಆಸಾ:

ಕುಟುಂಬ್ ಬರೆಂ ಜಾಂವ್ಕ್ ಮಾಗ್ಣ್ಯಾಚಿ ಗರ್ಜ್ ಆಸಾ. ಮಾಗ್ಣ್ಯಾಚಿ
ಶಿವಾಯ್ ಎದೊಳ್ ಪರ್ಯಾನ್ ತುಮಿ ಆಯ್ಕಲೆಂ ಕರುಂಕ್ ಅಸಾಧ್ಯ್.
ಕುಟುಂಬಾಂತ್ ವ್ಹಡಾಂಕ್ ಆನಿ ಲ್ಹಾನಾಂಕ್ ಮಾಗ್ಣ್ಯಾಚಿ ಗರ್ಜ್ ಆಸಾ
ಲ್ಹಾನ್ ಆಸ್ತಾನಾ ಆವಯ್ನ್ ಭುರ್ಗ್ಯಾಂಕ್ ಮಾಗ್ಣಿಂ ಆನಿ ತಾಂಚೊ ಅರ್ಥ್
ಮೊಗಾನ್ ಶಿಕಂವ್ಚೊ. ಹೆಂ ಭುರ್ಗಿಂ ಕೆದಿಂಚ್ ವಿಸರ್ಶಾಂತ್. ಸಕ್ಕಾಂನಿ
ಸಾಂಗಾತಾ ದಿಂಬಿ ಫಾಲ್ನ್ ಕೆಲ್ಲೆಂ ಮಾಗ್ಣಿಂ ಸಗ್ಳೆ ಜಿಣಿಯೆಚೆರ್ ಪ್ರಭಾವ್
ಘಾಲ್ತಾ.

ಕುಟುಂಬಾಚೆರ್ ಆಯ್ಚ್ಯಾ ಸಂಸಾರಾರ್ ದುಸ್ಮಾನ್ ಉಲ್ಲಾತ್. ಭಾಗ್
ವಂತ್ ಕುಟುಂಬಾಕ್ ದೊಳ್ಯಾಂ ಮುಖಾರ್ ಸದಾಂಚ್ ದವರ್ಯಾಂ, ತಾಂಚಿ
ದೇಖ್ ಘೆವ್ಯಾಂ ಆನಿ ತಾಂಚೊ ಪಾಟ್ಲಾವ್ ಕರ್ಯಾಂ. ಜೆಜು, ಮರಿ, ಜುಜೆ.
ಆಮ್ಚಿಂ ಕುಟುಂಬಾಂ ರಾಖ್ತಲಿಂ, ವಾಯ್ಟಾಂತ್ಲಿಂ ನಿವಾರ್ತಲಿಂ ಆನಿ ಊಂಚ್
ಸ್ಥಿತೆಕ್ ಪಾಯ್ತಲಿಂ, ಪ್ರತ್ಯೇಕ್ ಜಾವ್ನ್ ಹ್ಯಾ ನವ್ಯಾ ವರ್ಸಾ.

ದೇವ್-ಆಪೊವ್ವಿಂ ಬರ್ಯಾ ಆನಿ ಖಿರ್ಯಾ ಕ್ರಿಸ್ತಾಂವ್ ಕುಟುಂಬಾಂನಿ
 ಪುಲ್ವಿಂ. ದೆಖಿವಂತ್ ಆವಯ್-ಬಾಪುಯ್ ಭುರ್ಗ್ಯಾಂಕ್ ಕ್ರಿಸ್ತಾಂವ್ ಪಣಾಂತ್
 ಆನಿ ಚಾಲ್-ಚಮ್ಕಣೆಂತ್ ತರ್ಬೆತ್ ಕರ್ತಾತ್. ಭಾವಾರ್ಥಾಚೆಂ ಆನಿ ಮಾಗ್ಣ್ಯಾ
 ಕೆಂ ವಾತಾವರಣ್ ಘರಾಂತ್ ಆಸಾ ಕರ್ಚೆಂ ದೇವ್-ಆಪೊವ್ವಾಂಕ್ ಭೋವ್
 ಗರ್ಜೆಂ. ಸಾಂತಾಂಚ್ಯೊ ಜಿಣಿಯೊಂ ವಾಚ್ತಾನಾ ಕಿತ್ಲೆಶೆ ಪಾವ್ಲಿಂ ಸಾಂತಿ
 ಪಣಾಚೆಂ ಬಿಂ ತಾಂಚ್ಯೆ ಥಂಯ್ ಚಡಾವತ್ ಜಾವ್ನ್ ಆವಯ್ನ್, ಥೊಡೆ
 ಪಾವ್ಲಿಂ ಬಾಪಾಯ್ನ್ ವಾ ಆಜೆನ್ ವಾ ವ್ಹಡ್ ಭಯ್ಣಿನ್ ಘಾಲ್ಲೆಂ ಮ್ಹಣ್
 ಕಳೊನ್ ಯೆತಾ. ಆತಾಂಚ್ಯಾ ದಿಸಾಂನಿ ದೊಗಾಂ ಮಾತ್ ಭುರ್ಗಿಂ ಆಸ್ಲೆಲ್ಯೆ
 ಕಡೆ ದೇವ್-ಆಪೊವ್ವಿಂ ಯೆಂವ್ಚೆಬರಿ ದಿಸ್ತಾವೆ? ತ್ಯಾ ಶಿವಾಯ್ ಲ್ಹಾನ್
 ಥಾವ್ನ್ ತಾಂಣಿಂ ವಿಚಾರ್ಲೆಂ ಸಕ್ಕಡ್ ದಿಲ್ಯಾರ್, ತ್ಯಾಗ್ ಕರುಂಕ್ ಸಂದ್ರಾಪ್
 ನಾ ಜಾಲ್ಯಾರ್, ಪೆಲ್ಯಾ ಖಾತಿರ್ ಆಪ್ಣಾಕ್ ಉಣೆಂ ಕರ್ಚಿ ಸವಯ್ ಶಿಕಯ್ಣಾಂತ್
 ಜಾಲ್ಯಾರ್, ಊಂಚ್ ವರ್ಗಾಚೆಂ ವ್ಯಕ್ತಿತ್ವ್ ಆನಿ ಬರೆಂ ಶೀಲ್ ತಾಂಚ್ಯೆ ಥಂಯ್
 ಕಶೆಂ ವಾಡ್ಚೆಂ? ಆಯ್ಚಿಂ ಭುರ್ಗಿಂ ಬರಿಂ ಆಸ್ಲಾರ್, ಫಾಲ್ಯಾಂಚಿ ಸಮಾಜ್
 ಬರಿ ಆಸ್ತಲಿ.

ಮಾಗ್ಣೆಂ :

ಸರ್ಗಿಂಚ್ಯಾ ಬಾಪಾ, ಮನಿಸ್ ಜಾಲ್ಲ್ಯಾ ತುಜ್ಯಾ ಪುತಾನ್, ಮರಿ
 ಯೆಕ್ ಆನಿ ಜುಜೆಕ್ ಖಾಲ್ ಜಾವ್ನ್ ಜಿಯೆಜಯ್ ಮ್ಹಣ್ ತುವೆಂ ಖುಶಿ
 ವ್ಹೆಲಿಯ್. ಆಜ್ ಆಮ್ಚ್ಯಾ ಸರ್ವ್ ಕುಟುಂಬಾಂನಿ, ತ್ಯಾ ಭಾಗೆವಂತ್
 ಕುಟುಂಬಾಚೆರ್ ದೀಷ್ಟ್ ಲಾವ್ನ್, ತಾಂಚ್ಯೆ ಥಾವ್ನ್ ಪ್ರೇರಣ್ ಘೆವ್ನ್,
 ಚಾಲಿಚಿ ಪವಿತ್ರಾಯ್ ಜೊಡಿಸಿ ಕರ್. ತರ್ನಾಟ್ಯಾಂನಿ ಲಗ್ನಾಚಿ ಆನಿ ಎಕಾ
 ಮೆಕಾಚಿ ಸಮ್ಜಣಿ ಘೆವ್ನ್, ಆನಿ ಫಾವೊ ತಿ ತಯಾರಾಯ್ ಕರುನ್, ಎಕ್ವಟಾಚ್ಯಾ
 ಭೆಸಾಂತ್ ರಿಗಶೆಂ ಕರ್. ಭುರ್ಗ್ಯಾಂಕ್ ಕಶೆಂ ವಾಗೊಂವ್ಚೆಂ ಮ್ಹಣ್ ಶಿಕ್ಚೆ
 ಗರ್ಜ್ ಆಸಾ ಮ್ಹಣ್ ತಾಂಕಾಂ ಗೊಮಯ್. ಭಾವಾರ್ಥಾನ್ ಆನಿ ಪ್ರೀತಿ
 ಮೊಗಾನ್, ಶಾಂತೆನ್ ಆನಿ ಎಕ್ವಟಾನ್ ಜಿಯೆವ್ನ್, ಸಂಸರಾರ್ ವಿಸ್ತಾರ್ಲಲ್ಯಾ
 ಭೌತಿಕಪಣಾಚೆರ್ ದೆವಾಸ್ಪಣಾನ್ ಜಯ್ತ್ ವ್ಹರುನ್ ಆಮಿ ತುಕಾ
 ಮಹಿಮಾ ದೀಶಿಂ ಕರ್. ಹೆಂ ಆಮಿ ಮಾಗ್ತಾಂವ್ ಜೆಜು, ಮರಿಯೆ
 ಆನಿ ಜುಜೆ ಮಾರಿಫತ್. ಆಮೆನ್.

ಭಾಗೆವಂತ್ ಕುಟುಂಬ್ II

ಆಜ್ ಭಾಗೆವಂತ್ ಕುಟುಂಬಾಚೆಂ ಫೆಸ್ತ್. ಗರ್ದನಾಚ್ಯಾ ಗೊಟ್ಯಾಂತ್ ದೇವ್-ಬಾಳ್ಕಾಕ್, ಆಂಕ್ವಾರ್ ಸಾಯಿಬಣಿಕ್ ಆನಿ ಸಾಂ ಜುಜೆಕ್ ನಿಹಾಳ್ಕಾ, ಉಪ್ರಾಂತ್ ತ್ಯಾ ಕುಟುಂಬಾಚಿ ಪರಬ್ ತಕ್ಷಣ್ ಕರ್ಚಿ ವಾಜ್ಚಿ ಜಾವ್ನಾಸಾ.

ನಜರೆತಾಂತ್, ಭಾಗೆವಂತ್ ಕುಟುಂಬಾಂತ್, ದಾದ್ಲ್ಯಾ ಆನಿ ಸ್ತ್ರೀಯೆಚೊ ಪವಿತ್ರ್ ಎಕ್ವಟ್ ಕಸೊ ಸೊಬ್ತಾ ಆನಿ ಬಾಳ್ತಾ, ಜೆಜು ಥಂಯ್ ಕಸೊ ತಾಂಚೊ ದೊಗಾಂಯ್ಚೊ ಮೋಗ್ ವೊಡ್ತಾ, ಕಶೆಂ ಥಂಯ್ ಕುಟುಂಬಾಚೊ ಹರೈಕ್ ಸಾಂದೊ ಸಮ್ಜಣೆನ್ ಆನಿ ಜಬಾಬ್ದಾರನ್ ಆಪಾಪ್ಲೆ ಕಾಯ್ದೆ ಕರ್ತಾ, ಕಸಲಿ ಶಿಸ್ತ್ ತಾಂಣಿಂಚ್ ಉಬ್ಜಯ್ಲ್ಯಾ, ಕಸಲೊ ಸಹಕಾರ್ ಆನಿ ಸೊಸ್ಣಿಕಾಯ್ ತಿಂ ಆಧಾರ್ತಾತ್, ಆನಿ ವಿಶೇಸ್ ಜಾವ್ನ್, ಮೋಗ್ ಕಿತ್ಲ್ಯಾ ಊಂಚ್ ಥರಾನ್ ತಾಂಚೆ ಮಧೆಂ ರಾಜ್ ಕರ್ತಾ ಮ್ಹಳ್ಳೆಂ, ಆತಾಂ ಹಾಂಗಾ ಮಾತ್ರ್ ನ್ಹಯ್ ಬಗರ್ ಉಪ್ರಾಂತ್ಯೊ ತುಮ್ಚ್ಯಾ ತುಮ್ಚ್ಯಾ ಘರಾಂನಿಯೊ ತಕ್ಲೆಂತ್ ಆಟೊವ್ನ್ ಪಳೆಯಾ.

ಆಮ್ಚ್ಯಾ ಕಾಳಾರ್ ಥೊಡ್ಯಾ ಕ್ರಿಸ್ತಾಂವ್ ಕುಟುಂಬಾಂಚಿ ಸ್ಥಿತಿ ಸಂಸಾರಾರ್ ಭೋವ್ ಬೆಜಾರಾಯೆಚಿ ಜಾಲ್ಯಾ, ಶಾಸ್ವಿತ್ ಮ್ಹಣ್ ಭಾಸಾಯ್ಲೊ ಬಾಂದ್ ಸಸಾರಾಯೆನ್ ತುಟೊವ್ನ್ ಉಡಯ್ಲಾ, ತಸಲ್ಯಾಂಚೆಂ ಭುರ್ಗಿಂ ನಿರ್ಭಾಗ್ಪಣಾಂತ್ ವಾಡ್ತಾತ್, ಲ್ಹಾನಾಂ ಆನಿ ವ್ಹಡಾಂ ಮಾರೆಕಾರ್ ಮಾದಕ್ ಒಕ್ತಾಂ ಸೆವ್ತಾತ್. ಕಿತ್ಲೆ ಶಾ ಜಣಾಂಚ್ಯೊ ಜಿಣಿಯೋ ಕೊಡ್ಪಣೆನ್ ಭರ್ಲ್ಯಾತ್ !

ಆಜ್ ಭಾಗೆವಂತ್ ಕುಟುಂಬಾ ವಿಶಾಂತ್ ಚಿಂತುನ್, ತ್ಯಾ ಕುಟುಂಬಾ ಮುಖಾರ್ ತುಮ್ಚೆಂ ಕುಟುಂಬ್ ಕಶೆಂ ಆಸಾ ಮ್ಹಣ್ ಸಮ್ಜುನ್, ತೆಂ ವೃದ್ಧಿ ಕರುಂಕ್ ತುಮಿ ಕಿತೆಂ ಹಾತಿಂ ಧರಿಜಯ್ ಆನಿ ಆಜ್ಚ್ ಸುರು ಕರಿಜಯ್ ಮ್ಹಳ್ಳೆಂ ಪಳೆಯಾಂ.

ಹೆರಾಂ ಕುಟುಂಬಾಂನಿ ಕೆಲ್ಲಿಂ ಸಕ್ಕಡ್ ತುಮಿಂಯೊ ಕರಿಜಯ್ ಮ್ಹಣ್ ಚಿಂತ್ಲಿ ಚೂಕ್. ಭಾಗೆವಂತ್ ಕುಟುಂಬಾನ್ ಕೆಲ್ಲಿಂ ಆಮಿಂಯ್ ಕರಿಜಯ್

ಮ್ಹಣ್ ಚಿಂತ್ಲ್ಯಾರ್ ತುಮ್ಮೆಂ ಚಿಂತಪ್ ಸಾರ್ಕೆಂ. ಗ್ರೇಸ್ತ್ ಕುಟುಂಬಾಂನಿ ಪವಿತ್ರ-ಸ್ನಾನಾಕ್, ಪಯ್ಲ್ಯಾ ಕುಮ್ಗಾರಾಕ್, ಕರಾರಾಕ್, ಮರ್ಣಾಚ್ಯಾ ಸಂದರ್ಭಾರ್ ವ್ಹಡ್ ವ್ಹಡ್ ಜೆವ್ಣಾಂ ಕರ್ತಾತ್ ಜಾಲ್ಯಾರ್, ಜಾಯ್ತೊ ದುಡು ಖರ್ಚಿತಾತ್ ಜಾಲ್ಯಾರ್, ಕುಟುಂಬಾಚೆ ಪಯ್ಲೆ ಪಾಡ್ ಕರ್ತಾತ್ ಜಾಲ್ಯಾರ್, ತುಮಿಯೊ ತಶೆಂಚ್ ಕರಿಜಯ್, ರೀಣ್ ಕಾಡ್ನ್ ತಸಲೊ ಅನಾವಶ್ಯ್ ಖರ್ಚ್ ಕರಿಜಯ್ ಆನಿ ಹೆರಾಂಚಿ ತಾಂತುಂ ದೇಖ್ ಘೆಜಯ್ ಮ್ಹಣ್ ನಾ. ಭಾಗೆವಂತ್ ಕುಟುಂಬಾಂತ್ ಮಾಂದ್ರಿ ಆಸಾ ತಿಲ್ಲಿ ಪಾಂಯ್ ಸೊಡುಂಕ್ ಕಳಿತ್ ಆಸ್ಲೆಂ. ದಾಕ್ಟೆಣೆನ್ ಆನಿ ಹೆರಾಂ ಕಿತೆಂ ಮ್ಹಣ್ತೆತ್ ಮ್ಹಳ್ಳ್ಯಾ ಭಿಯಾನ್ ಗರ್ಜೆ ವರ್ತೊ ಖರ್ಚ್ ತಿಂ ಕರುಂಕ್ ವಚನಾಸ್ಲಿಂ. ಮ್ಹಾಕಾ ಭೊಗ್ತಾ, ದುಡು ಖರ್ಚುಂಚೆ ಪಯ್ಲೆಂ ತಿಂ ಸಾಂಗಾತಾ ಆಲೋಚನ್ ಕರ್ತಾಲಿಂ ಜಾಯ್ಜಯ್ ಮ್ಹಣ್. ಆತಾಂ ಥೊಡ್ಯಾ ಕುಟುಂಬಾಂನಿ ಆವಯ್-ಬಾಪುಯ್ ಆನಿ ಭುರ್ಗಿಂ ಸಾಂಗಾತಾ ಮೆಳೊನ್, ಕಿತ್ಲೆ ಪಯ್ಲೆ ಆಸಾತ್ ಆನಿ ಚಡ್ ಗರ್ಜೆಚೊ ಖರ್ಚ್ ಖಿಯೊ ಮ್ಹಣ್ ಸಮ್ಜುನ್, ತ್ಯಾ ಪರ್ಮಾಣೆಂ ಖರ್ಚಿತಾತ್. ಘರ್ಜಿ ಆರ್ಥಿಕ್ ಸ್ಥಿತಿ ಕಳಿತ್ ಆಸ್ಲಿಂ ಭುರ್ಗಿಂ, ಜಾಯ್ ತಿತ್ಲೆ ಪಯ್ಲೆ ನಾಂತ್ ಜಾಲ್ಯಾರ್, ನವಿಂ ನವಿಂ ಫೆಶನಾಂ ಆಪ್ಣಾಂಕ್ ತಕ್ವಣ್ ಜಾಯ್ ಮ್ಹಣ್ ಹರ್ ಆನಿ ಸಳ್ ಕರಿನಾಂತ್, ಇಲ್ಲೊ ವೇಳ್ ಪಾಟಿಂ ಘಾಲ್ಚಿ ಗರ್ಜ್ ಆಸಾ ಮ್ಹಳ್ಳೆಂ ತಾಂಕಾಂ ಕಳ್ತಾ.

ಆಯ್ಲ್ಯಾ ಕಾಳಾರ್ ಆಪ್ಲ್ಯಾ ಸ್ವಂತ್ ಚಿಂತ್ಪಾನ್, ಆಲೋಚನೆನ್ ಆನಿ ಬುದ್ಧಂತ್ಕಾಯೆನ್ ಜಿಯೆಂವ್ಚೆಂ ಧಯ್ ಆಮ್ಕಾಂ ಸಕ್ಪಾಂಕ್ ಆಸುಂಕ್ ಜಾಯ್. ಸಕ್ಪಾಂನಿ ಎಕಾ ಫೆಶನಾನ್ ನ್ಹೆಸುಂಕ್ ಜಾಯ್, ಮ್ಹಣ್ ಕೊಣಾಯ್ಕಿ ತೆಂ ನ್ಹೆಸಣ್ ನಾ ಜಾಲ್ಯಾರ್ ತಾಂಕಾಂ ಹಿಣ್ಸುನ್, ಪಂಗ್ಡಾ ಭಾಯ್ ಘಾಲ್ಚ್ಯಾಕ್ ಅರ್ಥ್ ನಾ. ಫೆಶನಾಂನಿ ಹರೈಕ್ಲ್ಯಾಕ್ ಸ್ವತಂತ್ ನಾಂವೆ ತರ್ ?

ಭುರ್ಗ್ಯಾಂ ಮಧೆಂ ಚಡಾವತ್ ಆವಯ್-ಬಾಪಾಯ್ನ್ ಕಿತೆಯ್ ಸಾಂಗ್ಲ್ಯಾರ್, ತಕ್ವಣ್ ರಾಗ್ ದಾಖೊಂವ್ಚೊ, ಪಾಟಿಂ ಉಲೊಂವ್ಚೆಂ ಏಕ್ ಫೆಶನ್ ಜಾಲಾಂ ಮ್ಹಣ್ ವ್ಹಡಾಂ ಆನಿ ಭುರ್ಗಿಂಚ್ ಸಾಂಗ್ತಾತ್. ತಿಂ ಕಿತ್ಯಾಕ್ ತಶೆಂ ಕರ್ತಾತ್ ಮ್ಹಣ್ ತಿಂಚ್ ನೆಣಾಂತ್. ತೆಂ ಸಾರ್ಕೆಂ ನ್ಹಯ್ ಮ್ಹಣ್ ತಾಂಚೆಂ ಅಂತಸ್ಕರ್ನ್ ತಾಂಕಾಂ ಸಾಂಗ್ತಾ. ತರಿಪುಣ್

ತಿಂ ತಶೆಂ ಕರಿತ್ತ್ ಆಸಾತ್. ಭಾಗೆವಂತ್ ಕುಟುಂಬಾಚ್ಯಾ ಸಾಂದ್ಯಾಂಕ್ ಹೆಂ
ತುಮ್ಮೆ ಧಂಯ್ ಪಳೆವ್ನ್ ಸಂತೊಸ್ ಭೊಗತ್‌ವೆ? ಜೆಜುಚೊ ತಾಳೊ
ತುಮ್ಮಾಚ್ ಅಂತಸ್ಕರ್ನಾಂತ್ ಆಯ್ಕಾ!

ಎದೊಳ್ ಪರ್ಯಾನ್ ಸಾಂಗ್ಲೆಂ ಭುರ್ಗ್ಯಾಂಕ್‌ಚ್ ಲಾಗು ಜಾತಾ,
ಆವಯ್-ಬಾಪಾಯ್ ವಿಶಾಂತ್ ಹಾಂವ್ ಕಿತ್ಯಾಕ್ ಉಲಯ್ನಾಂ ಮ್ಹಣ್
ಚಿಂತಾತ್ಲಿ ಭುರ್ಗ್ಯಾಂನೊ?

ಆವಯ್-ಬಾಪುಯ್ ಭುರ್ಗ್ಯಾಂಕ್ ಇಸ್ಕೊಲಾಕ್ ಧಾಡ್ತಾತ್ ಆನಿ
ತಾಂಚೊ ಖರ್ಚ್ ದಿತಾತ್; ಥೊಡಿಂ ಜಣಾಂ ವ್ಹಡಾ ಕಷ್ಟಾಂನಿ ದಿತಾತ್.
ಇಸ್ಕೊಲಾಕ್ ಫಾಲ್ಲ್ಯೆ ಘಡ್ಯೆ ತುಮ್ಮಿ ಜಬಾಬ್ದಾರಿ ಸಂಪ್ಲಿವೆ? ನಾ. ತುಮ್ಮಾಚಿ
ಭುರ್ಗ್ಯಾಂಕ್ ಫಾವೊ ತೆಂ ಶಿಕ್ಷಣ್ ದಿಂವ್ಚೊ ಕಾಯ್ದೊ ಪಯ್ಲೊ ತುಮ್ಮೊ.
ಇಸ್ಕೊಲ್ ತುಮ್ಮಾಂ ಆವಯ್-ಬಾಪಾಂಯ್ಕ ಕುಮಕ್ ಕರ್ತಾ. ಇಸ್ಕೊ
ಲಾಚ್ಯಾ ಮೆಸ್ತ್ರಿಂಕಡೆ ತುಮಿ ತೆದಾಳಾ ತೆದಾಳಾ ವಚೊನ್ ತುಮ್ಮಿಂ ಭುರ್ಗಿಂ
ಕಶಿಂ ಶಿಕ್ತಾತ್ ಆನಿ ಕಶಿಂ ವಾಡ್ತಾತ್ ಮ್ಹಳ್ಳೆಂ ಸಮ್ಜನ್ ಘೆಂವ್ಚೆಂ ಭೋವ್
ಗರ್ಜೆಚೆಂ. ತಾಂಚ್ಯೆ ಧಂಯ್ ಉಜಳ್ವಿಂ ದೆಣಿಂ ಇಸ್ಕೊಲಾಂತ್ ದಿಸ್ತಾತ್
ಜಾಲ್ಯಾರ್ ತಿಂ ತುಮ್ಮಾಂ ಸಾಂಗ್ತಲಿಂ. ಹೆಂ ತಾಂಚ್ಯಾ ಫುಡ್ಲ್ಯಾ ಶಿಕ್ಷಣಾಕ್
ಉಪ್ಕಾರ್ತಲೆಂ.

ತುಮ್ಮಾಚಿ ಭುರ್ಗ್ಯಾಂಕ್ ಇಸ್ಕೊಲಾಂತ್ ಶಿಕ್ಷಾ ಲಾಯ್ಲಾರ್, ಕಿತೆಂ
ಜಾಲಾಂ, ಕಿತೆಂ ಕೆಲಾಂ ಮ್ಹಳ್ಳೆಂ ಸಮ್ಜನಾಸ್ತಾನಾ, ಭುರ್ಗ್ಯಾಂನಿ ಸಾಂಗ್ಲೆಂ
ಆಯ್ಕುನ್, ಭುರ್ಗ್ಯಾಂಚಿ ಪಾಡ್ತ್ ಕಾಣ್ಲೆವ್ನ್ ಮೆಸ್ತ್ರಿಂ-ಮೆಸ್ತ್ರಿಣಿಂಕಡೆ ಝುಜುಂ
ಕ್ ವೆತಾತ್‌ವೆ? ಅಶೆಂ ಕರ್ತಲಿಂ ಪುಡೆಂ ತಾಂಚೆಂ ಹೆಡ್ಡ್‌ಪಣ್ ಒಳ್ಳುನ್
ರಡ್ತಲಿಂ. ಭುರ್ಗ್ಯಾಂನಿ ಪಯಿಲ್ಲೆಂ ತುಮ್ಮೆಕಡೆ ಸಾಂಗ್ಲೆಂ ಸಗ್ಳೆಂ ಸತ್
ನ್ದಯ್ ಮ್ಹಣ್ ತುಮ್ಮಾಂ ಮಾಗಿರ್ ಸಮ್ಜತಲೆಂ.

ಭುರ್ಗ್ಯಾಂಚೊ ಬಾಪುಯ್ ಗಲ್ಪಾಂತ್ ಜೊಡ್ತಾ. ಆಪ್ಲ್ಯಾ ಭುರ್ಗ್ಯಾಚ್ಯಾ
ಹಾತಾಂತ್ ಚಡ್ಡ್ ಪಯ್ಲೆ ದಿಲ್ಯಾರ್ ಆವಯ್ಕ ಹೆಮ್ಮೆಂ ಭೊಗ್ತಾ. ತೆ
ಪಯ್ಲೆ ಪುತಾಚ್ಯಾ ವಾ ಧುವೆಚ್ಯಾ ಲ್ಹಾನ್ ಪ್ರಾಯೆರ್ ಹಾತಾಂತ್ ದಿಲ್ಯಾರ್

ಕಿತೆಂ ಸಕ್ಕಡ್ ಜಾಯ್ತ್ ಮ್ಹಣ್ ತಿ ನೆಣಾ. ಕೊಣಾಯ್‌ಕಡೆ ತಿಣೆಂ ಸಮ್ಜುನ್ ಘೆವ್ಯೆತೆಂ ಆಸ್ಲೆಂ. ಹೆರಾಂನಿ ಕಾಂಯ್ ಮ್ಹಳ್ಯಾರ್ ಮಸ್ರಾನ್ ತಿಂ ಮ್ಹಣ್ತಾತ್ ಮ್ಹಣ್ ತಿಚೆಂ ಘೆಸಲ್. ತಸಲ್ಯೊ ಆವಯೊ ವಾ ಬಾಪುಯ್ ನೆಣಾಸ್ತಾನಾ ಆಪ್ಲ್ಯಾ ಕುಟುಂಬಾಕ್ ಕುರಾಡ್ ಘಾಲ್ತಾತ್.

ತುಮ್ಮಾಂ ದೋನ್ ಕುಟುಂಬಾಂಚೆ ಧಾಕ್ಲೆ ದಿತಾಂ. ತಾಂಚೆ ವಿಶಾಂತ್ ಚಿಂತುನ್ ಪಳೆಯಾ. ತುಮ್ಮಾಂ ಖಂಯ್ಚೆಂ ಬರೆಂ ತೆಂ ವಿಂಚುನ್ ಕಾಡಾ ಆನಿ ತಶೆಂ ಕರಾ: ಎಕಾ ಕುಟುಂಬಾಂತ್ ಜಾಯ್ ತಿತ್ಲೆ, ಇಲ್ಲಿ ಚಡ್‌ಚ್ ಪಯ್ಕೆ ಆಸಾತ್. ಆಪ್ಲ್ಯಾ ಪುತಾಚ್ಯಾ ಕಾಜಾರಾಕ್ ಆಪ್ಲೆಂ 40 ಹಜಾರ್ ರುಪಯ್ ಖಾಣಾ-ಜೆವ್ಣಾಂಕ್ ಆನಿ ಸೊರ್ಯಾಕ್ ಖರ್ಚಿಲೊ ಮ್ಹಣ್ ಬಾಪುಯ್ ಹೆಮ್ಮೆಂ ಉಲಯ್ತಾ. ಆಪ್ಲ್ಯಾ ಪುತಾಂ ಆನಿ ಧುವಾಂಕಡೆ ಕಾಳ್ಜಾಂತ್ ಥಾವ್ನ್ ಮೊಗಾನ್ ತೊ ಉಲಯ್ತಾ. ಆಪ್ಲೊ ಘುಟ್ ಬಾಯ್ಲೆಕ್ ಆನಿ ಭುರ್ಗ್ಯಾಂಕ್ ಸಗ್ಳೊ ತೊ ಕಳಯ್ತಾ. ತಾಂಕಾಂ ಸಸಾರ್ಗಾಯ್ ದೀನಾಯೆ ಮ್ಹಣ್ ತಾಚೊ ವಾದ್. ಬಾಪಾಯ್ ಭರ್ಮಾರ್ ಆಸುಂಕ್ ಜಾಯ್ ಮ್ಹಣ್ ತೊ ಚಿಂತಾ. ಭುರ್ಗಿಂ ಲ್ಹಾನ್ ಥಾವ್ನ್ ಬಾಪಾಯ್ಚ್ಯಾ ಭಿಯಾನ್‌ಚ್ ವಾಡ್ಲಿಂ. ತೊಂಡ್ ಸೊಡ್ನ್ ತಾಚೆಕಡೆ ಕಾಂಯ್ ವಿಚಾರುಂಕ್ ತಾಂಕಾಂ ಎಕ್ಲ್ಯಾಕ್‌ಯೊ ಧಯ್ರ್ ಮೆಳುಂಕ್ ನಾ. ಮಯ್ಪಾಸ್ ಮ್ಹಳ್ಳೊ ಬಾಪಾಯ್ ಥಾವ್ನ್ ತ್ಯಾ ಭುರ್ಗ್ಯಾಂನಿ ಭೊಗುಂಕ್ ನಾ. ಪುಣ್ ಕೊಣಾಯ್ ಎಕ್ಲ್ಯಾಕ್ ಪಿಡಾ ಜಾಯ್ತ್ ಜಾಲ್ಯಾರ್ ಆಪ್ಲ್ಯಾ ಭಿತರ್ ತೊ ಕಳ್ಳಳ್ತಾಲೊ. ತೊ ಮೋಗ್ ಭಾಯ್ಲ್ಯಾನ್ ದಾಖೊಂವ್ಕ್ ತಾಕಾ ಕಳನಾಸ್‌ಲ್ಲೆಂ.

ಆನ್ಯೆಕ್ ಕುಟುಂಬ್ ಬಾಪಾಯ್ಚಿ ಜೋಡ್ ಥಂಯ್ಚೆ ಥಂಯ್, ದೀಸ್ ಕಾಡ್ತಾತ್, ಮಜ್ಬೂರ್ ಕರುಂಕ್ ಪಾವನಾ. ಬಾಪುಯ್ ಆಪ್ಣಾಚೆರ್ ಕಾಂಯ್ಚ್ ಖರ್ಚಿನಾ. ತಾಚೆಂ ಮನ್ ಆನಿ ಕಾಳಿಜ್ ಹರೈಕಾ ಭುರ್ಗ್ಯಾ ಥಂಯ್ ಉಗ್ತೆಂ. ಸಕ್ಕಾಂಚಿಂ ಕಾಳ್ಜಾಂ ಆನಿ ಮನಾಂ ಎಕಾಮೆಕಾ ಥಂಯ್ ಉಗ್ತೆಂ. ಹರೈಕ್ಲ್ಯಾಚಿ ಘುಟ್ ಹರೈಕ್ಲ್ಯಾಕ್ ಕಳಿತ್ ಆಸ್‌ಲ್ಲೆಬರಿ, ಘರ್ಜಿಂ ಲ್ಹಾನ್ ಲ್ಹಾನ್ ಕಾಮಾಂ ತಾಂಣಿಂಚ್ ಆಪ್ಣಾಂ ಮಧೆಂ ವಾಂಟುನ್ ಘೆತ್ಲ್ಯಾಂತ್. ರಾತಿಚೊ ತೇರ್ಸ್ ಸಾಂಗಾತಾ ಜಾಲ್ಯಾ ಉಪ್ರಾಂತ್ ಆವಯ್ ಆನಿ ಧುವ್ ವಾಡುಂಕ್ ತಯಾರಾಯ್ ಕರ್ತಾತ್. ಭುರ್ಗಿಂ ಬಾಪಾಯ್ ಭೊಂವ್ತಿಂ. ಏಕ್‌ಚ್ ಬಾಪುಯ್

ತ್ಯಾ ದಿಸಾಚಿ ಖಬರ್ ಸಾಂಗ್ತಾ, ನಾ ಜಾಲ್ಯಾರ್ ಭುರ್ಗಿಂ ಇಸ್ಕೊಲಾಂತ್ಲಿ ಖಬರ್ ಸಾಂಗ್ತಾತ್. ಭುರ್ಗಿಂ ಎಕಾಮೆಕಾಕ್ ಹಾಸಯ್ತಾನಾ ಬಾಪುಯ್‌ಯೊ ತಾಂಚೆ ಸಾಂಗಾತಾ ಬರೊ ಹಾಸ್ತಾ. ತಿಂ ಆಪ್ಣಾಂ ಭಿತರ್ ರುಗಡ್ತಾನಾ ತೊ ಒಗೊಚ್ ರಾವ್ತಾ. ಥೊಡ್ಯಾ ಘಡಿಯಾಂನಿ ತಿಂ ಏಕ್‌ಚ್ ಜಾತಾತ್. ರುಗಡ್‌ಲ್ಲ್ಯಾಚೊ ಉಡಾಸ್‌ಚ್ ನಾ. ಹೆಂ ಬಾಪಾಯ್ಕ್ ಕಳಿತ್ ಆಸಾ. ಖರ್ಚ್ ಕರ್ಚೆ ಆದಿಂ ತಿಂಚ್ ಚಿಂತುನ್ ಪಳಯ್ತಾತ್. ಕಾಂಯ್ ಉಣೆಂ ಜಾಲ್ಯಾರ್ ವ್ಹಡ್ ಭುರ್ಗಿಂ ಲ್ಹಾನಾಂಕ್ ತಾಂಚ್ಯಾಂತ್ಲೆಂ ದಿತಾತ್. ತ್ಯಾ ಘರಾಂತ್ ಕೆದಾಳಾಯ್ ಹಾಸೊ, ಸಂತೊಸ್ ಆನಿ ಧಾದೊಸ್ಕಾಯ್, ಕಂತಾರ್ ಆನಿ ನಾಚ್ ಆಸಾತ್.

ಆಯ್ಜ್ಯಾ ಕಾಳಾರ್ ಏಕ್ ಕುಟಾಂಬ್ ಮೊಗಾನ್ ಸಾಂಬಾಳುಂಕ್, ಭುರ್ಗ್ಯಾಂಕ್ ಖರಿ ಕ್ರಿಸ್ತಾಂವ್ ತರ್ಬೆತಿ ದಿಂವ್ಕ್ ಸುಲಭ್ ನ್ಹಯ್. ಧಾ ಪಂದ್ರಾ ವರ್ಸಾಂ ಆದಿಂ ಹೆಂ ತಿತ್ಲೆಂ ಕಷ್ಟಾಂಚೆಂ ಮ್ಹಣ್ ಭೊಗನಾತ್ಲೆಂ. ಆತಾಂ ಖಿಂಯ್ಚೆಂಯ್ ಕಾಮ್ ಕರಿಜಯ್ ಜಾಲ್ಯಾರ್ ಪಯ್ಲೆಂ ತರ್ಬೆತಿ ಜೊಡುಂಕ್ ಆಸಾ. ಶೀದಾ ಖಿಂಯ್ಜ್ಯಾಯ್ ಕಾಮಾಂತ್ ರೀಗ್ ನಾ.

ಕಾಜಾರಿ ಜಿವಿತಾಂತ್, ಆವಯ್-ಬಾಪುಯ್ ಜಾಂವ್ಚ್ಯಾ ಜಬಾಬ್ದಾರೆಂತ್ ಕಸಲಿಯ್ ತಯಾರಾಯ್ ವಾ ತರ್ಬೆತಿ ನಾಸ್ತಾನಾ ರಿಗ್ಚೆಂ ಭೋವ್ ಬೆಜಾರಾ ಯೆಚಿ ಗಜಾಲ್. ಹಾಚೊ ವಾಯ್ಟ್ ಫಳ್ ಪಯ್ಲೊ ಕಳನಾ; ಶಿತ್ ವಚುನ್ ಪೆಜ್ ಜಾಲ್ಯಾ ಉಪ್ರಾಂತ್ ಮಾತ್ ಕಳ್ತಾ. ತುಮ್ಮಾಂ ಥೊಡೆ ಧಾಕ್ಲೆ ದಿತಾಂ:

“ಮಾಮ್ನಿ, ತುಂ ಫಟಿ ಮಾರ್ತಾಯ್” ಮ್ಹಣ್ ಅಡೇಜ್ ವರ್ಸಾಂಚೆಂ ಲವೀನಾ ಮ್ಹಣಾಲೆಂ. ಟಪ್ ಕರ್ನ್ ಆವಯ್ಕ್ ತಾಕಾ ಧಾಪಡ್ ಘಾಲೆಂ. ತ್ಯಾ ದೀಸ್ ಧಾವ್ನ್ ಸತ್ ಸಾಂಗ್ಲ್ಯಾರ್ ಮಾರ್ ಪಡ್ತಾತ್ ಮ್ಹಣ್ ಚಿಂತುನ್, ಆವಯ್ಕ್ ಮೆಚ್ಚಲೆಂ ಫಟಿ ಮಾರುಂಕ್ ಶಿಕ್ಲೆಂ. ಗೆಲ್ಲಿ ಗೆಲ್ಲಿಕಡೆ ಫಟಿ ತೆಂ ಮಾರ್ತಾಲೆಂ. ಉಠ್‌ಲ್ಲ್ಯಾ ಬಸ್‌ಲ್ಲ್ಯಾಕ್ ಫಟಿಚ್. ಸತ್ ಏಕ್ ಉಲಯ್ನಾ ಜಾಲೆಂ.....

“ಮ್ಹಜ್ಯಾ ಚೆಡ್ಯಾನ್ ಸಂತೊಸಾನ್ ಆಸ್ಲಾರ್ ಪುರೊ” ಮ್ಹಳ್ಳೆಂ

ಆವಯ್ಚಂ ಆಯಿಲ್ಲಾಂ ಗೆಲ್ಲಾಂಕಡೆ ಸಾಂಗ್ಲೆಂ—ಹಿ ತಿಚಿ ಏಕ್ ಸವಯ್. ಪೂತ್ ಮ್ಹಣ್ತಾ: “ತಿಣೆಂ ತೊಂಡ್ ಧಾಂಪ್ಲೆಂ ಜಾಲ್ಯಾರ್ ! ತಿಚೆಂ ಉಲೊವ್ಣೆಂ ಮ್ಹಾಕಾ ಪಿಶೆಂ ಲಾಗಯ್ತಾ !”

“ಮ್ಹಜೊ ಬಾಪುಯ್ ಮ್ಹಾಕಾ ಬೂದ್‌ಬಾಳ್ ಸಾಂಗತ್ತ್ ಆಸಾ. ಮ್ಹಜ್ಯೆ ಪುಡ್ಲೆ ಜಿಣ್ಯೆ ವಿಶಾಂತ್ ತಾಕಾ ಖಿಂತ್ ಭೊಗ್ತಾ ಖಿಯ್. ಪುಡ್ಲಿ ಜಿಣಿ ಯೆಂವ್ಚ್ಯಾ ಆದಿಂಚ್ ತಾಚ್ಯಾ ಪಿರ್ಪಿರ್ಯಾಂನಿ ಹಾಂವ್ ಉರನಾ” ಪೂತ್ ಮ್ಹಣ್ತಾ.

ಆತಾಂಚ್ಯಾ ತರ್ನಾಟ್ಯಾಂ ಥಂಯ್ ಆನಿ ಪ್ರಾಯೆಸ್ತಾಂ ಥಂಯ್ ವಿವಿಧ್ ಮತಿಚ್ಯೊ ಪಿಡಾ ಆಸಾತ್: ಭೈಂ, ದುಭಾವ್, ಖಿಯ್ಚ್ಯಾಂತ್ಯೊ ಮುಖಾರ್ ವಚುಂಕ್ ಥಂಯ್ ನಾ ಇತ್ಯಾದಿ. ತಾಂಚೆಂ ಕಾರಣ್ ಸೊಧ್ಲ್ಯಾರ್, ತಾಂಕಾಂ ಬಾಳ್ಕೆಪಣಾರ್ ವಾ ಭುರ್ಗೆಪಣಾರ್ ಘಡ್‌ಲ್ಲಾ ಘಡಿತಾಂ ವರ್ವಿಂ, ತಾಂಕಾಂ ಸೊಸುಂಕ್ ಆಸ್‌ಲ್ಲಾ ಇರಾರಾಯೆ ವರ್ವಿಂ, ತಾಂಚ್ಯಾ ಆವಯ್-ಬಾಪಾಂಯ್ಚ್ಯಾ ಚುಕಿಂ ವರ್ವಿಂ, ಥೊಡೆ ಪಾವ್ತಿಂ ಸುರ್ವಚ್ಯಾ ಟೀಚರಾಂಚ್ಯೆ ಚುಕಿಂ ವರ್ವಿಂ ಮ್ಹಣ್ ಸೊಧುನ್ ಕಾಡ್ಲಾಂ. ಚುಕಿ ಕೆಲ್ಲಾಂಕ್ ತ್ಯಾ ಚುಕಿಂಚಿ ಒಳಕ್ ನಾ. ತಾಂಣಿಂ ಜಾಯ್ ಜಾಯ್ ಮ್ಹಣ್ ತ್ಯೊ ಕರುಂಕ್ ನಾಂತ್. ತಾಂಚೆಂ ಅಜ್ಞಾನ್ ಕಾರಣ್. ಹಾಂತುಂ ಥಾವ್ನ್ ಸಮ್ಜಯ್ ಕಿತೆಂ ಮ್ಹಳ್ಯಾರ್ ಕಾಜಾರಾ ಆದಿಂ ತರ್ಬೆತಿ ಜಾಯ್, ಆವಯ್-ಬಾಪುಯ್ ಜಾತಾನಾ, ಭುರ್ಗ್ಯಾಂಕ್ ಸಾಕ್ಯಾ ಥರಾನ್ ವಾಗೊಂವ್ಚಿ ತಯಾರಾಯ್ ಆನಿ ಸಮ್ಜಣಿ ಜಾಯ್. ಥೊಡ್ಯಾಂನಿ ಬೂಕ್ ವಾಚುನ್ ಪುಣ್‌ಯೊ ಹಿ ತರ್ಬೆತಿ ಜೊಡ್ಯೆತಿ. ಫಿರ್ಗಜೆಂತ್ ಹಿ ತರ್ಬೆತಿ ದಿಂವ್ಚಿ ವಿಲೆವಾರಿ ಕರಿಜಯ್. ಲೊಕಾನ್, ಸಲಹಾ ಮಂಡಳಿನ್ ಅಸಲಿ ತರ್ಬೆತಿ ದಿಂವ್ಕ್ ಉಡಾಸ್ ಕರಿಜಯ್ ಆನಿ ಗರ್ಜ್ ಪಡ್ಲ್ಯಾರ್ ಒತ್ತಾಯ್ ಕರಿಜಯ್.

ಮಾಗ್ಣೆಂ: ಪಯ್ಲ್ಯಾ ನಿಹಾಳಾಂತ್ಲೆಂ.

6 ಜೆಜುಚ್ಯೆ ಆಪ್-ಪರ್ಗಟ್ಣಿಚಿ ಪರಬ್

ಹೈ ಪರ್ಬೆಕ್ 'ಎಪಿಫನಿ' ಮ್ಹಣ್ತಾಂವ್. 'ಎಪಿಫನಿ' ಮ್ಹಳ್ಯಾರ್ ಗ್ರೀಕ್ ಭಾಸೆನ್ ಆಪ್-ಪರ್ಗಟ್ಣಿ ವಾ ಸ್ವ-ಪರ್ಗಟ್ಣಿ. ಪವಿತ್ರ್ ಸಭೆಚ್ಯೆ ಸುರ್ವೆರ್ ಹಿ ಪರಬ್ ನತಾಲಾಂಚ್ಯಾ ದಿಸಾಚ್ ಕರ್ತಾಲೆ. ಆತಾಂ ತಿ ನತಾಲಾಂಚೊ ಸಂಭ್ರಮ್ ಆಖೀರ್ ಕರ್ತಾ.

ಸಾಂ ಮಾತೆವ್, ಚೊವ್ಗಾಂ ವಾಂಜೆಲಿಸ್ತಾಂ ಪಯ್ಕಿ ಎಕ್ಲೊಚ್, ಉದೆಂತಿಚೆ ಥೊಡೆ ಜ್ಯೋತಿಪ್ ಜೆರುಜಲೆಮಾಕ್ ಆಯ್ಲೆ ಆನಿ ಜುದೆವಾಂಚೊ ರಾಯ್ ಜಾಂವ್ಕ್ ಜಲ್ಮಲೊ ತೊ ಭುರ್ಗೊ ಖಿಯ್ಸರ್ ಆಸಾ ಮ್ಹಣ್ ವಿಚಾರುಂಕ್ ಲಾಗ್ಲೆ (2:2) ಮ್ಹಣ್ತಾ. ತಾಕಾ ಸೊಧುನ್ ಕಾಡ್ತಚ್ ಜೆಜು ಬಾಳ್ಕಾಕ್ ತಾಂಣಿಂ ಆರಾಧನ್ ಕೆಲೆಂ ಆನಿ ಕಾಣಿಕೊ ಭೆಟಯ್ಲೊ. ರಾಯಾಕ್ ಫಾವೊ ಜಾಲ್ಲ್ಯೊ ಕಾಣಿಕೊ. ಹೆರೊದ್ ರಾಯಾನ್ ತಾಂಕಾಂ ಆಪ್ಲ್ಯಾ ಸರ್ಶಿಂ ಪಾಟಿಂ ಯೆಯಾತ್ ಮ್ಹಳ್ಳಿಂ ಜಾಲ್ಯಾರ್‌ಯೊ, ತಾಂಣಿಂ ದುಸ್ರೆ ವಾಟೆನ್ ವಚುಂಕ್ ಜಾಯ್ ಮ್ಹಣ್ ತಾಂಕಾಂ ಕಳಿತ್ ಜಾಲೆಂ.

ನತಾಲಾಂಚ್ಯಾ ದಿಸಾ ಜೆಜು ಬಾಳ್ಕಾಕ್ ಜುದೆವಾಂಚ್ಯಾ ದುರ್ಬಳ್ಳಾ ಗೊವ್ಚ್ಯಾಂನಿ ಭೆಟ್ ದಿಲಿ. ಆಪ್ಣಾಕ್‌ಚ್ ತಾಣೆಂ ತಾಂಕಾಂ ಪರ್ಗಟ್ ಕೆಲೊ; ತಾಂಕಾಂ ದೇವ್‌ದುತಾ ಮಾರಿಫತ್ ಆಪ್ಲಿ ಬರಿ ಖಬರ್ ದಿಲಿ. ಆಯ್ಜ್ಯಾ ದಿಸಾ ಜೆಜು ಆಪ್ಲಿ ಬರಿ ಖಬರ್ ಜೆಂತಿಲಾಂಕ್ ದಿತಾ. ತಾಣೆಂ ತಾಂಕಾಂ ಏಕ್ ನೆಕೆತ್ರ್ ಧಾಡುನ್ ಆಪೊವ್ಣೆಂ ದಿಲೆಂ. ಆಯ್ಜೊ ವಾಂಜೆಲ್ ಹೆಂ ವಿವರಿತಾ.

ಆಯ್ಜಿ ಲಿತುರ್ಜಿ ಸಾಂ ಪಾವ್ಲುನ್ ಎಫೆಜ್‌ಗಾರಾಂಕ್ ಬರಯ್ಲಿಂ ಉತ್ರಾಂ ಆಮ್ಚ್ಯಾ ಉಡಾಸಾಕ್ ಹಾಡ್ತಾ: “ಸುವಾರ್ತೆ ಮಾರಿಫತ್ ಜುದೆವಾಂ ಸವೆಂ ಹೆರ್ ಜಾತಿಂಚೆಂಯೊ ದೆವಾಚ್ಯಾ ದಾಯ್ಜಾಚೆ ಸಹವಾರಿಸ್ವಾರ್; ತೆಂಯೊ ತ್ಯಾಚ್ ಆನಿ ಎಕ್ಯೆಚ್ ಕುಡಿಚೆ ಸಾಂದೆ; ಕ್ರಿಸ್ತಾ ಜೆಜು ಥಂಯ್ ದೆವಾನ್ ದಿಲ್ಲ್ಯಾ ಭಾಸಾವ್ಣ್ಯಾಂನಿ ತೆಂಯೊ ವಾಂಟೆಲಿ” (3:6).

ಜೆಜು ಸರ್ವ್ ಜ ನಾಂ ಗಾಂ ಚೊ ಉಜ್ವಾಡ್. ವಾತಿಕಾನ್

ದುಸ್ರೈ ವಿಶ್ವಸಭೆಗೆ ಪಯ್ಲೆಂ ಶಾಸನ್ ಹ್ಯಾ ನಾಂವಾರ್ ಆಸಾ. (ಲೂಕ್ 2:32; ಜು. 8:12 ಪಳೆ).

ಜೆಂತಿಲಾಂನಿ ಉಜ್ವಾಡ್ ದೆಖ್ಲೊ ಆನಿ ತ್ಯಾ ಉಜ್ವಾಡಾಕ್ ಪಾಳೊ ದಿಲೊ. ಪೊಂತ್ ಪಾವ್ತಾ ಪರ್ಯಾನ್ ತೆ ಮುಖಾರ್ ಗೆಲೆ. ಜಶೆಂ ಗೊವ್ಳಿ ಸೊಮಿ ಯಾಕ್ ಸೊಧುಂಕ್ ವೆತಾನಾ ರಿತ್ಯಾ ಹಾತಾಂನಿ ವಚುಂಕ್ ನಾಂತ್, ತಶೆಂ ಹೆ ಜಾಣ್ತೆಯೊ ಕಾಣಿಕೋ ಹಾಡ್ ಆಯಿಲ್ಲೆ.

ಹಿ ಪರಬ್ ಕರ್ತಾನಾ ಸೊಡ್ವಣ್ಕಾರಾನ್ ಜುದೆವಾಂ ಭಾಯ್ಲ್ಯಾಂಕ್ ಜೆಂತಿಲಾಂಕ್, ಆಪ್ಣಾವಿಶಿಂ ಕಳಿತ್ ಕೆಲಾಂ ಆನಿ ತೊ ಜುದೆವಾಂಚೊ ಆನಿ ಜುದೆವ್ ನ್ಹಯ್ ಆಸ್ಲಲ್ಯಾಂಚೊಯ್ ಸೊಡ್ವಣ್ಕಾರ್ ಮ್ಹಣ್ ಪವಿತ್ರ್ ಸಭಾ ಪಾಚಾರ್ತಾ. ಸೊಡ್ವಣ್ಕಾರಾನ್ ಆಪ್ಲಿ ಒಳಕ್ ತಾಂಕಾಂ ದಿಲ್ಲಿ ವಿಶೇಸ್ ಫರಾನ್. ತಾಣೆಂಚ್ ಪಯ್ಲೆಂ ಮೆಟ್ ಕಾಡ್ಲೆಂ.

ಜುದೆವಾಂ ಆನಿ ಜೆಂತಿಲಾಂ ಮಧೆಂ ವಿರೋಧ್‌ಪಣ್ ಆಸ್ಲೆಂ. ಜುದೆವ್ ಪರ್ಜಾ ಆಪುಣ್ ದೆವಾನ್ ವಿಂಚುನ್ ಕಾಡ್ಲೆಲ್ಲಿ ಪರ್ಜಾ ಮ್ಹಣ್ ಲೆಖುನ್ ಹೆರಾಂಕ್ ಹಿಗ್ಗೊತಾಲಿ, ಹೆರಾಂ ಕೀಳ್ ವರ್ಗಾಚಿಂ ಮ್ಹಣ್ ತಾಂಕಾಂ ಚಲಯ್ತಾಲಿ. ಸೆಜು ಬಾಳ್ಕಾನ್ ಜುದೆವಾಂಕ್ ಆನಿ ಜೆಂತಿಲಾಂಕ್ ಆಪ್ಲ್ಯಾಂ ಪಾಂಯಾಂಕಡೆ ಕಾಡ್ಲೆ. ಏಕ್ ದೀಸ್ ಆಪ್ಲೊ ಜೀವ್ ದಿವ್ನ್ ತೊ ದೋನ್‌ಯೊ ಪಾಡ್ತಿಂಕ್ ಏಕ್ ಕರ್ತಲೊ, ಆಪ್ಲೆ ಮಿಸ್ತಿಕ್ ಕುಡಿಚೆ ಸಾಂದೆ ಕರ್ತಲೊ.

ಹೆಂ ಘಡ್ತ್ಯಾ ಏಕ್ ಹಜಾರ್ ವರ್ಸಾಂ ಆದಿಂ ಕೀರ್ತನ್ 71ಂತ್ ತೆಂ ಘಡ್ತಲೆಂ ಮ್ಹಣ್ ಸಾಂಗುನ್ ದವರ್ಲೆಂ. “ತಾಸೀಸಾಚೆ ಆನಿ ದ್ವೀಪಾಂಚೆ ರಾಯ್ ಕಾಣಿಕೋ ಭೆಟಯ್ತಲೆ; ಆರಾಬಿಯಾಚೆ ಆನಿ ಸಾಬಾಚೆ ರಾಯ್ ಪಣಿಂ ಹಾಡುನ್ ಯೆತಲೆ. ಸಂಸಾರಾಚೆ ಸಮೆಸ್ತ್ ರಾಯ್ ತಾಕಾ ನಮಸ್ಕಾರ್ ಕರ್ತಲೆ, ಸರ್ವಯ್ ಪರ್ಜಾ ತಾಚಿ ಸೆವಾ ಕರ್ತಲ್ಯೊ.” ಸೊಮಿಯಾಚ್ಯಾ ಲ್ಹಾಂಚ್ಯಾ ಸುಮಾರ್ 800 ವರ್ಸಾಂ ಆದಿಂ ಇಸಾಯಿಯಾ ಪ್ರವಾದಿ ಹ್ಯೆಚ್ ಖಾಂತ್ ಉಲೊವ್ನ್ ಸಾಂಗ್ತಾ. ತಾಣೆಂ ಏಕ್ ದರ್ಶನ್ ಪಳಯ್ಲೆಂ. ತಾಚಿ ಉತ್ರಾಂ: “.....ತುಜೆರ್ ಉದೆತಲೊ ಸೊಮಿ ಆನಿ ಮಹಿಮಾ ತಾಚಿ

ತುಜ್ಯೆ ಧಂಯ್ ದಿಸ್ತಲಿ. ತುಜ್ಯಾ ಉಜ್ವಾಡಾಕ್ ಜೆಂತಿಲ್ ವಾಟ್ ಚಮ್ಕತಲೆ, ತುಜ್ಯಾ ಉದೆವಾಚ್ಯಾ ಪರ್ಜಳಾಕ್ ರಾಯ್ ಪಯ್ಣ್ ಕರ್ತಲೆ..." (ಇಸಾಯಿಯಾ 60:1, 6).

ಸೊಡ್ವಣ್ವಾರಾಚ್ಯಾ ಎಕಾ ಘುಟಾಚೆಂ (ಮಿಸ್ತೆರಾಚೆಂ) ಫೆಸ್ತ್ ಆಮಿ ಕರ್ತಾನಾ, ತೊ ಮಿಸ್ತೆರ್ ನಿಹಾಳ್ತಾಂವ್, ತಾಂತುಂ ಕಸಲೊ ಉಜ್ವಾಡ್ ಆನಿ ಸಕತ್ ಆಟಾಪುನ್ ಆಸಾ ಮ್ಹಳ್ಳೆಂ ಪವಿತ್ರ್ ಅತ್ಮ್ಯಾಚೆ ಕುರ್ಪೆನ್ ಸಮ್ಜತಾಂವ್. ಆನಿ ಸಮ್ಜಲ್ಲೆಂ ಆಮ್ಚ್ಯಾ ಚಿಂತ್ಪಾಂತ್ ಆನಿ ಚಾಲಿಂತ್ ರಿಗಯ್ತಾಂವ್. ಅಶೆಂ ಕರ್ನ್ ಕ್ರಮೇಣ್ ಆಮ್ಚೆಂ ಜಿವಿತ್ ಜೆಜುಚ್ಯಾ ಜಿವಿತಾ ಸಾರ್ಕೆಂ ಕರ್ಚ್ಯಾಂತ್ ಯಶಸ್ವಿ ಜೊಡ್ತಲ್ಯಾಂವ್.

ಉದೆಂತಿ ಥಾವ್ನ್ ಆಯಿಲ್ಲೆ ಮನಿಸ್ ದೆವೊತ್ ಆನಿ ಭಕ್ತಿವಂತ್ ಆನಿ ಸತ್ ಸೊಧುನ್ ಆಸ್ಲೆ ತಸಲೆ. ತೆ ಭಾವಾರ್ಥ್ ಆಸ್ಲೆ ಮನಿಸ್, ಮಾಗ್ಣ್ಯಾಚೆ ಆನಿ ಶಿಕ್ಪೆ. ತಾಂಚ್ಯಾ ಭಾವಾರ್ಥಾಚೆ ದಿಷ್ಟಿಕ್ ನೆಕೆತ್ರಾಚಿ ಒಳಕ್ ಕಳ್ಳಿ. ತೆಣೆಂ ಹೆರ್ ಲೋಕ್ ಆಸ್ಲೊ, ತಾಂಕಾಂ ತಿ ಒಳಕ್ ಕಳುಂಕ್ ನಾ. ಮನ್ಶಾಕುಳಾಚೊ ಸೊಡ್ವಣ್ವಾರ್ ಜುದೆವ್ ಕುಳೆಂತ್ ಜಲ್ಮಲಾ ಮ್ಹಣ್ ಕಳ್ಳೆಂಚ್ ತಾಕಾ ಸೊಧುನ್ ವಚುಂಕ್ ತೆ ತಯಾರ್ ಜಾತಾತ್. ತೊ ಆನ್ಯೆಕ್ ಲೋಕ್, ಆಮ್ಚೊ ಲೋಕ್ ನ್ಹಯ್, ಮ್ಹಣ್ ಪಾಟಿಂ ರಾವುಂಕ್ ನಾಂತ್. ಸತ್ ಖಂಯ್ ಆಸಾ ಧಂಯ್ ಆಮಿ ತಾಚಿ ಒಳಕ್ ಧರಿಜಯ್ ಆನಿ ತೆಂ ಆಮ್ಚೆಂ ಕರಿಜಯ್. ನೆಕೆತ್ರಾಂ ರಾತಿಕ್ ದಿಸ್ಚಿಂ. ತಿಂ ಪಳೆವ್ನ್ ಕಾಳೊಕಾಂತ್ ಭಾಯ್ರ್ ವಚುಂಕ್ ಜಾಯ್. ಹಿಂವಾಂತ್ ಭಾಯ್ರ್ ವೆಚೆಂ ಧಯ್ರ್ ಜಾಯ್. ರಾತಿಕ್ ಥೊಡೆ ಪಾವ್ಟಿಂ ಮಲ್ಚಾರ್ ಚಿತಾನ್ ಪಳಯ್ಲ್ಯಾರ್ ನೆಕೆತ್ರಾಂಚಿ ಸೊಬಾಯ್ ಆನಿ ಮಾಂಡಾವಳ್ ಕಳ್ತಾ. ಏಕ್ ಮೆಪ್ ಘೆವ್ನ್ ತಾಂಚಿ ಒಳಕ್ ಧರ್ಯೆತಾ. ಏಕ್ ಪುಸ್ತಕ್ ಘೆವ್ನ್ ತಾಂಚಿಂ ನಾಂವಾಂ ಆನಿ ಹೆರ್ ತಾಂಚಿಂ ಜ್ಞಾನ್ ಶಿಕ್ಯೆತಾ. ಧಯ್ರ್ ಘೆಯಾ ಅಶೆಂ ಕರುಂಕ್ ಆನಿ ತಿಂ ಕೆಲ್ಲ್ಯಾ ದೆವಾಚಿ ಮಹಿಮಾ ತುಮಿ ದೆಖ್ತಲ್ಯಾತ್. ತಾಂಚೆ ಧಂಯ್ ದೆವಾಚಿ ಒಳಕ್ ಧರುಂಕ್ ಸುಲಭ್ ಜಾತಲೆಂ. ತಾಂಚೆಬರಿ ಜಿವ್ಯಾ ಭಾವಾರ್ಥಾನ್ ಜಿಯೆಂವ್ಕ್ ಶಿಕ್ಯಾಂ.

ಆಮ್ಚೊ ಭಾವಾರ್ಥ್ ಆಮ್ಕಾಂ ಆನಿ ಹೆರಾಂಕ್ ಏಕ್ ನೆಕೆತ್ರ್ ಜಾವ್ನಾಸಾ.

ಆಮಿ ತಾಚೆಂ ನೆಕೆತ್ರಾಂ ಆನಿ ಇಸ್ತಿಹಾರಾಂ ಜಾವ್ಚೆತ್ ಭಾವಾರ್ಥಾನ್. ಆಮಿ ಭಾವಾರ್ಥಾನ್ ಜಿಯೆಲ್ಲೆಂ ದೆಖ್ತಾನಾ ಹೆರಾಂಕ್ ಪ್ರೇರಣ್ ಭೊಗ್ತಾ ಆನಿ ತಾಂಚೆಂ ಕಾಳಿಜ್ ದೆವಾ ಥಂಯ್ ಉಬಾರ್ತಾ. ಸುಮಾರ್ 30 ವರ್ಸಾಂ ಆದಿಂ ಕಾಸ್ತೆಲಿನ್ ಆಲ್ಕುಂದಾಚೊ ಮಂಗ್ಳುರ್‌ಗಾರ್ ಅಮೇರಿಕಾಕ್ ಶಿಕುಂಕ್ ಗೆಲ್ಲೆಕಡೆ, ಶಿಕಪ್ ಆಖೀರ್ ಜಾವ್ನ್ ಯೆತಾನಾ ಕಾರ್ ಅವ್ಹಡಾಂತ್ ಅಕಸ್ಮಿತ್ ಮೊರ್ನ್ ಪಾವ್ಲೊ. ತೊ ಬೋರ್ಡರ್ ಜಾವ್ನಾಸ್‌ಲ್ಲಾ ಫುರ್ಕಾ ಯಜ್ಞಾನಿನ್ ತಾಚ್ಯಾ ಆವಯ್-ಬಾಪಾಯ್ಕ್ ಬುಜವಣೆಚೆಂ ಕಾಗದ್ ಬರಯ್ಲೆಂ. ತಾಂತುಂ ತೊ ತರ್ನಾಟೊ ತಾಚ್ಯಾ ಭಾವಾರ್ಥಾ ವರ್ವಿಂ ಆಪ್ಣಾಂಕ್ ಆನಿ ಭೊಂವ್ತಣಿಂ ಚ್ಯಾಂಕ್ ಏಕ್ ಇಸ್ತಿಹಾರ್ ಜಾವ್ನಾಸ್‌ಲ್ಲೊ ಮ್ಹಣ್ ತಾಣಿಂ ಬರಯ್ಲೆಂ, ಓಂ ಉತ್ರಾಂ ಚಿಂತುನ್ ಪಳೆಯಾ, ಮೊಗಾಳ್ ಭಾವಾಂ-ಭಯ್ಣಿಂನೊ.

ಹ್ಯಾ ಜಿಲ್ಲಾಂತ್ಲೊ ಎಕ್ಲೊ ಕಲಯ್‌ಗಾರ್ ತುಮ್ಕುರಾಂತ್ ಕಲಯ್ ಕಾಡುಂಕ್ ಫುರಾನ್-ಫುರ್ ವೆತಾಲೊ. ತಾಕಾ ದೊನ್ಬಾರಾಂಚೆಂ ಜೆವಣ್ ವಾಡುನ್, ತೊ ಜೆವ್ತಾನಾ ಗಳ್ಯಾಂತ್ ಆಸ್‌ಲ್ಲಾ ಮಿಸಾಚೊ ಅರ್ಥ್ ಕಿತೆಂಗಿ ಮ್ಹಣ್ ಬಾಯ್ಲ್ ಮನ್ಶಾಂ ಸವಾಲ್ ಕರ್ತಾಲಿಂ. ತೊ ಜೆಜುನ್ ಕೆಲ್ಲೆ ಸೊಡ್ವಣೆ ವಿಶಾಂತ್ ತಾಂಕಾಂ ಸಾಂಗ್ತಾಲೊ. ತೆಂ ಲ್ಹಾನ್ ಆಸ್ತಾನಾ ಆಯ್ಕಲ್ಲಿ ಥೊಡೆ ಭುರ್ಗಿ ಕೊಲೆಜ್ಯಾಂನಿ ಶಿಕುಂಕ್ ಗೆಲ್ಲಿ ತೆ ರೈಲಾರ್ ಏಕ್ ಪಾವ್ಲಿಂ ಮ್ಹಾಕಾ ಮೆಳ್ಳೆ ಆನಿ ಜೆಜು ಕ್ರಿಸ್ತಾ ವಿಶಾಂತ್, ತಾಚ್ಯಾ ಮಿಸಾಚ್ಯಾ ಮರ್ಣಾ ಆನಿ ಜಿವಂತ್ಪಣಾ ವಿಶಾಂತ್ ಮ್ಹಜೆಕಡೆ ಸಾಂಗ್ತಾಲೆ. ತೊ ಕಲಯ್‌ಗಾರ್ ತ್ಯಾ ಲೊಕಾಕ್ ಭಾವಾರ್ಥಾಚೆಂ ನೆಕೆತ್ರ್ ಜಾಂವ್ಕ್ ನಾಂವೆ? ಆಮಿಂಯ್ ಹರೈಕ್ಲ್ಯಾನ್ ತಸಲೆಂ ನೆಕೆತ್ರ್ ಜಾಂವ್ಕ್ ನಜೊವೆ?

ನೆಕೆತ್ರ್ ತಾಂಕಾಂ ದೋನ್ ತೀನ್ ದೀಸ್ ಚುಕ್ಕೆಂ. ಥೊಡೊ ವೇಳ್ ತೆ ಫಾಬರ್ಲೆ ಆನಿ ಕಾಲುಬುಲೆ ಜಾಲೆ ಮ್ಹಳ್ಳ್ಯಾಕ್ ದುಭಾವ್ ನಾ. ತೆದಾಳಾ ತಾಂಚಿಚ್ ಸಮ್ಜಣೆ ತಾಂಣಿಂ ಗಲ್ಲಿಲಿ. ಸರ್ಗಿಂಚೊ ಉಜ್ವಾಡ್ ನಪಯ್ತಾ ಜಾಲ್ಲ್ಯಾ ವೆಳಾರ್ ಸಂಯ್ಬಾಚೊ ಉಜ್ವಾಡ್, ಆಪ್ಲೆಂ ಚಿಂತಪ್ ಆನಿ ರಾಜಾಂವ್ ಖರ್ಚುನ್, ತೆ ಗಾಂವ್ಚ್ಯಾ ಲೊಕಾಕಡೆ ವಿಚಾರುಂಕ್ ಲಾಗ್ಲೆ. ಮಾಗ್ಣ್ಯಾಂತ್ ದೆವಾಕಡೆ ಎಕ್ವಟ್ ವಿಶ್ವಾಸಾನ್ ಸೊಧ್ಚ್ಯಾ ಮನ್ಶಾಂಕ್ ಥೊಡೆ ಪಾವ್ಲಿಂ ಸರ್ಗಿಂಚೊ ಉಜ್ವಾಡ್ ಲಿಪ್ತಾ. ತೆದಾಳಾ ಮಾಗ್ಣೆಂ ಸೊಡ್ನ್ ಸೊಡ್ಚೆಂ ನ್ಹಯ್.

ಆಮ್ಕಾಂ ತಾಂಕ್ತಾ ತಶೆಂ ದೆವಾಕಡೆ ಉಲೊಂವ್ಚೆಂ ವಾ ಉಜ್ವಾಡ್ ದೀ ಮ್ಹಣ್
ಮಾಗ್ಚೆಂ, ಆಮ್ಚಿಚ್ ಬುದ್ಧಂತಾಯ್ ಖರ್ಚುಂಚಿ. ಪುಡ್ಲ್ಯಾ ರಾಯಾನ್
ರಾವ್ಕೆರಾಂತ್ ಜಲ್ಮಜಯ್ ಮ್ಹಣ್ ರಾಜಾಂವಿಂ ತಾಂಣಿಂ ಚಿಂತ್ಲೆಂ ಆನಿ
ಹೆರೊದಿಚ್ಯಾ ರಾವ್ಕೆರಾಕ್ ತೆ ಗೆಲೆ.

ಹೆರೊದಿಗಿರ್ ಪವಿತ್ರ್ ಪುಸ್ತಕ್ ಉಸ್ತುನ್ ಸೊಡ್ವಣ್ವಾರ್ ಬೆತ್ಲೆಹೆ
ಮಾಂತ್ ಜಲ್ಮತಲೊ ಮ್ಹಣ್ ಸೊಧುನ್ ಕಾಡ್ಲೆ ಇಸ್ರಾಯೆಲಾಚೆ ತಜ್ಞಾ
ತೊ ಜಲ್ಮಲಾ ಮ್ಹಳ್ಳೆಂ ಆಯ್ಕುನ್ ತಾಂಚೆ ಪಯ್ಕಿ ಕೊಣ್‌ಯೊ ತಾಕಾ
ಸೊಧುನ್ ಕಾಡುಂಕ್ ವಚುಂಕ್ ನಾಂತ್. ಹೆರೊದಿನ್‌ಯೊ ಆಪ್ಲ್ಯಾಚ್
ಜಣಾಕ್ ತಾಂಚೆ ಸಾಂಗಾತಾ ಧಾಡುಂಕ್ ನಾಸ್ಲೆ ಮ್ಹಣ್ ಚಿಂತ್ತಾನಾ
ಆಮ್ಕಾಂ ಕಿತೆಂ ಭೊಗ್ತಾ ! ಆಜ್‌ಯೊ ಸಿನೆಮಾಚಿಂ ತಾರಾಂ, ಖೆಳಾಂಚಿಂ
ತಾರಾಂ ಆಮ್ಚಿ ಲಕ್ಷಾ ವೊಡ್ತಾತ್, ಆಮ್ಕಾಂ ಪಿಶಾರ್ ಘಾಲ್ತಾತ್ ಆನಿ ಆಮ್ಚೊ
ವೇಳ್ ಖಾತಾತ್. ಜಾಲ್ಯಾರ್‌ಯೊ ಜೆಜುಕ್ ಸಂಸಾರಾಚ್ಯಾ ಉಜ್ವಾಡಾಕ್
ಲಕ್ಷಾ ದಿಂವ್ಕ್ ಆಮ್ಕಾಂ ವೇಳ್ ನಾ, ಆಸಕ್ತಾ ನಾ !

ಆತಾಂಚೊ ಪಾಪ್‌ಸಾಯ್ಬ್ ಹ್ಯಾ ಫೆಸ್ತಾ ವಿಶಾಂತ್ ಉಲಯ್ತಾನಾ
ಅಶೆಂ ಮ್ಹಣ್ತಾಲೊ: “ಆತಾಂಚ್ಯಾ ಮನ್ಶಾಂಕ್ ತಾಂಚೆಚ್ ಧಂಯ್ ದೆವಾಚೆಂ
ಸ್ವರ್ಗಟ್ಪಣ್ ಪಳೆಂವ್ಕ್ ಶಿಕಯ್ಜಯ್. ಆಯ್ಕಾ ಮನ್ಶಾಂಕ್ ಸಂಸಾರಾ
ಆನಿ ಮನ್ಶಾಂ ವಿಶಾಂತ್ ಜಾಯಿತ್ತಿ ಚಡ್ ಜಾಣ್ವಾಯ್ ಆಸಾ. ನಿಸರ್ಗಾಚೆ
ಘುಟ್ ತಾಂಣಿಂ ಸೊಧುನ್ ಕಾಡ್ಲ್ಯಾತ್. ತಾಂತ್ಲಿ ಸಂಪತ್ತಿ ತಾಂಣಿಂ ಉಸ್ತುನ್
ಕಾಡ್ಲ್ಯಾ ಆನಿ ಆಪ್ಲ್ಯಾ ಉಪಯೋಗಾಕ್ ಘಾಲ್ಯಾ. ಜಾಲ್ಯಾರ್‌ಯೊ, ಜೆಜು
ಕ್ರಿಸ್ತಾನ್ ಮನ್ಶಾಚೆಂ ಸಂಯ್ಬ್ ಘೆವ್ನ್, ಮನ್ಶಾಂನಿ ದೆವಾಸಾರ್ಕಿಂ ಜಾಂವ್ಚ್ಯಾಕ್
ದೆವಾಚೊ ಜೀವ್, ಕುರ್ಪಾ ಆಮ್ಕಾಂ ದಿಲ್ಯಾ. ಪವಿತ್ರ್-ಸ್ನಾನಾಂತ್ ತಾಣೆಂ
ಆಮ್ಕಾಂ ಆಪ್ಲೆ ಧರ್ಮಪೂತ್ ಕರ್ನ್ ಘೆತ್ಲ್ಯಾತ್ ಆನಿ ದೆವಾಚೆ ತೆಗ್‌ಯೊ
ಜಣ್ ಆಮ್ಚೆ ಭಿತರ್ ವಸ್ತಿ ಕರ್ನ್ ಆಸಾತ್ ಮ್ಹಳ್ಳೆಂ ತಾಂಕಾಂ ಉಡಾಸ್
ಕರಿಜಯ್ ಆನಿ ತಾಂಚ್ಯಾ ದೊಳ್ಯಾಂ ಮುಖಾರ್ ಆನಿ ಪವಿತ್ರ್ ಆತ್ಮಾಚೆ
ಚಲೊವ್ಣೆ ಪರ್ಮಾಣೆಂ ತಾಂಕಾಂ ಜಿಯೆಂವ್ಕ್ ಶಿಕಯ್ಜಯ್ ಮ್ಹಳ್ಳಾ ಅರ್ಥಾನ್.”

ಆಮ್ಚೆ ಭಿತರ್, ಮತಿಂನಿ ಆನಿ ಕಾಳ್ಜಾಂನಿ, ಪವಿತ್ರ್ ಅತ್ಮೊ ಆಪ್ಲೊ

ವಿಕ್ ಉಜ್ವಾಡ್ ವೊತ್ತಾ. ತ್ಯಾ ಉಜ್ವಾಡಾ ವರ್ವಿಂ ದೆವಾನ್ ಶಿಕಯ್ಲಿಂ
ತಾಂ ಸತ್ಮಾನುಂಕ್ ಆನಿ ಆಮ್ಚೆ ಧಂಯ್ ತಾಚಿ ಖುಶಿ ಕಿತೆಂ ಮ್ಹಣ್
ಮ್ಹಜುಂಕ್ ಆಧಾರ್ ಜಾತಾ. ತ್ಯಾ ಶಿವಾಯ್ ಆಮಿ ಸತ್ಮಾನ್ತಾಂವ್ ತ್ಯಾ
ತಾಂ ಪರ್ಮಾಣೆಂ ಜಿಯೆಂವ್ಕ್ ಆನಿ ಕಳಿತ್ ಜಾಲ್ಲಿ ದೆವಾಚಿ ಖುಶಿ ಕರುಂಕ್
ವಿತ್ರ್ ಅತ್ಮೊ ಆಮ್ಕಾಂ ಬಳ್ ದಿತಾ. ತಾಳ್ಣೆಚೆರ್ ತೊ ಆಮ್ಕಾಂ ಘಟ್
ಕ್ರಾ; ಕಷ್ಟಾಂಚ್ಯಾ ವೆಳಾರ್ ಆಮ್ಕಾಂ ಭುಜಯ್ತಾ ಆನಿ ಧಯ್ ದಿತಾ. ಹೆಂ
ಉಡಾಸ್ ಕರ್ಯಾಂ, ಮತಿಂತ್ ವರಯಾಂ ಆನಿ ಅಶೆಂ ಜಿಯೆಂವ್ಕ್ ಆತಾಂ,
ತಾಂಚ್, ಮನ್ ಕರ್ಯಾಂ ಆನಿ ನಿಚೆವ್ ಕರ್ಯಾಂ.

ಆಮ್ಚೆ ಭಿತರ್ ಕುರ್ಪೆಚಿಂ ತಾರಾಂ ಮಿಗ್ಣೆಣ್ತಾನಾ ವಾ ಜೀಗ್ಗೊ
ರಾತಾನಾ ವಾ ರುಳ್ಳೆಳ್ತಾನಾ ತಾಂಕಾಂ ಚೀತ್ ದಿವ್ಯಾಂ ಆನಿ ಪಾಳೊ ದಿವ್ಯಾಂ.
ತಾಂಕಾಂ ಜಾಗಿಂ ಜಾವ್ಯಾಂ. ತರ್, ಆಮಿ ನವ್ಯಾ ವರ್ಸಾ ಹ್ಯಾ ಉದೆಂತಿಚ್ಯಾ
ಜಾಣ್ವಾಂಬರಿ ಭಾವಾರ್ಥಾಚಿಂ, ದೆವೊತ್ ಆನಿ ಭಕ್ತಿವಂತ್ ಮನ್ಶಾಂ ಜಾವ್ಯಾಂ.
ಭಾವಾರ್ಥಾಂತ್ ದಿಸಾಂದೀಸ್ ಘಟ್ ಜಾಂವ್ಕ್ ಆಶೆಯಾಂ. ಭಾವಾರ್ಥಾನ್
ಆಮ್ಚೆ ಭಿತರ್ ಆಸಾ, ವಸ್ತಿ ಕರ್ತಾ, ತಾಚೊ ಸ್ಪಿರಿತ್ ಆಮ್ಕಾಂ ಚಲಯ್ತಾ
ಖುನ್ ತಾಚೆಕಡೆ ಸಳಾವಳಿನ್ ಚಲ್ಯಾಂ. ಅಶೆಂ ಚಲೂನ್ ಹೆರಾಂಕ್
ಭಾವಾರ್ಥಾಚಿಂ ನೆಕೆತ್ರಾಂ ಜಾವ್ಯಾಂ.

ಜೆಜು ಅನ್ಭಾವಾರ್ಥಾಂಕ್ ಆಪ್ಣಾಕ್ಚ್ ಪರ್ಗಟ್ ಕರ್ತಾ. ಆಯ್ಚ್ಯಾ
ವೆಳಾರ್ ತಸಲೆ ಲೆಖ್ ನಾಸ್ಲೆ ಅನ್ಭಾವಾರ್ಥಿ ಆಸಾತ್. ತಾಂಕಾಂ ಜೆಜುಚಿ
ನಿ ತಾಣೆಂ ಕೆಲ್ಯೆ ಸೊಡ್ವಣೆಚಿ ಗರ್ಜ್ ಆಸಾ. ಹಿ ಸೊಡ್ವಣೆಚಿ ಗರ್ಜ್ ಆಸಾ.
ಸೊಡ್ವಣ್ ತಾಂಕಾಂ ಆಮ್ಚೆ ಮಾರಿಫತ್ ಲಾಭಜಯ್.

ಬಾಗ್ಣೆಂ :

ಸರ್ಗಿಂಚ್ಯಾ ಬಾಪಾ, ತುಜ್ಯಾ ಪುತಾ ಜೆಜು ಕ್ರಿಸ್ತಾಚ್ಯಾ ಜಲ್ಮಾಚಿ ಬರಿ
ಬರ್ ಎಕಾ ನೆಕೆತ್ರಾ ಮಾರಿಫತ್ ಉದೆಂತಿಚ್ಯಾ ಜಾಣ್ವಾಂಕ್ ತುವೆಂ ಕಳ
ಯ್. ತೆ ತಾಕಾ ಸೊಧುನ್ ಕಾಡುಂಕ್ ಆನಿ ತಾಕಾ ನಮಸ್ಕಾರ್ ಕರುಂಕ್
ನಿಂಕೊ ಘೆವ್ನ್ ತಕ್ಲಣ್ ಭಾಯ್ರ್ ಸರ್ಲೆ. ಪಯ್ಣಾಚೆ ಕಷ್ಟ್ ಆನಿ ಅಪಾಯ್
ತಾಣೆಂ ಲೆಖ್ಲೆನಾಂತ್. ಆಪ್ಲ್ಯಾ ಜಿವಾಂಚಿ ರಿಸ್ಕ್ ತಾಣೆಂ ಲೆಖ್ಲಾ.

ತಾಂಚಿ ದೇಖ್ ಘೆವ್ನ್ ಆಮಿಂಯ್ ಸತ್ ಸೊಧಿಶೆಂ ಕರ್. ಆಮ್ಚೆ ಭಿತರ್ ಕುರ್ಪೆಚೆ ಉಲೆ ನೆಕೆತ್ರಾಂಬರಿ ಮಿಣ್ಮೆಣ್ತಾನಾ ತಾಂಚಿ ಒಳಕ್ ಧರುಂಕ್ ಆಮ್ಕಾಂ ಶಿಕಯ್. ತಾಂಕಾಂ ಪಾಳೊ ದಿವ್ನ್ ಆಮ್ಚೆಂ ಜಿವಿತ್ ಆನಿ ಆಮ್ಚಿ ಚಾಲ್ ಜೆಜು ಸಾಕಿಂ ಕರುಂಕ್ ಆಮ್ಕಾಂ ಶಿಕಯ್. ಆಮ್ಚೆ ಭೊಂವ್ತಿಂ ಜಿಯೆಂವ್ಚ್ಯಾ ಅನ್ಭಾವಾಧ್ಯಾಂಕ್ ಆಮ್ಚ್ಯಾ ಭಾವಾಧ್ಯಾಚೆ ಚಾಲಿ ವರ್ವಿಂ ತುಜಿ ಒಳಕ್ ಮೆಳಾಶಿ ಕರ್ ಆನಿ ತುಜ್ಯಾ ಪುತಾಕ್ ತೆ ಸ್ವೀಕಾರ್ ಕರುಂದಿತ್ ! ಆಮೆನ್.

7 ಜೆಜು ದೇನ್ ಮುಂದಿರಾಂತ್ ರಾನ್ತಾ

ಲೂಕ್ 2:41-52:

ಜೆಜು ಆನಿ ಮರಿ ವರ್ಸಾನ್ ವರ್ಸಾ ಪಸ್ಸೊವರಾಚೆ ಪರ್ಬೆಕ್ ಜೆರುಜಲೆ ಮಾಚ್ಯಾ ದೇವ್-ಮುಂದಿರಾಕ್ ವೆತಾಲಿಂ. ಜುದೆವ್ ಕುಳಿಯೆಚ್ಯಾ ಹರೈಕ್ಲ್ಯಾನ್ ವರ್ಸಾಕ್ ತೀನ್ ಪಾವ್ಟಿಂ, ತೀನ್ ಮುಖ್ಯ ಪರ್ಬಾಂಕ್, ಜೆರುಜಲೆಮಾಕ್ ವಚುಂಕ್ ಜಾಯ್ ಮ್ಹಣ್ ಕಾಯ್ದೊ ಆಸ್ಲೊ (ನಿರ್ಗಮನ್ 23:17 ಆನಿ ಧರ್ಮೋಪದೇಸ್ 16:16). ವರ್ಸಾಂ ಪಾಶಾರ್ ಜಾತಾನಾ, ಜೆರುಜಲೆಮಾ ಭಾಯ್ರ್ ಆಸ್ಲಿಂ ವರ್ಸಾಕ್ ಏಕ್ ಪಾವ್ಟಿಂ ಮಾತ್ರ ವೆತಾಲಿಂ, ಹೈ ಪರ್ಬೆಕ್.

ಹಾಚೆ ಆದಿಯೊ ಜೆಜು ಥಂಯ್ ಗೆಲ್ಲೊ ಕಿ ನಾ ಮ್ಹಳ್ಳಿಂ ಆಮಿ ನೆಣಾಂವ್. ತೆರಾ ವರ್ಸಾಂಚೆ ಪ್ರಾಯೆರ್ ತಾಕಾ ವೆಚೊ ಕಾಯ್ದೊ ಆರಂಭ್ ಜಾತಾಲೊ.

ಹಿ ಪರಬ್ ಸಾತ್ ದೀಸ್ ಪರ್ಯಾನ್ ಚಲ್ತಾಲಿ. ತಿ ಜಾಲ್ಲ್ಯಾ ಉಪ್ರಾಂತ್ ಮರಿ ಆನಿ ಜುಜೆ ಶಹರಾ ಥಾವ್ನ್ ಭಾಯ್ರ್ ಸಲ್ಲಿಂ, ತಾಂಚ್ಯಾ ಗಾಂವ್ಕಾರಾಂ ವಾ ಸಯ್ರ್ಯಾಂ ಸಾಂಗಾತಾ. ಸಾಧಾರ್ಣ್ ಜಾವ್ನ್ ಬಾಯ್ಲೆ ಮನ್ಶಾಂ ಆನಿ ಲ್ಹಾನ್ ಭುರ್ಗಿಂ ಮುಖಾರ್ ವೆತಾಲಿಂ. ದಾದ್ಲೆ ಪಾಟ್ಲ್ಯಾನ್

ತಾಲೆ. ವ್ಹಡ್ ಭುರ್ಗೆ ಆವಯ್ ಸಾಂಗಾತಾ ವಾ ಬಾಪಾಯ್ ಸಾಂಗಾತಾ
ತಾಲೆ. ಜುಜೆನ್ ಜೆಜು ಮರಿಯೆ ಸಾಂಗಾತಾ ಗೆಲಾ ಮ್ಹಣ್ ಆನಿ ಮರಿಯೆನ್
ಜುಜೆ ಸಾಂಗಾತಾ ಪಾಟ್ಲ್ಯಾನ್ ಯೆತಾ ಮ್ಹಣ್ ಚಿಂತ್ಲೆಂ. ಸಾಂಜ್
ತಾನಾ ಸಗ್ಳೊ ಪಂಗಡ್ ಫಲಾಣೆಕಡೆ ರಾವೊನ್ ರಾತ್ ಖರ್ಚುಂಚಿ ಮ್ಹಣ್
ಯ್ಹೆಂಚ್ ನಿರ್ಧಾರ್ ಕರ್ಚೊ ಆಸ್ಲೊ (ನಿರ್ಗಮನ್ 13:6).

ಸಾಂಜೆರ್ ಜುಜೆ ಆನಿ ಮರಿ ಮೆಳ್‌ಲ್ಲ್ಯಾ ವೆಳಾರ್ ಜೆಜು ನಾಸ್‌ಲ್ಲೊ
ಳೆವ್ನ್ ತಾಂಕಾಂ ಆಕಾಂತ್ ಭೊಗ್ಲೊ. ಖಿಂತಿನ್ ಆನಿ ದುಖಾನ್ ತಾಂಣಿಂ
ಖತ್ ಹೆರಾಂ ಸಾಂಗಾತಾ ಖರ್ಚಿಲಿ. ದುಸ್ರೆ ಸಕಾಳಿಂ ಜುಜೆ ಆನಿ ಮರಿ
ದುಜಲೆಮಾಕ್ ಪಾಟಿಂ ಪರ್ತಲಿಂ. ವಾಟೆರ್ ತಾಂಕಾಂ ಕಿತೆಂ ಭೊಗ್ತಾಲೆಂ
ನಿ ಕಿತೆಂ ಸಕ್ತಡ್ ತಿಂ ಎಕಾಮೆಕಾಕಡೆ ಉಲಯ್ಲಿಂ ಮ್ಹಳ್ಳಿಂ ಆಮಿಂಚ್ ಚಿಂತುನ್
ಳವ್ಯೆತ್. ತ್ಯೆ ಸಾಂಜೆರ್ ತಿಂ ತೆಂಪ್ಲಾಕ್ ಪಾವ್ಲಿಂ. ಜೆಜು ತೆಂಪ್ಲಾಂತ್
ಂಡಿತ್ ಧರ್ಮಾ ವಿಶಾಂತ್ ವಾದ್-ವಿವಾದ್ ಚಲಯ್ತಾನಾ ಆಯ್ಕತಾಲೊ
ನಿ ಸವಾಲಾಂ ವಿಚಾರ್ತಾಲೊ. ವ್ಹಡ್ ಪರ್ಬಾಂಚ್ಯಾ ಸಮಯಾರ್ ಅಸಲೆ
ವೇಳ್ ಚಲ್ಚೆ ಸಂಪ್ರದಾಯ್ ಜಾವ್ನಾಸ್‌ಲ್ಲೊ. ಭುರ್ಗ್ಯಾಂನಿ ಅಸಲ್ಯಾ ಸಂದ
ರ್ಬಾರ್ ಜ್ಞಾನ್ ಜೊಡ್ಚೆಂ ಆಸ್‌ಲ್ಲೆಂ: ಸವಾಲಾಂ ವಿಚಾರ್ ಆನಿ ತಾಂಕಾಂ
ಗಾಲ್ಲ್ಯಾ ಸವಾಲಾಂಕ್ ಜಾಪಿ ದಿವ್ನ್. ಜೆಜು ತಾಂಚೆ ಮಧೆಂ ಶಿಕೊಣ್
ಯ್ಕುಂಕ್ ರಾವ್‌ಲ್ಲೊ. ಜಾಲ್ಯಾರ್‌ಯೊ ತಾಚ್ಯಾ ಸಾಧ್ಯಾ ಸವಾಲಾಂನಿ
ನಿ ಜಾಪಿಂನಿ ಜ್ಞಾನಾಚಿ ಗುಂಡಾಯ್ ಆಸ್‌ಲ್ಲಿ ತೆಂ ಶಿಕ್ಪೆ ಪಂಡಿತಾಂಕ್ ವಿಶೇಸ್
ಸ್ಲೆಂ. ಜೆಜುನ್‌ಚ್ ಜಾವ್ನ್ ಆಪ್ಲ್ಯಾ ಜ್ಞಾನಾಚೆಂ ಖಿಂಯ್ಚ್ಯಾಯ್ ಧರಾನ್
ದರ್ಶನ್ ಕರುಂಕ್ ನಾ.

ಮರಿ ತಾಚೆಕಡೆ ಉಲಯ್ಲಿ. ತಿ ಕಿತ್ಲಿ ಖಿಂತ್ ಭೊಗ್ತಾಲಿ ಆನಿ ದೆಖುನ್
ಪಯ್ಲಿ ಉಲಯ್ಲಿ ಮ್ಹಳ್ಳೆಂ ಕೊಣಾಯ್ಕಿ ಸಮ್ಜತ್. ತಿಕಾ ಭೊಗ್‌ಲ್ಲಿ
ಖಿಂತ್ ಆನಿ ಬೆಜಾರಾಯ್ ತಿಚ್ಯಾ ಉತ್ರಾಂನಿ ಕಳ್ತಾ. “ಪುತಾ, ಅಶೆಂ ಕಿತ್ಯಾಕ್
ವೆಂ ಆಮ್ಕಾಂ ಕೆಲೆಂಯ್? ತುಜೊ ಬಾಪ್ ಆನಿ ಹಾಂವ್ ವ್ಹಡ್ ಖಿಂತಿ
ದುಖಾನ್ ತುಕಾ ಸೊಧುನ್ ಆಸ್‌ಲ್ಲ್ಯಾಂವ್.”

ಜೆಜುನ್ ಮರಿಯೆಕ್ ದಿಲ್ಲಿ ಜಾಪ್: “ಕಶೆಂ ತುಮಿ ಮ್ಹಾಕಾ ಸೊಧುಂಕ್

ಪಡ್ಲಾತ್? ಮ್ಹಜ್ಯಾ ಬಾಪಾಚ್ಯಾ ಘರಾ ಹಾಂವೆಂ ಆಸುಂಕ್ ಜಾಯ್ ಮ್ಹಣ್ ತುಮಿ ನೆಣಾಸಲ್ಲಾತ್‌ವೆ?" ತಾಂಚೆರ್ ಗುನ್ಯಾಂವ್ ಮಾಂಡಿನಾ ಪುಣ್ ತಾಂಕಾಂ ಅಜಾಪ್‌ಶೆಂ ಭೊಗಯ್ತಾ. ತೊ ಸೊಡ್ವಣ್ಡಾರ್ ಮ್ಹಣ್ ತಾಂಕಾಂ ಕಳಿತ್ ಆಸ್‌ಲ್ಲೆಂ ಜಾಲ್ಯಾರಯೊ, ತಾಚೊ ಪರಿಪೂರ್ಣ್ ಘುಟ್ ತಾಂಕಾಂ ಕಳಿತ್ ನಾಸ್‌ಲ್ಲೊ. ಪವಿತ್ರ್ ಅತ್ಮೊ ದೆಂವ್ಲ್ಯಾ ಉಪ್ರಾಂತ್ ಮರಿಯೆಕ್ ಆಪ್ಲ್ಯಾ ಪುತಾಚಿ ಪುರ್ತಿ ಒಳಕ್ ಕಳೊಲ್ಲಿ.

ಹಿಂ ಜೆಜುಚಿಂ ಉತ್ರಾಂ ತೊ ದೆವಾಚೊ ಪೂತ್ ಮ್ಹಣ್ ಶೀದಾ ಸೂಚಿಯ್ತಾತ್ ಆನಿ ತಾಚೆಂ ಮುಖ್ಯ ಕಾಮ್ ಬಾಪಾಚಿ ಮಿಶಿ ಕರ್ಚೆಂ ಜಾವ್ನಾಸಾ ಮ್ಹಣ್ ದಾಖಯ್ತಾತ್. ಹರೈಕೈ ಸಂಗಿಂತ್ ಬಾಪಾಚಿ ಮಿಶಿ ಕರ್ನ್ ತಾಕಾ ಮಹಿಮಾ ದಿಂವ್ಚೆಂ ತಾಚೆಂ ಮಿಸಾಂವ್. ತಾಚೆಂ ಸಗ್ಳೆಂ ವ್ಯಕ್ತಿತ್ವ್ ಬಾಪಾಚಿ ಮಿಶಿ ಮಿಶೆನ್ ಕರುಂಕ್ ಲಾಲೆತಾಲೆಂ. ಹೆಂ ತಾಂಕಾಂ ಕಳೊಂಕ್ ನಾ ಮ್ಹಣ್ ತೊ ಆಪ್ಲಿ ವಿಸ್ಮಿತಾಯ್ ಉಚಾರ್ತಾ.

ಸಗ್ಳ್ಯಾ ತಾಚ್ಯಾ ಪುಡ್ಲ್ಯಾ ಜಿವಿತಾಂತ್ ಬಾಪಾಚಿ ಮಿಶಿ ಕರುಂಕ್ ತಾಣೆಂ ಪ್ರಯತ್ನ ಕೆಲೆಂ, ತಾಚಿ ಮಿಶಿ ಕರ್ಚಿ ಆಪ್ಲೆಂ ಖಾಣ್ ಆನಿ ಜೆವಣ್ ತಾಣೆಂ ಕೆಲೆಂ, ಬಾಪಾಚ್ಯೆ ಮಿಶೆಕ್ ಖಾಲ್ತಿಮಾನ್ ಘಾಲ್ನ್ ಆಪ್ಲೊ ಜೀವ್ ತಾಣೆಂ ಮಿಸಾರ್ ದಿಲೊ ಮ್ಹಳ್ಳೆಂ ಪವಿತ್ರ್ ಶುಭ್‌ವಾರ್ತೆಂತ್ ಆಮ್ಕಾಂ ಝಳ್ಣ್ ಘೆಲ್ಲೆಂ ದಿಸ್ತಾ.

ಆಮ್ಕಾಂ ತಾಚ್ಯಾ ಶಿಸಾಂಕ್, ತಾಚ್ಯಾ ಕುಡಿಚ್ಯಾ ಸಾಂದ್ಯಾಂಕ್, ಹರೈಕ್ ಸಂಗಿಂತ್ ದೆವಾಚಿ ಮಿಶಿ, ತಾಚ್ಯೆಬರಿ, ಮಿಶೆನ್ ಕರುಂಕ್ ತೊ ಆಮ್ಕಾಂ ಉಲೊ ದಿತಾ. ಆಮ್ಚೆಂ ಕ್ರಿಸ್ತಾಂವ್‌ಪಣ್ ಆಶೆಂ ಕರುನ್ ಆಮಿ ಸಾರ್ಥಕ್ ಕರ್ಚೆಂ.

ಉಪ್ರಾಂತ್ ಜೆಜು ತಾಂಚ್ಯೆ ಸಾಂಗಾತಾ ನಜರೆತಾಕ್ ಪಾಟಿಂ ಆಯ್ಲೊ; ತಾಂಕಾಂ ಖಾಲ್ ಜಾವ್ನ್ ತೊ ಜಿಯೆಲೊ..... ಹಿಯೊ ತಾಚ್ಯಾ ಸರ್ಗಿಂಚ್ಯಾ ಬಾಪಾಚಿ ಮಿಶಿ ಜಾವ್ನಾಸ್‌ಲ್ಲಿ. ಸಾಂ ಲೂಕಾನ್ ಹ್ಯೊ ತಪ್ಪಿಲ್ಯೊ ಏಕ್‌ಚ್ ಆಂಕ್ವಾರ್ ಮರಿಯೆ ಧಾವ್ನ್ ಮಿದ್ನ್ ವಾ ತಿಚಿ ಒಳಕ್

ಸಲ್ವಾಂಕಡ್ಲೊ ಸಮ್ಜನ್ ಘೆತ್‌ಲ್ಲೊ, ಹೆರಾಂ ಕೊಣೆಯ್ ಹೆಂ
ಎಂಗುಂಕ್ ನಜೊ.

ಪಾಙ್ಗೆಂ :

ಸೊಮಿಯಾ ಜೆಜು, ಬಾರಾ ವರ್ಸಾಂಚೆ ಪ್ರಾಯೆರ್, ಸರ್ಗಿಂಚ್ಯಾ
ಬಾಪಾಚಿ ಖುಶಿ ಕರುಂಕ್, ತುಂ ದೇವ್-ಮಂದಿರಾಂತ್ ರಾವ್ಲೊಯ್. ಥಂಯ್
ಮಂ ಜಾಣ್ತಾಂಚಿ ಶಿಕೊವ್ಣ್ ಆಯ್ಕತಾಲೊಯ್, ತಾಂಣಿಂ ಮ್ಹಳ್ಳೆಂ ಮತಿಂತ್
ಕರ್ಯ್ತಾಲೊಯ್ ಆನಿ ತಾಂಕಾಂ ಸವಾಲಾಂ ಕರ್ತಾಲೊಯ್. ಇಗರ್ಜೆಂತ್
ಕರುಂಕ್ ಆಮ್ಕಾಂ ಉಡಾಸ್ ಕರ್ ಆನಿ ಶಿಕಯ್. ಶಿಕಯ್‌ಲ್ಲೆಂ
ಮತಿಂತ್ ಆಟೊಂವ್ಕ್ ಆನಿ ತ್ಯಾ ಪರ್ಮಾಣೆಂ ಜಿಯೆಂವ್ಕ್ ಆಮ್ಕಾಂ ಶಿಕಯ್.
ಮಜೆ ತ್ಯೆ ಪ್ರಾಯೆಚ್ಯಾ ಆತಾಂಚ್ಯಾ ಭುರ್ಗ್ಯಾಂನಿ ತುಂ ಸರ್ಗಿಂಚ್ಯಾ ಬಾಪಾಚಿ,
ಖರಿಯೆ ಆನಿ ಜುಜೆಚಿ ಖುಶಿ ಕರ್ತಾಲೊಯ್ ತಶೆಂಚ್ ತುಜಿ ಆನಿ ತಾಂಚ್ಯಾ
ವಯ್ ಬಾಪಾಂಯ್ಚಿ ಖುಶಿ ಕರಿಶೆಂ ಕರ್. ತ್ಯೆ ಪ್ರಾಯೆಚ್ಯಾ ಚಲ್ಯಾಂ ಆನಿ
ಖರಿಯಾಂನಿ ವಾಡ್ತಾನಾ ಖರಿ ಕ್ರಿಸ್ತಾಂವ್ ಜಿಣಿ ಜಿಯೆಶಿ ಕರ್, ತಾಂಕಾಂ ಸತ್
ಕೊಧುಂಕ್ ಆನಿ ಸತ್ ಉಲೊಂವ್ಕ್ ಧಯ್ರ್ ದೀ. ಆಮೆನ್.

8 ಜೆಜು ಜುನಾಂವ್‌ಕಡ್ಲೆಂ ಸ್ನಾನ್ ಘೆತಾ

ಹ್ಯಾ ವಿಶಾಂತ್ ವಾಂಜೆಲಾಂತ್ ಪಯ್ಲೆ ತೆಗ್‌ಯೊ ಬರೊವ್ಪಿ ಆಪ್ಣುಕಡೆ
ಬಲಯ್ತಾತ್. ಸಾಂ ಜುವಾಂವ್ ತೆಂ ವಿವರಿನಾ ಜಾಲ್ಯಾರ್‌ಯೊ, ತಾಚೊ
ಪ್ರಸ್ತಾವ್ ಕಾಡ್ತಾ (ಜು. 1:32-34). ಏಕ್ ದೀಸ್ ನಜರೆತ್ ಗಾಂವ್
ಲಾಡ್ಲೆ, ಜೆಜು ಜೊರ್ದಾನ್ ನ್ಹಂಯ್ಚ್ಯೆ ತಡಿರ್ ಜುವಾಂವ್ ಸ್ನಾನ್ ದಿತಾಲೊ
ಖರಿಯ್ ಗೆಲೊ ಆನಿ ಆಪ್ಣಾಕ್‌ಯೊ ಸ್ನಾನ್ ದೀ ಮ್ಹಣ್ ವಿನತಿ ಕರಿಲಾಗ್ಲೊ.
ಜುವಾಂವ್ ಶೆರ್ಮೆವ್ನ್ ಪಾಟಿಂ ಸರ್ಲೊ. ಜೆಜುನ್ ದೆವಾಚಿ ಖುಶಿ ತಶಿ ಮ್ಹಣ್
ಎಂಗ್ತಚ್ ತೊ ಕಬೂಲ್ ಜಾಲೊ. ದೆವಾಚೆ ಖುಶೆಕ್ ಖಾಲ್ತಿಮಾನ್ ಘಾಲ್ನ್,
ಪಿ ಪರ್ಗಟ್ ಜಿಣಿ ಜೆಜು ಸುರು ಕರ್ತಾ.

ಹಿ ಪರಬ್ ನತಾಲಾಂಚೊ ಕಾಳ್ ಲಿತುರ್ಜಿಂತ್ ಆಖೀರ್ ಕರ್ತಾ ಆನಿ
'ಸಾಧೊ' ಕಾಳ್ ಆರಂಭ್ ಕರ್ತಾ.

ಸ್ನಾನ್ ಘೆಂವ್ಕ್ ಜುದೆವ್ ನ್ಹಂಯ್ಚೆ ದೆಗೆರ್ ಯೆವ್ನ್ ಉಬೆ ರಾವ್ತಾಲೆ
ತಕ್ಲೆ ಬಾಗಾಯ್ತಾಲೆ ಆನಿ ಉದ್ಕಾಂತ್ ಬುಡ್ತಾಲೆ ಆನಿ ಉಲೊನ್ ಆಪ್ಲಿಂ
ಪಾತ್ಕಾಂ ಉಚಾರ್ತಾಲೆ ಆನಿ ಪಾಟಿಂ ವೆತಾಲೆ. ಜೆಜು ಉದ್ಕಾಂತ್ ದೆಂವ್ಚೊ
ಬುಡೊನ್ ಉಲೊ; ಪಾತ್ಕಾಂ ತಾಣೆಂ ಉಚಾರುಂಕ್ ನಾಂತ್, ಕಿತ್ಯಾಕ್ ತೊ
ಪಾತ್ಕಿ ನ್ಹಯ್. ತಕ್ಲೆನ್ ಅಂತ್ರಾಳ್ ಉಗ್ತೆಂ ಜಾಲೆಂ ಆನಿ ದೆವಾಚೊ ಪವಿತ್ರ್
ಅತ್ಮೊ ಎಕಾ ಪಾವ್ಯಾಚ್ಯಾ ರುಪಾರ್ ಆಪ್ಣಾಚೆರ್ ರಾಂವ್ಚೊ ತಾಣೆಂ ಆನಿ
ಜುವಾಂವ್ನ್ ದೆಖ್ಲೊ. ತೆದ್ನಾ ಅಂತ್ರಾಳಾ ಥಾವ್ನ್ ಏಕ್ ತಾಳೊ ಆಯ್ಕಲೊ

ನತಾಲಾಂಚ್ಯಾ ದಿಸಾ ದೇವ್‌ದುತಾಂಚೊ ತಾಳೊ ಆಯ್ಕಲೊ. ಆಜ್
ತಾಚೆ ವಿಶಾಂತ್ ದೆವಾ ಬಾಪಾಚೊ ತಾಳೊ ಆಯ್ಕತಾ:

“ಹೊ ಮ್ಹಜೊ ಪೂತ್
ಮ್ಹಾಕಾ ಚಡ್ ಮೊಗಾಚೊ,
ತೊ ಮ್ಹಾಕಾ ಮಾನ್ವಲಾ” (ಮಾತೆವ್ 3:16).

ಜುವಾಂವ್ಚೆಂ ಸ್ನಾನ್ “ತುಮಿ ದೆವಾ ಥಂಯ್ ಪರ್ತಲ್ಯಾತ್ ಮ್ಹಣ್
ಮ್ಹಳ್ಳ್ಯಾಚೊ ಘುರ್ತ್ ಜಾವ್ನ್ ಹಾಂವ್ ತುಮ್ಕಾಂ ಉದ್ಕಾನ್ ಸ್ನಾನ್ ದಿತಾಂ”
(ಮಾತೆವ್ 3:12) ಮ್ಹಣ್ ತಾಣೆಂಚ್ ಮ್ಹಳಾಂ. ಪಾತಕ್ ಸಾಂಡುನ್
ದೆವಾಚ್ಯಾ ರಾಜ್ಯಾಕ್ ಅಂತಸ್ಕರ್ನಾಂ ನಿತಳ್ ಕರುಂಕ್ ತೊ ಸ್ನಾನ್ ದಿತಾಲೊ.
ಹೆಂ ಏಕ್ ತಾತ್ಕಾಲಿಕ್ ಸ್ನಾನ್, ಫುಡೆಂ ಜೆಜು ಸೊಡ್ವಣ್ಧಾರಾನ್ ಘಡುಂಕ್
ಆಸ್ಲೆಂ ತ್ಯಾ ನವೊ ಜೀವ್ ದಿಂವ್ಚ್ಯಾ ಸ್ನಾನಾಚೆಂ ಪ್ರತಿರೂಪ್ ಆನಿ ಸಂಕೇತ್.

ಜೆಜುನ್ ಕಿತ್ಯಾಕ್ ಸ್ನಾನ್ ಘೆತ್ಲೆಂ? ತೊ ಪಾತ್ಕಿ ನ್ಹಯ್. ದೂಖ್
ಧರ್ಚಿ ತಾಕಾ ಗರ್ಜ್ ನಾಸ್ಲಿ. ತೊ ಆಜ್ ಆಮ್ಚ್ಯಾ ಪಾತ್ಕಾಂಚೊ ಭೊರೊ
ವ್ಹಾಂವೊಂವ್ಕ್ ಸುರು ಕರ್ತಾ. ಪಾತ್ಕಾಂ ಮಧೆಂ ಆಪ್ಣಾಕ್ ಪಾತ್ಕಿ ಕರ್ತಾ
ಆಮ್ಚೆಂ ಸಂಯ್ಬ್ ತಾಣೆಂ ಘೆತ್ಲಾಂ. ಆಮ್ಕಾಂ ಪಾತ್ಕಾಚೆರ್ ಜಯ್ತ್ ವ್ಹರುಂಕ್

ಆತ್ಮಿಕ್ ಬಳ್ ಜೊಡ್ನ್ ದಿಂವ್ಚೆಂ ಕಾಮ್ ತೊ ಆಜ್ ಸುರು ಕರ್ತಾ ಮ್ಹಣ್ ದಾಖಿಯ್ತಾ. ಆಮ್ಚ್ಯಾ ನಾಂವಾನ್ ತೊ ಉದ್ಯಾಂತ್ ದೆಂವ್ತಾ. ಮನ್ಶಾ ಕುಳಾಕ್ ಪಾತ್ಕಾಂತ್ಲಿಂ ನಿತಳ್ ಕರುಂಕ್ ಆನಿ ದೆವಾಚಿಂ ಭುರ್ಗಿಂ ಕರುಂಕ್ ಹೆಂ ತಾಚೆಂ ಪಯ್ಲೆಂ ಪರ್ಗಟ್ ಕಾರ್ಯೆಂ. ತ್ಯಾ ಶಿವಾಯ್, ಜುವಾಂವ್ಚ್ಯಾ ಹಾತಾಂತ್ಲೆಂ ಸ್ನಾನ್ ಘೆವ್ನ್, ತ್ಯಾ ಪಾತ್ಕಾಚ್ಯೆ ದುಖಿಚೆಂ ಸ್ನಾನ್ ತೊ ಮಂಜೂರ್ ಕರ್ತಾ. ಪುಡೆಂ ಆಪುಣ್‌ಚ್ ಏಕ್ ಸ್ನಾನ್ ಘಡ್ನ್ ದವರ್ತಲೊ, ತಾಚೆಂ ಹೆಂ ಏಕ್ ಪ್ರತಿರೂಪ್ ಮ್ಹಣ್ ಚಿಂತ್ಯೆತ್. ತಾಣೆಂ ಕರುಂಕ್ ಆಸ್ಲಲ್ಯೆ ಸೊಡ್ವಣೆಚಿ ಮುಖ್ಯ ಘಡಿ ಜಾವ್ನಾಸ್ತಲಿ ತಾಚೆಂ ಮರಣ್ ಆನಿ ಜಿವಂತ್ಪಣ್. ತೊ ಉದ್ಯಾಂತ್ ದೆಂವೊನ್ ವಯ್ರ್ ಸರ್‌ಲ್ಲೆಬರಿ ತೊ ಮೊರುನ್ ಧರ್ಣಿ ಪಂದಾ ವೆತಲೊ ಆನಿ ಪುನರ್‌ಜಿವಂತ್ ಜಾವ್ನ್ ಉರ್ತಲೊ. ಉದೆಂತಿ ರಿತಿಚಿಂ ಕ್ರಿಸ್ತಾಂವಾಂ ಪವಿತ್ರ್-ಸ್ನಾನ್ ಘೆತಾನಾ ಉದ್ಯಾಂತ್ ಬುಡೂನ್ ಉರ್ತಾತ್. ಆಮಿಂಯ್ ಜೆಜುಚ್ಯಾ ಮರ್ಣಾಂತ್ ಆನಿ ಪುನರ್‌ಜಿವಿತಾಂತ್ ಎಕ್ವಟಾಂವ್ ಮ್ಹಳ್ಳ್ಯಾ ಅರ್ಥಾನ್.

ಹೆಂ ಮನ್ಶಾಕುಳಾಕ್ ಪವಿತ್ರ್ ಕರ್ಚೆಂ ಕಾಮ್ ತೊ ಆರಂಭ್ ಕರ್ತಾನಾ ದೆವಾಚೊ ಪವಿತ್ರ್ ಅತ್ಮೊ ತಾಚೆರ್ ದೆಂವ್ಲೊ. ತಾಚ್ಯಾ ಮನ್ಶಾಪಣಾಂತ್ ತೊ ಭರ್ಲೊ. ಆನಿ ಪುಡೆಂ ತೊ ಜೆಜುಕ್ ಚಲಯ್ತಲೊ ಆನಿ ಸಾಂಬಾಳ್ತಲೊ. ಸರ್ನ್ಯಾ ಸೊಲ್ಲಾಂತ್ ಪ್ರವಾದ್ಯಾಂಚೆರ್ ಆನಿ ರಾಯಾಂಚೆರ್ ತೆಲ್ ಒತುನ್ ತೊ ತಾಂಕಾಂ ಘಟ್ ಕರ್ತಲೊ. ತಿಚ್ ಘಟಾಯ್ ಜೆಜು ಥಂಯ್ ತಾಣೆಂ ದರ್ಲಿ. ಪವಿತ್ರ್ ಅತ್ಮೊ ಮನ್ಶಾಕ್ ಆಪ್ಲ್ಯಾ ಥಂಯ್ ಉಬಾರ್ತಾ ಆನಿ ದೆವಾಕ್ ಆನಿ ತಾಚೊ ಮೋಗ್ ಭೊಗುಂಕ್ ಸಕಯ್ತಾ. ಪವಿತ್ರ್ ಅತ್ಮಾ ವರ್ವಿಂ ಆಮ್ಚೊ ಸೊಮಿ ಗರ್ಭಿಂ ಸಂಭವ್‌ಲ್ಲೊ ಆನಿ ಜಲ್ಮಿಲ್ಲೊ. ತೊ ಜೆಜು ಸಂಗಿ ದಾದಾಂಚ್ ಆಸಾ, ಜಾಲ್ಯಾರ್ಯೊ ವಾಂಜೆಲಾಂತ್ ತೊ “ಯೆತಾ” “ದೆಂವ್ಲೊ” ಮ್ಹಣ್ತಾಂವ್. ಹೆಂ ಆಮ್ಚ್ಯಾ ಸಮ್ಜಣೆನ್ ಆಟಾಪುಂಕ್ ಜಾಯ್ನಾ. ತೆಂ ಕಮಿ ಭಾವಾರ್ಥಾನ್ ಸತ್ಮಾನ್ತಾಂವ್.

ಸರ್ಗ್ ಉಗ್ತೊ ಜಾಲ್ಲೊ, ಪವಿತ್ರ್ ಅತ್ಮೊ ದೆಂವೊನ್ ಆಯಿಲ್ಲೊ ಆನಿ ದಾಪಾಚಿಂ ಉತ್ರಾಂ ಆಯ್ಕಲ್ಲಿಂ—ಅಸಲೆಂ ಘಡಿತ್ ಜುದೆವ್ ಲೊಕಾಕ್ ದೇವ್ ಹ್ಯಾ ಕಾರ್ಯಾಂತ್ ಖುದ್ ಮೆತೆರ್ ಜಾಲಾ ಮ್ಹಳ್ಳಿ ಏಕ್ ರುಜ್ವಾತ್

ಜಾತಾ. ಜೆಜು ಸಂಸಾರಾಂತ್ ಯೆಂವ್ಚ್ಯಾ ಆದಿಂಚ್ ಇಸಾಯಿಯಾ ಪ್ರವಾದ್ಯಾನ್ ತಾಚ್ಯಾ ವಾವ್ರಾಚಿ ಖಬರ್ ಸಾಂಗುನ್ ದವರ್ಲಿ.

“ಪಳೆ, ಮ್ಹಜೊ ಸೆವಕ್, ತಾಕಾ ಹಾಂವ್ ಸಾಂಬಾಳ್ತಾಂ; ಮ್ಹಜೊ ವಿಂಚ್ಲಾರ್, ತಾಚೆ ಥಂಯ್ ಹಾಂವ್ ಸಂತೊಸ್ತಾಂ. ಮ್ಹಜೊ ಸ್ಪಿರಿತ್ ತಾಚೆರ್ ಹಾಂವೆಂ ಒತ್ತಾ. ತೊ ಜನಾಂಗಾಂಕ್ ನಿತಿವಂತ್‌ಪಣ್ ಹಾಡ್ತಲೊ ಮ್ಹಣ್ ಪಾಚಾರ್ಲಾಂ” (ಇಸಾ. 42:1; 11:1-2 ಆನಿ 61:19... ವಾಚ್).

ಹ್ಯಾ ಪಾವರ್ಯಾ ವಿಶಾಂತ್ ಪವಿತ್ರ್ ಸಭೆಚಿ ಪಿತ್ರ್ ಅಶೆಂ ಚಿಂತ್ತಾತ್: ಸುರ್ವೆರ್ ದೆವಾನ್ ಸರ್ಗ್ ಆನಿ ಸಂಸಾರ್ ರಚ್ಲೊ. ಭುಮಿಕ್ ಆಕಾರ್ ನಾಸ್ಲೊ. ತಿ ರಿತಿ ಆನಿ ಅಂಧ್ಕರಾಂತ್ ಆಸ್ಲಿ. ತಿಕಾ ರೂಪ್ ದಿಂವ್ಚೆ ಆದಿಂ ದೆವಾಚೊ ಸ್ಪಿರಿತ್ ತಿಚ್ಯಾ ಉದ್ಕಾ ವಯ್ರ್ ಘುಂವೊನ್ ಆಸ್ಲೊ (ಉತ್ಪತ್ತಿ 1:2). ಸೊಮಿಯಾಚ್ಯಾ ಸ್ನಾನಾಚ್ಯಾ ವೆಳಾರ್ ಸೊಡ್ವಣೆನ್ ಸಂಸಾರ್ ನವೊ ಕರ್ಚೆ ಆದಿಯೊ ತೊಚ್ ಸ್ಪಿರಿತ್ ಕುರ್ಪಾ ದಿವ್ಪಿ ಉದ್ಕಾಚೆರ್ ಉಬ್ತಾ.

ಜೆಜು ಹಾತಿಂ ಧರ್ತಾ ತೆಂ ಕಾಮ್ ಆಪ್ಣಾಕ್ ಮೆಚ್ವಲಾಂ ಮ್ಹಣ್ ಸರ್ಗಿಂಚ್ಯಾ ಬಾಪಾನ್ ಪಾಚಾರ್ಲೆಂ. ಬಾಪಾ ಆನಿ ಪವಿತ್ರ್ ಆತ್ಮಾಕ್ ಹ್ಯೆ ಘಡ್ಯೆ ಆಪ್ಲೆಂ ಕಾಮ್ ಮೆಚ್ವತಾ ಮ್ಹಳ್ಳೆಂ ಸೊಮಿಯಾ ಜೆಜು ಕ್ರಿಸ್ತಾಕ್ ಧಯ್ರ್ ದಿಂವ್ಕ್ ಪಾವ್ಲೆಂ.

ಆಪ್ಲೆಂ ಪಯ್ಲೆಂ ಕಾಮ್ ತೊ ಜುವಾಂವ್ ಬಾಪ್ತಿಸ್ಮಾಲಾಗಿಂ ಆರಂಭ್ ಕರ್ತಾ. ಜೆಜುಚೆ ಪಯ್ಲೆ ಶಿಸ್ ಜುವಾಂವ್ನ್ ತಾಕಾ ಧಾಡ್ಲೆ. ಜಾಲ್ಯಾರ್‌ಯೊ ಜೆಜು ಆಪ್ಲೆಂ ಮಿಸಾಂವ್ ಜುವಾಂವ್‌ಬರಿ ನ್ಹಯ್ ಬಗರ್ ದುಸ್ರ್ಯಾಚ್ ಥರಾನ್ ಮುಖಾರ್ ವ್ಹರ್ತಲೊ ತೆಂ ಆಮಿ ಮುಖಾರ್ ಸಮ್ಜತಲ್ಯಾಂವ್. ಜೆಜುನ್ ಧರ್ಲಿ ಸೊಡ್ವಣೆಚಿ ವಾಟ್ ಜುದೆವ್ ಲೊಕಾಕ್ ಸಮ್ಜುಂಕ್ ನಾ ಆನಿ ತ್ಯಾ ದೆಖುನ್ ಸುರ್ವೆರ್ ಧಾವ್ನ್ ತಾಂಚೆ ಮುಖೆಲಿ ಆನಿ ಫುಡಾರಿ ತಾಕಾ ಆಡ್ ಪಾಂಯ್ ದಿತಾತ್ ಆನಿ ತಿರಸ್ಕಾರ್ ಕರ್ತಾತ್.

ಧರ್ಮದುತಾಂಚ್ಯಾ ಕೃತ್ಯಾಂತ್, “ಜುವಾಂವ್ನ್ ಸ್ನಾನ್ ಪರ್ಗಟ್ ಕೆಲ್ಯಾ ಉಪ್ರಾಂತ್ ಗಾಲಿಲಿಯಾಂತ್ ಸುರು ಜಾವ್ನ್ ಆಖ್ಯಾ ಜುದೆಯಾಂತ್ ಕಿತೆಂ ಘಡ್ಲೆಂ ಮ್ಹಳ್ಳೆಂ ತುಮ್ಕಾಂ ಕಳಿತ್ ಆಸಾ. ದೆವಾನ್ ಕಶೆಂ ಜೆಜು ನಜರೆನಾಕ್ ಪವಿತ್ರ್ ಅತ್ಮಾನ್ ಆನಿ ಪದ್ವೆನ್ ಅಭಿಷೇಕ್ ಕೆಲೊ ಮ್ಹಳ್ಳೆ ವಿಶಾಂತ್ಯೊ ತುಮಿ ಆಯ್ಕಲಾಂ” (ಧ. ಕೃ. 10:37-39).

ಜೆಜು ಆಚ್, ಆಮ್ಚೆ ಸೊಡ್ವಣೆಚೆಂ ಕಾಮ್ ಕರುಂಕ್ ಅಭಿಷಿಕ್ತ್ ಜಾತಾ. ಸುರ್ವೆರ್ ಥಾವ್ನ್ ತೊ ಸೊಡ್ವಣ್ಡಾರ್ ಜಾವ್ನಾಸ್ಲೊ ಜಾಲ್ಯಾರ್ಯೊ, ಆಚ್ ಪರ್ಗಟ್ ಥರಾನ್ ಆಪ್ಲೆಂ ಮಿಸಾಂವ್ ಸುರು ಕರ್ತಾ. ತಾಚೆಂ ಸ್ನಾನ್ ಚಿಂತುನ್ ಪಳಯ್ತಾನಾ ತೊ ಖಂಯ್ಚೆ ವಾಟೆನ್ ಮುಖಾರ್ ವೆತಲೊ ಮ್ಹಳ್ಳ್ಯಾಚೊ ಹಿಶಾರೊ ಮೆಳ್ತಾ. ಜುದೆವ್ ಲೊಕಾನ್ ಚಿಂತ್ಲ್ಯೆ ಪರ್ಮಾಣೆಂ ಸೊಡ್ವಣ್ಡಾರ್ ಭಾಯ್ಲ್ಯಾ ದಬಚ್ಯಾನ್ ಯೆತಲೊ, ಆಪ್ಲೆಂ ರಾಜ್ವಟ್ ಇಸ್ರಾಯೆಲಾಂತ್ ಸ್ಥಾಪಿತ್ ಕರ್ತಲೊ, ಇಸ್ರಾಯೆಲಾಚ್ಯಾ ದುಸ್ಮಾನಾಂಕ್ ಪಾಡಾವ್ ಕರ್ತಲೊ, ರೊಮಾಗಾರಾಂಚ್ಯಾ ಹಾತಾಂತ್ಲೆಂ ಸೊಡಯ್ತಲೊ ಆನಿ ಆದಿಂ ದಾವಿದ್ ರಾಯಾಬರಿ ತ್ಯೆ ಕುಳಿಯೆಕ್ ನಾಂವ್ ಹಾಡ್ತಲೊ. ಪುಣ್ ಇಸಾಯಿಯಾ ಪ್ರವಾದ್ಯಾನ್ (42:11) ದುಸ್ರೆಂಚ್ ಸಾಂಗುನ್ ದವರ್ಲೆಂ. ತೊ ಖಾಲ್ತೆ ಪಣಾಚಿ, ಕಷ್ಟ್ ಸೊಸ್ಚಿ, ಆಮ್ಚ್ಯಾ ಪಾತ್ಕಾಂಚೆಂ ವೊಚೆಂ ವ್ಹಾಂವೊಂವ್ಚಿ ವಾಟ್ ಧರ್ತಲೊ. ಹೆಂ ಹ್ಯಾ ತಾಚ್ಯಾ ಕಾರ್ಯಾಂತ್ ಗೈರೆಶೆಂ ದಿಸ್ತಾ. ಮುಖಾರ್ ಎಕ್ಯೆ ಶೆಳಿಯೆಬರಿ ತೊ ಆಪ್ಲ್ಯಾ ಮರ್ಣಾಕ್ ವೆತಲೊ ಮ್ಹಳ್ಳೆಂಯೊ ಮತಿಂತ್ ಹಾಡ್ತಾ.

ಜೆಜುಚ್ಯಾ ಸ್ನಾನಾಚೊ ಉಡಾಸ್ ಕಾಡ್ತಾನಾ, ಆಮ್ಚ್ಯಾ ಪವಿತ್ರ್-ಸ್ನಾನಾ ವಿಶಾಂತ್ ಸಮ್ಜುಂಕ್ ಏಕ್ ಸುಸಂದರ್ಭ್ ಮೆಳ್ತಾ. ಆಮ್ಚ್ಯಾ ಪವಿತ್ರ್-ಸ್ನಾನಾಂತ್ ಆಮಿ ಜೆಜು ಸಾಂಗಾತಾ ನವೆಂ ಜಿವಿತ್ ಸುರು ಕರ್ತಾಂವ್, ಬಾಪಾಚೆಂ ರುಗಿಂ ಜಾತಾಂವ್, ಜೆಜುಚೆ ಆನಿ ಎಕಾಮೆಕಾಚೆ ಭಾವ್-ಭಯ್ಣಿ ಜಾತಾಂವ್, ದೇವ್ ಆಮ್ಚೆ ಭಿತರ್ ವಸ್ತಿ ಕರುಂಕ್ ಯೆತಾ, ತಾಚ್ಯಾ ಕುಟುಂಬಾಂತ್ ಆಮಿ ರಾಂಗ್ತಾಂವ್; ಪವಿತ್ರ್-ಸ್ನಾನಾ ವರ್ವಿಂ ಜೆಜು ಆಮ್ಚೊ ಉಜ್ವಾಡ್ ಜಾತಾ. ಕೆಂ ಸಕ್ಕಡ್ ಸಮ್ಜೊಂವ್ಕ್ ಹಾಂಗಾ ಜಾಗೊ ನಾ. ಪುಣ್ ಹೆಂ ಜ್ಞಾನ್ ರೋವ್ ಗರ್ಜೆಚೆಂ. ತೆಂ ಕಳಿತ್ ನಾ ಜಾಲ್ಯಾರ್ ಆಮ್ಚ್ಯಾ ಕ್ರಿಸ್ತಾಂವ್

ಪಣಾಚೊ ಅರ್ಥ್ ಆಮ್ಕಾಂ ಕಳನಾ. “ಮೆನ್ಯಾಂ ಮಧೆಂ ದೇವ್” ಮ್ಹಳ್ಳ್ಯಾ ದೊತೊರ್ನಿಚ್ಯಾ ಪುಸ್ತಕಾಚ್ಯಾ ದುಸ್ರ್ಯಾ ವರ್ಗಾಂತ್, ದುಸ್ರ್ಯಾ ಪಾಠಾ ಥಾವ್ನ್ 9 ಪಾಠಾ ಪರ್ಯಾನ್ ವಾ ಪಯ್ಲೆಚ್ಯಾ “ಜೆಜು ಸಂಸಾರಾಚೊ ಉಜ್ವಾಡ್” ದುಸ್ರ್ಯಾ ಭಾಗಾಂತ್ 171 ಪಾನಾ ಥಾವ್ನ್ 182 ಪರ್ಯಾನ್ ತೆಂ ಮೆಳ್ತಾ.

ಮಾಗ್ಣೆಂ :

ಜೆಜು, ಆಮ್ಚ್ಯಾ ಸೊಡ್ವಣ್ಡಾರಾ, ಆಮ್ಚೆ ಖಾತಿರ್ ತುವೆಂ ಪ್ರಾಚಿತಾಚೆಂ ಸ್ನಾನ್ ನಮ್ರತಾಯೆನ್ ಘೆತ್ಲೆಂಯ್. ಸರ್ಗಿಂ ತೂಂ ತಾಕಾ ಮೆಚ್ವಲಾಯ್ ಮ್ಹಣ್ ಬಾಪ್ ಸಾಂಗಲಾಗ್ಲೊ. ಆಮ್ಕಾಂ ತುವೆಂ ವೆಗ್ಳೆಂಚ್ ಪವಿತ್ರ್-ಸ್ನಾನ್ ತಯಾರ್ ಕರ್ನ್ ದವರ್ಲಾಯ್ ಆನಿ ತೆಂ ಆಮಿ ಘೆತ್ಲಾಂ. ತಾಂತುಂ ಸೊಡ್ವಣೆಚೊ ಫಳ್ ಆಮ್ಕಾಂ ಲಾಭ್ಲಾ. ಕುರ್ಪೆಚೊ ನವೊ ಜೀವ್ ತುವೆಂ ಆಮ್ಕಾಂ ದಿಲಾಯ್. ಹ್ಯಾ ಸಕ್ತಿಂಚ್ಯಾ ಉಜ್ವಾಡಾನ್ ಆನಿ ಆತ್ಮಿಕ್ ಬಳಾನ್ ತಾಳ್ಣಿ ಯಾಂಚೆರ್ ಜಯ್ತ್ ವ್ಹರ್ನ್ ತುಜೆ ಉಪದೆಸ್ ಪಾಳುನ್, ತುಜೊ ಮೋಗ್ ಕರುಂಕ್ ಆಮ್ಕಾಂ ತುಂ ಶಿಕಯ್ತಾಯ್. ಆಮಿ ಆಮ್ಚ್ಯಾ ಪವಿತ್ರ್-ಸ್ನಾನಾಚಿ ಸಮ್ಜಣಿ ಘೆವ್ನ್, ತುಜ್ಯಾ ಭುರ್ಗ್ಯಾಂಕ್ ಸಹಜ್ಲಿ ಜಿಣಿ ಪವಿತ್ರಾಯೆನ್ ಜಿಯೆಶೆಂ ಕರ್. ಭಾವಾರ್ಥ್, ಭರ್ವಸೊ ಆನಿ ಮೋಗ್ ಆಮ್ಚೆ ಥಂಯ್ ಸದಾಂಚ್ ವಾಡಸೊ ಕರ್. ಹ್ಯಾ ತೀನ್ ಶೆಗುಣಾಂನಿ ಆಮಿ ಹ್ಯಾ ಸಂಸಾರಾಂತ್ ಪವಿತ್ರಾಯೆಚಿ ಜಿಣಿ ಜಿಯೆಶೆಂ ಕರ್ ಆನಿ ತುಜ್ಯಾ ಪವಿತ್ರಾಯೆಚಿ ಸಾಕ್ಷಿ ಜಾಯ್ತಿಂ ಕರ್. ಸಗ್ಳ್ಯಾ ರಾಷ್ಟ್ರಾಂಚ್ಯಾ ಫುಡಾರ್ಯಾಂನಿ ಆನಿ ಶಿಕ್ಷಿ ಮನ್ಶಾಂನಿ ತುಕಾ ಸೊಧುನ್ ಕಾಡಿಸೊ ಕರ್ ಆನಿ ತುಜೆ ಥಾವ್ನ್ ಉಜ್ವಾಡ್ ಜೊಡಿಸೊ ಕರ್. ಆಮೆನ್.

II

ಸೊಡ್ವಣ್ಡಾರಾಚ್ಯಾ ಜಲ್ಮಾಚಿ ಪರಬ್ ಆಮಿ ಕೆಲಿ. ತಾಚೆಂ ಬಾಳ್ಕೆಪಣ್ ಆಮಿ ಪಳಯ್ಲೆಂ. ತಾಚ್ಯಾ ಮಿಸ್ತೆರಾಚೊ ಅರ್ಥ್ ಸಮ್ಜುಂಕ್ ಆಮಿ ಪ್ರಯತ್ನ್ ಕೆಲೆಂ. ತಾಕಾ ಆಮ್ಚ್ಯಾ ಕಾಳ್ಜಾಂತ್, ಆಮ್ಚ್ಯಾ ಜಿವಿತಾಂತ್ ರೀಗ್ ದಿಲಿ, ತಾಚೆ ಥಂಯ್ ದಿಸ್ತಾತ್ ತೆ ಶೆಗುಣ್ ಆಮ್ಚೆ ದಿಸ್ವಡ್ಚೆ ಚಾಲಿಂತ್ ಆಧಾರ್ತಲ್ಯಾಂವ್ ಮ್ಹಣ್ ಆಮಿ ನಿಚೆವ್ ಕೆಲಾ. ಆಜ್ ಪವಿತ್ರ್ ಸಭಾ ತಾಚೆ ಜಿಣಿಯೆಂತ್ಲೆಂ ಆನ್ಯೆಕ್ ಘಡಿತ್ ಆಮ್ಚೆಕರ್ನಾ ನಿಹಾಳುಂಕ್ ಲಾಯ್ತಾ.

ಸೋದರ್ಧನ್ ನ್ಹಂಯ್ ತಾಚೆಂ ಸ್ನಾನ್. ಆತಾಂ ಜೆಜು ಸುಮಾರ್ ತೀಸ್
ರಸಾಂ ಪ್ರಾಯೆಚೊ. ಆತಾಂ ತೊ ಸೊಡ್ವಣೆಚ್ಯಾ ಕಾಮಾಕ್ ಭಾಯ್ರ್
ವ್ಹರ್ತಾ, ಆಪ್ಲಿ ಪರ್ಗಟ್ ಜಿಣಿ ಸುರು ಕರ್ತಾ.

ಸೊಡ್ವಣ್ವಾರ್ ಲಾಗಿಂ ಪಾವ್ಲಾ. ದೆವಾಚೆಂ ರಾಜ್ಯ್ ತೊ ಸುರು
ವ್ಹರ್ತಾ ಆಸಾ, ತಾಕಾ ತಯಾರ್ ಜಾಂವ್ಕ್ ಪಾತ್ಕಾಂಚಿ ದೂಖ್ ಧರ್ನ್
ಪವಿತ್ರ್-ಸ್ನಾನ್ ಘೆಜಯ್ ಮ್ಹಣ್ ಜೊದರ್ಧನ್ ನ್ಹಂಯ್ ತಡಿರ್ ಜುವಾಂವ್
ವಾಪ್ತಿಸ್ ಶಿಕಯ್ತಾಲೊ. ಹಾರಿಂ-ಹಾರಿಂನಿ ಲೋಕ್ ತಾಚೆ ಸರ್ಶಿಂ ವೆತಾಲೊ
ಆನಿ ಪವಿತ್ರ್-ಸ್ನಾನ್ ಘೆತಾಲೊ. ತ್ಯಾ ಲೊಕಾಚ್ಯಾ ಹಿಂಡಾಂತ್ ಆಮ್ಚೊ
ಸೊಡ್ವಣ್ವಾರ್‌ಯೊ ತಾಚೆ ಸರ್ಶಿಂ ಗೆಲೊ ಆನಿ ಪವಿತ್ರ್-ಸ್ನಾನ್ ಮಾಗಲಾಗ್ಲೊ.
ಜುವಾಂವ್ ಪಾಟಿಂ ಸರ್ಲೊ. ಪುಣ್ ಸೊಮಿಯಾನ್ ಹಿ ದೆವಾಚಿ ಖುಶಿ ಜ್ಯಾರಿ
ತಾಂವ್ಚಿ ಮ್ಹಣ್ ಮ್ಹಳೆಂ. ತೆದಾಳಾ ಜುವಾಂವ್ ತಾಕಾ ಪವಿತ್ರ್-ಸ್ನಾನ್
ವಿಲೆಂ.

ಅಸಲೆಂ ಪ್ರಾಚಿತಾಚೆಂ ಪವಿತ್ರ್-ಸ್ನಾನ್ ದಿಂವ್ಕ್ ಜುವಾಂವ್ ಪಯಿಲ್ಲೆ
ವಾವ್ಚಿಂ ಸುರು ಕೆಲ್ಲೆಂ ನ್ಹಯ್. ಜುದೆವಾಂ ಮಧೆಂ ಜಿಣಿ ಬದ್ಲಂಕ್ ಖುಶಿ
ವ್ಹರ್ತಲ್ಯಾಂನಿ ವಾ ಶೆಳ್ತೊಡ್ಯಾಂನಿ ಉರ್ಬೆಸ್ತ್ ಜಿಣಿ ಜಿಯೆಂವ್ಕ್ ಆರಂಭ್
ವ್ಹರ್ತಾನಾ ಪವಿತ್ರ್-ಸ್ನಾನಾಚೆಂ ನ್ಹಾಣ್ ಆಪ್ಣಾಕ್ ದಿವೊಂವ್ಚಿ ರಿವಾಜ್ ಆಸ್ಲಿ.
ಹೆಂ ನ್ಹಾಣ್ ತಾಂಚೆಂ ಮ್ಹೆಳೆಪಣ್ ಧುವ್ನ್ ಕಾಡ್ನ್ ನಿತಳ್ ಜಿಣಿ ಜಿಯೆಂವ್ಕ್
ಸುರು ಕೆಲ್ಲಾ, ನಿಚೆವಾಚೊ ಭಾಯ್ಲೊ ಘುರ್ತ್ ಜಾವ್ನಾಸ್ಲೆಂ. ಜುವಾಂವ್
ವಾಪ್ತಿಸ್ತಾನ್ ಹಿ ರಿವಾಜ್ ಪಾಳುನ್ ಸೊಡ್ವಣ್ವಾರಾನ್ ಸುರು ಕರುಂಕ್
ವ್ಹರ್ತಲ್ಯಾ ದೆವಾಚ್ಯಾ ರಾಜ್ಯಾಕ್ ಲೊಕಾಚಿಂ ಕಾಳ್ಜಾಂ ಜಾಗೊಂವ್ಕ್ ಆನಿ
ವಯ್ತಿಂ ಕರುಂಕ್ ಹಾತಿಂ ಧರ್ತಲೆಂ.

ಜೆಜು ಆಪ್ಲಿ ಪರ್ಗಟ್ ಜಿಣಿ ಹ್ಯಾ ಕಾರ್ಯಾನ್ ಸುರು ಕರುಂಕ್
ಖುಶಿ ವ್ಹರ್ತಾ. ಮನ್ಶಾಕುಳಾಕಡೆ ಏಕ್ ಜಾಲ್ಲೊ ತೊ ಹರೈಕ್ಯೆ
ವಿಗ್ವಿಂತ್‌ಯೊ ಮನ್ಶಾಂಬರಿ ಕರುಂಕ್ ಮನ್ ಕರ್ತಾ. ಜಲ್ಮಾ ಧಾವ್ನ್
ಲೊ ಹೆರಾಂ ಜುದೆವಾಂಚ್ಯಾ ಭುರ್ಗ್ಯಾಂಬರಿ ತೊ ವಾಡೊನ್ ಆಯ್ಲಾ:
ತಾಕಾ ಸುನತ್ ಕೆಲ್ಲಿ, ದೇವ್-ಮಂದಿರಾಂತ್ ಭೆಟಯ್‌ಲ್ಲೊ, ತಾಕಾ

ತೆಂಪ್ಲಾಂತ್ ಪಾಸ್ಕ್ ಪರ್ಬೆಕ್ ವ್ಹೆಲ್ಲೊ. ಆತಾಂ ಹೆರಾಂಬರಿ ದೆವಾಕಡ್ಚೆಂ ತೊ ಮಾಘ್ ಮಾಗ್ತಾ.

ತಾಣೆಂ ಕಸಲೆಯ್ ಪಾತಕ್ ಕರುಂಕ್ ನಾಸ್ಲೆಂ, ದೆಖುನ್ ತಾಕಾ ಭೊಗ್ಸಣ್ಯಾಚಿ ಗರ್ಜ್ ನಾಸ್ಲಿ. ಜಾಲ್ಯಾರಯಿ ತಾಣೆಂ ಆಮಿಂ ಪಾತ್ಕಾಂ ವಹಿಸುನ್ ಘೆತ್ಲಿಂ ಆನಿ ಸಗ್ಳ್ಯಾ ಮನ್ಶಾಕುಳಾಚ್ಯಾ ಪಾತ್ಕಾಂಚೆಂ ತೊ ಭೊಗ್ಸಣೆಂ ಮಾಗ್ತಾ. ಮನ್ಶಾಕುಳಾಚ್ಯಾ ಪಾತ್ಕಾಚೊ ಭೊರೊ ತೊ ಆಪ್ಲ್ಯಾ ಮಾತ್ಯಾರ್ ವ್ಹಾವೊಂವ್ಕ್ ಭಾಯ್ರ್ ಸರ್ಲಾ, ತ್ಯಾ ಸರ್ವ್ ಪಾತ್ಕಾಂಚೆಂ ಫಾರಿಕ್ಪಣ್ ದಿಂವ್ಕ್ ತೊ ವಹಿಸುನ್ ಘೆತಾ, ಪಾತ್ಕಾಂತ್ಲಿ ಆಮ್ಕಾಂ ಸುಟ್ಕಾ ಲಾಭೊಂವ್ಕ್ ಮುಖಾರ್ ಸರ್ತಾ ಆನಿ ಆಮ್ಕಾಂ ಪಾತ್ಕಾಂತ್ ಪಡನಾಶೆಂ ಜಿಯೆಂವ್ಕ್, ತಾಳ್ಣೆಚೆರ್ ಜಯ್ತ್ ವ್ಹರುಂಕ್ ಕುರ್ಪಾ ಜೊಡುಂಕ್ ಮುಖಾರ್ ವೆತಾ.

ಹೆಂ ಪವಿತ್ರ-ಸ್ನಾನ್ ಘೆವ್ನ್ ಸೊಡ್ವಣೆಚೆಂ ಕಾಮ್ ಆಪುಣ್ ಕಶೆಂ ಆರಂಭ್ ಕರ್ತಲೊಂ ಆನಿ ಮುಖಾರ್ ವ್ಹರ್ತಲೊಂ ಮ್ಹಳ್ಯಾಕ್ ಏಕ್ ಹಿಶಾರೊ ದಿತಾ. ಲ್ಹಾನ್ ಜಾವ್ನ್, ಲೆನ್ತುವಾಯೆನ್, ವಿನೀತ್‌ಪಣಾನ್, ಲೊಕಾ ಮುಖಾರ್ ಆಪುಣ್ ಪಾತ್ಕಿ ಮ್ಹಣ್ ತೊ ವರ್ತನ್ ಕರ್ತಾ. ಮನ್ಶಾಂಚೆ ಅಸ್ಕತ್ಕಾ ಯೆಂತ್ ವಾಂಟೆಲಿ ಜಾವ್ನ್ (ಇಸಾಯಿಯಾ 42:1, 4, 6-7 ಪಳೆ).

ಅಬ್ಲೆ, ಮ್ಹಜೊ ಸೆವಕ್, ತಾಕಾ ಹಾಂವ್ ಉಬಾರ್ತಾಂ.

ಹಾಂವೆಂ ವಿಂಚುನ್ ಕಾಡ್ಲೊ, ತಾಚೆ ಧಂಯ್

ಮ್ಹಜೊ ಅತ್ಮೊ ಸಂತೊಸ್ತಾ;

ಮ್ಹಜೊ ಸ್ಪಿರಿತ್ ಹಾಂವೆಂ ತಾಚೆರ್ ಒತ್ಲಾ.

ರಾಷ್ಟ್ರಾಂತ್ ತೊ ನೀತ್ ಹಾಡ್ತಲೊ.

ತೊ ಬೊಬ್ ಮಾರ್ಚೊ ನಾ ವಾ ತಾಳೊ ಉಬಾರ್ಚೊ ನಾ

ತಾಚೊ ತಾಳೊ ಬಿದಿಂನಿ ಆಯ್ಕುಂಚೊ ನಾ

ಅಸ್ಕತ್ ಚಿವೊ ತೊ ಮೊಡ್ಲೊ ನಾ

ಆನಿ ಬಾರೀಕ್ ಜಳ್ತಿ ವಾತ್ ತೊ ಪಾಲ್ವೊಂವ್ಚೊ ನಾ.....

ಸೊಡ್ವಣ್ಧಾರಾನ್ ಘೆತ್ಲೆಂ ತೆಂ ಸ್ನಾನ್ ಏಕ್ ಆನಿ ಮುಖಾರ್ ತಾಣೆಂ

ಘಡ್ಡೆಂ ಆನಿ ಆಮಿ ಸಕ್ಪಾಂನಿ ಘೆತ್‌ಲ್ಲೆಂ ಪವಿತ್ರ-ಸ್ನಾನ್ ದುಸ್ರೆಂಚ್. ಜುವಾಂವ್ನ್
 ದಿಲ್ಲೆಂ ಸ್ನಾನ್ ಮನಿಸ್ ಭಿತರ್ಲ್ಯಾನ್ ಆಪ್ಲಿಂ ಪಾತ್ಕಾಂ ರಡ್ತಾ ಮ್ಹಳ್ಳ್ಯಾಚೊ
 ಫಾರ್ತ್. ಸೊಮಿಯಾನ್ ಘಡ್ನ್ ದವರ್‌ಲ್ಲೆಂ ಪವಿತ್ರ-ಸ್ನಾನ್
 ದಿಶೇಸ್ ಪದ್ವೆಚೆಂ. ಹಾಂತುಂ ಭಾಯ್ಲ್ಯಾನ್ ತಕ್ಲೆರ್ ಉದಕ್ ಒತ್ತಾನಾ ಆನಿ
 ನಾಂಗಾತಾಚ್ ಸಬ್ದ್ ಉಚಾರ್ತಾನಾ ಭಿತರ್ಲ್ಯಾನ್ ದೊಳ್ಯಾಂಕ್ ದಿಸನಾಸ್‌ಲ್ಲೆಂ,
 ಉತ್ರಾಂ ವರ್ತೆಂ ವಿಸ್ಮಿತ್ ಘಡ್ತಾ. ದೇವ್-ಬಾಪ್, ಪೂತ್ ಆನಿ ಪವಿತ್ರ
 ಆತ್ಮೊ ಆಮ್ಚೆ ಭಿತರ್ ವಸ್ತಿ ಕರುಂಕ್ ಯೆತಾತ್. ಆತ್ಮಾಂತ್ ಕುರ್ಪೆಚ್ಯಾ
 ಸಿವಿತಾಚೊ ಪರ್ಜಳ್ ಫಾಂಕ್ತಾ, ಆಮ್ಚಿಂ ಪಾತ್ಕಾಂ ನಪಯ್ತ್ ಜಾತಾತ್,
 ಆಮಿ ದೆವಾಚಿಂ ಭುರ್ಗಿಂ ಜಾತಾಂವ್, ಪವಿತ್ರ ಸಭೆಚೆ ಸಾಂದೆ ಜಾತಾಂವ್,
 ಸರ್ಗಿಂಚ್ಯಾ ಸುಖಾಚಿಂ ಹಕ್ಕ್‌ದಾರಾಂ ಜಾತಾಂವ್, ಆನಿ ಜೆಜುಚೆರ್ ಆಮಿ
 ನಾಂ ಪಾವ್ಲುನ್ ಸಾಂಗ್‌ಲ್ಲೆ ಪರ್ಮಾಣೆಂ, ಇಶೆಡ್ನ್ ಜಾತಾಂವ್ ಆನಿ ಮುಖಾರ್
 ಮನ್ಶಾಂಬರಿ ನ್ಹಯ್, ಜೆಜುಬರಿ ದೈವಿಕ್ ಜಿವಿತ್ ಜಿಯೆಂವ್ಕ್ ಹಾತಿಂ
 ಧರ್ತಾಂವ್. ಆಮ್ಚೆ ಥಂಯ್ ಮನ್ಶಾಂಚೊ ಜೀವ್ ಮಾತ್ ನ್ಹಯ್,
 ದೇವಾಚೊ (ಕುರ್ಪೆಚೊ) ಜೀವ್‌ಯೊ ಆಸಾ. ಹಾತಾಂತ್ ಜಳ್ತಿ ವಾತ್
 ಧರ್ನ್ ಹೆಂ ಆಮಿ ಪಾಚಾರ್ತಾಂವ್. ಆಮ್ಚ್ಯಾ ಆಂಗಾರ್ ಖತ್ ನಾಸ್‌ಲ್ಲೆಂ
 ಮುಗಟ್ ಘೆವ್ನ್ ಖತಾವಿಣ್ ಜಿಣಿ ಜಿಯೆಂವ್ಕ್ ನಿರ್ಧಾರ್ ಕರ್ತಾಂವ್. ಆದಿಂ
 ಆಮ್ಚ್ಯಾ ತೊಂಡಾಂತ್ ಮಿೂಟ್ ಘಾಲ್ತಾಲೆ, ಆಮಿ ಶೆಗುಣಾಂಚೆ ರುಚಿಚೆಂ
 ಮನ್ಶಾಂ ಜಾತಲ್ಯಾಂವ್, ಕಸಲಿಚ್ ಕುಸಡಾಯ್ (ಆಜ್ ಹಾಕಾ 'ಕರಪ್ಪನ್'
 ಮ್ಹಣ್ತಾಂವ್) ಆಮ್ಚೆ ಭಿತರ್ ರಿಗೊಂಕ್ ಸೊಡ್ಚೆನಾಂವ್ ಮ್ಹಣ್ ದಾಖೊಂವ್ಕ್.
 ಆಮ್ಚ್ಯಾ ಪವಿತ್ರ-ಸ್ನಾನಾ ವಿಶಾಂತ್ ತಪ್ಪಿಲ್ ಸಾಂಗುಂಕ್ ಆನಿ ತುಮ್ಕಾಂ
 ದಿಮ್ತೊಂವ್ಕ್ ಗರ್ಜ್ ಆಸಾ. ಹಾಂಗಾ ಸಾಂಗುಂಕ್ ವೇಳ್ ನಾಸ್‌ಲ್ಲೆ ವರ್ವಿಂ
 ಹಿಮಿಂಚ್ ವಾಚುನ್ ಸಮ್ಜುಂಕ್ ಜಾಯ್. ಭುರ್ಗ್ಯಾಂಕ್ ಪವಿತ್ರ-ಸ್ನಾನಾಕ್
 ವ್ಹರ್ಚೆ ಆದಿಂ ಕುಟುಂಬಾಚ್ಯಾ ಸಾಂದ್ಯಾಂನಿ ದೊತೊರ್ನಿಚ್ಯಾ ಬುಕಾಂತ್ಲಿ ಹಿ
 ಕೊಣ್ ಪರತ್ ಜಿವಿ ಕರಿಜಯ್. ಆಮ್ಚ್ಯಾ ಪವಿತ್ರ-ಸ್ನಾನಾಂತ್ ಕಿತೆಂ
 ಕೆಡ್ ಆಟಾಪುನ್ ಆಸಾ ಮ್ಹಳ್ಳೆಂ ಆಮ್ಕಾಂ ಕಳಿತ್ ನಾಸ್ಲೆಂ ವ್ಹಡ್ ದುರಾದೃಷ್ಟ್
 ಆನಿ ನಿರ್ಭಾಗ್ವಣ್ ಜಾವ್ನಾಸಾ ಮ್ಹಳ್ಳೆಂ ಆಜ್ ಆಮ್ಕಾಂ ಬರೆಂ ನಟ್ವಾಲ್ಲೆಂ ಜಾಲ್ಯಾ
 ಣ್, ಆಮ್ಚ್ಯಾ ಕಾಳ್ಜಾಂತ್ ಪವಿತ್ರ-ಸ್ನಾನಾಚಿ, ಆಮ್ಚ್ಯಾ ಕ್ರಿಸ್ತಾಂವ್‌ಪಣಾಚೆ
 ಮನ್ಶಾದೆಚಿ, ಪುರ್ತಿ ಸಮ್ಜಣಿ ಜೊಡ್ಚಿ ಆಶಾ ಕರ್ಯಾಂ, ತಿ ಜೊಡುಂಕ್
 ತ್ರೆಗ್ಯಾಂ ಆನಿ ಪ್ರಯತನ್ ಕರ್ಯಾಂ.

ದೊರೊತಿ ಕಿಂಗ್ ಮ್ಹಳ್ಳಿ ನಾಂವಾಡ್ವಿಕ್ ಬರೊವ್ಪಿಣ್. ತಿ ಅಜೇಯವಾದಿ (ದೇವಾ ವಿಶಾಂತ್ ಮನ್ಯಾಕ್ ಕಾಂಯ್ ಕಳೊಂಕ್ ನಜೊ ಮ್ಹಣ್ ಚಿಂತ್ಲೆಂ) ತರ್ನ್ಯೆ ಪ್ರಾಯೆರ್ ಎಕಾ ನಾಸ್ತಿಕಾಕಡೆ ಮೊಗಾರ್ ಪಡುನ್ ಕಾಜಾರ್ ಜಾಲ್ಲಿ. ತಿಕಾ ಏಕ್ ಚೆಡುಂ ಭುರ್ಗೊಂ ಜಾಲೆಂ. ತಿ ಎಕಾ ಯಾಜಕಾಕಡೆ ವಚೊನ್ ಆಪ್ಲ್ಯಾ ಭುರ್ಗ್ಯಾಕ್ ಪವಿತ್ರ-ಸ್ನಾನ್ ದೀಜಯ್ ಮ್ಹಣ್ ವಿಚಾರಿಲಾಗ್ಲಿ. “ತುಂ ಆನಿ ತುಜೊ ಘರ್ಕಾರ್ ದೇವಾಚೆರ್ ಪಾತ್ಯೆನಾಂತ್. ತಸಲ್ಯಾಂಚ್ಯಾ ಭುರ್ಗ್ಯಾಕ್ ಕಶೆಂ ಪವಿತ್ರ-ಸ್ನಾನ್ ದಿಂವ್ಚೆಂ” ಮ್ಹಣ್ ಯಾಜಕಾನ್ ವಿಚಾರ್ಲೆಂ. ತಿಣೆಂ ಜಾಪ್ ದಿಲಿ: “ಹಾಂವೆಂ ಜಿಯೆಲ್ಲೆಬರಿ, ತೆಣೆಂ-ಹೆಣೆಂ ಆಪ್ಲೊನ್, ಕಸಲಿಯ್ ಶಿಸ್ತ್ ನಾಸ್ತಾನಾ, ಮತಿಚ್ಯಾ ದುಭಾವಾಂನಿ, ಭಿಯಾನ್, ಆನಿ ನೈತಿಕ್ ಪಣಾಚ್ಯಾ ಅಜ್ಞಾನಾನ್ ಮ್ಹಜ್ಯಾ ಭುರ್ಗ್ಯಾನ್ ಜಿಯೆಂವ್ಚೆಂ ನಾಕಾ. ಮ್ಹಜ್ಯೆ ಪಾಸತ್ಯೊ ಹಾಂವೆಂ ವೆಗಿಂ ಭಾವಾರ್ಥಾಚೆಂ ದೆಣೆಂ ಜೊಡಿಶೆಂ ಹಾಂವ್ ಮಾಗ್ತಾಂ.”

ಹ್ಯಾ ಧಾಕ್ಲ್ಯಾಂತ್ ಕಿತೆಂ ಸಕ್ಕಡ್ ಆಟಾಪುನ್ ಆಸಾ ಮ್ಹಣ್ ತುಮ್ಮಾಂಚ್ ಇಲ್ಲೆಂ ಚಿಂತ್ಲ್ಯಾರ್ ಸಮ್ಜತಲೆಂ.

ಫ್ರಾನ್ಸಾಚೊ ರಾಯ್ ಸಾಂ ಲುವಿಸ್ ನೊವೊ ಆಪ್ಲಿ ದಸ್ಕತ್ “ಪುಅಸ್ಸಿಚೊ ಲುವಿ” ಮ್ಹಣ್ ಘಾಲ್ತಾಲೊ. ಏಕ್ ಪಾವ್ಟಿಂ ತಾಣೆಂ ಮ್ಹಳೆಂ: “ಪುಅಸ್ಸಿಂತ್ ಮ್ಹಜ್ಯೆ ಜಿಣಿಯೆಚೊ ವ್ಹಡ್ ಮಾನ್ ಮ್ಹಾಕಾ ಮೆಳ್‌ಲೊ.” ತಕ್ಶಣ್ ತಾಚ್ಯಾ ರಾವ್ಣೆರಾಂತ್ಲೊ ಎಕ್ಲೊ ಮ್ಹಣಾಲೊ: “ತೆಂ ಸಾರ್ಕೆಂ ನ್ಹಯ್, ರಾಯಾ. ತುಕಾ ಮಾನ್ ರ್ಯಾಂಸ್ ಶಹರಾಂತ್ ಮೆಳ್‌ಲೊ.” ರಾಯ್: “ನ್ಹಯ್, ರ್ಯಾಂಸ್ ಶಹರಾಂತ್ ಮ್ಹಾಕಾ ರಾಯಾಚೊ ಕುರೊವ್ ಮೆಳ್‌ಲೊ. ತಾಚೆ ಪ್ರಾಸ್ ವ್ಹಡ್ ಮಾನ್ ಪುಅಸ್ಸಿಂತ್ ಮೆಳ್‌ಲೊ. ಥಂಯ್ ಮ್ಹಾಕಾ ಪವಿತ್ರ-ಸ್ನಾನ್ ಮೆಳ್‌ಲೊ” ಹ್ಯಾ ಧಾಕ್ಲ್ಯಾ ವಿಶಾಂತ್ಯೊ ಇಲ್ಲೆಂ ಚಿಂತಿಯಾಂ.

ಸುಮಾರ್ 60 ವರ್ಸಾಂ ಆದಿಂ ಬೆಲ್ಜಿಯಮಾಂತ್ ಘಡ್‌ಲ್ಲಿ ಗಜಾಲ್ ಹಿ; ಏಕ್ ಮ್ಹಾತಾರೊ ಎಕಾ ಫಿರ್ಗಜ್-ಪಾದ್ರಿಕಡೆ ಪವಿತ್ರ-ಸ್ನಾನ್ ವಿಚಾರುಂಕ್

ಆಯ್ಲೊ. ತಾಣೆಂ ಆನಿಕ್ಯೊ ಪವಿತ್ರ-ಸ್ನಾನ್ ಘೆಂವ್ಕ್ ನಾ ಮ್ಹಣ್ ಫಿರ್ಗಜ್-
ಪಾದ್ರಿಕ್ ವಿಸ್ಮಿತ್‌ಶೆಂ ದಿಸ್ಲೆಂ. “ಪವಿತ್ರ-ಸ್ನಾನಾ ವಿಶಾಂತ್ ತುಕಾ ಕಿತೆಂ
ಕಳಿತ್ ಆಸಾ?” ಮ್ಹಣ್ ತಾಚೆಂ ಸವಾಲ್. “ಕಾಂಯ್ ಕಳಿತ್ ನಾ” ಮ್ಹಳ್ಳಿ
ಜಾಪ್ ತಾಕಾ ಮೆಳ್ಳಿ. “ತರ್ ತುಂ ಕಿತ್ಯಾಕ್ ಪವಿತ್ರ-ಸ್ನಾನ್ ಮಾಗ್ತಾಯ್?”
ಪಾದ್ರಿಚೆಂ ದುಸ್ರೆಂ ಸವಾಲ್. ಮ್ಹಾತಾರ್ಯಾಚಿ ಜಾಪ್: “ಹಾಂವ್ ಕಾಮ್
ಕರ್ತಾಂ ತ್ಯಾ ಕಾರ್ಖಣ್ಯಾಂತ್ ಎಕ್ಲೊ ತರ್ನಾಟೊ ಆಸಾ. ಸಬಾರ್ ವರ್ಸಾಂ
ಫಾವ್ನ್ ಮ್ಹಜೊ ದೊಳೊ ತಾಚೆರ್ ಆಸಾ. ಸಕ್ಪಾಂ ಪ್ರಾಸ್ ತೊ ಬರೊ.
ಲಡಾಯ್ ಝಗ್ಡ್ಯಾಕ್ ತೊ ದೆಂವನಾ. ಹೆರ್ ಲಡಾಯ್ ಕರ್ತಾನಾ ತೊ
ಸಮಾಧಾನ್ ಕರ್ತಾ. ಕೊಣ್‌ಯೊ ಹುಶಾರ್ ನಾ ಜಾಲ್ಯಾರ್ ತೊ ತಾಚ್ಯೆ
ಕುಮ್ಮೆಕ್ ಧಾಂವ್ತಾ. ತಾಚ್ಯೆ ವಿಶಾಂತ್ ಸಕ್ಪಾಂಚ್ಯಾ ತೊಂಡಾಂತ್ ಬರೆಂಚ್
ಉತರ್ ಆಸಾ. ಏಕ್ ದೀಸ್ ಹಾಂವೆಂ ತಾಚೆಕಡೆ ವಿಚಾರ್ಲೆಂ: ‘ತರ್ನಾಟ್ಯಾ,
ತುಜ್ಯೆ ಇತ್ಲೆ ಬರೆ ಚಾಲಿಚೊ ಘುಟ್ ಮ್ಹಾಕಾ ಸಾಂಗ್ತಿವೆ?’ ಕಾಡ್‌ಲ್ಲಾ
ಉತ್ರಾಕ್ ತೊ ಮ್ಹಣಾಲೊ: ‘ಹಾಂವೆಂ ಪವಿತ್ರ-ಸ್ನಾನ್ ಘೆತ್ಲಾಂ ನ್ಹಯ್‌ವೆ?’
ದೆಖುನ್ ಹಾಂವ್ ಪವಿತ್ರ-ಸ್ನಾನ್ ಘೆಂವ್ಕ್ ಆಯ್ಲಾಂ.”

ಆಯ್ಲ್ಯಾ ಕಾಳಾರ್ ಸಂಸಾರಾರ್ ಪವಿತ್ರ-ಸ್ನಾನ್ ಘೆತ್‌ಲ್ಲಿಂ, ಪುಣ್
ತ್ಯಾ ವಿಶಾಂತ್ ಕಿತೆಂಚ್ ಚಿಂತಿನಾಸ್‌ಲ್ಲಿಂ, ಆಪುಣ್ ಕ್ರಿಸ್ತಾಂವ್ ಮ್ಹಣ್
ಕಾಂಯ್ಚ್ ದಾಖಯ್ಲಾಸ್‌ಲ್ಲಿಂ ಜಾಯ್ತಿಂ ಮನ್ಶಾಂ ಆಸಾತ್. ಹಾಂಕಾಂ
ಆಮಿ ಕಾಂಯ್ ಕರ್ಚೆತ್‌ವೆ? ತುಮಿಂಚ್ ಹ್ಯಾ ಸವಾಲಾಕ್ ಜಾಪ್ ದಿಯಾ.

ಮಾಗ್ಣೆಂ :

ಸರ್ವ್ ಪದ್ವೆದಾರಾ ಸಾಸ್ಣಾಚ್ಯಾ ದೆವಾ, ಜೊರ್ದಾನ್ ನ್ಹಂಯ್ತ್
ಜೆಜುನ್ ಸ್ನಾನ್ ಘೆತ್ಲೆಂ, ಪವಿತ್ರ ಅತ್ಮೊ ತಾಚೆರ್ ದೆಂವ್ಲೊ ಆನಿ
ತುಜೊ ಆಪುರ್ಬಾಯೆಚೊ ಪೂತ್ ಮ್ಹಣ್ ಸಭೆ ಮುಖಾರ್ ಪರ್ಗ
ಟ್ಲೆಂಯ್. ಉದ್ಯಾನ್ ಆನಿ ಪವಿತ್ರ ಅತ್ಮಾನ್ ನೆವ್ಯಾನ್ ಜಲ್ಮಲ್ಲಾಂ
ಆನಿ ತುವೆಂ ಆಪ್ಣಾಯ್‌ಲ್ಲಾಂ ತುಜ್ಯಾ ಭುರ್ಗ್ಯಾಂಕ್ ತುಜ್ಯಾ ಮೊಗಾಂತ್
ಥಿರ್ ರಾವೊಂಕ್ ಕುರ್ಪಾ ದೀ. ಆಮ್ಚ್ಯಾ ಪವಿತ್ರ-ಸ್ನಾನಾಚ್ಯೆ ಘಡ್ಯೆ
ಜಳ್ತಿ ವಾತ್ ಆಮ್ಚ್ಯಾ ಹಾತಾಂತ್ ದಿಲ್ಲಿ, ಖಿತ್ ನಾಸ್‌ಲ್ಲಿಂ ಲುಗಟ್ ಆಮ್ಚ್ಯಾ

ಮಾತ್ಯಾರ್ ಘಾಲ್ಲೆಂ. ಹ್ಯಾ ದೋನ್ ಸಂಕೇತಾಂಚೊ ಅರ್ಥ್ ಸಮ್ಜುನ್ ಘೆಂವ್ಕ್ ಆಮ್ಕಾಂ ಸಂದ್ರಾಪ್ ದೀ ಆನಿ ವೇಳ್ ದೀ. ತಾಂಚೊ ಅರ್ಥ್ ಆಮ್ಚೆ ದಿಸ್ಪಡ್ತ್ಯೆ ಚಾಲಿಂತ್ ಆಮಿ ದಾಖಯ್ಲೊ ಕರ್. ಆಮೆನ್.

ಸೂಚನ್: ಸಾಂ ಪೆದ್ರುಚೆಂ ಪಯ್ಲೆಂ ಪತ್ರ್ ವಾಚ್.

9 ಜೆಜುಚೆಂ ರೂಪಾಂತರ್

(ಲೂಕ್ 9: 10-22; ಮಾತೆವ್ 17:1-8; ಮಾರ್ಕ್ 9:2, 8).

ಜೆಜುನ್ ಆಪ್ಲೆಂ ಉಗ್ಡಾಪಣ್ ಶಿಸಾಂಕ್ ಕ್ರಮೇಣ್ ಕೆಲೆಂ. “ತುಂಚ್ ತೊ ದೆವಾಚೊ ಕ್ರಿಸ್ತ” ಮ್ಹಣ್ ಪೆದ್ರುನ್ ಪಾಚಾರ್ಲೆಂ (ಲೂಕ್ 9:20). ತಾಚೆ ಉಪ್ರಾಂತ್ ಆಪ್ಲೆಂ ಕಷ್ಟ್ ಸೊಸುಂಕ್ ಆಸಾತ್, ಆಪ್ಣಾಕ್ ಇನ್ಕಾರ್ ಕರ್ತಲೆ, ಆಪುಣ್ ಮೊರ್ತಲೊಂ ಆನಿ ತಿಸ್ರ್ಯಾ ದಿಸಾ ಜಿವಂತ್ ಉರ್ತಲೊಂ ಮ್ಹಣ್ ತಾಣೆಂ ತಾಂಕಾಂ ಉಗ್ತೆಂ ಸಾಂಗ್ಲೆಂ (9:22). ಹೆಂ ಶಿಸಾಂಕ್ ಗಿಳುಂಕ್ ಜಾಲೆಂನಾ. ದೆಖುನ್ ಕಷ್ಟಾಂ-ಮರ್ಣಾಕ್ ಫುಡ್ ಕರುಂಕ್ ಜೆರುಜಲೆ ಮಾರ್ಕ್ ಪ್ರವೇಸ್ ಜಾಂವ್ಚೆ ಆದಿಂ (9:51) ತೆಗಾಂ ವಿಂಚ್ಲಾರ್ ಶಿಸಾಂಕ್ ಘೆವ್ನ್ ತೊ ಎಕಾ ದೊಂಗ್ರಾರ್ ಚಡ್ಲೊ. ತೆ ಶಿಸ್: ಪೆದ್ರು, ಜುವಾಂವ್ ಆನಿ ಜಾಕೊಬ್. ಮಾಗ್ಣ್ಯಾರ್ ತೊ ಆಸ್ತಾನಾ ತಾಚ್ಯಾ ಮುಖಮಳಾಚೆಂ ಸಾರ್ಕೆಂ ಬದಲೆಂ ಆನಿ ತಾಚೆಂ ವಸ್ತುರ್ ಪರ್ಜಳಿತ್ ಧವೆಂ ಜಾಲೆಂ. ತೆದ್ವಾಂ ಎಕಾಚ್ವಣೆಂ ದೊಗ್ ಜಣ್ ತಾಚೆಲಾಗಿಂ ಉಲಯ್ತಾಲೆ. ತೆಚ್ ಮೊಯ್ಜ್ ಆನಿ ಎಲಿಯಾ. ಮಹಿಮೆನ್ ಭರೊನ್ ತೆ ಪರ್ಜಲ್ತಾಲೆ..... ಸಂಭಾಷಣ್ ಕರ್ತಾಲೆ. ಹೆಣೆಂ ಪೆದ್ರು ಆನಿ ತಾಚೆ ಸಾಂಗಾತಿ ನಿದೆನ್ ಪಿಕ್ಲೆ. ಪುಣ್ ತೆ ಜಾಗೆ ಜಾತಚ್, ಜೆಜುಚೊ ವೈಭವ್ ಆನಿ ತಾಚೆ ಸಾಂಗಾತಾ ಉಬೆ ಆಸ್ಲಲ್ಯಾಂ ದೊಗಾಂಕ್ ತಾಂಣಿಂ ದೆಖ್ಲೆ. ತೆ ದೊಗ್ ಸೊಡ್ನ್ ವೆಚ್ಚೆ ವೆಳಿಂ ಪೆದ್ರು ಜೆಜುಲಾಗಿಂ ಮ್ಹಣಾಲೊ: “ಮೆಸ್ತ್ರಿ, ಆಮಿ ಹಾಂಗಾ ಆಸ್ಚೆಂ ಬರೆಂ ಜಾಲೆಂ.

ಮಿ ತೀನ್ ತಂಬು. ಮಾರ್ಯಾಂ: ಏಕ್ ತುಕಾ, ಏಕ್ ಮೊಯ್ಜೆಕ್ ಆನಿ ಏಕ್ ಎಲಿಯಾಕ್....." ತವಳ್ ಕುಪಾಂತ್ ಧಾವ್ನ್ ಏಕ್ ತಾಳೊ ಆಯ್ಕಲೊ: ಹೊ ಮ್ಹಜೊ ಪೂತ್, ಮ್ಹಜೊ ವಿಂಚ್ಲಾರ್, ತಾಕಾ ತುಮಿ ಆಯ್ಕಾ." ತೊ ತಾಳೊ ಆಯ್ಕುನ್ ಜಾತಚ್ ಥಂಯ್ ಜೆಜು ಎಕ್ಲೊಚ್ ಆಸ್ಲೊ.

ತಾಚೆ ಸೆವೆಚೊ ಆನ್ಯೆಕ್ ಹಂತ್ ಲಾಗಿಂ ಆಯಿಲ್ಲೊ, ಭೋವ್ ಷ್ಟಾಂಚೊ ದೆಖುನ್ ಮಾಗ್ಣ್ಯಾನ್ ಬಾಪಾಕಡೆ ಉಲೊಂವ್ಕ್ ತೊ ಗೆಲ್ಲೊ. ತಾಚೆ ಮುಖಾರ್ ಆಸ್ಲೆ ಕಷ್ಟ್ ಭಿರಾಂಕುಳ್ ಜಾವ್ನಾಸ್ಲೆ ಆನಿ ತೆ ಸೊಸುಂಕ್ ಬಾಪಾಕಡೆಂ ಧಯ್ ತೊ ಮಾಗುಂಕ್ ಗೆಲ್ಲೊ. ಬಾಪಾಚೆ ಮಿಶೆಕ್ ರಾಲ್ತೆಮಾನ್ ಫಾಲುನ್ ಹೆ ಕಷ್ಟ್ ತಾಣೆಂ ಮಿಶೆನ್ ವಿಂಚುನ್ ಕಾಡ್ಲೆ ಪಳೆ ಜು. 10:18). ಬಾಪಾನ್ ತಾಚೆಂ ಮಾಗ್ಣೆಂ ಆಯ್ಕಲೆಂ ಮ್ಹಳ್ಯಾಚೊ ಸಂಕೇತ್ ಜಾವ್ನ್ ತಾಕಾ ರುಪಾಂತರ್ ಕೆಲೊ. ಜೆಜುನ್ ವಿಂಚ್ಲೆ ಸೊಡ್ವಣೆಚಿ ವಾಟ್, ಮಿಸಾ-ಮರ್ಣಾಚಿ, ಬಾಪಾನ್ ಮಂಜುರ್ ಕೆಲ್ಯಾ ಮ್ಹಣ್ ಬಾಪಾಚಿ ಂ ಜಾಪ್.

ತೊ ಬಾಪಾಕಡೆ ಮಾಗ್ಣ್ಯಾಂತ್ ಉಲಯ್ತಾನಾ ತಾಚೊ ದೈವಿಕ್ ವೈಭವ್ ತಾಚ್ಯಾ ಮನ್ಶಾ ಸಂಯ್ಬಾಂತ್ಲ್ಯಾನ್ ಇತ್ಲೊ ಪರ್ಜಳ್ತೊ ಕಿ, ತಾಚೆಂ ಸ್ಪುರ್ ಪರ್ಜಳಿತ್ ಧವೆಂ ಜಾಲೆಂ. ತಾಚ್ಯಾ ದೈವಿಕ್ ಸಂಯ್ಬಾನ್ ಆಪ್ಲ್ಯಾ ಮನ್ಶಾ ಸಂಯ್ಬಾಚೆರ್ ಏಕ್ ಘಡಿ ಪ್ರಕಾಸ್ ಘಾಂಕಯ್ಲೊ. ತಾಣೆಂ ಸ್ವಂತ್ ಮಿಶೆನ್ ಆಮ್ಚಿ ಕೂಡ್ ಘೆತ್ಲಿ. ತಿ ತಾಚ್ಯಾ ದೇವ್‌ಪಣಾಚೊ ವೈಭವ್ ವಿಪಯ್ತಾಲಿ. ಆತಾಂ ತಿ ತೊ ಉಗ್ತೊ ಕರ್ತಾ. ತಾಚೆ ಥಂಯ್ ಸರ್ವ್ ದೈವಿಕ್ ಸಂಪೂರ್ಣಾಯ್ ಸಾಕ್ಷಾತ್ ಥರಾನ್ ಬಿಡಾರ್ ಕರ್ತಾ (2 ಕೊಲೊಸ್ಸೆ. 9 ರಳೆ)—ಮ್ಹಳೆಂ ದಾಖಯ್ತಾ. ಮೊಯ್ಜೆ ಆನಿ ಎಲಿಯಾ ಅನಂದ್ಬರಿತ್ ಜಾವ್ನ್ ತಾಚಾ ಪುಡ್ಲ್ಯಾ ಪಾಶಾಂವಾ ವಿಶಾಂತ್ ಉಲೊಂವ್ಕ್ ಆಯ್ಲೆ. ಜೆಜು ಮೊಯ್ಜೆಚೊ ಕಾಯ್ದೊ ಪರಿಪೂರ್ಣ್ ಕರುಂಕ್ ಆಯಿಲ್ಲೊ. ದೆಖುನ್ ಬಾಪಾನ್ ಮೊಯ್ಜೆಕ್, ಜಾಚೆ ಮಾರಿಫತ್ ಕಾಯ್ದೊ ದಿಲ್ಲೊ, ಧಾಡ್ಲೊ. ಪ್ರವಾದ್ಯಾಂ ಮಾರಿಫತ್‌ಯೊ ದೇವ್ ಪರ್ನ್ಯಾ ಸೊಲ್ಲ್ಯಾಂತ್ ಉಲಯ್ಲೊ. ದೆಖುನ್ ತಾಂಚೊ ಪ್ರತಿನಿಧಿ ಜಾವ್ನ್ ಎಲಿಯಾಕ್ ಬಾಪಾನ್ ಧಾಡ್ಲೊ.

ತೆಗ್ ಶಿಸ್ ಪುರಾಸಾಣೆನ್ ನಿದ್ಲೆ. ಹ್ಯಾ ದೃಶ್ಯಾಚ್ಯಾ ಪರ್ಜಳಾನ್ ಜಾಗೆ ಜಾಲೆ ಜಾಯ್ತಾಯ್. ಸೂಮಿಯಾಕ್ ಮೊಯ್ಜೆ ಆನಿ ಎಲಿಯಾ ಸಾಂಗಾತಾ ವೈಭವಾನ್ ಪರ್ಜಳ್ಚೊ ದೆಖ್‌ಲ್ಲೊಚ್ ತೆ ಅಜಾಪ್ ಜಾಲೆ ಆನಿ ಉತ್ರಾಂ ವರ್ತಾ. ಸಂತೊಸಾನ್ ಭರ್ಲೆ. ಪೆದ್ರುಚ್ಯಾ ತೊಂಡಾಂತ್ಲ್ಯಾನ್ ಉತ್ರಾಂ ಭಾಯ್ರ್ ಸರ್ಲಿಂಚ್: “ಮೆಸ್ತ್ರಿ, ಆಮಿ ಹಾಂಗಾ ಆಸ್ಚೆಂ ಬರೆಂ ಜಾಲೆಂ. ಆಮಿ ತೀನ್ ತಂಬು ಮಾರ್ಯಾಂ: ಏಕ್ ತುಕಾ, ಏಕ್ ಮೊಯ್ಜೆಕ್ ಆನ್ಯೆಕ್ ಎಲಿಯಾಕ್.” ಹೆಂ ಸರ್ಗಿಂಚೆಂ ದೃಶ್ಯ ಪಳೆವ್ನ್ ಪೆದ್ರುಕ್ ಥಂಯ್ಚ್ ರಾವ್ಯಾಂ ಮ್ಹಣ್ ಭೊಗ್ಲೆಂ. ಥಂಯ್ಚ್ ರಾವ್ಲ್ಯಾರ್ ಜೆಜುಕ್ ಮರ್ಣಾಂತ್ಲೊ ನಿವಾರ್ಯೆತ್ ಮ್ಹಣ್‌ಯೊ ತಾಚೆ ಮತಿಂತ್ ಆಯ್ಲೆಂ ಕೊಣ್ಣಾ.

ಕಿತ್ಲೆಂ ವರ್ತೆಂ ಭಾಗ್ ಜೆಜು ಸಾಂಗಾತಾ ರಾವ್ಚೆಂ ಆನಿ ಜಿಯೆಂವ್ಚೆಂ! ತೊ ಆಮ್ಚೆ ಭಿತರ್ ಸದಾಂಚ್ ಆಸಾ. ತಾಚೆಕಡೆ ಎಕ್ವಟೊನ್ ಜಿಯೆಂವ್ಕ್ ತೊ ಆಮ್ಕಾಂ ಆಪಯ್ತಾ. ತಾಚೊ ವೈಭವ್ ಹಾಂಗಾ ಭೊಗನಾ ಜಾಲ್ಯಾರ್‌ಯೊ, ಭಾವಾರ್ಥಾನ್ ಆಮಿ ತಾಚೆ ಸಾಂಗಾತಾ ಜಿಯೆಂವ್ಕ್, ತಾಚೆ ಥಂಯ್ ಜಿಯೆಂವ್ಕ್ ಶಿಕ್ಯಾಂ.

ಜೆಜುಕಡೆ ಎಕ್ವಟ್ ಭೊಗಜಯ್ ಜಾಲ್ಯಾರ್ ಆಮಿಂಯ್ ವೊರೆ ವಿಂಗಡ್, ಸಂಸಾರಾಚ್ಯಾ ರಟಾವಳಿಂ ಥಾವ್ನ್ ಮೆಕ್ಳೆಂ ಜಾಂವ್ಕ್ ಆನಿ ಭಾಯ್ಲೆಂ, ಭಿತರ್ಲೆಂ ಮೌನ್‌ಪಣ್ ಪಾಳುಂಕ್ ಶಿಕಜಯ್. ಮಾಗ್ಣ್ಯಾಚ್ಯಾ ವೆಳಾರ್ ಹೆರ್ ರಟಾವಳಿ ಪಯ್ಸ್ ಕರುಂಕ್ ಆನಿ ಆಮ್ಚೆ ಮತಿಚೆರ್ ಪಾರೊ ದವ್ರುಂಕ್ ಆಮಿ ವಾಂವ್ಕ್ ಕಾಡ್ನ್ ಶಿಕಜಯ್.

ಖರೆಂ ಮಾಗ್ಣೆಂ ಕರುಂಕ್ ಆಮಿ ಶಿಕ್ಲ್ಯಾರ್ ಆಮಿಂಯೊ ರುಪಾಂತರ್ ಜಾತಾಂವ್. ಮಾಗ್ಣ್ಯಾಂತ್ ದೇವ್ ಆಮ್ಚೆಕಡೆ ಉಲೊವ್ನ್ ಆಮ್ಕಾಂ ಬದಲ್ತಾ. ಆಮ್ಚೆ ಮತಿಂತ್ ಆಮಿ ಕಶೆಂ ಆಸುಂಕ್ ಜಾಯ್ ಆನಿ ಚಾಲ್-ಚಮ್ಕಣೆಂತ್ ಕಿತೆಂ ಕರುಂಕ್ ಜಾಯ್ ಮ್ಹಳ್ಳೆಂ ಶಿಕಯ್ತಾ.

ಮಾಗ್ಣ್ಯಾಂತ್ ಅಸಲಿಂ ಮಟ್ಟಿಂ ಆನಿ ದೈವಿಕ್ ದೃಶ್ಯಾಂ ದೆಖ್‌ಲ್ಲಿಂ ಜಾಯ್ತಿಂ ಮನ್ಶಾಂ ಆಸಾತ್.....

...ಅಶೆಂ ತೊ ಉಲೊವ್ನ್ ಆಸ್ತಾನಾ, ಏಕಾ ಕುಪಾನ್ ಯೆವ್ನ್ ತಾಂಚೆರ್ ಧಾಂಪಣ್ ಘಾಲೆಂ ಆನಿ ತ್ಯಾ ಕುಪಾಂತ್ ರಿಗ್ತಾನಾ ತೆ ಭಿಯೆಲೆ. ತವಳ್ ಕುಪಾಂತ್ ಥಾವ್ನ್ ಏಕ್ ತಾಳೊ ಆಯ್ಕಲೊ: “ಹೊ ಮ್ಹಜೊ ಪೂತ್, ಮ್ಹಜೊ ವಿಂಚ್ಣಾರ್, ತಾಕಾ ತುಮಿ ಆಯ್ಕಾ” (35). ಆಮ್ಚ್ಯಾ ಸೊಡ್ವಣ್ಡಾರಾನ್ ಜುವಾಂವ್‌ಕಡ್ಚೆಂ ಸ್ನಾನ್ ಘೆತಾನಾ, ಮನ್ಶಾಕುಳಾಚೆಂ ಏಕಾವೆಚೆಂ ಕಾಮ್ ಆರಂಭ್ ಕರ್ತಾನಾ, ದೆವಾನ್ ತಾಚೆಂ ಕಾಮ್ ಮಂಜುರ್ ಕೆಲಾಂ ಮ್ಹಣ್ ದಾಖೊಂವ್ಕ್ ತೊ ಉಲಯ್‌ಲೊ. ಆತಾಂ ಪರತ್ ಜೆಜುನ್ ಖುಶೆನ್ ಕಷ್ಟ್-ಮರಣ್ ಸೊಸುಂಕ್ ಮನ್ ಕೆಲಾಂ ದೆಖುನ್ ದೇವ್ ಬಾಪ್ ಹಿಂ ಉತ್ರಾಂ ಉಲಯ್ತಾ.

ಮೊಯ್ಜೆ ಆನಿ ಎಲಿಯಾಸ್ ಪ್ರವಾದಿ ಜೆಜು ಸರ್ಶಿನ್ ಆಸ್‌ಲ್ಲೆ. ಪರ್ನಾನ್ ಸೊಲ್ಲ್ಯಾಚೆ ಸಮಡ್ತಿಚೆ ತೆ ದೊಗ್ ಖಾಂಬೆ. ಮೊಯ್ಜೆನ್ ಇಸ್ರಾಯೆಲ್ ಪರ್ಜೆಚೆ ಎಜಿಪ್ತಾ ಥಾವ್ನ್ ಸೊಡ್ವಣ್ ಕೆಲ್ಲಿ. ತಾಚೆ ಮುಖಾಂತ್ ದೆವಾನ್ ಧಾ ಉಪದೆಸ್ ದಿಲ್ಲಿ. ಆನಿ ನಿಯಮ್‌ಶಾಸ್ತ್ರ್ ದಿಲ್ಲಿಂ. ಅರಣ್ಯಾಂ ತ್ಲಾನ್ ಲಾಂಬ್ ಪಯ್ಣ್ ಕರ್ತಾನಾ ತೆ ಪರ್ಜೆಕ್ ತಾಣೆಂ ಸಾಂಬಾಳ್ನ್ ವ್ಹೆಲ್ಲಿ. ದೆವಾ ಮಧೆಂ ಆನಿ ತ್ಯಾ ಲೊಕಾ ಮಧೆಂ ತೊ ಮಧ್ಯಸ್ತ್ ಜಾವ್ನಾಸ್‌ಲೊ. ತೊ ಸಗ್ಳ್ಯಾ ಮನ್ಶಾಕುಳಾಚಿ ಸೊಡ್ವಣ್ ಕರುಂಕ್ ತಯಾರ್ ಜಾಲ್ಲ್ಯಾ ನವ್ಯಾ ಮೊಯ್ಜೆಕ್ ವಂದನ್ ಕರ್ತಾಲೊ, ದೆವಾ ಮಧೆಂ ಆನಿ ಮನ್ಶಾಕುಳಾ ಮಧೆಂ ಮಧ್ಯಸ್ತ್ ಜಾವ್ನಾಸ್‌ಲ್ಲ್ಯಾ ದೇವ್-ಪುತಾಕ್ ಮುಖಾರ್ ಯೆತಾ ತ್ಯಾ ಪಾಶಾಂವಾಂತ್ ಧಯ್ರ್ ದಿಂವ್ಕ್ ಆಯಿಲ್ಲೊ ಜಾಯ್ಜಯ್.

ಎಲಿಯಾ ಪರ್ನಾನ್ ಸೊಲ್ಲ್ಯಾಚೊ ಏಕ್ ನಾಂವಾಡ್ವಿಕ್ ಪ್ರವಾದಿ. ಸಾಮಾರಿಯಾಂತ್ ಆಹಾಬ್ ರಾಯಾಚ್ಯಾ ಕಾಳಾರ್ ಕ್ರಿಸ್ತಾ ಪುರ್ವಿಂ ನೊವ್ಯಾ ಶತಮಾನಾಂತ್ ಇಸ್ರಾಯೆಲ್ ಪರ್ಜೆಕ್ ದೆವಾ ಧಂಯ್ ಪರ್ತುಂಕ್ ತಾಕಾ ದೆವಾನ್ ವಿಂಚ್‌ಲೊ. ದೆವಾಚ್ಯಾ ಮೊಗಾನ್ ತೊ ಪೆಟೊನ್ ಆಸ್‌ಲೊ. ತಾಚ್ಯಾ ಕಾಳಾಚ್ಯಾ ಪದ್ವೆದಾರ್ ಮನ್ಶಾಂಕಡೆ ಭಿಯಾವಿಣೆಂ ಸತ್ ಆನಿ ನೀತ್ ಖುಕುಲ್ನ್ ಧರ್ನ್ ಉಲಯ್ತಾಲೊ. ತಾಕಾ ಧರ್ನ್ ಹಾಡುಂಕ್ ಗೆಲ್ಲ್ಯಾ ರಾಯಾಚ್ಯಾ ನವ್ಯರಾಂಕ್ ಸರ್ಗಿಂಚೊ ಉಜೊ ಮಾಗುನ್ ಹಾಡ್ನ್ ನಾಸ್ ಕೆಲ್ಲಿ. ಹಾಚೆ ವಿಶಾಂತ್ ರಾಯಾಂಚ್ಯಾ ಪಯ್ಣ್ಯಾ ಆನಿ ದುಸ್ರ್ಯಾ ಪುಸ್ತಕಾಂನಿ

ಆಮ್ಕಾಂ ವಾಚುಂಕ್ ಮೆಳ್ತಾ (1 ರಾಯ್, 16-19; 2 ರಾಯ್ 1:8) ತೊ ಹ್ಯಾ ನವ್ಯಾ ಪ್ರವಾದ್ಯಾಂಚ್ಯಾ ಪ್ರವಾದ್ಯಾಕ್, ಸತಾಚೆಂ, ನಿತಿಚೆಂ ಆನಿ ಶಾಂತೆಚೆಂ ರಾಜ್ಯ ಸಂಸಾರಾಂತ್ ಸ್ಥಾಪಿತ್ ಕರುಂಕ್ ಆಯಿಲ್ಲಾಕ್, ಉಚ್ಯಾಚಾ ರುಪಾನ್ ಪವಿತ್ರ್ ಆತ್ಮ್ಯಾಕ್ ಮನ್ಶಾಂಚೆರ್ ದೆವಯ್ತಲ್ಯಾಕ್ ನಮಾನ್ ಕರುಂಕ್ ಆನಿ ಧಯ್, ದಿಂವ್ಕ್ ಥಂಯ್ ಆಯಿಲ್ಲೊ.

ತ್ಯಾ ತೆಗಾಂ ಶಿಸಾಂ ಹುಜಿರ್ ಜೆಜು ಕಿತ್ಯಾಕ್ ರುಪಾಂತರ್ ಜಾಲೊ? ಸಾಂ ಲಿಯಾಂವ್ ಸಾಂಗ್ತಾ ತ್ಯಾ ಪರ್ಮಾಣೆಂ, ತಾಚೆ ಭಿತರ್ ಲಿಪೊನ್ ಆಸ್ಲೊ ದೈವಿಕ್ ವೈಭವಾಚೊ ಪರ್ಮಾಣ್ ದೆಖುನ್ ತಾಂಚೊ ಭಾವಾರ್ಥ್ ತಾಚೆ ಥಂಯ್ ಥಿರ್ ಜಾಯ್ತಯ್ ಆನಿ ಆಪ್ಣಾಚೆರ್ ಯೆಂವ್ಕ್ ಆಸ್ಲೆ ತ್ಯಾ ಕಷ್ಟಾಂ ಮರ್ಣಾಚ್ಯಾ ವೆಳಾರ್ ತಾಂಗೆಂ ತಾಕಾ ಸೊಡ್ನ್ ಫಾಲ್ತಾಯೆ ಮ್ಹಳ್ಳ್ಯಾ ಇರಾದ್ಯಾನ್. ಜೆತ್ಲೆಮನಿ ಮೊಳ್ಯಾಂತ್ ತೊ ಪಾಶಾಂವ್ ಸುರು ಕರುಂಕ್ ರಿಗ್ತಾನಾ ಹಾಂಕಾಂಚ್ ತೆಗಾಂಕ್ ತಾಣೆಂ ಆಪ್ಣಾಲಾಗಿಂ ದವರ್ಲೆ.

ಆಮ್ಕಾಂ ಹಿ ಪರಬ್ ಕರ್ತಲ್ಯಾಂಕ್ಯೊ ಹೊ ಮಿಸ್ತೆರ್ (ಹೆಂ ಘಡಿತ್) ಆಮ್ಚೊ ಭಾವಾರ್ಥ್ ಥಿರ್ ಕರುಂಕ್ ಮೆಳ್ಳೊ ಏಕ್ ಸಂದ್ರಾಪ್ ಜಾವ್ನಾಸಾ. ಏಕ್ ದೀಸ್ ಸರ್ಗಿಂ ತಾಚ್ಯಾ ದೇವ್‌ಪಣಾಚೊ ವೈಭವ್ ಆನಿ ಪರ್ಮಾಣ್ ಆಮಿಂಯ್ ಭೊಗ್ತಲ್ಯಾಂವ್. ತ್ಯಾ ವಿಶ್ವಾಸಾನ್ ಆಮ್ಚೆಂ ಸಂಸಾರಿ ಪಯ್ಣ್ ಆಮಿ ಧಯ್ತಾನ್ ಕರಿಜಯ್.

ಹೆಂ ಘಡಿತ್ ಏಕಾ ಶಿಖರಾಕ್ ಪಾವೊಂವ್ಕ್ ದೆವಾ ಬಾಪಾಚೊ ತಾಳೊ ಆಯ್ಕಲೊ: “ಹೊ ಮ್ಹಜೊ ಮೊಗಾಚೊ ಪೂತ್, ತಾಕಾ ಹಾಂವ್ ಮಾನ್ವಲಾಂ. ತಾಕಾ ತುಮಿ ಆಯ್ಕಾ” (ಮಾತೆವ್ 17:1-5). ಸೊಮಿ ಜೆಜು ಬಾಪಾಚೊ ಪೂತ್ ಮ್ಹಣ್ ಬಾಪಾಚ್ ಆಮ್ಕಾಂ ಸಾಂಗ್ತಾ. ತಶೆಂ ಜಾಲ್ಯಾರ್ ಸಗ್ಳ್ಯಾ ಆಮ್ಚ್ಯಾ ಕಾಳ್ಜಾನ್, ಮನಾನ್ ಆನಿ ಸಕ್ಶೆನ್ ಜೆಜುಕ್ ಆಮಿ ಸ್ವೀಕಾರ್ ಕರ್ಯಾಂ, ಆಮ್ಚ್ಯಾ ಕಾಳ್ಜಾಂತ್ ಆಪ್ಲೆಂ ರಾಜ್ವಟ್ ಚಲೊಂವ್ಕ್ ಆಮಿ ತಾಕಾ ಸೊಡ್ಯಾಂ ಆನಿ ತಾಚ್ಯಾ ಹರೈಕಾ ಉಲ್ಕಾಕ್ ಆಮಿ ವಿಧೇಯ್ ಜಾವ್ಚ್ಯಾಂ. ಕಾಳ್ಜಾಂತ್ ಥಾವ್ನ್ ಜೆಜುಕಡೆ ಮ್ಹಣ್ಚ್ಯಾಂ: “ಜೆಜು, ತುಂ ಸರ್ಗಿಂಚ್ಯಾ ಬಾಪಾಚೊ ಪೂತ್ ಮ್ಹಣ್ ಹಾಂವ್ ಥಿರ್ ಸತ್ಯಾನ್ತಾಂ. ತುಂ

ಮುಚ್ಚಿ ಸೊಡ್ವಣ್ಣಾರ್. ಸಗ್ಗೊ ಮುಚ್ಚಿ ಹಾರ್‌ಭಾರ್ ತುಜೆರ್ ಹಾಂವ್
 ಉಡ್ತಾಂ. ಹೊ ಮುಚ್ಚಿ ಭಾವಾರ್ಥ್ ಕೆದಿಂಚ್ ಮ್ಹಾಕಾ ಸಾಂಡಿನಾ
 ಲಾಂವ್ ! ಕಷ್ಟಾಂ-ಅನ್ವಾರಾಂನಿ ಹೊ ಭಾವಾರ್ಥ್ ಮ್ಹಾಕಾ ಸಾಂಬಾಳುಂ !
 ತ್ಯಾ ದೊಂಗ್ರಾರ್ ತುಜ್ಯಾ ಶಿಸಾಂಕ್ ತುವೆಂ ದಾಖಿಯ್‌ಲ್ಲಿ ಮಹಿಮಾ ಆನಿ
 ಭವ್ ಸಾಸ್ಣಾಕ್ ಮುಚ್ಚಿ ಕರ್ತಲೊಯ್ ಮ್ಹಣ್ ಹಾಂವ್ ಭರ್ವಸ್ತಾಂ.”

ಬಾಪಾನ್ ಸಾಂಗ್ಲಾಂ ಆಮಿ ಜೆಜುಚೆಂ ಉತರ್ ಆಯ್ಕುಜಯ್ ಮ್ಹಣ್.
 ಲೊ ವಿವಿಧ್ ಧರಾಂನಿ ಆಮ್ಚೆಕಡೆ ಉಲಯ್ತಾ. ತಾಚೊ ತಾಳೊ ಪಾರ್ಕುಂಕ್
 ಆಮಿ ಶಿಕಜಯ್. ತೆಂ ಆಯ್ಕುಂಕ್ ಗರ್ಜ್ ಆಸ್‌ಲ್ಲೆಂ ಭಿತರ್ಲೆಂ ಮೌನ್
 ಕ್ ಆಮ್ಚೆ ಧಂಯ್ ಆಮಿ ಆಸಾ ಕರಿಜಯ್ ಆನಿ ಆಮ್ಚೆಂ ಚೇತ್ ಆಮ್ಚೆ
 ತರ್ ತಾಕಾ ಲಾಂವ್ಕ್ ಆಮಿ ಶಿಕಜಯ್. ಭಾವಾರ್ಥಾನ್, ಭರ್ವಶಾನ್
 ಲೊ ಮೊಗಾನ್ ತಾಕಾ ಆಯ್ಕುಂಕ್ ರಾಖುನ್ ಆನಿ ಅತ್ರೈಗುನ್ ರಾವ್ತಾಂ.
 ಪವಿತ್ರ್ ಪುಸ್ತಕ್ ವಾಚ್ತಾನಾ ಆಮ್ಚೆ ಭಿತರ್ ತೊ ಉಲಯ್ತಾ, ತಿಂ ವಿವರುನ್
 ಮಾರ್ಗಾಂವ್ ಸಾಂಗ್ತಾನಾ ತೊ ಆಮ್ಚೆಕಡೆ ಉಲಯ್ತಾ, ದುರ್ಬಲ್ಯಾಂ ಆನಿ
 ದೆಸ್ತಾಂಕ್ ಪಳಯ್ತಾನಾ ತೊ ಆಮ್ಚೆಕಡೆ ಉಲಯ್ತಾ, ಆಮ್ಕಾಂ ಆನಿ ಆಮ್ಚೆ
 ಲಾಂವ್ಚಿಂ ಘಡ್ತಾತ್ ತ್ಯಾ ಘಡಿತಾಂನಿ ತೊ ಆಮ್ಚೆಕಡೆ ಉಲಯ್ತಾ. ತಾಚೆಕಡೆ
 ತರೊ ಸಂಪರ್ಕ್ ದವರ್ನ್ ಸದಾಂಚ್ ಜಿಯೆಯೊಂ. ಪವಿತ್ರ್ ಸಭೆ
 ಲಾಂವ್ಚಿಂ ತೊ ಆಮ್ಚೆಕಡೆ ಉಲಯ್ತಾ...

ಕ್ರಿಸ್ತಾಂವಾಂ ಮಧೆಂ ಸಲ್ವಲ್ಲಿಂ, ಧಯ್ ಜುಕ್‌ಲ್ಲಿಂ, ಭಿಯೆಂವ್ಚಿಂ
 ಲೊ ಭಿತರ್ ಶಾಂತ್ ಸಮಾಧಾನ್ ನಾಸ್‌ಲ್ಲಿಂ ಮನ್ಶಾಂ ಆಸಾತ್. ತಾಂಕಾಂ ಹೆಂ
 ಡಿತ್ ನಿಹಾಳ್ತಾನಾ, ಹೆಂ ಫೆಸ್ತ್ ಕರ್ತಾನಾ, ಸೊಮಿ ಆಪ್ಲೊ ವೈಭವ್
 ಲಾಖೊಂವ್, ಆತ್ಮಿಕ್ ಧಯ್ ದೀಂವ್, ಆನಿ ಭರ್ವಶಾನ್, ಸಂತೊಸಾನ್
 ಲೊ ಭಿತರ್ ಧಾದೊಸ್ಕಾಯೆನ್ ಭರುಂ.

ಸಾಂಗ್ಲೆಂ:

ಸೊಮಿಯೊ ಜೆಜು ಕ್ರಿಸ್ತಾ, ತುಜ್ಯಾ ಶಿಸಾಂಚೊ ಭಾವಾರ್ಥ್ ಫುಟ್
 ಲೊಂಕ್, ತಾಂಕಾಂ ಯೆಂವ್ಕ್ ಆಸ್ಲಲ್ಯಾ ಆಕಾಂತಾಂತ್ ತಾಂಚೆಂ ಧಿರ್
 ಲೊಂಕ್, ತಾಚೊರ್ ದೊಂಗ್ರಾರ್ ತುಜೆಂ ದೇವ್‌ಪಣ್ ತುವೆಂ ತಾಂಕಾಂ

ದಾಖೆಯೆಂಯ್ ಆನಿ ತಾಚ್ಯಾ ವೈಭವಾಚೊ ಝಳಕ್ ತಾಂಣಿಂ ಪಳಯ್ತೆಂ ಕೆಲೊಯ್. ತುಜೆರ್ ಆಮ್ಚೊಯ್ ಭಾವಾರ್ಥ್ ಥಿರ್ ಕರ್. ಕಷ್ಟಾಂ-ಆಕಾಂತಾಂನಿ ತೊ ಹಾಲನಾ ಜಾಂವ್ ! ಆಮ್ಚೆ ಭಿತರ್ ತುವೆಂ ಕುರ್ಪಾ ಒತ್ಲಾಯ್ ತಿ ಆಮ್ಕಾಂ ದಿಸನಾ. ತಿಚೆ ಕಾಜುಲೆ ಆಮ್ಕಾಂ ಧಾಡ್. ತ್ಯಾ ಕುರ್ಪೆಚಿ ಜಾಗ್ ಆಮ್ಕಾಂ ದೀ. ಕುರ್ಪೆಚ್ಯಾ ತಾಳ್ಯಾನ್ ಸಾಂಗ್ಲೆ ಪರ್ಮಾಣೆಂ ಆಮ್ಚೆಂ ಜಿವಿತ್ ಚಲೊವ್ನ್ ವ್ಹರುಂಕ್ ಆಮ್ಕಾಂ ಸಕತ್ ದೀ. ಬಾಪಾಚ್ಯಾ ತಾಳ್ಯಾಕ್ ಮಾನ್ ದಿವ್ನ್, ತುಜೊ ಪಾಟ್ಲಾವ್ ಹರೈಕ್ ಸಂಗಿಂತ್ ಆಮಿ ಕರಿಸೊ ಕರ್. ಹಿ ಕುರ್ಪಾ ಸಗ್ಳ್ಯಾ ಮನ್ಶಾಕುಳಾಕ್ ದೀ ಮ್ಹಣ್ ಆಮಿ ತುಜೆಲಾಗಿಂ ಪ್ರಾರ್ಥಿತಾಂವ್. ಆಮೆನ್.

10 ಪಾಸ್ಕಾಚ್ಯಾ ಫೆಸ್ಟಾಕ್ ತಯಾರಾಯ್

ಸಿಂಜಿಚೊ ಬುದ್ವಾರ್

ಪುರಾತನ್ ಕಾಳಾ ಥಾವ್ನ್ ಇಸ್ರಾಯೆಲ್ ಪರ್ಜೆ ಮಧೆಂ ಪಾತ್ಕಾಂಚೆಂ ಭೊಗ್ಗಣೆಂ ಜೊಡುಂಕ್, ಆಪ್ಲಿ ದೂಖ್ ದೆವಾಕ್ ದಾಖೊಂವ್ಕ್ ಮಾತ್ಯಾರ್ ಆನಿ ಆಂಗಾರ್ ಗೊಬರ್ ಫಾಲ್ಚಿ ರಿವಾಜ್ ಆಸ್ಲಿ. ಆನಿ ಮುಖಾರ್ ತಿಂ ಪಾತ್ಕಾಂ ಕರಿನಾ ಮ್ಹಳ್ಳೊ ನಿಚೆವ್‌ಯೊ ತ್ಯಾ ಕಾರ್ಯಾಂತ್ ಆಟಾಪುನ್ ಆಸ್‌ಲ್ಲೊ. ಪವಿತ್ರ್ ಸಭೆಚೆ ಸುರ್ವೆರ್ ಪರ್ಗಟ್ ಪಾತ್ಕಿ ಮಾತ್ಯಾರ್ ಗೊಬರ್ ಫಾಲ್ಚಿ ಪ್ರಾಚಿತ್ ಕರ್ತಾಲೆ. ಆತಾಂ ಬುದಿ ಪ್ರಕಾಸಾಕ್ ಆಯಿಲ್ಲಿಂ ಸರ್ವ್ ಕ್ರಿಸ್ತಾಂವಾಂ ಆಪ್ಲೆಂ ಪಾತಕ್ ಒಳ್ಳುಂಕ್ ಆನಿ ಕರೆಜ್ಕಾಂತ್ ಪ್ರಾಚಿತ್ ಕರುಂಕ್ ಆಯ್ಲ್ಯಾ ದಿಸಾ ಮಾತ್ಯಾರ್ ಗೊಬರ್ ಫಾಲ್ತಾತ್. ಗೊಬರ್, ಆಮ್ಚಿ ಕೂಡ್ ಗೊಬರ್ ಜಾತಲಿ, ತಿ ಶಿಸ್ತಿನ್ ಚಲಯ್ಜಯ್, ಮುಟೆ ಭಿತರ್ ಧರಿಜಯ್, ಸದಿಳ್ ಸೊಡ್ಲ್ಯಾರ್ ತಿ ಆಮ್ಕಾಂ ಯಮ್ಕೊಂಡಾಂತ್ ವ್ಹರ್ನ್ ಪಾಯ್ತ್ ಮ್ಹಳ್ಳೆಂಯ್ ಉಡಾಸಾಕ್ ಹಾಡ್ತಾ. ಆಮಿ ಸದಾಂಚ್ ಮರ್ಣಾಕ್ ತಯಾರ್ ಆಸುಂಕ್ ಜಾಯ್ ಮ್ಹಳ್ಳೆಂ ಲಿಸಾಂವ್‌ಯೊ ಹಾಂತುಂ ಆಮ್ಕಾಂ ಮೆಳ್ತಾ.

ಕರೆಜ್ಞ್ ಪಾಸ್ಕಾಚ್ಯಾ ವ್ಹಡಾ ಫೆಸ್ತಾಕ್ ಪವಿತ್ರ ಸಭೆನ್ ಕರ್ಚಿ ತಯಾ
ರಾಯ್. ಸೊಮಿಯಾನ್ ಆಪ್ಲ್ಯಾ ಕಷ್ಟಾಂ, ಮರ್ಣಾ ಆನಿ ಜಿವಂತ್ಪಣಾ
ವರ್ವಿಂ ವಾ ಪಾಸ್ಕಾಚ್ಯಾ ಘುಟಾನ್, ಆಮ್ಕಾಂ ಪಾತ್ಕಾಚೆರ್ ಆನಿ ಮರ್ಣಾಚೆರ್
ಜಯ್ತ್ ಜೊಡ್ಲ್ಯಾ ವ್ಹಡಾ ಪರ್ಬೆಕ್.

ಪಯ್ಲ್ಯಾ ವಾಚ್ಪಾಂತ್, ಜೊಯೆಲ್ ಪ್ರವಾದಿ: ಸಕ್ಕಡ್ ಲೊಕಾಕ್
ಕಾಳಿಜ್ ಬದ್ಲನ್ ನವಿ ಜಿಣಿ ಆಧಾರುಂಕ್ ಆಪೊವ್ಣೆಂ ದಿತಾ. ಆಮಿ ದೆವಾ
ಧಂಯ್ ಪರಿಪೂರ್ಣ್ ಪರ್ತಜಯ್ ಆನಿ ಸರ್ವ್ ವಾಯ್ಟಾಂಕ್ ಪಾಟ್ ಕರಿ
ಜಯ್. ವಾಯ್ಟ್ ಚಿಂತಪ್, ಉತ್ರಾಂ ಆನಿ ಕಾರ್ಯಾಂ ಆಧಾರುಂಕ್
ನಿರರ್ಲ್ಯಾನ್ ಫುಸ್ಲಾವ್ಣಿ ಭೊಗ್ತಾನಾ ಆಮಿ ತ್ಯೆ ವೊಡ್ಲೆಚೆರ್ ಜಯ್ತ್ ವ್ಹರಿಜಯ್
ಆನಿ ತಿರಸ್ಕಾರ್ ಕರಿಜಯ್. ಆಮ್ಚ್ಯಾ ಪಾತ್ಕಾಂಚೆಂ ಫಾರಿಕ್ಷಣ್ ಪ್ರಾಚಿತ್
ಕರ್ನ್ ಆಮಿ ದೀಜಯ್.

ದುಸ್ರ್ಯಾ ವಾಚ್ಪಾಂತ್ ಸಾಂ ಪಾವ್ಲು ಕೊರಿಂಥ್‌ಗಾರಾಂಕ್ ದೆವಾಕಡೆ
ಕಾಜಿ ಜಾವ್ನ್ ಆಸಜಯ್ ಮ್ಹಣ್ ಶಿಕಯ್ತಾ. ತಶೆಂ ಮ್ಹಳ್ಯಾರ್ ದೆವಾಕಡೆ
ಕಳಾವಳಿನ್ ಆಸಜಯ್ ಮ್ಹಣ್ ಅರ್ಥ್. ಪಾವ್ಲುಚಿಂ ಉತ್ರಾಂ ದೆವಾಚೊಚ್
ಕಮ್ಕಾಂ ಉಲೊ ಮ್ಹಣ್ ಲೆಖ್ತಾಂ.

ತಿಸ್ರ್ಯಾ ವಾಚ್ಪಾಂತ್ ಆಮಿ ದೆವಾ ಧಂಯ್ ಕಶೆಂ ಪರ್ತೊಂಚೆಂ ಮ್ಹಣ್
ಕೆಜುಚ್ ಆಮ್ಕಾಂ ಸಾಂಗ್ತಾ. ಆಮ್ಚ್ಯಾ ಭಕ್ತಿಚ್ಯೊ ಕರ್ನೊ ಲೊಕಾ ಮುಖಾರ್
ಗಾಂಣೆಂ ತ್ಯೊ ಪಳೆಜಯ್ ಮ್ಹಳ್ಳೆ ಖಾತಿರ್ ಕರಿನಾಯೆ. ಹೆರಾಂನಿ ಪಳೆವ್ನ್
ಕಮ್ಚ್ಯಾ ವಿಶಾಂತ್ ಬರೆಂ ಚಿಂತಿಜಯ್ ಮ್ಹಣ್ ತ್ಯೊ ಕರುಂಕ್ ಆಮ್ಚ್ಯಾ ಭಿತರ್
ಕಾಳ್ಣಿ ಭೊಗ್ತಾ. ಹೆಂ ಆಮ್ಕಾಂ ಸಕ್ಪಾಂಕ್ ಅನುಭವಾನ್ ಕಳಿತ್ ಆಸಾ.
ಕಮ್ಚಿ ಹರೈಕ್ ಕರ್ನಿ ದೆವಾಕ್ ಮೆಚ್ಚೆಜಯ್ ಮ್ಹಣ್, ತಾಕಾ ಮಾನ್ ಆನಿ
ಭೊಗ್ತಾಪ್ ಜಾಯ್ಜಯ್ ಮ್ಹಣ್ ಆಮಿ ಕರಿಜಯ್. “ಉತ್ರಾನ್ ಜಾಂವ್,
ಕರ್ನಿನ್ ಜಾಂವ್, ಕಿತೆಂ ಸಕ್ಕಡ್ ತುಮಿ ಕರ್ತಾತ್, ತೆಂ ಸಕ್ಕಡ್ ಸೊಮಿಯಾ
ಕೆಜುಚ್ ನಾಂವಿಂ ತುಮಿ ಕರಾ; ತಾಚೆ ಮಾರಿಫತ್ ದೆವಾ ಬಾಪಾಕ್
ಗಾರ್ಗಾಂ ದಿಯಾ” (ಕೊಲೊಸ್ಸೆಗಾರಾಂಕ್ 3:17) ಮ್ಹಣ್ ಸಾಂ ಪಾವ್ಲು
ಮ್ಹಾಂ ಶಿಕಯ್ತಾ.

ದೇವಾಚ್ಯೆ ಸೆವೆಂತ್ ಆಮ್ಚೊ ಉದ್ದೇಶ್ ನಿತಳ್ ಜಾಯ್ಜಯ್. ಸಾಂತ್ ಎವ್ಜೆಬಿಯುಸ್ ತ್ಯಾ ವಿಶಾಂತ್ ಅಶೆಂ ಮ್ಹಣ್ತಾ: “ತುಜ್ಯೊ ಕರ್ನೊ ನಿತಳ್ ಆಸಾತ್ ತಿತ್ಲೆ ದೀಸ್ ಮಾತ್ರ್ ತುಂ ಖರೆಪಣಿಂ ಜಿಯೆಲಾಯ್ ಮ್ಹಣ್ ಚೀಂತ್. ತುಜ್ಯೊ ಕರ್ನೊ ದೇವಾಕ್ ಎಕ್ಲ್ಯಾಕ್ ಮಾತ್ರ್ ಮೆಚ್ಚೊಂಕ್ ಕೆಲ್ಯಾಯ್ ಜಾಲ್ಯಾರ್ ತ್ಯೊ ನಿತಳ್ ಆಸ್ಲೊ.” ಆಮ್ಚ್ಯಾ ಇರಾದ್ಯಾಂತ್ ವಾ ಉದ್ದೇಶಾಂತ್ ಕಸಲೊಚ್ ಸ್ವಾರ್ಥ್ ಭರ್ಸೊಂಕ್ ನಾಸ್ಲಾರ್ ತೆದಾಳಾ ಆಮ್ಚ್ಯಾ ಕರ್ನೊ ದೇವಾಕ್ ಮಾನ್ವತಾತ್. ಸಾಂತ್ ಹರೈಕ್ ಕರ್ನಿ ದೇವಾಕ್ ಎಕ್ಲ್ಯಾಕ್ ಮೆಚ್ಚೊಂಕ್ ಕರ್ತಾತ್. ದೇವಾ ಥಂಯ್ ಆಮ್ಚೊ ಮೋಗ್ ಖಿತ್ ನಾಸ್ಲೊ ವಾ ತಿಬೊ ನಾಸ್ಲೊ ಮ್ಹಳ್ಯಾರ್: ದೇವ್ ತಾಚ್ಯೆ ಥಂಯ್ ಸರ್ವ್ ಬರೊ ಆನಿ ಸರ್ವ್ ಮೋಗ್ ಫಾವೊ ಜಾಲ್ೊ ದೆಖುನ್ ಹಾಂವ್ ಹೆಂ ಕಾರ್ಯೆಂ ತಾಚ್ಯಾ ಮೋಗಾನ್ ಆನಿ ಮೋಗಾಕ್ ಕರ್ತಾಂ. ಮ್ಹಾಕಾಚ್ ಹಾಂತುಂ ಕಾಂಯ್ ಫಳ್ ಮೆಳಜಯ್ ಮ್ಹಳ್ಳೆ ಖಾತಿರ್ ಕರಿನಾ.

ಆಮಿ ದಾನ್ ಧರ್ಮ್ ಕರ್ತಾನಾ ಆನಿ ಮಾಗ್ಣೆಂ ಕರ್ತಾನಾಯ್ ನಿತಳ್ ಇರಾದ್ಯಾನ್ ಆಮಿ ಕರಿಜಯ್ ಮ್ಹಣ್ ಜೆಜುನ್ ಸಾಂಗ್ಲೆಂ ತುಮಿ ಆಯ್ಕಲೆಂ. ಸಾಂ ಮಾತೆವಾಚ್ಯಾ 6ವ್ಯಾ ಅಧ್ಯಾಯಾಂತ್ಲಿಂ 1-6, 16-18 ವೆರ್ಸಾ ಪರತ್ ವಾಚ್ಲಾರ್ ಭೋವ್ ಉಪ್ಕಾರತ್.

ಕರೆಜ್ಕಾಂತ್ ದಾನ್-ಧರ್ಮ್ ಆಮ್ಚ್ಯಾ ತಾಂಕೆ ಪರ್ಮಾಣೆಂ ಆಮಿ ಚಡಯ್ಜಯ್. ಪ್ರತ್ಯೇಕ್ ಜಾವ್ನ್, ಹೆರಾ ವೆಳಾರ್ ದಾನ್-ಧರ್ಮ್ ಕರುಂಕ್ ಹಾತ್ ಇಲ್ಲಿ ಮಟ್ಟೆ ಆಸ್ಲೊಂನಿ ಹ್ಯಾ ಪವಿತ್ರ್ ವೆಳಾರ್ ತೆ ಲಾಂಬ್ ಕರಿಜಯ್.

ಕರೆಜ್ಕಾಂತ್ ಆಮ್ಚೆಂ ಮಾಗ್ಣೆಂ ಆಮಿ ವೃದ್ಧಿ ಕರಿಜಯ್. ಎದೊಳ್ ಪರ್ಯಾನ್ ಸವಯೆನ್, ಉಚಾರ್ಲಲ್ಯಾ ಆನಿ ಗಾಯನ್ ಕೆಲ್ಲ್ಯಾ ಉತ್ರಾಂಕ್ ಚೀತ್ ದೀನಾಸ್ತಾನಾ, ಕಿರಾಬರಿ, ಸರಾರಾಂ ಮಾಗ್ಣೆಂ ಕೆಲಾಂ ಜಾಲ್ಯಾರ್, ಕರೆಜ್ಕಾಂತ್ ತೆಂ ಸಾರ್ಕೆಂ ಕರಿಜಯ್. ಸಕ್ಪಾಂನಿ ಸಾಂಗಾತಾ ಮೆಳೊನ್ ಕುಟುಂಬಾಚೆಂ ಮಾಗ್ಣೆಂ ತಪಾಸುನ್ ಪಳಯ್ಲಾರ್ ಭೋವ್ ಉಪ್ಕಾರಾಕ್ ಪಡತ್. ಮಾಗ್ಣೆಂ ಕಾಳ್ಜಾಂತ್ ಥಾವ್ನ್ ದೇವಾಕಡೆ ಉಲೊಪ್ಪ್

ಆನಿ ತಾಣೆಂ ಆಮ್ಚ್ಯಾ ಕಾಳ್ಜಾಂತ್ ಉಲಯ್‌ಲ್ಲೆಂ ಚೀತ್ ದಿವ್ನ್ ಆಯ್ಕಪ್.
 “ಧ್ಯಾನ್-ಪ್ರಾರ್ಥನ್” ಪುಸ್ತಕಾಂತ್ ಮಾಗ್ಚ್ಯಾ ವಿಶಾಂತ್ ಜಾಯ್ತಿ ಶಿಕೊಣ್
 ಮೆಳ್ತಾ.

ಜೆಜು ಉಪ್ವಾಸ್ ಕರಾ, ಮ್ಹಣ್ ಫರ್ಮಯ್ಲಾ. ಆಮಿ ಉಪ್ವಾಸ್
 ಕರ್ತಲ್ಯಾಂವ್ ಮ್ಹಣ್ ತೊ ಜಾಣಾ. ಹರೈಕ್ಯೆ ಸಮಡ್ತಿಂತ್ ಲೋಕ್ ಉಪ್ವಾಸ್
 ಕರ್ತಾ. ತಾಣೆಂಚ್ ಅರಣ್ಯಾಂತ್ ಉಪ್ವಾಸ್ ಕರ್ನ್ ಆಮ್ಕಾಂ ದೇಖ್ ದಿಲ್ಯಾ
 ಉಪ್ವಾಸ್ ಕರ್ತಾನಾಯ್ಕೊ ನಿತಳ್ ಇರಾದ್ಯಾನ್ ಕರಿಜಯ್ ಮ್ಹಣ್ ತೊ
 ಶಿಕಯ್ತಾ. ಉಪ್ವಾಸಾಚೆಂ ಪಾಳಾಂ ಉಗ್ತಾ ಪಣಾಂತ್ ಗುಂಡಾಯೆಂತ್ ಆಸಾತ್.
 ಬಚಾವಿ ಜೊಡಿಜಯ್ ಜಾಲ್ಯಾರ್ ಉಪ್ವಾಸ್ ಕರಿಜಯ್ ಮ್ಹಣ್ ಪವಿತ್ರ್
 ಸಭೆಚೆ ಸಗ್ಳೆ ಚರಿತ್ರೆಂತ್ ಆಮ್ಕಾಂ ದಿಸ್ತಾ. ಪವಿತ್ರ್ ಸಭಾ ಉಪ್ವಾಸ್
 ಫಲಾಣ್ಯಾ ಸಂದರ್ಭಾಂನಿ ಕರಿಜಯ್ ಮ್ಹಣ್ ಸೂಚನಾಂ ದಿತಾ.

ಧರ್ಮೋದ್ಧಾರಾಂನಿ ಉಪ್ವಾಸ್ ಕೆಲ್ಲೊ (ಧ. ಕೃ. 13:2—14-23;
 2 ಕೊರಿಂಥ್. 11:27).

ಸುರ್ವಿಲೆ ಪವಿತ್ರ್ ಸಭೆಂತ್ ಹಪ್ತಾವಾರ್ ಜಿಂಜ್ವಾರ್ ಸದಾಂಚೊ
 ಕಾಲೊ.

ಜೊವ್ಚ್ಯಾ ಶತಮಾನಾ ಭಿತರ್ ಕರೆಜ್ಜಾಚೊ ಉಪ್ವಾಸ್ 40 ದಿಸಾಂಚೊ
 ಕಾಲೊ.

ತ್ಯಾ ವೆಳಾಚೊ ಉಪ್ವಾಸ್ ಮ್ಹಳ್ಯಾರ್ ಫಾಂತ್ಯಾ ಧಾವ್ನ್ ಸಾಂಜ್
 ರಿಯಾನ್ ಕಾಂಯ್ಚ್ ಖಾಂವ್ಕ್ ವಾ ಪಿಯೆಂವ್ಕ್ ನಾಸ್‌ಲ್ಲೆಂ.

1966 ವರ್ಸಾ ಪಾವ್ಲು ಸವ್ಯಾ ಭಾಗೆವಂತ್ ಬಾಪಾನ್ ‘ಪೆನಿತೇಮಿನಿ’
 ಶಿಸಲೆಂ ಪ್ರಾಚಿತ್ ಕ್ರಿಸ್ತಾಂವ್‌ಪಣಾಂತ್ ಕೇಂದ್ರಿಕ್ ಜಾವ್ನಾಸಾ, ಹರೈಕಾ
 ಕ್ರಿಸ್ತಾಂವಾನ್ ಆಪ್ಣಾಕ್‌ಚ್ ಇನ್ಕಾರ್ ಕರಿಜಯ್, ಆಪ್ಲೊ ಖುರಿಸ್ ವ್ಹಾವೊ
 ಮ್ಹಜಯ್ ಆನಿ ಕ್ರಿಸ್ತಾಚ್ಯಾ ಕಷ್ಟಾಂನಿ ವಾಂಟೆಲಿ ಜಾಯ್ಜಯ್ ಆನಿ ಅಶೆಂ ಕ್ರಿಸ್ತಾ

ಧಂಯ್ ಬದ್ಲಜಯ್ ಆನಿ ಸೊಮಿಯಾಚ್ಯಾ ಪುನರ್‌ಜಿವಂತ್ಪಣಾಚ್ಯಾ
 ಅನಂದಾಂತ್ ವಾಂಟೆಲಿ ಜಾಯ್ಜಯ್ ಮ್ಹಣ್ ದಾಂಬುನ್ ಶಿಕಯ್ಲೆಂ. ಸಗ್ಳೆ
 ಪವಿತ್ರ್ ಸಭೆನ್ ಪ್ರಾಚಿತ್ ಆಧಾರಿಜಯ್. ಹೆಂ ಆಪ್ಣಾಂಕ್ ಆಯಿಲ್ಲೆ ಕಷ್ಟ್
 ಸೊಸ್ಣಿಕಾಯೆನ್ ಆನಿ ದೆವಾಚ್ಯಾ ಮೊಗಾನ್ ಸೊಸುನ್ ಮಾತ್ರ್ ನ್ಹಯ್,
 ಬಗರ್ ಕಾಯ್ದ್ಯಾ ಪ್ರಾಸ್ ಚಡ್ ಖಾಸ್ಣಿ ಕಷ್ಟಾಂಕ್ ವೇಂಗ್ ಮಾರ್ನ್.
 ಕರೆಜ್ಕ್ ಆನಿಕ್ಯೊ ಪ್ರಾಚಿತಾಚೊ ಕಾಳ್ ಜಾವ್ನಾಸಾ.

ತಶೆಂ ಜಾಲ್ಯಾರ್ ಆತಾಂ ಹರೈಕ್ಯೆ ವ್ಯಕ್ತಿನ್ ಆನಿ ಸಗ್ಳ್ಯಾ ಕುಟುಂಬಾನ್
 ಸಾಂಗಾತಾ ಕರೆಜ್ಕಾಂತ್ ಖಾಸ್ಣಿ ಪ್ರಾಚಿತಾಚಿ ಮಾಂಡಾವಳ್ ಧರಿಜಯ್.

ಖಾಣಾ-ಜೆವ್ಣಾಂತ್ ಉಣೆಂ ಕರ್ನ್ ಮಾತ್ರ್ ತ್ಯಾಗ್ ಕರೈತ್ ಮ್ಹಣ್
 ಚಿಂತಿನಾಯೆ. ಆಮ್ಚ್ಯಾ ದೊಳ್ಯಾಂನಿ, ಜಿಬೆನ್, ಕಾನಾಂನಿ ಆನಿ ಸ್ಪರ್ಶಾನ್
 ವಿವಿಧ್ ತ್ಯಾಗ್ ಕರೈತಾ. ಆಳ್ಸಾಯೆಚೆರ್ ಆನಿ ರಾಗಾಚೆರ್ ಜಾಗ್ರುತ್
 ಕರ್ನ್ ತ್ಯಾಗ್ ಕರೈತಾ. ಆಮ್ಚೆಚ್ ಮತಿಂತ್ ಸಕ್ಕಾಂ ವಿಶಿಂ ಬರೆಂ ಚಿಂತುನ್,
 ತಾಂಕಾಂ ಬರೆಂ ಅಪೇಕ್ಷುನ್ ಆನಿ ತಾಂಚೆ ವಿಶಾಂತ್ ಬರೆಂ ಮಾತ್ರ್ ಉಲೊವ್ನ್
 ತ್ಯಾಗ್ ಕರೈತಾ.

ಭಾಯ್ಲೆಂ ಪ್ರಾಚಿತ್ ಭಿತರ್ಲ್ಯಾನ್ ಮನ್ ಬದಲ್‌ಲ್ಲ್ಯಾಚೊ ಘರ್ತ್
 ಮ್ಹಣ್ ಕೆದಿಂಚ್ ವಿಸರ್ನಾಯೆ.

ಮಾಗ್ಣೆಂ :

1. ಜೆಜು, ಆಮ್ಚ್ಯಾ ಮೊಗಾಳ್ ಸೊಡ್ವಣ್ದಾರಾ, ತುವೆಂ 40 ದೀಸ್
 ಅರಣ್ಯಾಂತ್ ಮಾಗ್ಣ್ಯಾನ್ ಆನಿ ಪ್ರಾಚಿತಾನ್ ಖರ್ಚಿಲೆಯ್. ತ್ಯಾ ಉಡಾಸಾಕ್
 ಪವಿತ್ರ್ ಸಭಾ ಆಜ್ ಆಮ್ಕಾಂ ಮಾತ್ಯಾರ್ ಗೊಬರ್ ಘಾಲ್ನ್ ಪ್ರಾಚಿತಾಚ್ಯಾ
 ಕರೆಜ್ಕಾಂತ್ ರಿಗಯ್ತಾ. ಮಾತ್ಯಾರ್ ಗೊಬರ್ ಘಾಲ್ಚೊ ಮ್ಹಳ್ಯಾರ್ ಆಮ್ಚಿಂ
 ಪಾತ್ಕಾಂ ಒಳ್ಳುನ್, ಚುರ್ಚುರೊನ್ ಭೊಗ್ಸಣೆಂ ಮಾಗ್ತಾಂವ್ ಮ್ಹಣ್ ಅರ್ಥ್.
 ಆಮ್ಕಾಂ ಆಮ್ಚ್ಯಾ ಪಾತ್ಕಾಂಚಿ ಖರಿ ದೂಖ್ ದೀ. ಆಮ್ಚೆ ಭಿತರ್ ಲಿಪೊನ್
 ಆಸ್‌ಲ್ಲ್ಯಾಂ ವಾಯ್ಟಾಂಚೆರ್ ಆಮ್ಚೆ ದೊಳೆ ಉಗ್ತೆ ಕರ್. ತಾಂಚೆರ್
 ಝುಜೂನ್ ಜಯ್ತ್ ವ್ಹರುಂಕ್ ಆಮ್ಕಾಂ ಧಯ್ ದೀ. ತುಜ್ಯಾ ಕಷ್ಟಾಂ

ಆನಿ ಮರ್ಣಾಚೊ ನಿಹಾಳ್ ಕರುನ್, ತುಜ್ಯಾ ಪ್ರೇರಣಾನ್ ಕುಡಿಚಿ ದಂಡೊಣಿ ಕರುನ್, ಆಮ್ಚೊ ಕುಡಿ ಆಮ್ಚೊ ಮುಟಿಂ ಭಿತರ್ ಧರುಂಕ್ ಆಮ್ಕಾಂ ಸಾಧ್ಯ್ ಕರ್. ಅಶೆಂ ನಿತಳ್ ಜಾವ್ನ್, ಪುನರ್‌ಜಿವಂತ್ ಜಾಲ್ಲ್ಯಾ ತುಜೆಕಡೆ ಪರಿ ಪೂರ್ಣಾಯೆನ್ ಪರ್ತೊನ್, ಹ್ಯಾ ಸಂಸಾರಾಂತ್ ಪುನರ್‌ಜಿವಂತ್ ಜಾಲ್ಲ್ಯಾಂಬರಿ ಜಿಯೆಂವ್ಕ್ ಆಮ್ಕಾಂ ವಾಟ್ ದಾಖಯ್. ಆಮೆನ್.

2. ಸರ್ಗಿಂಚ್ಯಾ ಬಾಪಾ, ಹ್ಯಾ ಕರೆಜ್ಮಾಂತ್, ಆಮಿ ತುಜಿಂ ಭುರ್ಗಿಂ ತುಜೆಕಡೆ ಪಾತ್ಯೆಣೆನ್ ಲಾಗಿಂ ಸರ್ತಾಂವ್. ಆಮಿ ಪಾತ್ಕಾಂ ಒಳ್ಕುನ್ ಖಾಲ್ತೆಪಣಿಂ ಆಮಿ ತುಜೆಕಡೆ ಪ್ರಾರ್ಥಿತಾಂವ್. ಹೊ ಪವಿತ್ರ್ ವೇಳ್ ತುಜೆ ಮಿಶೆ ಪರ್ಮಾಣೆಂ ಆಮಿ ಖರ್ಚಿಸೊ ಕರ್. ತುಜೆ ಕುರ್ಪೆಚೊ ಆನಿ ಮೊಗಾಚೊ ಫಳ್ ಆಮಿ ಭೊಗಿಸೊ ಕರ್. ತುಜ್ಯಾ ಪುತಾಚ್ಯಾ ಕಷ್ಟಾಂ-ಮರ್ಣಾಚೊ ನಿಹಾಳ್ ಕರ್ನ್ ತಾಚೆ ಸೊಡ್ವಣೆಚ್ಯಾ ಕಷ್ಟಾಂನಿ ಆಮಿ ವಾಂಟೆಲಿ ಜಾಯ್ತಿಂ ಕರ್. ಆಮಿ ಆಮ್ಚೆರ್‌ಚ್ ಮಾಂಡುಂಕ್ ಆಸಾತ್ ತ್ಯಾ ಝುಜಾಂತ್ ಆಮ್ಕಾಂ ಜಯ್ತ್ ದೀ. ತ್ಯಾಚ್ ಕ್ರಿಸ್ತಾ ಆಮ್ಚ್ಯಾ ಸೊಮಿಯಾ ವರ್ವಿಂ. ಆಮೆನ್.

11 ಕರೆಜ್ಮಾಚೊ ಪಯ್ಲೊ ಆಯ್ತಾರ್

ಆಮಿ ಕರೆಜ್ಮಾಂತ್ ರಿಗ್ಲ್ಯಾಂವ್. ಸಂತೊಸಾನ್ ಆನಿ ಉಪ್ಕಾರಿ ಮನಾನ್ ತೆಂ ದೆವಾಚ್ಯಾ ಹಾತಾಂತ್ಲೆಂ ಘೆವ್ಯಾಂ. ಆಮ್ಕಾಂ ಆನಿ ಆಮಿ ಚಾಲ್ ಆನಿ ಜಿವಿತ್ ಪವಿತ್ರ್ ಕರುಂಕ್, ಚಡ್ ಆನಿ ಚಡ್ ಜೆಜುಬರಿ ಜಾಂವ್ಕ್ ಸರ್ಗಿಂಚ್ಯಾ ಬಾಪಾನ್ ದಿಲ್ಲೊ ಹೊ ಸಂದ್ರಾಪ್ ಜಾವ್ನಾಸಾ. ಉರ್ಬೆನ್ ಆನಿ ಉಮೆದಿನ್ ತಾಂತುಂ ರಿಗ್ಲ್ಯಾಂ.

ಪರ್ನ್ಯಾ ಸೊಲ್ಲ್ಯಾಂತ್ ಇಸ್ರಾಯೆಲ್ ಪರ್ಜೆನ್ 40 ವರ್ಸಾಂ ಮೊಯ್ಜೆಚ್ಯಾ ಮುಖೇಲ್‌ಪಣಾಖಾಲ್ ಭಾಸಾಯ್‌ಲ್ಲಾ ಗಾಂವಾಕ್ ಅರಣ್ಯಾಂತ್ಲ್ಯಾನ್ ಪಯ್ಣ್ ಕೆಲ್ಲಿ ಗಜಾಲ್ ತುಮಿ ಜಾಣಾಂತ್. ತ್ಯಾ ಉಡಾಸಾಕ್ ಜಾವ್ಣೆತ್

ಮುನ್ನಾಕುಳಾಕ್ ಸೊಡ್ವಣ್ ಹಾಡ್ನ್ ಆಯಿಲ್ಲಾ ಜೆಜು ಕ್ರಿಸ್ತಾನ್ ಅರಣ್ಯಾಂತ್ ಉಪ್ವಾಸ್ ಕೆಲೊ, ತಾಳ್ಳಿಯಾಂಚೆರ್ ಜಯ್ತ್ ವ್ಹೆಲೆಂ ಸೊಡ್ವಣೆಚೆಂ ಕಾಮ್ ಪರ್ಗಟ್ ಸುರು ಕರ್ಚೆ ಆದಿಂ. ಹೆಂ ತುಮಿ ಶುಭ್‌ವಾರ್ತೆಂತ್ ಆಯ್ಕಲೆಂ. ಜೆಜುಚೆಂ ಜಿವಿತ್ ಆನಿ ಕಾಮ್ ಸಂಸಾರಾರ್ ಲಾಂಬೊವ್ನ್ ವ್ಹರ್ಚಿ ಪವಿತ್ರ್ ಸಭಾ ನವಿ ಇಸ್ರಾಯೆಲ್ ಪರ್ಜಾ. ವರ್ಸಾನ್ ವರಸ್ ಆಮ್ಕಾಂ ಕರೆಜ್ವಾಚ್ಯಾ ಅರಣ್ಯಾಂತ್, ಎಕಾ ಜಿನ್ನಾಚೆ ರೆತಿರೆಂತ್ ವ್ಹರ್ತಾ ಆನಿ ಪಾಸ್ಕಾಚ್ಯಾ ವ್ಹಡ್ ಪರ್ಬೆಕ್ ಆಮ್ಕಾಂ ನಿತಳ್ ಆನಿ ಪವಿತ್ರ್ ಕರ್ತಾ. ತರ್ ಸಂತೊಸ್ ಭೊಗ್ಯಾಂ ! ಆಮ್ಕಾಂಚ್ ದೆವಾಕ್ ಮಾನ್ತಾತ್ ತಸಲಿಂ ಭುರ್ಗಿಂ ಜಾಯ್ತಿಂ ಕರ್ಚ್ಯಾ ಪ್ರಯತ್ನಾಂತ್ ಆಮ್ಕಾಂಚ್ ಭಿತರ್ ವ್ಹರ್ತಾಂ. ವ್ಹಡ್ಲ್ಯಾ ಫೆಸ್ತಾಕ್ ಆಮಿ ಘರ್‌ದಾರ್ ನಿತಳ್ ಕರ್ತಾಂವ್, ನವೊ ರಂಗ್ ದಿತಾಂವ್ ಆನಿ ಸುಂಗರಾಯ್ತಾಂವ್. ಕರೆಜ್ವಾಂತ್ ಆಮ್ಕಾಂಚ್ ಪಾತ್ಕಾಂತ್ಲಿಂ ಆನಿ ವಾಯ್ನ್ ಸವಯಾಂತ್ಲಿಂ ನಿತಳ್ ಕರ್ಯಾಂ, ಜೆಜುಚೆ ಬರೆ ಗೂಣ್ ಆಧಾರ್ನ್ ಆಮ್ಚೆಂ ಕಾಳಿಜ್ ಸುಂಗರಾವ್ಯಾಂ ಆನಿ ಪಾಸ್ಕಾಚ್ಯಾ ಫೆಸ್ತಾಕ್ ಜಿವಂತ್ ಜೆಜುಬರಿ ಆಮ್ಕಾಂ ಭಿತರ್ಲ್ಯಾನ್ ಪರ್ಜಳಿತ್ ಕರ್ಯಾಂ.

ಕರೆಜ್ವಾಂತ್ ಆಮಿ ಕಿತೆಂ ಕರಿಜಯ್ ? ಆಯ್ಚ್ಯಾ ವಾಚ್ಪಾಂಕ್ ಕಾನ್ ಆನಿ ಚೀತ್ ದಿಲ್ಲಾಂಕ್ ಹೆಂ ಕಳ್ಳಾಂ. ವಾಚ್ಪಾಂನಿ ದೇವ್ ಆಮ್ಚೆಕಡೆ ಉಲಯ್ತಾ ದೆಖುನ್ “ದೆವಾಚೆಂ ಉತರ್ ಹೆಂ” ಮ್ಹಣ್ತಾಂವ್ ಆಮಿ. ದೆವಾಚೆಂ ಉತರ್ ಚೀತ್ ದಿವ್ನ್ ಆಯ್ಕತಾನಾ ಆಮ್ಚೆ ಭಿತರ್ ತೆಂ ಉಲಯ್ತಾ. “ಹೆಂ ತುಕಾ, ತುಂ ಅಶೆಂ ಕರ್” ಇತ್ಯಾದಿ. ಆಮ್ಚೆ ಭಿತರ್ಯೊ ಆಮಿ ಚೀತ್ ದೀಜಯ್. ಉತ್ರಾಂನಿ ಉಲಯ್ತಾ ಜಾಲ್ಯಾರ್ಯೊ, ದೆವಾಚೊ ಪವಿತ್ರ್ ಅತ್ಮೊ ಆಮ್ಕಾಂ ಸಮ್ಜಯ್ತಾ, ಆಮ್ಚೆಕರ್ನಾ ಭೊಗಯ್ತಾ, ಆಮ್ಕಾಂ ಸೂಚನಾಂ ದಿತಾ.

ಆಯ್ಚ್ಯಾ ವಾಂಜೆಲಾಂತ್ ಧಾವ್ನ್ ಆಮ್ಕಾಂ ಕಿತೆಂ ಕರಿಜಯ್ ಮ್ಹಣ್ ಕಳ್ತಾ ?

ಜೆಜುಕ್ ಪವಿತ್ರ್ ಅತ್ಮಾನ್ ಅರಣ್ಯಾಕ್ ವ್ಹೆಲೊ. ದೆವಾಚೊ ಅತ್ಮೊ ತಾಚೆ ಧಂಯ್ ಆಸ್‌ಲ್ಲೊ. ತೊ ತಾಕಾ ಚಲೊವ್ನ್ ವ್ಹರ್ತಾಲೊ. ಜೆಜು ತಾಕಾ

ಪಾಳೊ ದಿತಾಲೊ. ತೊ ಆಮ್ಚೆ ಧಂಯ್‌ಯೊ ಆಸಾ. ಪವಿತ್ರ್-ಸ್ನಾನಾಂತ್ ತೊ ಆಮ್ಚೆ ಭಿತರ್ ಆಯ್ಲಾ ಆನಿ ವಸ್ತಿ ಕರುನ್ ಆಸಾ. ತೊ ಆಮ್ಚೆ ಅತ್ಮಾಚೊ ಶಾಸ್ವಿತ್ ಸಯ್ರೊ ಆನಿ ಆಮಿ ತಾಚೆಂ ಮಂದಿರ್ (1 ಜು. 3:24; 1 ಕೊರಿಂಥ್. 3:16-17).

ತೊ ಆಮ್ಕಾಂ ಜೆಜುಚೆಂ ರೂಪ್ ದಿಂವ್ಕ್ ಆಮ್ಚೆ ಭಿತರ್ ವಾವುರ್ತಾ. ತೊ ಆಮ್ಚೆ ಅತ್ಮಾಂತ್ ಜೆಜುಚೆಂ ಕಾಮ್ ಮುಖಾರ್ ವ್ಹರ್ತಾ. ತೊ ಆಮ್ಕಾಂ ಸರ್ವ್ ಸಂಗಿ ಶಿಕಯ್ತಾ ಆನಿ ಜೆಜುನ್ ಶಿಕಯ್ಲೆಂ ಆಮ್ಚೆ ಉಡಾಸಾಕ್ ಹಾಡ್ತಾ (ಜು. 14:25-26).

ಸಾಧಾರ್ಣ್ ಜಾವ್ನ್ ಆಮಿ ಭಿತರ್ ಆಸ್‌ಲ್ಲಾ ಪವಿತ್ರ್ ಅತ್ಮಾಚೊ ಉಡಾಸ್ ಕರಿನಾಂವ್, ತಾಕಾ ಚೀತ್ ದೀನಾಂವ್. ಹ್ಯಾ ಕರೆಜ್ಕಾಂತ್ ತೆದಾಳಾ ತೆದಾಳಾ ದಿಸಾ ಮಧೆಂ ತಾಚೊ ಉಡಾಸ್ ಕರ್ಯಾಂ, ತಾಚೆಕಡೆ ಮೊಗಾನ್ ಉಲಯಾಂ, ತಾಚೆಂ ಉತರ್ ಕಾಳ್ಜಾಂತ್ ಆಯ್ಕುಂಕ್ ಆಶೆಯಾಂ. ಆಮಿ ವಾಟ್ ಚಲ್ತಾನಾ ತಾಚೆಕಡೆ ಉಲೊವ್ಚೆತ್. ಹಾತಾಂನಿ ವಾವ್ರ್ ಕರ್ತಾನಾ, ಏಸ್ತಾರ್ ವೆತಾನಾ, ಮಾತ್ಯಾರ್ ವೊಜೆಂ ವ್ಹಾವೊಯ್ತಾನಾ ಪರ್ಯಾನ್ ತಾಕಾ ಉಲೊ ಮಾರ್ಚೆತಾ. ಹಿ ಬರಿ ಸವಯ್ ಹ್ಯಾ ಕರೆಜ್ಕಾಂತ್ ಆಮಿ ಸುರು ಕರ್ಯಾಂ. ಕ್ರಿಸ್ತಾಂವಾಂನಿ ಪವಿತ್ರ್ ಅತ್ಮಾನ್ ಭಿತರ್ ಧಾವ್ನ್ ಚಲೊವ್ನ್ ವ್ಹೆಲ್ಲಿಂ ಮನ್ಶಾಂ ಜಾಯ್ಜಯ್. ತಾಚೆಕಡೆ ಸಳಾವಳ್ ಆಸ್‌ಲ್ಲಿಂ ಮನ್ಶಾಂ ಜಾಯ್ಜಯ್.

ಅರಣ್ಯಾಂತ್ ಜೆಜುಕ್ ತಾಚ್ಯಾ ಮನ್ಶಾ ಸಂಯ್ಜಾಂತ್ ಸಯ್ತಾನಾನ್ ರಾಡ್ಲೊ. ತಾಳ್ಣಿಯಾಂಚೆರ್ ತಾಣೆಂ ಜಯ್ತ್ ವ್ಹೆಲೆಂ. “ತಾಣೆಂ ಕಾಂಯ್ ಪಾಪ್ ಆಧಾರ್‌ಲ್ಲಿಂ ನಾ ಆನಿ ತಾಚ್ಯಾ ತೊಂಡಾಂತ್ಲ್ಯಾನ್ ಕಸಲೆಂಚ್ ಕಪಟ್ಟಣ್ ಆಯ್ಲೆಂ ನಾ” ಮ್ಹಣ್ತಾ ಸಾಂ ಪೆದ್ರು (2:22). “ಪಾತಕ್ ಏಕ್ ಸೊಡ್ನ್ ಪೆರ್ ಸಕ್ಪಾಂತ್ ಆಮ್ಚೆ ಬರಿಚ್ ಸದಾಂಚ್ ಕಷ್ಟ್ ಭೊಗ್ಲಲೊ ತಸಲೊ” (ಹೆಬ್ರೆ. 4:15). ಆಮ್ಕಾಂಯ್ ವಾಯ್ಟ್ ಆಧಾರುಂಕ್ ತಾಳ್ಣಿ ಆನಿ ನಾಡ್ ಯೆತಾ. ತಾಳ್ಣಿ ನಾಸ್‌ಲ್ಲೊ ಮನಿಸ್ ನಾ. ತಾಳ್ಣಿ ಪಯ್ಲಿ ಆಮ್ಚೆ ಮತಿಂತ್ ಯೆತಾ. ತಿ ವಾಯ್ಟಾಕ್ ವೊಡ್ತಾ ಆನಿ ಫುಸ್ಲಾಯ್ತಾ. ತಿ ತಾಳ್ಣಿ ಮ್ಹಣ್

ಆಮಿ ತಕ್ಷಣ್ ಜಾಗಿಂ ಜಾಯ್ಜಯ್. ತುಮ್ಮಾ ಕಾಪ್ಪಾರ್ ವಾ ಪ್ಯಾಂಟಾರ್ ಜಲ್ಲಿ ಉಜ್ಯಾಚಿ ಕಾಡಿ ಉಡಯ್ಲ್ಯಾರ್ ತುಮಿ ವೇಳ್ ಕಾಡಿನಾಸ್ತಾನಾ, ತಕ್ಷಣ್ ಫಾಪುಡ್ನ್ ಉಡಯ್ತಾತ್. ತಶೆಂಚ್ ತಾಳ್ಣಿ ಆಯಿಲ್ಲ್ಯಾ ವೆಳಾರ್, ತಿ ತಕ್ಷಣ್ ಭಾಯ್ರ್ ಫಾಲುಂಕ್ ಹ್ಯಾ ಕರೆಜ್ಕಾಂತ್ ಸಕ್ಪಾಂನಿ ಶಿಕಜಯ್. ತಾಳ್ಣಿ ಯೆತಾ ತೀ ಆಮ್ಚೆ ನಿಮ್ತಿಂ ಆಡಾಂವ್ಕ್ ಜಾಯ್ನಾ. ತಿ ಆಪ್ಲೆಂಚ್ ಆಮ್ಚೆ ಭಿತರ್ ಯೆತಾ. ತಿ ತಕ್ಷಣ್ ಭಾಯ್ರ್ ಫಾಲಿಜಯ್, ತಿಕಾ “ನಾಕಾ” ಮ್ಹಣಜಯ್. ತಾಳ್ಣಿ ಆಮ್ಚಾ ಆಂಗಾಂತ್ಯೊ ಯೆತಾ. ತಸಲಿ ತಾಳ್ಣಿಯೊ ತಕ್ಷಣ್ ಫಾಪುಡ್ನ್ ಉಡೊಂವ್ಕ್ ಶಿಕ್ಯಾಂ. ಜೆಜುಕ್ ಆನಿ ಮರಿ ಯೆಕ್ ತ್ಯಾ ವೆಳಾರ್ ಉಲೊ ಮಾರ್ಲ್ಯಾರ್ ತಿಂ ಆಮ್ಕಾಂ ಧಯ್ರ್ ದಿತಾತ್ ಆನಿ ತಾಳ್ಣೆಂತ್ ಪಡುಂಕ್ ಸೊಡಿನಾಂತ್. ಮನ್ಶಾಂ ಆಮ್ಕಾಂ ಥೊಡೆ ಪಾವ್ತಿಂ ವಾಯ್ವಾಕ್ ನಾಡ್ತಾತ್. ದಾಕ್ಟೇಣ್ ತಾಂಣಿಂ ಸಾಂಗ್ಲೆಲ್ಯೆಬರಿ ಕರ್ಚೆಂ ನ್ಹಯ್. ಧಯ್ರಾನ್ ಆಮಿ ತಾಂಕಾಂ ಪುಡ್ ಕರ್ನ್ ತಾಂಕಾಂ ನಿರಾಕಾರ್ ಕರಿಜಯ್ ವಾ ತಾಂಚೆ ಥಾವ್ನ್ ಪಯ್ಸ್ ಸರಜಯ್. ತಾಳ್ಣೆಕ್ “ಜಾಯ್ತ್” ಮ್ಹಳ್ಳಾರ್ ಕಬ್ಲಾತ್ ದಿಲ್ಯಾರ್, ಆಮಿ ದೆವಾಕ್ ಅಕ್ಮಾನ್ ಕರ್ತಾಂವ್. ಕಿತ್ಲೆಂ ತಾಳ್ಣೆಕಡೆ ಝುಜೊನ್ ಆಮಿ ಜಯ್ತ್ ವ್ಹರ್ತಾಂವ್ ತಿತ್ಲೆಂ ಆಮಿ ದೆವಾಕ್ ಆಮ್ಚೊ ಮೋಗ್ ದಾಖಯ್ತಾಂವ್, ಮ್ಹಣ್ತಾ ಆವಿಲಾಚಿ ಸಾಂ ತೆರೆಜ್. ಗರ್ಜೆವಿಣೆಂ, ಜಾಯ್ ಜಾಯ್ ಮ್ಹಣ್, ಆಮಿ ತಾಳ್ಣೆಂತ್ ರಾವುಂ ಜಾಲ್ಯಾರ್ ವಾ ತಾಳ್ಣೆಚೆರ್ ಅರ್ಥ್ಯಾ ಮನಾನ್ ಝುಜೂಂ ಜಾಲ್ಯಾರ್ ಆಮಿ ದೆವಾಕ್ ದುಖಯ್ತಾಂವ್. “ಜಾಗ್ರುತ್ ರಾವಾ ಆನಿ ಮಾಗಾ, ತಾಳ್ಣೆಕ್ ತುಮಿ ಸಾಂಪಡ್ನಾ ಜಾಂವ್ಚ್ಯಾಕ್” (ಮಾತೆವ್ 26:41).

ಜೆಜುನ್ ಅರಣ್ಯಾಂತ್ ಚಾಳಿಸ್ ದೀಸ್ ಉಪ್ವಾಸ್ ಕೆಲೊ. ಉಪ್ವಾಸ್ ಸಕ್ಡ್ ಮನ್ಶಾಂಕ್ ಉಪ್ಕಾರ್ತಾ. ದೆಖುನ್ ಸಕ್ಡ್ ಸಮಡ್ತಿಚೆ ಆನಿ ಶಾಸ್ತ್ರಾಂಚೆ ಮನಿಸ್ ಉಪ್ವಾಸ್ ಕರ್ತಾತ್ ತೆ ಆಮ್ಚೆ ಭೊಂವ್ತಿಂ ಆಮಿ ಪಳಯ್ತಾಂವ್. ತೆದಾಳಾ ತೆದಾಳಾ ಉಪ್ವಾಸ್ ಕೆಲ್ಯಾರ್ ಕುಡಿಚೆ ಭಲಾಯ್ಕೆಕ್ ಬರೆಂ ಮ್ಹಣ್ತಾತ್ ವಯ್ಜ್ ಆನಿ ದಾಕ್ಟರ್. ಉಪ್ವಾಸ್ ಕರ್ತಾನಾ ಆಮ್ಚೆ ಭಿತರ್ಲ್ಯಾ ಮೊನ್ವಾತ್ಪಣಾಚೆರ್ ಆಮಿ ಜಯ್ತ್ ವ್ಹರ್ತಾಂವ್. ನಾ ಜಾಲ್ಯಾರ್ ತಿ ಆಮ್ಚಾ ಮಾತ್ಯಾರ್ ಬಸ್ತಾ ಆನಿ ಆಮ್ಕಾಂ ತಿಚೊ ಗುಲಾಮ್ ಕರ್ತಾ. ಪಿಯೊಣ್ಯಾಕ್ ಆನಿ

ಅನಿಸ್ಕಲ್ಪಣಾಕ್ ಸಾಂಪಡ್ಲೆ ಮನಿಸ್ ತಾಂಚ್ಯಾ ಮೊನ್ನಾತ್ಕಾಯೆಚ್ಯಾ ವೊಡ್ಣ್ಯಾಂ
ಕ್ ಸಾಂಪಡ್ಲೆ ಆಮಿ ಪಳಯ್ನಾಂವ್‌ವೆ? ತಾಂಕಾಂಚ್ ನ್ಹಯ್, ತಾಂಚ್ಯಾ
ಕುಟುಂಬಾಚೆರ್ ತೆ ನಾಲಿಸಾಯ್ ಹಾಡ್ತಾತ್ ಆನಿ ತಾಂಕಾಂ ಕಷ್ಟಾರ್
ಘಾಲ್ತಾತ್.

ಉಪ್ವಾಸ್ ಕರ್ನ್, ಉಪ್ವಾಸ್ ಕೆಲ್ಲ್ಯಾ ಜೆಜುಕಡೆ ಆಮಿ ಎಕ್ವಟಿತ್
ಜಾತಾಂವ್. ಆಮ್ಚ್ಯಾ ಮಾಗ್ಣ್ಯಾಕ್ ಉಪ್ವಾಸ್ ಮೆಳಯ್ಲ್ಯಾರ್, ಮಾಗ್ಣೆಂ
ದೆವಾಕ್ ಮಾನ್ವಶೆಂ ಕರ್ತಾಂವ್. ಉಪ್ವಾಸ್ ಭೆಟೊವ್ನ್ ದೆವಾ ಥಾವ್ನ್
ಉಪ್ಕಾರ್ ಜೊಡ್ತಾಂವ್. ಉಪ್ವಾಸ್ ಕರ್ತಾನಾ ಆಮ್ಚೆ ಭುಕೆಚೆರ್ ಜಯ್ತ್
ವ್ಹೆಲ್ಲೆಬರಿ ಆಮಿ ತಾಳ್ಣೆಚೆರ್ಯೊ ಜಯ್ತ್ ವ್ಹರಿಜಯ್ ಮ್ಹಳ್ಳೊ ಉಡಾಸ್
ಆಮ್ಕಾಂ ಯೆತಾ.

ಕರೆಜ್ಮಾಂತ್ ಪವಿತ್ರ್ ಸಭಾ ಆಮ್ಕಾಂ ಉಪ್ವಾಸ್ ಕರುಂಕ್ ಉಲೊ ದಿತಾ.
ಕಾಯ್ದ್ಯಾಚೆ, ಕಡ್ವಾಯಾಚೆ ದೋನ್‌ಚ್ ಉಪ್ವಾಸ್ ಆಸಾತ್. ಆಮ್ಚೆ ಹೆ
ದಿಯೆಸೆಜಿಂತ್ ಕರೆಜ್ಮಾಂತ್ ಸುಕ್ರಾಚೆಂ ದಾಸ್ ಖಾಯ್ನಾಸ್ತಾನಾ ಆಮಿ
ಪ್ರಾಚಿತ್ ವಾ ತ್ಯಾಗ್ ಕರ್ತಾಂವ್. ಕಾಯ್ದ್ಯಾಚೆ ಜಿಂಜ್ವಾರ್ ಆನಿ ತ್ಯಾಗ್
ಉಣೆಂ ಕೆಲ್ಲ್ಯಾ ಪಾಪ್‌ಸಾಯ್ಬಾನ್, ಪಾವ್ಲು ಸವ್ಯಾನ್, ಆತಾಂಚ್ಯಾ ಕಾಳಾರ್
ಕ್ರಿಸ್ತಾಂವಾಂನಿ ಆದ್ಲೆ ಪ್ರಾಸ್ ಚಡ್, ಸ್ವಂತ್ ಖುಶೆನ್, ಖಾಸ್ಗಿ ಪ್ರಾಚಿತ್
ಕರಿಜಯ್ ಮ್ಹಣ್ ಶಿಕಯ್ಲಾಂ. ಖೊಟೆಪಣ್ ಸಂಸಾರಾರ್ ಚಡ್ಲಾಂ. ದೆಖುನ್
ಪ್ರಾಚಿತಾಚೆಂ ಕಾರ್ಯಾಯೊ ಚಡೊಂವ್ಕ್ ಜಾಯ್ ಮ್ಹಣ್ ಒತ್ತಾಯ್
ಕರ್ನ್ ಸಾಂಗ್ಲಾಂ.

ಆಯ್ಲೆವಾರ್ಚ್ಯಾ ವರ್ಸಾಂನಿ, ದೆವೊತ್ ಕ್ರಿಸ್ತಾಂವ್ ಕುಟುಂಬಾಂ ಕರೆ
ಜ್ಮಾಚೆ ಸುರ್ವೆರ್ ಸಾಂಗಾತಾ ಮೆಳೊನ್ ಖಿಂಯ್ಚೆಂ ಖಾಸ್ಗಿ ಪ್ರಾಚಿತ್ ಕರ್ಚೆಂ
ಮ್ಹಣ್ ನಿರ್ಧಾರ್ ಕರ್ತಾತ್. ಆನಿಕ್‌ಯೊ ಸಂತೊಸಾಚೆ ಖಬರ್: ಚಡಾವತ್
ತಿಂ ಹಪ್ಪಾಂತ್ ಏಕ್ ಜೆವಣ್ ಸೊಡ್ಯಾಂ ಮ್ಹಣ್ ನಿರ್ಧಾರ್ ಕರ್ತಾತ್
ಆನಿ ತ್ಯಾ ಜೆವಣ್ಚೊ ತಾಂದುಳ್, ಮಾಸ್ಕಿ, ನಾರ್ಲ್ ಇತ್ಯಾದಿ, ಒಳ್ಳೆಚ್ಯಾ
ದುರ್ಬಳ್ಳಾಂಕ್ ದಿಂವ್ಚಿ ವಿಲೆವಾರಿ ಕರ್ತಾತ್. ಆಪ್ಲ್ಯಾ ಪೊಟಾಂತ್ ವೆಚೆಂ
ಥೊಡೆಂ ಖಾಣ್ ಹೆರಾಂಚ್ಯಾ ತೊಂಡಾಂತ್ ಘಾಲ್ತಾನಾ ತಾಂಕಾಂ ಭೋವ್

ಸಂತೋಸ್ ಜಾತಾ ಆನಿ ಧಾದೊಸ್ಕಾಯ್ ತಿಂ ಭೊಗ್ತಾತ್, ಕರೆಜ್ಮಾಂತ್ ದಾನ್-
ಧರ್ಮ್ ಕರುಂಕ್ ಪವಿತ್ರ್ ಸಭಾ ಆಮ್ಕಾಂ ಆಪಯ್ತಾ. ಹಿ ಏಕ್ ಪ್ರಾಚಿತಾಚಿ
ರೀತ್.

ಖಾಂವ್ಚೆಂ ಜೆಂವ್ಚೆಂ ಉಣೆಂ ಕರ್ನ್ ಮಾತ್ರ್ ನ್ಹಯ್, ಪ್ರಾಚಿತ್ ಕರ್ಚೆಂ.
ಹೆರ್ ಜಿನ್ನಾಂಚೆ ಉಪ್ವಾಸ್ ಆಸಾತ್. ಥೊಡ್ಯಾಂಕ್ ಜಿಬೆಚೆ ಉಪ್ವಾಸ್
ಭೋವ್ ಗರ್ಜೆಚೆ. ಸವಯೆನ್ ಗಾಳಿ ಸೊವ್ತಲ್ಯಾಂಕ್ ಆನಿ ಫಟಿ ಮಾರ್ತ
ಲ್ಯಾಂಕ್ ಜಿಬೆಚೆಂ ಪ್ರಾಚಿತ್ ಭೋವ್ ಗರ್ಜೆಚೆಂ. ಕರೆಜ್ಮಾಂತ್ ಏಕ್‌ಚ್
ಏಕ್ ಗಾಳ್ ಸೊವ್ಚೊ ನಾಂ ಆನಿ ಏಕ್‌ಚ್ ಏಕ್ ಫಟ್ ಮಾರ್ಚೊ ನಾಂ ಮ್ಹಳ್ಳಿ
ತಿಂ ನಿಚೆವ್ ಕರುಂದಿತ್ ಆನಿ ತೊ ಪಾಳುಂದಿತ್. ಹೆರಾಂನಿ ತುಮ್ಮಾಂ
ದುಖಿಯನ್ನಾಯೆ, ತುಮಿ ತಾಂಕಾಂ ದುಖಿವ್ಯೆತ್‌ವೆ? ಹೆರಾಂಕ್ ಹೊಗ್ಗಾಪ್
ದಿಂವ್ಕ್, ತಾಂಕಾಂ ಉತ್ತೇಜನ್ ದಿಂವ್ಕ್, ತಾಂಣಿಂ ಬರೆಂ ಕೆಲ್ಲಾ ವೆಳಾರ್
ಸಂತೋಸ್ ಭೊಗುಂಕ್ ಹ್ಯಾ ಕರೆಜ್ಮಾಂತ್ ಸುರು ಕರ್ಚೆತ್.

ಆಮ್ಚ್ಯಾ ದೊಳ್ಯಾಂನಿ ಜಿಂಜ್ವಾರ್ ಕರ್ಚೆತಾ.....

“ಪಾತ್ಕಿ ಜಿಣಿ ಬದಲಾ ಆನಿ ಬರಿ ಖಬರ್ ಸತ್ಮಾನಾ” ಮ್ಹಣ್ತಾ ಜೆಜು
ಆಯ್ಚ್ಯಾ ವಾಂಜೆಲಾಂತ್. ಬರಿ ಖಬರ್ ಮ್ಹಳ್ಯಾರ್ ವಾಂಜೆಲ್. ಪವಿತ್ರ್
ವಾಂಜೆಲಾಚೆಂ ವಾಚಪ್. ಕರೆಜ್ಮಾಂತ್ ಸದಾಂ ಕರುಂಕ್ ಹರೈಕಾ ಕುಟುಂಬಾಂತ್
ಪ್ರಯತನ್ ಕರಿಜಯ್. ಆದಿಂ ಸದಾಂ ಸೊಡ್ವಣೆಚ್ಯಾ ಮಿಸ್ತೆರಾಂಚೆಂ ಗಾಯನ್
ಕುಟುಂಬಾಂನಿ ಕರ್ತಾಲೆ. ಆತಾಂ, ಗಾಯನ್ ನಾಸ್‌ಲ್ಲೆಕಡೆ, ವಾಚಪ್ ಪುಣ್‌ಯೊ
ಆಸುಂದಿ. ಚ್ಯಾರ್‌ಯೊ ವಾಂಜೆಲಾಂತ್ಲೆಂ ಪಾಶಾಂವಾಚೆಂ ವಾಚಪ್ ಸದಾಂಚ್
ಭಕ್ತಿಪಣಾನ್ ವಾಚ್ಚೆತ್.

ಆಮಿ ಕರೆಜ್ಮಾಂತ್ ಬದ್ಲಜಯ್ ಮ್ಹಣ್ತಾ ಸೊಮಿ ಆಯ್ಚ್ಯಾ
ಶುಭ್‌ವಾರ್ತೆಂತ್. ಕಿತ್ಲ್ಯಾ ಬರ್ಯಾ ಥರಾನ್ ಆಮಿ ಜಿಯೆಲ್ಯಾರ್‌ಯೊ,
ಆಮ್ಕಾಂ ಹರೈಕ್ಲ್ಯಾಕ್ ಆನಿಕ್‌ಯೊ ಊಂಚ್ ಥರಾನ್ ಜಿಯೆಜಯ್
ಮ್ಹಣ್ ಭೊಗನಾಂವೆ? ಆಮ್ಚೆ ಆತಾಂಚೆ ಅವ್ಗುಣ್ ಆನಿ ದೆವಾಕ್
ಮೆಚ್ವನಾಸ್‌ಲ್ಲೆಂ ಸಕ್ಕಡ್ ಆಮಿ ಹರೈಕ್ಲ್ಯಾನ್ ಪ್ರಯತನ್ ಕರ್ನ್ ಸಾಂಡಿ

ಯರ್. ಪಾಸ್ಕಾಚ್ಯಾ ಫೆಸ್ತಾಕ್ ಆಮಿಂ ಸಕ್ವಾಂಚಿಂ ಕಾಳ್ಜಾಂ ಕುರ್ಪೆಚ್ಯಾ ತಳಾಯೆನ್ ಆನಿ ಶೆಗುಣಾಂಚೆ ಸೊಬಾಯೆನ್ ಝಳ್ ಳಚಾಯ್.

“ದೇವಾಚೆಂ ರಾಜ್ಯ ಲಾಗಿಂ ಪಾವ್ಲಾಂ” ಮ್ಹಣ್ತಾ ಸೊಮಿ. ಹೆಂ ರಾಜ್ಯ ಆಮೆಚ್ಯಾ ಭಿತರ್ ಸ್ಥಾಪಿತ್ ಕರುಂಕ್ ಆನಿ ಉರೊಂವ್ಕ್ ಮಾಗ್ಣ್ಯಾಚಿ ಗರ್ಜ್ ಆಸಾ. ಹ್ಯಾ ಕರೆಜ್ಯಾಂತ್ ಆಮೆಂ ಮಾಗ್ಣೆಂ ಊಂಚ್ ವರ್ಗಾಚೆಂ ಕರ್ಯಾಂ. ಮಾಗ್ಣೆಂ ಮ್ಹಳ್ಯಾರ್ ತೊಂಡಾನ್ ಬಾಯ್ಲಾಲ್ ಉತ್ರಾಂ ಸರಾರಾಂ ಮ್ಹಣ್ಚೆಂ ಆಯ್. ಮಾಗ್ಣೆಂ ಮ್ಹಳ್ಯಾರ್, ಆವಿಲಾಚ್ಯಾ ಸಾಂ ತೆರೆಜಾ ಪ್ರಕಾರ್, ಆಮ್ಚೊ ಖೋಗ್ ಕರ್ತಾ ತ್ಯಾ ದೇವಾಕಡೆ ಕಾಳ್ಜಾಂತ್ ಥಾವ್ನ್ ಉಲೊಂವ್ಚೆಂ ಆನಿ ಸಂಭಾಷಣ್ ಚಲೊಂವ್ಚೆಂ. ಕಾಳ್ಜಾಂತ್ ಥಾವ್ನ್ ಉಲಯ್ಲ್ಯಾರ್ ಸವ್ಯಾಸ್, ಉತ್ರಾಂಚೊ ಅರ್ಥ್ ಸಮ್ಜುನ್, ತೊ ಭೊಗುನ್ ದೇವಾಕಡೆ ಉಲಯ್ಜಯ್. ಆಮೆಚ್ಯಾ ಬಾಬಿನ್ ಆಮ್ಚ್ಯಾ ಮಾಗ್ಣ್ಯಾಂತ್ ಜಾಯ್ತೆಂ ಸುಧಾರಣ್ ಜಾಂವ್ಕ್ ಆಸಾ. ದೇವಾಚೊ ಪವಿತ್ರ್ ಅತ್ಮೊ ತುಮ್ಚೆ ಮತಾಂತ್ ಘಾಲ್ತಲೊ, ನಾಚೆಕಡೆ ಮಾಗಾ.

ಮಾಗ್ಣೆಂ :

ಸರ್ಗಿಂಚ್ಯಾ ಬಾಪಾ, ಪವಿತ್ರ್ ಅತ್ಮಾನ್ ಭರ್ಲೊ ತುಜೊ ಪೂತ್ ಕೆಜು ಸ್ನಾನ್ ಘೆತಚ್ ಅರಣ್ಯಾಂತ್ ಗೆಲೊ. ಧಂಯ್ ಚಾಳಿಸ್ ದೀಸ್ ನಾಣೆಂ ಉಪ್ವಾಸ್ ಕೆಲೊ ಆನಿ ದೆಂವ್ಚಾರಾಚ್ಯಾ ತಾಳ್ಣಿಯಾಂಚೆರ್ ತಾಣೆಂ ಆಯ್ತ್ ವ್ಹೆಲೆಂ. ಆಮ್ಕಾಯ್ ಪವಿತ್ರ್ ಅತ್ಮಾನ್ ಭರ್. ಆಮ್ಚ್ಯಾ ತಾಳ್ಣಿಯಾಂಚೆರ್ ತಕ್ಷಣ್ ಜಯ್ತ್ ವ್ಹರುಂಕ್ ಶಿಕಯ್. ತಾಳ್ಣಿಚೆ ಘಡ್ಯೆ ಕೆಜುಕ್ ಆನಿ ಮರಿಯೆಕ್ ಉಲೊ ಮಾರುಂಕ್ ಆಮ್ಕಾಂ ಉಡಾಸ್ ಕರ್. ಹ್ಯಾ ಕರೆಜ್ಯಾಂತ್ ಉಪ್ವಾಸ್ ಆನಿ ತ್ಯಾಗ್ ಕರುಂಕ್ ಆಮೆಚ್ಯಾ ಮತಾಂತ್ ಸಾರ್ ಆನಿ ಆಮ್ಕಾಂ ಧಯ್ ದೀ. ಆಮ್ಚ್ಯಾ ಅವ್ಗುಣಾಂಚೆರ್ ಜಯ್ತ್ ವ್ಹರುಂಕ್, ಪಾಸ್ಕಾಚ್ಯಾ ಫೆಸ್ತಾಕ್ ಆಮಿಂ ಕಾಳ್ಜಾಂ ತುಕಾ ಮೆಚ್ವಶಿಂ ರ್. ಆಮೆನ್.

12 ನಿಮಾಣೊ ಬ್ರೆಸ್ತಾರ್

ಮೊಯ್ಜೆಚ್ಯಾ ಕಾಯ್ದ್ಯಾ ಪರ್ಮಾಣೆಂ ಹ್ಯಾ ದಿಸಾ ಹರೈಕಾ ಕುಟುಂಬಾನ್ ಏಕ್ ಶೆಳಿ ತಯಾರ್ ಕರುಂಕ್ ಆಸ್ಲಿ, ಖಿತ್ ನಾಸ್ಲಿ, ಎಕಾ ವರ್ಸಾ ಪ್ರಾಯೆಚಿ. ತಿ ಮಾರ್ನ್ ಕಶೆಂ ಖಾಂವ್ಕ್ ಜಾಯ್ ಮ್ಹಳ್ಳೆಂ ಮಿಸಾಚ್ಯಾ ಪಯ್ಲ್ಯಾ ವಾಚ್ಪಾಂತ್ ವಾಚುಂಕ್ ಮೆಳ್ತಾ. ಇಸ್ರಾಯೆಲ್ ಕುಳಿಯೆಚ್ಯಾ ಹರೈಕಾ ಕುಟುಂಬಾಕ್ ತೆಂ ಸಾಂಭ್ರಮಿಕ್ ಆನಿ ಭಕ್ತಿಚೆಂ ಜೆವಣ್. ತ್ಯಾ ಜೆವ್ಣಾರ್ ತಾಂಚ್ಯಾ ಪುರ್ವ ಜಾಂಕ್ ಎಜಿಪ್ತಾಂತ್ ದೆವಾನ್ ಕಿತೆಂ ಕೆಲ್ಲೆಂ ಮ್ಹಣ್ ಉಪ್ಕಾರಿ ಮನಾನ್ ಉಡಾಸ್ ಕರ್ತಾಲಿಂ.

ಜೆಜು ಆನಿ ತಾಚೆ ಶಿಸ್ ಎಕಾ ಕುಟುಂಬಾಬರಿ ಜಿಯೆತಾಲೆ. ದೆಖುನ್ ತಾಂಣೆಂ ಪಾಸ್ಕಾಚೆಂ ಜೆವಣ್ ಜೆಂವ್ಚಿ ಮಾಂಡಾವಳ್ ಕೆಲಿ. ಜುದೆವಾಂಚ್ಯಾ ಸಂಪ್ರದಾಯಾ ಪರ್ಮಾಣೆಂ ಜೆವಣ್ ಜಾತಚ್ ಸೊಮಿಯಾನ್ ನವ್ಯಾ ಸೊಲ್ಲಾಚೆಂ ಪಾಸ್ಕ್ ಜೆವಣ್ ಸ್ಥಾಪಿತ್ ಕೆಲೆಂ.

ಹೆಂ ಜೆವಣ್ ಸುರು ಕರ್ತಾನಾಂಚ್ ಸೊಮಿಯಾನ್ ತಾಕಾ ನವೆಂ ರೂಪ್ ದಿಲೆಂ. ಜೆಜು ಜೆವ್ಣಾರ್ ಧಾವ್ನ್ ಉರ್ದೊ ಆನಿ ಆಪ್ಲೆಂ ವಯ್ಲೆಂ ವಸ್ತುರ್ ಕಾಡ್ನ್ ದವರ್ನ್, ಏಕ್ ತುವಾಲೊ ಪೆಂಕ್ಪಾಕ್ ಬಾಂದುನ್, ಎಕಾ ಆಯ್ದನಾಂತ್ ಉದಕ್ ಘೆವ್ನ್; ಆಪ್ಲ್ಯಾ ಶಿಸಾಂಚೆ ಪಾಂಯ್ ಧುಂವ್ಕ್ ಆನಿ ಪೆಂಕ್ಪಾಕ್ ಬಾಂದ್ಲಲ್ಲ್ಯಾ ತುವಾಲ್ಯಾನ್ ತೆ ಪುಸುಂಕ್ ಲಾಗ್ಲೊ. ಹೆಂ ಪಳೆವ್ನ್ ಶಿಸ್ ಧಟಕ್ಕ್ ಜಾಲೆ ಮ್ಹಳ್ಳ್ಯಾಕ್ ದುಭಾವ್ ನಾ. ಜುದೆವಾಂಗೆರ್ ವ್ಹಡ್ ಮಾನೆಸ್ತ್ ಮನಿಸ್ ಆಯ್ಲ್ಯಾರ್ ತಾಂಚೆ ಪಾಂಯ್ ಧುಂವ್ಚಿ ರಿವಾಜ್ ಆಸ್ಲಿ. ಪುಣ್ ತೆ ಎಕಾ ಸೆವಕಾನ್ ವಾ ಕಾಮಾಗಾರಾನ್ ಧುಂವ್ಚೆ ಆಸ್ಲೆ. ಘರ್ದೊ ಯಜ್ಮಾನಿ ಕೆದಿಂಚ್ ತೆಂ ಕಾಮ್ ಕರಿನಾಸ್ಲೊ. ದೆಖುನ್ ಆತಾಂ ಪೆದ್ರು ಘಾಬರ್ದೊ ಆನಿ ಉದ್ಗಾರ್ದೊ

• ಹ್ಯಾ ಕಾರ್ಯಾಚೊ ಅರ್ಥ್ ತಾಣೆಂಚ್ ಉಪ್ರಾಂತ್ ಸಾಂಗ್ಲೊ: “ಹಾಂವೆಂ ಜರ್ ತುಮ್ಮಾ ಮೆಸ್ತ್ರಿನ್ ಆನಿ ಸೊಮಿಯಾನ್ ತುಮ್ಮೆ ಪಾಂಯ್ ಧುಲೆ, ತರ್ ತುಮಿಯ್ ಎಕಾಮೆಕಾಚೆ ಪಾಂಯ್ ಧುಯ್ವಯ್.” ಆಮ್ಕಾಂ

ಕಸಲೆಂ ಕಾಮ್ ಕರುಂಕ್ ಪುಟ್ಟನಾಂವೆ? ಹಂಕಾರಿ ಮನ್ಶಾಕ್, ಆಪ್ಲೆಂ ವ್ಹಡ್ ಪಣ್ ಚಿಂತುನ್ ಜಿಯೆತಲ್ಯಾ ಮನ್ಶಾಕ್ ಹೆಂ ಪುಟ್ಟನಾ. ಆಮ್ಚೆ ಭಿತರ್ ಲಿಪೊನ್ ಆಸ್ಲಲ್ಯಾ ಹಂಕಾರಾಚೆರ್ ಆಮಿ ಜಯ್ತ್ ವ್ಹರ್ನ್, ಆಮಿ ಆಮ್ಕಾಂಚ್ ಸೆಜುಬರಿ ಲೆನ್ರಿಂ, ವಿನೀತ್‌ಪಣಾಚಿಂ, ನಮೃತಾಯ್ ಆಸ್‌ಲ್ಲಿಂ ಮನ್ಶಾಂ ಕರಿ ನಯ್ ಮ್ಹಣ್ ಜೆಜು ಆಮ್ಕಾಂ ಶಿಕಯ್ತಾ. ಲೆನ್ತುವಾಯ್ ಆಸ್‌ಲ್ಲ್ಯಾ ಮನ್ಶಾಕ್ ಕಸಲೆಂಚ್ ಕಾಮ್ ಹಲ್ಕ್ ನ್ಹಯ್. ಸಕ್ಕಡ್ ಕಾಮಾಂ ಕರುಂಕ್ ತೊ ತಯಾರ್ ಆಸಾ. ಜೆಜುನ್ ಆಮ್ಕಾಂ ಸಾಂಗ್ಲಾಂ: “ಮ್ಹಜೆಂ ಜೂಂವ್ ತುಮ್ಚ್ಯಾ ಖಾಂದಾರ್ ಘೆಯಾ ಆನಿ ಮ್ಹಜೆಲಾಗ್ಚೆಂ ಶಿಕಾ, ಕಿತ್ಯಾಕ್ ಭೊಳ್ಯಾ ಆನಿ ಖಾಲ್ತ್ಯಾ ಕಾಳ್ಜಾಚೊ ಹಾಂವ್; ಆನಿ ತುಮ್ಕಾಂ ಸವಸ್ತಾಕಾಯ್ ಮೆಳ್ತಲಿ” (ಮಾತೆವ್ 11:29). ಹಾಂಗಾ ‘ಖಾಲ್ತ್ಯೊ’ ಮ್ಹಳ್ಯಾರ್ ವಿನೀತ್ ವಾ ಲೆನ್ತೊ ಮ್ಹಣ್ ಅರ್ಥ್. ಜೊ ಕೊಣ್ ಜೆಜುಚೊ ಶಿಸ್ ಜಾಂವ್ಕ್ ಖುಶಿ ವ್ಹರ್ತಾ, ತಾಣೆಂ ಆಪ್ಣಾಕ್ ಖಾಲ್ತ್ಯೊ ವಾ ಲೆನ್ತೊ ಕರಿಜಯ್. ತಸಲ್ಯಾಂಕ್ ಕಾಳ್ಜಾಂತ್ ಸಮಾಧಾನ್ ಆನಿ ಧಾದೊಸ್ಕಾಯ್ ಆಸಾ. ಹೊ ಶೆಗುಣ್ ಆಮಿ ಶಿಕ್ಯೆತಾ. ಆಮ್ಚೆ ಚಾಲಿಕ್ ತೊ ಅಲಂಕಾರ್.

ಜುದೆವಾಂಚ್ಯಾ ಸಂಪ್ರದಾಯಾ ಪರ್ಮಾಣೆಂ ಪಾಸ್ಕಾಚೆಂ ಜೆವಣ್ ಜಾತಚ್ ಆಮ್ಚ್ಯಾ ಸೊಮಿಯಾನ್ ನವ್ಯಾ ಸೊಲ್ಲ್ಯಾಚೆಂ ಪಾಸ್ಕಾಚೆಂ ಜೆವಣ್ ಆಸಾ ಕೆಲೆಂ. ಜುದೆವಾಂಚೆಂ ಪಾಸ್ಕಾಚೆಂ ಜೆವಣ್ ಹ್ಯಾ ಜೆವ್ಣಾಕ್ ತಯಾರಾಯ್ ಜಾವ್ನಾಸ್‌ಲ್ಲಿಂ. ಎಜಿಪ್ತಾ ಥಾವ್ನ್ ಆಯ್ಲ್ಯಾ ಉಪ್ರಾಂತ್, ತ್ಯಾ ನಿಮಾಣ್ಯಾ ಬ್ರೆಸ್ತಾರಾ ಪರ್ಯಾನ್ ತಾಂಣೆಂ ಭೆಟಯ್‌ಲ್ಲಿ ಶೆಳಿ, ಹೆ ಶೆಳೆಚಿ (ಜೆಜುಚಿ) ಸಾವ್ಣಿ ಜಾವ್ನ್ ಆಸ್‌ಲ್ಲಿ. ದುಸ್ರ್ಯಾ ದಿಸಾ ಖುರ್ಸಾರ್ ಆಪ್ಣಾಕ್‌ಚ್ ಬಲಿ ಭೆಟಯ್ತಲೊ ತೊ. ಆಜ್ ತಿಚ್ ಬಲಿ (ತಾಕಾಚ್) ಉಂಡೊ ಆನಿ ವಾಯ್ನ್ ಆಪ್ಲಿ ಕೂಡ್ ಆನಿ ರಗತ್ ಕರ್ನ್ ತೊ ಬಾಪಾಕ್ ಭೆಟಯ್ತಾ ಆನಿ ಆಮ್ಕಾಂ ಪವಿತ್ರ್ ಪ್ರಸಾದ್ ಕರುನ್ ವಾಂಟ್ತಾ. ದುಸ್ರ್ಯಾ ದಿಸಾ ರಗತ್ ವಾರೊವ್ನ್ ತೊ ಭೆಟಯ್ತಲೊ. ಆಜ್ ರಗತ್ ವಾರಯ್ತಾನಾ ತೊ ಭೆಟಯ್ತಾ.

ತೆದೊಳ್ ಪರ್ಯಾನ್ ಎಜಿಪ್ತಾ ಥಾವ್ನ್ ಸೊಡ್ವಣ್ ಮೆಳ್‌ಲ್ಲೆ ಖಾತಿರ್ ತಾಂಕಾಂ, ಇಸ್ರಾಯೆಲ್ ಪರ್ಜೆಚ್ಯಾಂಕ್, ತಿ ಪರ್ಜಾ ಶೆಳಿ ಭೆಟಯ್ತಾಲಿ. ಆಜ್ ಜೆಜು ಸಗ್ಳ್ಯಾ ಮನ್ಶಾಕುಳಾಚಿ ಸೊಡ್ವಣ್ ಕರುಂಕ್ ಆಪ್ಣಾಕ್‌ಚ್ ಭೆಟಯ್ತಾ.

ಹ್ಯಾ ದಿಸಾ ತಾಣೆಂ ಪವಿತ್ರ್ ಎವ್ಕರಿಸ್ತಾಂತ್ ಆಪ್ಲಾಕ್‌ಚ್ ಆಮ್ಕಾಂ ದಿಲೊ. ಹೆಂ ಆಮ್ಕಾಂ ಸಮ್ಜನಾ. ಹೊ ಏಕ್ ಭಾವಾರ್ಥಾಚೊ ಮಿಸ್ತೆರ್ ಜಾವ್ನಾಸಾ. ಜೆಜುಚ್ಯಾಚ್ ಉತ್ರಾಂಚೆರ್ ಹೊ ಮಿಸ್ತೆರ್ ಹೊಂದೊನ್ ಆಸಾ: “ಹಿ ಮ್ಹಜಿ ಕೂಡ್ ! ಹೆಂ ಮ್ಹಜೆಂ ರಗತ್ !” ಹ್ಯಾ ಮಿಸ್ತೆರಾಚೆರ್ ಆಮ್ಚೊ ಭಾವಾರ್ಥ್ ಘಟ್ ಕರ್ಯಾಂ. ತೊ ಘುಟ್ ಆನಿಕ್ ಗೂಂಡ್ ಕರ್ ಮ್ಹಣ್ ತಾಚೆಕಡೆ ಮಾಗ್ಯಾಂ. ಪವಿತ್ರ್ ಎವ್ಕರಿಸ್ತಾಕ್ ಲಾಗಿಂ ಸರ್ತಾನಾ, ಭಾವಾರ್ಥ್ ಜಿವೊ ಕರ್ನ್ ಯೆವ್ಚ್ಯಾಂ. ಕುಮ್ಗಾರಾಕ್ ಉರ್ತಾನಾ ಹರೈಕ್ ದೀಸ್ ಆಮ್ಚೊ ಭಾವಾರ್ಥ್ ಜಿವೊ ಕರ್ನ್ ಆನಿ ಆಮ್ಚೊ ಮೋಗ್ ಖಿತ್ಕತೊ ಕರ್ನ್ ತಾಕಾ ಶೆವ್ಚ್ಯಾಂ.

ಆಪ್ಲ್ಯಾ ಮಿಸ್ತಾಚ್ಯಾ ಬಲಿದಾನಾಚೊ ಫಳ್ ಮನ್ಶಾಂಕ್ ಶಾಸ್ವತ್ ಉರ್ಚೊ ಆನಿ ಲಾಭ್ಚೊ ಖಾತಿರ್ ಎವ್ಕರಿಸ್ತಾಚೆಂ ಬಲಿದಾನ್ ಆನಿ ಸಂಸ್ಕಾರ್ ತಾಣೆಂ ಘಡ್ನ್ ದವರ್ಲ್ಯಾತ್ ಆನಿ ಹೆಂ ಕಾರ್ಯೆಂ ಆಪ್ಲ್ಯಾ ಉಡಾಸಾಕ್ ಕರಾತ್ ಮ್ಹಣ್ ತಾಕೆದ್ ದಿಲ್ಯಾ. ತ್ಯಾ ನಿಮಾಣ್ಯಾ ಬ್ರೆಸ್ತಾರಾ ತಾಣೆಂ ಭೆಟಯ್ಲೆಂ ಬಲಿದಾನ್ ಆಜ್‌ಯೊ ತೊ ಆಮ್ಚ್ಯಾ ಆಲ್ತಾರಾರ್ ಭೆಟಯ್ತಾ, ತ್ಯಾ ದೀಸ್ ತಾಣೆಂ ಶಿಸಾಂಕ್ ದಿಲ್ಲೊ ಪವಿತ್ರ್ ಕೆಲ್ಲೊ ಉಂಡೊ, ತಾಚೆಚ್ ಕೂಡ್, ಆಜ್‌ಯೊ ತೊ ಆಮ್ಕಾಂ ದಿತಾ. ತಾಕಾ ಆಜ್ ಆಮಿ ಅರ್ಗಾಂ ದೀನಾಯೆವೆ? ದಿವ್ನ್ ಪುರೊ ಪಡತ್‌ವೆ? ಖಿತ್ಕತ್ಯಾ ಮೊಗಾನ್ ಆಜ್ ತಾಕಾ ಆಮಿ ಅರ್ಗಾಂ ದಿವ್ಚ್ಯಾಂ. ಆಯ್ತಾರಾಚೆಂ ಆನಿ ಹೆರಾಂ ದಿಸಾಂನಿ ಎವ್ಕರಿಸ್ತಿಕ್ ಕಾರ್ಯಾಂತ್ ಆಮಿ ಚಿತಾನ್ ಆನಿ ಭಕ್ತಿನ್ ವಾಂಟೆಲಿ ಜಾವ್ನ್ ಆಮಿ ಫಾವೊ ತೊ ಫಳ್ ಜೊಡ್ತಾಂವ್‌ಗಿ ಮ್ಹಣ್ ಆಮಿಚ್ ತನ್ನಿ ಕರ್ನ್ ಪಳೆವ್ಚ್ಯಾಂ. ಆನಿ ಮುಖಾರ್ ತಾಂತುಂ ಫಳಾಭರಿತ್ ಥರಾನ್ ವಾಂಟೊ ಘೆವ್ಚ್ಯಾಂ.

ಉಂಡೊ ಆನಿ ವಾಯ್ನ್ ಅಸ್ತಮ್ತೆ ಗಾಂವಾಂನಿ ಚಾಲ್ತೆಂ ಖಾಣ್ ಆನಿ ಪೀವನ್ ಜಾವ್ನಾಸಾತ್.

ಜೆಜು ಆಮ್ಕಾಂ ದಿಸ್ಪಡ್ತ್ಯಾ ಖಾಣಾ ಆನಿ ಪೀವನಾ ಮಾರಿಫತ್ ಆಪ್ಲ್ಯಾ ಕ್‌ಚ್ ದಿತಾ. ಜಶೆಂ ಕುಡೆಕ್ ಖಾಣ್ ಆನಿ ಪೀವನ್ ಗರ್ಜೆಚೆಂ, ತಶೆಂಚ್ ಪವಿತ್ರ್ ಎವ್ಕರಿಸ್ತ್ ದಿಸ್ಪಡ್ತ್ಯಾ ಆತ್ಮಿಕ್ ಜಿವಿತಾಕ್ ಗರ್ಜೆಚೊ. ತಾಂತುಂ ಜೆಜು ಆಪ್ಲಾಕ್ ಆಮ್ಚೆಂ ಆತ್ಮಿಕ್ ಪೋಷಣ್ ಕರ್ನ್ ದಿತಾ. “ಕಿತ್ಯಾಕ್ ಮ್ಹಜೆಂ

ಮಾಸ್ ಖಿರೆಂ ಖಾಣ್ ಆನಿ ಮ್ಹಜೆಂ ರಗತ್ ಖಿರೆಂ ಪೀವನ್" (ಜು. 6:56). ಅರಣ್ಯಾಂತ್ ಪರ್ಯ್ಣ ಕರಿತ್ತ್ ಆಸ್ಲೆಲೆ ಇಸ್ರಾಯೆಲ್ ಪರ್ಜೆಕ್ ದೆವಾನ್ ಮಾನ್ನ್ ಖಾಣ್ ದಿಲ್ಲೆಂ, ತಶೆಂಚ್ ಹ್ಯಾ ಸಂಸಾರಾಂತ್ಲ್ಯಾನ್ ಸರ್ಗಾಕ್ ಪರ್ಯ್ಣ ಕರ್ತಲೆ ಆಪ್ಲೆ ಪರ್ಜೆಕ್ ಆಪ್ಲ್ಯಾಚ್ ಕುಡಿ ರಗ್ತಾಚೆಂ ಖಾಣ್ ಆನಿ ಪೀವನ್ ತೊ ದಿತಾ. ಪವಿತ್ರ್ ಎವ್ಕರಿಸ್ತಾಂತ್ ಆಮ್ಚೆ ಭಿತರ್ ಆಯಿಲ್ಲೊ ಜೆಜು ಆಮ್ಚೆ ಭಿತರ್ಲೊ ಕುರ್ಪೆಚೊ ಜೀವ್, ದೈವಿಕ್ ಜೀವ್ ಚಡಯ್ತಾ. ಹ್ಯಾ ಕುರ್ಪೆಚ್ಯಾ ಜಿವಿತಾನ್ ಜೆಜು ಆಮ್ಕಾಂ ಆಪ್ಣಾ ಧಂಯ್ ಬದಲ್ತಾ. ತಸಲೆಂ ಜಾವ್ನಾಸಾ ಪ್ರಧಾನ್ ಲಕ್ಷಣ್ ಹ್ಯಾ ಸಂಸ್ಕಾರಾಚೆಂ. ಸಾಂ ಪಾವ್ಲು ಧಂಯ್ ಹೆಂ ಬದ್ಲಪ್ ಘಡ್ಲೆಂ. ದೆಖುನ್ ತೊ ಮ್ಹಣ್ತಾ: "ಆತಾಂ ಹಾಂವ್ ಮ್ಹಜ್ಯಾ ಜಿವಾನ್ ನ್ಹಯ್, ಬಗರ್ ಮ್ಹಜೆ ಧಂಯ್ ಜಿಯೆತಲ್ಯಾ ಕ್ರಿಸ್ತಾಚ್ಯಾ ಜಿವಿತಾನ್ ಹಾಂವ್ ಜಿಯೆತಾಂ" (ಗಾಲಾತ್ 2:20). ಆಮ್ಕಾಂಯ್ ಕ್ರಿಸ್ತಾಚ್ಯಾ ಜಿವಿತಾನ್ ಜಿಯೆಂವ್ಕ್, ತಾಚೆ ಧಂಯ್ ಬದ್ಲೊಂಕ್ ತೊ ಖುಶಿ ವ್ಹರ್ತಾ. ಪವಿತ್ರ್ ಎವ್ಕರಿಸ್ತಾಂತ್ ಜೆಜು ಆಮ್ಕಾಂ ದಿತಾ ತೆಂ ಜಿವಿತ್ ತಾಚೆಂ ಜಿವಿತ್ ಜಾವ್ನಾಸಾ. ತೆಂ ಆಮ್ಚ್ಯಾ ಜಿವಿತಾಚೊ ಆಕಾರ್ ಆನಿ ದೇಖ್ ಜಾತಾ. ತಾಚ್ಯಾ ಕಾಳ್ಜಾಚೆಂ ಭೊಗ್ಲಾಂ ಆನಿ ಶೆಗುಣ್ ಆಮ್ಚೆ ಧಂಯ್ ಉಬ್ಜಯ್ತಾ. ಹೊ ಕ್ರಿಸ್ತಾಚೊ ಜೀವ್ ಆಮ್ಚೆ ಧಂಯ್ ನಾ ಜಾಲ್ಯಾರ್, ಪವಿತ್ರ್ ಸಭೆಂತ್ ನಾ ಜಾಲ್ಯಾರ್, ಪವಿತ್ರ್ ಸಭಾ ನಾ. ಹೆಂ ಬದ್ಲಪ್ ಏಕ್‌ಚ್ ಪಾವ್ಟಿಂ ಜಾಯ್ನಾ ಬಗರ್ ಕ್ರಮೇಣ್ ಜಾಂವ್ಚೆಂ.

ಪವಿತ್ರ್ ಪ್ರಸಾದ್ ಸೆವ್‌ಲ್ಲಾ ವೆಳಾರ್, ಆಮ್ಚೆ ಮಧೆಂ ಆನಿ ಕ್ರಿಸ್ತಾಚ್ಯಾ ಮನೈಪಣಾ ಮಧೆಂ ಎಕ್ವಟ್ ಜಾತಾ. ಹೊ ಭಾವಾರ್ಥಾ ಮಾರಿಫತ್ ಜಾಂವ್ಚೊ ಎಕ್ವಟ್. ಕ್ರಿಸ್ತಾಚೆಂ ಮನೈಪಣ್ ದೇವ್-ಪುತಾಚೆಂ ಮನೈಪಣ್ ಜಾಲ್ಲ್ಯೆ ವರ್ವಿಂ ಆಮಿ ತಾಕಾ ಆರಾಧನ್ ಕರ್ತಾಂವ್ ಆನಿ ದೇವ್-ಪುತಾಕಡೆ ಸಂಪರ್ಕ್ ಜೊಡ್ತಾಂವ್. ದೇವ್-ಪುತ್ ಕುರ್ಪೆಚಿ ಸಮೃದ್ಧಿ ಆಮ್ಕಾಂ ದಿತಾ. ಕುರ್ಪೆ ವರ್ವಿಂ ಆಮಿ ತಾಚೆ ಧಂಯ್ ಬದಲೈತಾ. ಕ್ರಿಸ್ತ್ ಆನಿ ಬಾಪ್ ಪವಿತ್ರ್ ಅತ್ಮಾ ಧಂಯ್ ಏಕ್ ಜಾವ್ನಾಸಾತ್. ದೆಖುನ್ ಆಮಿಂಯ್ ಕ್ರಿಸ್ತಾ, ಬಾಪಾ ಆನಿ ಪವಿತ್ರ್ ಅತ್ಮಾಕಡೆ ಏಕ್ ಜಾತಾಂವ್. ಕುಮ್ಗಾರ್ ಸೆವ್‌ಲ್ಲೊ ಅತ್ಮೊ ಕಿತ್ಲೆಂ ವರ್ತೆಂ ದೆವಾಚೆಂ ಮಂದಿರ್ ಜಾವ್ನಾಸಾ! ಮಾರ್ಮಿಯನ್ ಮಠಾಧಿಪತಿ ಸಾಂಗ್ತಾ ತ್ಯಾ ಪರ್ಮಾಣೆಂ ಪವಿತ್ರ್ ಪ್ರಸಾದ್

ಅತ್ಮಾಕ್ ಏಕ್ ಫೆಸ್ತ್ ಜಾವ್ನಾಸಾ. ತೊ ವ್ಹಡ್ ಸಂತೊಸಾಚಿ ರ್ಪುರ್. ಸೆನಾಕುಲಾಂತ್ ಪವಿತ್ರ್ ಎವ್ಕರಿಸ್ತ್ ಘಡ್ಲ್ಯಾ ಉಪ್ರಾಂತ್ ಜೆಜು ಸಂತೊಸಾ ವಿಶಾಂತ್ ಉಲಯ್ತಾ. “ಮ್ಹಜೊ ಸಂತೊಸ್ ತುಮ್ಚೆ ಥಂಯ್ ಆಸುನ್, ತುಮ್ಚೊ ಸಂತೊಸ್ ಭರ್ಪೂರ್ ಜಾಂವ್ಚೆ ಖಾತಿರ್, ಹ್ಯೊ ಸಂಗಿ ತುಮ್ಚೆ ಲಾಗಿಂ ಹಾಂವ್ ಉಲಯ್ಲಾಂ” (ಜು. 15:11). ಪವಿತ್ರ್ ಎವ್ಕರಿಸ್ತ್ ನಿತಳ್ ಕಾಳ್ಜಾನ್ ಆನಿ ಭಕ್ತಿನ್ ಸೆವ್ಲ್ಯಾರ್ ಆತ್ಮಿಕ್ ಸಂತೊಸ್ ಆನಿ ಧಾದೊಸ್ಕಾಯ್ ಭೊಗ್ತಾ.

ಪವಿತ್ರ್ ಎವ್ಕರಿಸ್ತಾಂತ್ ಆಮ್ಚೆ ಥಂಯ್ ತಾಚ್ಯಾ ಮೊಗಾಚಿ ರುಜ್ವಾತ್ ತೊ ಆಮ್ಕಾಂ ದಿತಾ. ತಾಂತುಂ ಸಂಪೂರ್ಣ್ ಧರಾನ್ ತೊ ಆಮ್ಕಾಂ ದಿತಾ. ದೆವಾನ್ ಮಾತ್ ತಶೆಂ ದಿವ್ಚೆಂ. ಮನ್ಶಾಚ್ಯಾ ಕಲ್ಪನಾಂತ್ ಕೆದಿಂಚ್ ತೆಂ ರಿಗ್ತೆಂ ನಾ.

ಮಾಗ್ಣೆಂ :

ಜೆಜು, ಆಮ್ಚ್ಯಾ ಮೊಗಾಳ್ ಸೊಡ್ವಣ್ಕಾರಾ, ತುವೆಂ ತುಜ್ಯಾ ಶಿಸಾಂಚೆ ಮ್ಹಳೆ ಪಾಂಯ್ ಧುವ್ನ್ ಆಮ್ಕಾಂ ಲೆನ್ನುವಾಯೆಚೆಂ ವಾ ನಮ್ರತಾಯೆಚೆಂ ಲಿಸಾಂವ್ ಶಿಕಯ್ಲೆಂಯ್. ಆಮ್ಚ್ಯಾ ಭಿತರ್ಲ್ಯಾ ಆಡೊಸಾಕ್ ಲಿಪೊನ್ ಆಸ್ಲಲ್ಯಾ ಗರ್ವಾ ಹಂಕಾರಾ ವರ್ವಿಂ ತಸಲಿಂ ಕಾಮಾಂ ಕರುಂಕ್ ಆಮ್ಚ್ಯಾ ಸಂಯ್ಬಾಕ್ ಪುಟ್ಟನಾ. ತ್ಯಾಚ್ ಕಾರಣಾ ವರ್ವಿಂ ಹೆರಾಂಕ್ ಹೊಗ್ತಾಪ್ ದಿಂವ್ಕ್ ಆಮ್ಕಾಂ ಕಷ್ಟ್ ಮಾರ್ತಾತ್. ಆಯ್ಚ್ಯಾ ದಿಸಾ ಆಮ್ಚ್ಯಾ ಅಗಣೆತ್ ಮೊಗಾನ್ ತುವೆಂ ಪವಿತ್ರ್ ಎವ್ಕರಿಸ್ತ್ ಆಮ್ಕಾಂ ದಿಲಾಯ್. ತ್ಯಾ ಎವ್ಕರಿಸ್ತಾಂತ್ ತುಕಾ ಹಾಂವ್ ಸೆವ್ತಾನಾ ಮ್ಹಜೆಂ ಗರ್ವ್ ಹುಮ್ಪುನ್ ಉಡೊಂವ್ಕ್ ಮ್ಹಾಕಾ ಉಜ್ವಾಡ್ ಆನಿ ಧಯ್ರ್ ದೀ ಆನಿ ತುಜೆಬರಿ ಭೊಳ್ಕಾ ಆನಿ ಖಾಲ್ತ್ಯಾ ಕಾಳ್ಜಾಚೊ ಮ್ಹಾಕಾ ಕರ್ ಮ್ಹಣ್, ತುಜೆಕಡೆ ಪ್ರಾರ್ಥುನ್ ಮಾಗ್ತಾಂ. ಆಮೆನ್.

13 ಜೆಜುಚೊ ಸಾಶಾಂವ್

ಜೆತ್ನೆಮನಿ ನೊಳ್ಯಾಂತ್ :

ನಿಮಾಣೆಂ ಜೆವಣ್ ಜಾತಚ್ ಜೆಜು ಜೆತ್ನೆಮನಿ ಬಾಗಿಂತ್ ಗೆಲೊ, ಕೆದ್ರೊನ್‌ಚೆ ಬಗ್ಲೆ ಧಾವ್ನ್ ಚಿಕ್ಕ ಪಯ್ಸ್, ದೊಂಗ್ರಾ ಸುವಾತೆಚೆ ಮುಳಿಂ. ಒಲಿವ್ ರುಕಾಂನಿ ಭರ್ಲಿ, ಸಾಂತೆಚಿ ಸುವಾತ್ ತಿ ಜಾವ್ನಾಸ್ಲಿ. ಜೆಜು ಸಾಂಜೆಚೆಂ ಬೆಧನಿಕ್ ಪಾಟಿಂ ವಚನಾಸ್‌ಲ್ಲ್ಯಾ ಸಮಯಾಂನಿ, ಥಂಯ್ ರಾತ್ ಫಾಲೆಂ ಕರ್ತಾಲೊ. ಜುದಾಸಾಕ್ ಹ್ಯಾ ವ್ಹೊರೆವಿಂಗಡ್ ಜಾಗ್ಯಾಚಿ ಬರೀ ಮಾಹೆತ್ ಆಸ್‌ಲ್ಲಿ.

ಆಪ್ಲ್ಯಾ ಶಿಸಾಂ ಸಾಂಗಾತಾ ಜೆಜು ತೆ ಬಾಗಿಂತ್ ರಿಗ್ಲೊ. ರಿಗ್ತಾಸ್ತಾನಾ ತಾಚೆ ಭಿತರ್ ಮರ್ಣಾಚ್ಯಾ ವೆಳಾರ್ ಭೊಗ್ತಾ ತಸಲಿ ವೋಡ್ ತಾಂಡ್ ತಾಕಾ ಭೊಗ್ಲಿ. ಶಿಸಾಂಕಡೆ “ಬಸಾ ತುಮಿ ಹಾಂಗಾ, ಹಾಂವ್ ಥಂಯ್ ಪೆಲ್ಯಾನ್ ವಚುನ್ ಮಾಗ್ಣೆಂ ಕರ್ತಾಂ” ಮ್ಹಣಾಲೊ (ಮಾತೆವ್ 26:36); “ಆನಿ ಪೆದ್ರುಕ್ ಆನಿ ಜೆಬೆದೇವಾಚ್ಯಾ ದೊಗಾಂ ಪುತಾಂಕ್ ಸಾಂಗಾತಾ ಘೆವ್ನ್ ತೊ ಮುಖಾರ್ ಗೆಲೊ. ದುಖೆಸ್ತ್ ಆನಿ ಖಿಂತಿಷ್ಟ್ ತೊ ಜಾಲೊ. ಆನಿ ತಾಂಕಾಂ ಸಾಂಗಲಾಗ್ಲೊ: “ಮ್ಹಜೆಂ ಕಾಳಿಜ್ ದುಖಾನ್ ಭರ್ಲಾಂ ಆನಿ (ವೆರ್ಸ್ 29) ಹಾಂವ್ ಮೊರ್ತಾಶೆಂ ಮ್ಹಾಕಾ ಭೊಗ್ತಾ. ತುಮಿ ಹಾಂಗಾಸರ್ ರಾವಾ ಆನಿ ಜಾಗ್ರಣ್ ಕರಾ.” (ಥಂಯ್ಚ್) ಆನಿ ಚಿಕ್ಕ ಪುಡೆಂ ವಚುನ್, ಪೆದ್ರುಕ್, ಜುವಾಂವ್ಕ್ ಆನಿ ಜಾಕೊಬಾಕ್ ಆಪ್ಲ್ಯಾ ಸಾಂಗಾತಾ ವ್ಹರುನ್, ಥಂಯ್ ಆತಾಂಯ್ ಆಸಾ ತ್ಯಾ ಖಿಡ್ಪಾಚೆರ್ ಸರ್ಪಡೊನ್ ಬಾಪಾಕಡೆ ಮಾಗ್ಣ್ಯಾಂತ್ ಉಲೊಂವ್ಕ್ ಲಾಗ್ಲೊ: “ಮ್ಹಜ್ಯಾ ಬಾಪಾ, ಸಾಧ್ಯ್ ಜಾಲ್ಯಾರ್ ಮ್ಹಜೆ ವಯ್ಲೆ ಹೆ ಕಷ್ಟ್ ಸಂಕಷ್ಟ್ ಪಯ್ಸ್ ಸರುಂದಿತ್. ತರಿಪುಣ್, ಹಾಂವೆಂ ಖುಶಿ ವ್ಹರ್ತಾ ತಶೆಂ ನ್ಹಯ್, ಬಗರ್ ತುವೆಂ ಖುಶಿ ವ್ಹರ್ಚೆ ಬರಿ ಜಾಂವ್” (ಮಾತೆವ್ 26: 38 ಆನಿ 39).

“ಉಪ್ರಾಂತ್ ಆಪ್ಲ್ಯಾ ಶಿಸಾಂ ಸರ್ಶಿಂ ತೊ ಗೆಲೊ ಆನಿ ತೆ ನಿದೂನ್ ಆಸ್‌ಲ್ಲಿ ಪಳೆವ್ನ್ ಪೆದ್ರುಕ್ ತೊ ಮ್ಹಣಾಲೊ: “ಹೆಂ ಕಿತೆಂ ! ಏಕ್ ಘಂಟೊ ಭರ್ ಮ್ಹಜೆ ಸಾಂಗಾತಾ ಜಾಗೊ ರಾವೊಂಕ್ ತುಮ್ಚೆ ಮಧ್ಲ್ಯಾ ಎಕ್ಲ್ಯಾಕ್

ಪುಣ್‌ಯೊ ನಜೊ ಜಾಲೆಂ? ಜಾಗೆ ರಾವಾ ಆನಿ ತಾಳ್ಣಿಕ್ ತುಮಿ ಸಾಂಪಡ್ತಾಶೆಂ ಮಾಗ್ಣೆಂ ಕರಾ. ಅತ್ಮೊ ತಯಾರ್ ಆಸಾ ತೆಂ ಖರೆಂ. ಪುಣ್ ಕೂಡ್ ಅಸ್ಕತ್” (26:40-41). ಆಪ್ಲೆ ಖಿಂತಿಂತ್ ಕಾಂಯ್ ಪುಣ್‌ಯೊ ಭುಜ ವಣ್ ಮೆಳತ್‌ಗಿ ಮ್ಹಣ್ ತೊ ತಾಂಚೆ ಸರ್ಶಿಂ ಆಯಿಲ್ಲೊ. ಕಸಲಿಚ್ ತಾಕಾ ಮೆಳ್‌ಲ್ತಾ.

ಆತಾಂ ಆಮಿ ಪಳೆಲ್ಲೆಂ ಆನಿ ಆಯ್ಕಲ್ಲೆಂ ಆಮ್ಚೆ ಭಿತರ್ ಖಿಂಚೊಂದಿ ಆನಿ ರೊಂಬೊಂದಿ. ಥಂಯ್ ಆಮ್ಕಾಂ ಕಿತೆಂ ಭೊಗ್ತಾ ತಾಕಾ ಚೀತ್ ದಿವ್ಯಾಂ. ಥಂಯ್ ಕಸಲಿಂ ಭಾವನಾಂ ಆನಿ ಉದ್ವೇಗ್ ಬುಡ್ಬುಡ್ತಾತ್ ತೆ ಉಚಾರ್ಯಾಂ. (ಭಿತರ್ ಚೀತ್ ದೀ).

ಜೆಜುಕ್ ಭಿತರ್ಲೆ ದಿಷ್ಟಿನ್ ಪಳಯ್ತಾನಾ: ತಾಚೆಂ ಸಗ್ಳೆಂ ಆಂಗ್ ಭಿಯಾನ್ ಕಾಂಪ್ತಾ. ತಾಚ್ಯಾ ಮುಖಮಳಾರ್ ಭೆಂ ಆನಿ ಇರಾರಾಯ್ ಭರ್ಲ್ಲ್ಯಾ. ತಾಚೆಂ ಧಯ್ ಚುಕ್ಲಾಂಶೆಂ ದಿಸ್ತಾ. ಥೊಡ್ಯಾಚ್ ವೆಳಾನ್ ಆಪ್ಲ್ಯಾ ಮನಾಂತ್ ಆನಿ ಕುಡಿಂತ್ ಸೊಸ್ಚಿ ಆಸ್ಲಿ ತೀ ನಾಲಿಸಾಯ್, ಅವ್ಳ ಯೂದ್, ನಿಂದಾ, ಖೆಬ್ಡಾಯೊ, ಥಾಪ್ತಾಂ, ಮುಟಿ, ಖೊಟೋ, ತೊಂಡಾರ್ ಉಡಯ್‌ಲ್ಲಿ ಥಿಂಪಿ, ಭಾರಾಧಿಕ್ ಖುರಿಸ್, ಖುರ್ಸಾಚ್ಯಾ ಉಜ್ವಾಲ್ ಆನಿ ದಾವ್ಯಾಕ್ ಉಮ್ಕಾಳ್ಚೆ ಚೋರ್—ಹೆಂ ಸಕ್ಕಡ್ ಮುಖಾರ್ ಯಮ್ಕೊಂಡಾಚೆಂ ಆವ್ರಾಶೆಂ ಜಾವ್ನ್ ತಾಚೆಂ ಮನ್, ಮತ್ ಆನಿ ಕಾಳಿಜ್ ಬುಡಯ್ತಾಲೆಂ. ಆಮ್ಚ್ಯಾ ಪಾತ್ಕಾಂಚೆಂ ಫಾರಿಕ್ಪಣ್ ದಿಂವ್ಕ್, ಆಮ್ಕಾಂ ದೆವಾಚೆಂ ಭುರ್ಗಿಂ ಕರುಂಕ್, ಕುರ್ಪಾ ಜೊಡುಂಕ್ ತೊ ಹೆಂ ಸಗ್ಳೆಂ ಸೊಸುಂಕ್ ಮುಖಾರ್ ಸರ್‌ಲ್ಲೊ. ರಗ್ತಾ-ಮಾಸಾಚೆಂ ಸಂಯ್ಬ್ ಆಸ್‌ಲ್ಲಾಕ್ ಕಿತೆಂ ಭೊಗತ್ ಮ್ಹಳ್ಳೆಂ ಆಮಿಂಚ್ ಚಿಂತುನ್ ಪಳೆವ್ಯೆತ್. ತಾಚ್ಯಾ ಹ್ಯಾ ಕಷ್ಟಾಂತ್ ಆಮ್ಕಾಂ ಯ್ ಇಲ್ಲೊ ವಾಂಟೊ ಘೆಂವ್ಕ್ ತಾಂಕ್‌ಲ್ಲೆಂ ಜಾಲ್ಯಾರ್! ಆಜ್, ಆತಾಂ, ಆಮಿ ಆನಿ ಮುಖಾರ್ ಪಾತಕ್ ಕರುಂಕ್ ಕೆದಿಂಚ್ ಕಬ್ಲಾತ್ ದಿಂವ್ಚಿಂ ನಾಂವ್, ಪಾತ್ಕಾಚೆ ಹರೈಕ್ ತಾಳ್ಣಿಕ್ ‘ನಾಕಾ’ ಮ್ಹಣ್‌ಲ್ಯಾಂವ್ ಆನಿ ತಾಚೆರ್ ಜಯ್ತ್ ವ್ಹರ್ತಲ್ಯಾಂವ್, ಪಾತ್ಕಾಚೆ ಸಮಾಯೆ ಚುಕಯ್ತಲ್ಯಾಂವ್, ಆನಿ ದುಸ್ರ್ಯಾಂಕ್ ಪಾತ್ಕಾಂತ್ಲಿಂ ನಿವ್ರಾಂವ್ಕ್ ಆಮ್ಚೆ ವರ್ವಿಂ ಜಾತಾ ತಿತ್ಲೆಂ ಪ್ರಯತನ್ ಕರ್ತಲ್ಯಾಂವ್ ಮ್ಹಣ್ ತಾಕಾ ಉತರ್

ದಿವ್ಯಾಂ. ಸೊಮಿಯಾನ್ ಜೆತ್ನೆಮನಿ ಮೊಳ್ಯಾಂತ್ ಸೊಸ್ಲೆಂ ಮತಿಂತ್ ದವರ್ಲ್ಯಾರ್, ಕೊಣ್‌ಯೊ ಮನಿಸ್ ಪಾತಕ್ ಕರುಂಕ್ ಜಾಯ್ತ್ ಮ್ಹಣಾತ್‌ವೆ?

ಇತ್ಲೆಂ ಸಕ್ಕಡ್ ಸೊಮಿ ಸೊಸುನ್ ಆಸ್ತಾನಾ, ತಾಚ್ಯಾ ಶಿಸಾಂಕ್, ಪ್ರತ್ಯೇಕ್ ಜಾವ್ನ್ ತ್ಯಾ ವಿಂಚ್ಣಾರ್ ತೆಗಾಂಕ್, ತಾಚೆ ಸಾಂಗಾತಾ ಇಲ್ಲಿ ನೀದ್ ಖಳುಂಕ್ ತಾಂಕ್ಲೆಂ ನಾ ಮ್ಹಳ್ಳೆಂ ಪಳಯ್ತಾನಾ, ಕೊಣಾಚ್ಯಾಯೊ ತಕ್ಲೆಕ್ ತೊಣ್ಣೊ ಮಾರ್‌ಲ್ಲ್ಯೆಬರಿ ಜಾಯ್ನೊನಾವೆ? ಸುಮಾರ್ ತೀನ್ ವರ್ಸಾಂ ತಾಚೆ ಸಾಂಗಾತಾ ಆಸೂನ್, ತಾಚೆಂ ಬರೆಪಣ್ ಭೊಗುನ್, ತಾಚೆ ಸಾಂಗಾತಾ ಮೊರುಂಕ್ ಆಪುಣ್ ತಯಾರ್ ಆಸಾಂವ್ ಮ್ಹಣ್ತಾಲೆ ತೆ! ಹೆಂಗಿ ಜೆಜು ಥಂಯ್ ತಾಂಚೆಂ ವಿಶ್ವಾಸೀಪಣ್? ಜೆಜು ಥಂಯ್ ಆಮ್ಚೊ ಮೋಗ್ ತಾಂಚೆ ಪ್ರಾಸ್ ಚಡ್ ಮನಾಚೊ, ತಾಚೆ ಖಾತಿರ್ ಆನಿ ತಾಚೆಂ ರಾಜ್ಯ್ ಹ್ಯಾ ಸಂಸಾರಾಂತ್ ವಾಡೊಂವ್ಚೆ ಖಾತಿರ್ ಕಿತೆಂಯ್ ಸೊಸುಂಕ್ ಆನಿ ವಾವ್ರುಂಕ್ ತಯಾರ್ ಆಸ್ಲಲೊ ಜಾಯ್ನಾಯೆವೆ?

ಜೆಜುಚಿ ಶಿಸ್ ನಿದೂನ್ ಪಡ್‌ಲ್ಲ್ಯಾ ವೆಳಾರ್, ತಾಚೆ ದುಸ್ಮಾನ್ ಆನಿ ಸುದಾಸ್ ಜಾಗೆ ರಾವೂನ್, ಘುಟ್ಕಳ್ ಕರ್ನ್, ತಾಕಾ ಲಗಾಡ್ ಕಾಡುಂಕ್ ನಾವುರ್ತಾಲೆ. ಕಿತ್ಲೆಶೆ ಪಾವ್ಲಿಂ ಪವಿತ್ರ್ ಸಭೆಚಿ ಮನಿಸ್ ನಿದೂನ್ ಪಡ್‌ಲ್ಲ್ಯಾ ವೆಳಾರ್ ತಿಚ್ಯಾ ದುಸ್ಮಾನಾಂನಿ ತಿಕಾ ನಷ್ಟ್ ಕೆಲಾ!

ಭಿತರ್ಲ್ಲ್ಯಾ ಕಾನಾಂನಿ ಜೆಜುಚಿಂ ಉತ್ರಾಂ ಆಯ್ಕ್: ತೊ ಬಾಪಾಕಡೆ ರುಖಿಸ್ತ್ ಕಾಳ್ಜಾನ್ ಉಲಯ್‌ಲ್ಲೆಂ ಆಮಿ ಆಯ್ಕುಂಯೆತ್: “ಮ್ಹಜ್ಯಾ ಬಾಪಾ, ಸಾಧ್ಯ್ ಜಾಲ್ಯಾರ್, ಮ್ಹಜೆ ವಯ್ಲೆ ಹೆ ಸಂಕಷ್ಟ್ ಪಯ್ಸ್ ಸರುಂದಿತ್. ತರಿಪುಣ್ ಕಾಂವ್ ಖುಶಿ ವ್ಹರ್ತಾಂ ತಶೆಂ ನ್ಹಯ್, ಬಗರ್ ತುಂ ಖುಶಿ ವ್ಹರ್ತಾಯ್ ತಶೆಂ ಕಾಂವ್” (ಮಾತೆವ್ 26:39).

ಆಪ್ಲೆಂ ಸೊಸ್ಲೆಂ ಸಕ್ಕಡ್, ವಾರೊಂವ್ಚೆಂ ರಗತ್, ಕಿತ್ಲೆಶಾ ಜಣಾಂಕ್ ಖಂಯ್ ಉಪ್ಕಾರಾಕ್ ಪಡ್ಚೆಂ ನಾ ಮ್ಹಣ್ ತಾಕಾ ಭೊಗ್ಲೆಂ ಜಾಯ್ಜಯ್!

ಹೆ ಸಂಕಷ್ಟ್ ಭೋವ್ ಕೊಡು ಆನಿ ಜಡ್ ತಾಕಾ ಭೊಗ್ತಾತ್!

ನಾ ಜಾಲ್ಯಾರ್ ಕಷ್ಟ್ ಸೊಸುನ್ ಆಮ್ಚಿ ಸೊಡ್ವಣ್ ಕರುಂಕ್ ಮುಖಾರ್ ಸರ್ಲೊ ತೊ ತೆ ಪಯ್ಸ್ ಸರುಂದಿತ್ ಮ್ಹಣ್ ಮಾಗ್ಲೊ ನಾ. ಆಪ್ಲೆ ಸಂಕಷ್ಟ್ ಪಯಿಲ್ಲೆಂ ಆಪ್ಲ್ಯಾ ಬಾಪಾಕಡೆ ಮಾಗ್ಲ್ಯಾಂತ್ ತೊ ಸಾಂಗ್ತಾ. ತಾಚ್ಯಾ ಕಾಳ್ಜಾಂತ್ ತೊ ಭೊಗ್ತಾಲೊ ತೆ ಕಳ್ವಳೆ ವಿಶೇಸ್ ಜಾಲ್ಲೆ ಮ್ಹಳ್ಳ್ಯಾಕ್ ದುಭಾವ್ ನಾ. ತಸಲ್ಯಾ ಕಳ್ವಳ್ಯಾಂ ಆನಿ ಮೊಳ್ವಳ್ಯಾಂನಿ ಮಾಗ್ಲೆಂ ಮಾತ್ ಭಿತರ್ಲೆಂ ಧಯ್ ಆನಿ ಭುಜವಣ್ ಹಾಡ್ತಾ.

ಮಾಗ್ಲ್ಯಾಂತ್ ಬಾಪಾಚೆ ಮಿಶೆಕ್ ತೊ ಮುಖ್ಯ ಸ್ಥಾನ್ ದಿತಾ. ತಾಚೆ ಮಿಶೆಕ್ ಖಾಲ್ತಿಮಾನ್ ಘಾಲ್ತಾ. ಕಸಲಿಯ್ ಶರ್ತಾಂ ಘಾಲಿನಾ ಸ್ತಾನಾ, ಪಾಟಿಂ ಮುಖಾರ್ ಕರಿನಾಸ್ತಾನಾ, ಉಬ್ಗನಾಸ್ತಾನಾ, ಬಾಪಾಚಿ ಮಿಶಿ ಕರುಂಕ್ ತೊ ತಯಾರ್ ಆಸಾ. ಆಮ್ಕಾಂಯ್ ತೊ ಏಕ್ ಊಂಚ್ ಲಿಸಾಂವ್ ಶಿಕಯ್ತಾ. ದೆವಾಚಿ ಮಿಶಿ ಕರ್ತಾನಾ ಆಮ್ಚೆ ಭಿತರ್ಲಿಂ ಭೊಗ್ಲಾಂ ಆಮ್ಕಾಂ ಉಳ್ಳಿಂ ರಾವ್ತಾತ್; ತಸಲ್ಯಾ ಭೊಗ್ಲಾಂಚೆರ್ ಜಯ್ತ್ ವ್ಹರುಂಕ್ ಆಸಾ. ತೆಂ ಜಯ್ತ್ ವ್ಹರುಂಕ್ಯೊ ತೊಚ್ ಆಮ್ಕಾಂ ಭಿತರ್ಲೆಂ ಬಳ್ ದಿತಾ. ದೆವಾಚಿ ಮಿಶಿ ಕರ್ಚಿ, ಪವಿತ್ರಾಯೆನ್ ಜಿಯೆಂವ್ಚೆಂ ವಾ ಸಾಂತಿಪಣ್ ಆಧಾರ್ಚೆಂ ಮ್ಹಳ್ಳಾರ್ ಏಕ್‌ಚ್. ದೆವಾಚಿ ಮಿಶಿ ಕರ್ಚಿ ಆನಿ ತಾಚೊ ಮೋಗ್ ಕರ್ಚೊ ಮ್ಹಳ್ಳಾರ್‌ಯೊ ಏಕ್‌ಚ್. ಸರ್ವಾಂತ್ ದೆವಾಚಿ ಮಿಶಿ ಕರುಂಕ್ ಆಮಿ ಸದಾಂಚ್ ತಯಾರ್ ಆಸುಂಕ್ ಜಾಯ್. ವಿಶ್ವಾಸೀಪಣಿಂ ಆಮಿ ತಾಚಿ ಸೆವಾ ಕರ್ತಾಂವ್ ಮ್ಹಣ್ ತಾಚಿ ಮಿಶಿ ಕರ್ನ್ ದಾಖೊಂವ್ಚಿ ಗರ್ಜ್.

ಭಿತರ್ಲೆ ದಿಷ್ಟಿನ್ ತಾಚಿಂ ಕಾರ್ಯಾಂ ಪಳಯಾಂ: ಆಪ್ಣಾಕ್‌ಚ್ ಥಂಡಾ ಯೆನ್ ಆನಿ ಖಾಲ್ತಿಕಾಯೆನ್ ತೊ ಸಾಂಬಾಳ್ತಾ. ಉಚಾಂಬಳಾಯ್ ದಾಂಬುನ್ ಧರ್ತಾ. ಎಕೆ ಶೆಳಿಯೆಬರಿ ತೊ ಆಮ್ಕಾಂ ದಿಸ್ತಾ, ಭೊಳ್ಳಾ ಆನಿ ಖಾಲ್ತ್ಯಾ ಕಾಳ್ಜಾಚೊ. ತಾಚೆ ಧಂಯ್ ಆಸ್‌ಲ್ಲೆಂ ದೇವ್‌ಪಣ್ ಆತಾಂ ಲಿಪ್ಲಾಂ, ತಾಚ್ಯಾ ಮನ್ಶೆಪಣಾಂತ್ ತೊ ಕಷ್ಟತಾ ಆನಿ ಆಮ್ಕಾಂ ಕಷ್ಟಾಂ ಅನ್ವಾರಾಂತ್ ಏಕ್ ದೇಖ್ ಜಾತಾ. “ಜೆಜು, ಭೊಳ್ಳಾ ಆನಿ ಖಾಲ್ತ್ಯಾ ಕಾಳ್ಜಾಚ್ಯಾ, ಕರ್ ಆಮ್ಚಿಂ ಕಾಳ್ಜಾಂ ತುಜ್ಯಾ ಕಾಳ್ಜಾ ಸಾರ್ಕಿಂ, ಭೊಳಿಂ ಆನಿ ಖಾಲ್ತಿಂ, ಕಷ್ಟಾಂ ಅನ್ವಾರಾಂನಿ ಬಾಪಾಚೆ ಮಿಶೆಕ್ ಖಾಲ್ತಿಮಾನ್ ಘಾಲ್ತಾಲಿಂ. ಸಾಧಿಂ ಭೊಳಿಂ ಜಾವ್ನ್ ಹ್ಯಾ ಸಂಸಾರಾಂತ್ ದೀಸ್ ಕಾಡ್ತಲಿಂ.”

ಮಾಗ್ಗೆಂ :

ಮೊಗಾಳಾ ಸೊಮಿಯಾ ಜೆಜು, ಆಮ್ಚಿ ಸೊಡ್ವಣ್ ಕರುಂಕ್ ತುಜ್ಯಾ ಶಾಖಾಂವಾಂತ್ ತುಂ ರಿಗ್ಲೊಯ್. ತುಜ್ಯಾ ಕಾಳ್ಜಾಂತ್ ಆನಿ ಮನಾಂತ್ ತೋಣ್ ಕೊಡ್ಪಾಣ್ ತುವೆಂ ಸೊಸ್ಲಿಯ್. ಆಮ್ಚ್ಯಾ ಗುನ್ಯಾಂವಾವಿಣೆಂ ಲಿಸಾಯ್, ಖೆಬ್ಡಾಯೊ ಆನಿ ನಿಂದಾ ಆಮ್ಕಾಂ ಸೊಸುಂಕ್ ಪಡ್ಲ್ಯಾರ್, ತರ್ ಕೊಡ್ಪಾಣ್ ಭೊಗ್ತಾನಾ, ರಾಗಾಚೊ ಹುಲೊಪ್ ಚಡ್ತಾನಾ, ಉಚಾಂಬಾಯ್ ಮುಟಿ ಭಿತರ್ ಧರುನ್, ಭಿಜುಡ್ಪಾಸ್ತಾನಾ, ಥಂಡಾಯೆನ್ ಆನಿ ಖಾಲ್ತಿಯೆನ್ ತುಜೆಬರಿ ತಡ್ವುಂಕ್ ಆಮ್ಕಾಂ ಕುರ್ಪೆಚೆಂ ಬಳ್ ದೀ. ಆಮ್ಚೆರ್ ಖನ್ನಾರಾಂ ಆಯಿಲ್ಲಾ ವೆಳಾರ್, ತುಕಾ ಉಲೊ ಮಾರುಂಕ್ ಆನಿ ಬಾಪಾಚೆಂ ಮಿಶೆಕ್ ಖಾಲ್ತಿಮಾನ್ ಘಾಲುಂಕ್ ಆಮ್ಕಾಂ ಆತ್ಮಿಕ್ ಬಳ್ ದೀ ಮ್ಹಣ್ ತುಜೆಕಡೆ ಪ್ರಾರ್ಥುನ್ ಮಾಗ್ತಾಂವ್. ದಯೆನ್ ಆಮ್ಚೆಂ ಮಾಗ್ಗೆಂ ಆಯ್ಕ್ ಮೊಗಾಳಾ ಸೊಮಿಯಾ ಜೆಜು. ಆಮೆನ್.

14 ಜುದಾಸ್

ಸಾಂಜ್ ಜಾತಚ್ ಆಪ್ಲ್ಯಾ ಬಾರಾ ಜಣಾಂ ಶಿಸಾಂ ಸಾಂಗಾತಾ ತೊ ಯ್ಲೊ. ಪಂಗ್ತಿರ್ ಬಸೂನ್ ಜೆವ್ತಾಸ್ತಾನಾ ತೊ ಮ್ಹಣಾಲೊ: “ಸತ್‌ಚ್ ಹಾಂವ್ ತುಮ್ಕಾಂ ಸಾಂಗ್ತಾಂ: ತುಮ್ಚೆ ಮಧ್ಲೊ ಎಕ್ಲೊ. ಮ್ಹಜೆ ಸಾಂಗಾತಾ ಜೆವ್ತಾ ತೊ, ಮ್ಹಾಕಾ ಘಾತಾನ್ ಪರಾಧೀನ್ ಕರ್ತಲೊ.” ಶಿಸ್ ಆಕಾಂತ್ಲೆನಿ ಎಕೆಕ್ಲೊಚ್ “ಹಾಂವ್‌ಗಿ ತೊ?” ಮ್ಹಣುನ್ ತಾಚೆಕಡೆ ವಿಚಾರಿಲಾಗ್ಲೆ. ತೊ ಬಾರಾಂತ್ಲೊ ಎಕ್ಲೊ” ಮ್ಹಣಾಲೊ ಜೆಜು. “ಮ್ಹಜೆ ಸಾಂಗಾತಾ ಕಾಚ್ ಪಂಲ್ಗಣಾಂತ್ ಹಾತ್ ಘಾಲ್ನ್ ಆಸಾ ತೊ. ಮನ್ಶಾಪೂತ್ ವಿತ್ರ್ ಪುಸ್ತಕೆಂ ಬರೊವ್ನ್ ಆಸ್ಲಲ್ಯಾ ಪರ್ಮಾಣೆಂ ವೆತಾ ತೆಂ ಖರೆಂ; ಪುಣ್ ಲಾಣಾ ಮುಖಾಂತ್ರ್ ಮನ್ಶಾಪೂತ್ ಪರಾಧೀನ್ ಜಾತಾಗಿ ತಾಕಾ ಧಿಕ್ಕಾರ್ ! ತೊ ಜಲ್ಮುಂಕ್ ನಾಸ್‌ಲೊ ಜಾಲ್ಯಾರ್ ತ್ಯಾ ಮನ್ಶಾಕ್ ಕಿತ್ಲೆಂ ಬರೆಂ ಆಸ್ತೆಂ !” (ಮಾರ್ಕ್ 14:17-21).

ಕರೀಣ್ ಉತ್ರಾಂ ! ಭಿರಾಂಕುಳ್ ಉತ್ರಾಂ ! ಕಾಳಿಜ್ ಧರ್ಧರಾಂವ್ಚಿಂ
ಉತ್ರಾಂ ! ಆಮ್ಕಾಂ ಆನಿ ಖಿಂಯ್ಚ್ಯಾಚ್ ಮನ್ಶಾಕ್ ಕೆದಿಂಚ್ ಫಾವೊ ಜಾಂವ್ಚಿಂ
ನಾಕಾ ತಸಲಿಂ ಉತ್ರಾಂ ! ಪುಣ್ ಆಮ್ಚ್ಯಾ ಸೊಮಿಯಾನ್, ಆಮ್ಚಿಂ ಕಾಳ್ಜಾಂ
ಉಗ್ತಿಂ ಪಳಯ್ತಲ್ಯಾನ್, ದೆವಾಚೆ ಶೆಳಿಯೆನ್ ಸಂಸಾರಾಚೆಂ ಪಾಪ್ ಕಾಡ್ತ
ಲ್ಯಾನ್ ಉಚಾರ್ಲಿಂ ಉತ್ರಾಂ ! ತೊ ಜಲ್ಮುಂಕ್ ನಾಸ್ಲೊ ಜಾಲ್ಯಾರ್
ತ್ಯಾ ಮನ್ಶಾಕ್ ಕಿತ್ಲೆಂ ಬರೆಂ ಆಸ್ಲೆಂ !

ಜೆಜುಚ್ಯಾ ಪವಿತ್ರ್ ಆತ್ಮಾ, ಹಿಂ ಉತ್ರಾಂ ಮ್ಹಜೆ ಮತೀತ್
ಖಿಂಚಯ್, ಮ್ಹಜ್ಯಾ ಕಾಳ್ಜಾಂತ್ ರೊಂಬಯ್, ಮ್ಹಜೆ ಭಿತರ್ ತಿಂ ವಾವ್ರಂ
ದಿತ್ ಆನಿ ಜೆಜು ಥಾವ್ನ್ ಮ್ಹಾಕಾ ಕೆದಿಂಚ್ ಫಾವೊ ಜಾಯ್ನಾ ಜಾಂವ್ಪಿತ್.
ತಾಂಚೆ ಬದ್ಲಾಕ್ ಮ್ಹಾಕಾ ಫಾವೊ ಜಾಂವ್ಪಿತ್ ತುಜಿಂ ತಿಂ ಉತ್ರಾಂ : “ಯೆಸಾ
ತುಮಿ ಮ್ಹಜ್ಯಾ ಬಾಪಾಚೊ ಆಶೀರ್ವಾದ್ ಮೆಳ್ಳಲ್ಯಾಂನೊ, ಸಂಸಾರಾಚ್ಯಾ
ಆರಂಭಾ ಥಾವ್ನ್ ತುಮ್ಕಾಂ ಮ್ಹಣ್ ತಯಾರ್ ಕರ್ನ್ ದವರ್ಲಾಂ ತೆಂ ರಾಜ್ಕೆ,
ತುಮ್ಚೆಂ ದಾಯ್ಜ್ ಕರ್ನ್ ಘೆಯಾ” (ಮಾತೆವ್ 25:34).

ಜುದಾಸ್, ಜೆಜುನ್ ಮೊಗಾನ್ ವಿಂಚುನ್ ಕಾಡ್ಲೊ ಬಾರಾಂ ಪಯ್ಕಿ
ಎಕ್ಲೊ ಧರ್ಮೊದೂತ್. ಜೆಜುಚಿ ಬರಿ ಖಬರ್ ಸಗ್ಳ್ಯಾ ಸಂಸಾರಾರ್
ಗಾಜೊಂವ್ಕ್ ಆನಿ ಸರ್ಗಿಂಚೆಂ ರಾಜ್ಕೆ ವಾಡೊಂವ್ಕ್ ತಾಚೆಂ ಆಪೊವ್ಣೆಂ
ಜಾವ್ನಾಸ್ಲೆಂ. ತ್ಯಾ ಶಿವಾಯ್ ಬಾರಾ ಜಣಾಂ ಪಯ್ಕಿ ಜಬಾಬ್ದಾರೆಚ್ಯಾ
ಕಾಮಾಕ್ ತಾಕಾ ವಿಂಚುನ್ ಕಾಡ್ಲೊ. ಜೆಜುನ್ ತಾಚೆರ್ ಪಾತ್ಯೆಣಿ
ದವರ್ಲಿ.

ಜೆಜುನ್ ಜಿಯೆಲ್ಲಿ ಪವಿತ್ರ್ ಜಿಣಿ ತಾಣೆಂ ಖುದ್ ಪಳೆಲ್ಲಿ. ಸತಾನ್
ಆನಿ ನಿತಿನ್ ತೊ ಜಿಯೆಲ್ಲೊ. ಕಸಲೆಂಚ್ ವಾಯ್ಟ್ ತಾಚೆ ಥಂಯ್
ಜುದಾಸಾನ್ ಪಳೆಂವ್ಕ್ ನಾಸ್ಲೆಂ.

ಜೆಜುಚಿ ಊಂಚ್ ಶಿಕೊವ್ಣ್ ತಾಣೆಂ ಆಯ್ಕಲ್ಲಿ. ಪೆಲ್ಯಾಚ್ಯಾ ಮೊಗಾ
ಖಾತಿರ್ ಜೆಜುನ್ ಶಿಕಯ್ಲೆಂ ಆನಿ ಕರ್ನ್ ದಾಖಯ್ಲೆಂ ತಾಚ್ಯಾ ದೊಳ್ಯಾಂನಿ
ತಾಣೆಂ ಪಳೆಲ್ಲೆಂ. ತಾಚ್ಯಾ ಅಜಾಪಾಂಚೊ ತೊ ಸಾಕ್ಸ್ ಜಾವ್ನಾಸ್ಲೊ.

ಫಾರಿಜೆವಾಂಚೊ ಆನಿ ಸಾಧುಸೆವಾಂಚೊ ಹಂಕಾರ್, ಮಸರ್ ಆನಿ ಕಪಟ್‌ಪಣ್ ಜೆಜುನ್ ಖಂಡನ್ ಕೆಲ್ಲಿಂ ತಾಕಾ ಕಳ್‌ಲ್ಲಿಂ.

ಆಪ್ಣಾಕ್ ಪುಡೆಂ ಸೊಸ್ಚೆ ಆಸ್ಲೆ ತ್ಯಾ ಕಷ್ಟಾಂ ಆನಿ ಮರ್ಣಾ ವಿಶಾಂತ್ ಆನಿ ಬಾರಾಂ ಪಯ್ಕಿ ಎಕ್ಲೊ ಆಪ್ಣಾಕ್ ಪರಾಧೀನ್ ಕರ್ತಲೊ ಮ್ಹಳ್ಳಿಂ ಉತ್ರಾಂ ಸೊಮಿಯಾಚ್ಯಾ ತೊಂಡಾಂತ್ಲಿಂ ತಾಣೆಂ ಆಯ್ಕಲ್ಲಿಂ.

ಅಸಲ್ಯಾ ದೈವಿಕ್ ವ್ಯಕ್ತಿಚ್ಯಾ ಖಾಶಾ ಶಿಸಾನ್ ಆಪ್ಲ್ಯಾ ಗುರು ವಿಶಾಂತ್ ಕಿತೆಂ ಚಿಂತಿಜಯ್ ಆಸ್ಲೆಂ? ಕಸಲಿಂ ಊಂಚ್ ಚಿಂತ್ನಾಂ ಆನಿ ಭೊಗ್ಣಾಂ ತಾಚೆ ವಿಶಾಂತ್ ಜುದಾಸಾಚ್ಯಾ ಮನಾಂತ್ ಆಸುಂಕ್ ಜಾಯ್ ಆಸ್ಲೆಂ! ಕಸಲೊ ಮಾನ್ ಆನಿ ಉಪ್ಕಾರಿ ಮನ್ ತಾಂತುಂ ಭರೊನ್ ಆಸುಂಕ್ ಜಾಯ್ ಆಸ್ಲೆಂ! ಸ್ನಾನಿಕ್ ಜುವಾಂವ್ನ್ ಮ್ಹಳ್ಳೆಬರಿ ತಾಚ್ಯಾ ವ್ಹಾಣಾಂಚೊ ಬಾಂದ್ ಸೊಡೊಂವ್ಕ್ ಸಯ್ತ್ ಆಪುಣ್ ಯೋಗ್ಯ್ ನ್ಹಯ್ ಮ್ಹಣ್ ತಾಣೆಂ ಭೊಗ್ಚೆಂ ವಾಜ್ಚಿ ಆಸ್‌ಲ್ಲಿಂ ನ್ಹಯ್?

ತರ್, ಜೆಜುಚ್ಯಾ ಮಾನೆಸ್ತ್ ಶಿಸಾಂ ಸಾಂಗಾತಾ ತೀನ್ ವರ್ಸಾಂ ಜಿಯೆಲ್ಲಾಕ್, ಜೆಜುಕಡೆ ಲಾಗಿಲೊ ಸಂಪರ್ಕ್ ಆನಿ ಸಳಾವಳ್ ಭೊಗ್‌ಲ್ಲಾಕ್ ಕಿತೆಂ ಜಾಲೆಂ? ಜೆಜುಚ್ಯಾ ದುಸ್ಮಾನಾಂಕಡೆ ವಚುನ್ ತಾಕಾ ದಾಖೊವ್ನ್ ದಿಲ್ಯಾರ್ ಆಪ್ಣಾಕ್ ಕಿತೆಂ ದಿಶಾತ್ ಮ್ಹಣ್ ವಿಚಾರುಂಕ್, ತಾಂಚೆ ಕಡ್ಚಿಂ ತೀಸ್ ನಾಣಿಂ ಘೆಂವ್ಕ್, ಆನಿ ಮೊಗಾಚ್ಯಾ ಉಮ್ಯಾ ಬದ್ಲಾಕ್ ಘಾತಾಚೊ ಉಮೊ ತಾಕಾ ದಿವ್ನ್, ತಾಕಾ ಪರಾಧೀನ್ ಕರುಂಕ್ ತೊ ಕಸೊ ಪಾವ್ಲೊ? ಜೆಜುಚೆ ಶಿಸ್ ತಾಚೆ ಸಾಂಗಾತಾ ಜಾಗೆ ರಾವೊಂಕ್ನಾಸ್‌ಲ್ಲಾ ವೆಳಾರ್, ಜುದಾಸಾಕ್ ಕೈಫಾಸಾಗೆರ್ ವಚೊನ್, ಜೆಜುಚೆರ್ ಫಿತೂರಿ ಮಾಂಡ್ತಲ್ಯಾ ದುಸ್ಮಾನಾಂ ಸಾಂಗಾತಾ ರಾತಿಕ್ ಚಳ್ವಳ್ ಚಲೊಂವ್ಕ್ ಖಿಂಯ್ಚೆಂ ಪ್ರೇರಣ್ ಮೆಳ್ಳೆಂ? ಕೊಣಾಚೆ ಮತಿಕ್ ಹೆಂ ಚಿಂತುನ್ ಸಾಂಗುಂಕ್ ಪುರೊ ಪಡತ್! ಮನ್ಶಾಚ್ಯಾ ಕಾಳ್ಜಾಚೊ ದಗೊ, ಖೊಟೆಪಣ್ ಆನಿ ಭಿಕಾರ್‌ಪಣ್ ಕೊಣಾಕ್ ಕವ್ಜತ್, ಕೊಣಾಕ್ ತುಕುನ್ ಪಳೆಂವ್ಕ್ ತಾಂಕತ್! ಆಮಿಂಯ್ ತಾಚೆ ತಸಲಿಂ ಮನ್ಶಾಂ, ತಶೆಂ ಕರ್ಚಿ ಸಾಮರ್ಥಿ ಆಮ್ಚೆ ಭಿತರ್‌ಯೊ ಲಿಪೊನ್ ಆಸಾ. ಹೆಂ ಒಳ್ಕುನ್ ಭಿಯಾನ್ ಆಮಿ ಕಾಂಪನಾಯೆ. ಆಮ್ಚೆರ್‌ಚ್ ವಿಶೇಸ್ ಪಾತ್ಯೆಣಿ ದವರ್ಚಿ ಸಾಂಡಿಜಯ್.

ಸೊಮಿಯಾ ದೆವಾ, ದೆವಾಚ್ಯಾ ಪವಿತ್ರ್ ಆತ್ಮ್ಯಾ, ಹೆಂ ಸಮ್ಜುನ್ ಘೆಂವ್ಕ್ ಮ್ಹಾಕಾ ಭಿತರ್ಲೊ ಮತಿಚೊ ಉಜ್ವಾಡ್ ದೀ. ಆಸಲ್ಯಾ ನಿರ್ಭಾಗ್ಯಣಾಚ್ಯಾ ಕೊಂಡಾಂತ್ ಹಾಂವೆಂ ದೆಂವನಾಸ್ತಾನಾ ರಾವೊಂಕ್ ಮ್ಹಾಕಾ ರಾಖ್. ಕಿತೆಂ ಘುಟ್ ಹ್ಯಾ ಪಡ್ವ್ಯಾಚೊ ಮ್ಹಣ್ ಮ್ಹಾಕಾ ಕಳಯ್. ಉಲಯ್ ಮ್ಹಜ್ಯಾ ಕಾಳ್ಜಾಂತ್ ಸೊಮಿಯಾ ಜೆಜು. (ಧೊಡೊ ವೇಳ್ ಮತಿಂತ್ ಆಯ್ಕ್).

ಪಯ್ಲಾಂಚೊ ಲೆಖಾವರ್ತೊ ಗುಪಿತ್ ಮೋಗ್ ಆನಿ ಆಶಾ ತಾಕಾ ಆಸ್ಲಿ. ಸಾಂ ಜುವಾಂವ್ಚ್ಯಾ ವಾಂಜೆಲಾಂತ್ (12:6) ತೊ ಮ್ಹಣ್ತಾ: “ತೊ ಚೋರ್ ದೆಖುನ್ ತಾಣೆಂ ಅಶೆಂ ಮ್ಹಳೆಂ ಶಿವಾಯ್, ದುರ್ಬಳ್ಯಾಂಚೊ ಹುಸ್ಕೊ ತಾಕಾ ನಾಸ್ಲೊ.” ಸಾಂ ಜುವಾಂವ್ ಭೆಷ್ಟೆಂಚ್ ಹಿಂ ಉತ್ರಾಂ ಮ್ಹಣ್ಲೊ ನಾ. ಪರ್ತ್ಯಾನ್ ಸಾಂ ಜುವಾಂವ್ ಮ್ಹಣ್ತಾ: “ಸಯ್ತಾನ್ ತಾಚ್ಯಾ ಕಾಳ್ಜಾಂತ್ ರಿಗ್ಲೊ.” ಹೊ ದುಡ್ವಾಚೆ ಆಶೆಚೊ, ಅಕ್ರಮ್ ಆಶೆಚೊ, ಲೆಖಾವರ್ತೆ ಆಶೆಚೊ ಸಯ್ತಾನ್. ಭಾಯ್ಲ್ಯಾನ್ ಮಾನಾಧಿಕ್ ಮನಿಸ್ ತೊ, ವ್ಹಡಾ ಪ್ರವಾದ್ಯಾಚೊ ಶಿಸ್. ತಸಲ್ಯಾ ಮನ್ಶಾಕ್ಯೊ ಭಿತರ್ಲ್ಯಾನ್ ಪಾತ್ಕಾಚಿ ನಾಡ್ ಯೆತಾ. ಆಮಿ ಸಕ್ಪಾಂನಿ ಆಮ್ಚೆ ಮತಿಚೆರ್ ಚತ್ರಾಯ್ ದವ್ರಿಜಯ್. ಮತಿ ಭಿತರ್ ಕಿತೆಂ ರಿಗ್ತಾ ಮ್ಹಳಿ ಜಾಗ್ ಆಮ್ಕಾಂ ತಕ್ಲಣ್ ಜಾಯ್ಜಯ್. ಘರಾ ಭಿತರ್ ಸರ್ಪಾಕ್ ಆನಿ ಆಗ್ಣ್ಯಾಕ್ ತುಮಿ ರೀಗ್ ದೀನಾಂತ್ ಮಾತ್ರ್ ನ್ಹಯ್, ತಾಂಕಾಂ ಜಿವೆಶಿಂ ಮಾರ್ತಾತ್. ತಶೆಂಚ್ ಮತಿ ಭಿತರ್ ಯೆತಿತ್ ತಸಲಿಂ ವಿಕಾಳ್ ಚಿಂತ್ನಾಂ ಆನಿ ಭೊಗ್ಲಾಂ ಭಾಯ್ರ್ ಘಾಲಿ ಜಯ್, ಭಿತರ್ ರಾವೊಂಕ್ ಸೊಡಿನಾಯೆ, ತಿಂ ಜಿವೆಶಿಂ ಮಾರುಂಕ್ ಜಾಯ್ನಾ. ತುಮ್ಚ್ಯಾ ಆಂಗಾರ್ ಆಸ್ಲಲ್ಯಾ ವಸ್ತುರಾರ್ ಉಜ್ಯಾಚೆಂ ಕಿಟಾಳ್ ಉಬತ್ ಜಾಲ್ಯಾರ್ ತಕ್ಲಣ್ ತೆಂ ಫಾಪುಡ್ನ್ ಉಸಯ್ತಾತ್. ಪಾತ್ಕಾಚಿ ನಾಡ್ ಆನಿ ತಾಳ್ಳಿ ಆಯಿಲ್ಲ್ಯಾ ತಕ್ಲಣ್ ತಶೆಂಚ್ ಕರಿಜಯ್. ಚೊರ್ವಣಾಚಿಂ ಚಿಂತ್ನಾಂ ಆಯಿಲ್ಲ್ಯಾ ವೆಳಾರ್ ಜುದಾಸಾನ್ ತಿಂ ತಕ್ಲಣ್ ಭಾಯ್ರ್ ಘಾಲಿನಾಂತ್. ತಿಂ ಭಿತರ್ ಉರೊಂಕ್ ಆನಿ ತಾಕಾ ಪುಸ್ಲಾಂವ್ಕ್ ತಾಣೆಂ ಸೊಡ್ಲಿಂ. ಕ್ರಮೇಣ್ ತೊ ಚೋರ್ ಜಾಲೊ. ಪಯ್ಲಾಂಚೆ ಆಶೆನ್ ಸೊಮಿಯಾಕ್ ತಾಣೆಂ ವಿಕೊ. ಕಿತ್ತಿಶಿಂ ಜಣಾಂ ಆತಾಂಯ್ ಅಶೆಂ ಕರ್ತಾತ್ !

ಅನುಪ್ಕಾರಿ ಜುದಾಸ್ ಆಪ್ಲ್ಯಾ ಗುರುಕ್ ಧರ್ನ್ ದಿಲ್ಯಾರ್ ಆಪ್ಣಾಕ್ ಕಿತೆಂ

ಶಾತ್ ಮ್ಹಣ್ ಜೆಜುಚ್ಯಾ ದುಸ್ಮಾನಾಂಕಡೆ ವಾರ್ಜಿಕ್ ಕರ್ತಾ. ತಾಚೆ ಜೀಬ್
 ಉತ್ರಾಂ ಉಲೊಂವ್ಕ್ ಕಶಿ ಸುಟ್ಲೆ! ಆಮ್ಕಾಂ ಬರೆಂ ಕೆಲ್ಲ್ಯಾಂಚೊ
 ದಾಂಚ್ ಆಮಿ ಕಾಳ್ಜಾಂತ್ ಉಪ್ಕಾರ್ ಆರಯ್ವಯ್ ಆನಿ ತೆದಾಳಾ ತೆದಾಳಾ
 ಉಪ್ಕಾರ್ ಕೆಲ್ಲ್ಯಾ ಮನ್ಶಾಕಡೆ ಅರ್ಗಾಂ ಉಚಾರಿಜಯ್. ಬರ್ಯಾ ಮನಾಚೆಂ
 ಮನ್ಶಾಂ ಅಶೆಂ ಕರ್ತಾತ್. ಆಪ್ಣಾಕ್ ಬರೆಂ ಕೆಲ್ಲ್ಯಾ ಮನ್ಶಾಕ್ ವಾಯ್ಟ್ ಕರ್ಚೆಂ
 ಆನಿ ಆಪ್ಣಾಕ್ ದುಖ್ಚೆಂ ಏಕ್ ಉತರ್ ಮ್ಹಣುಂಕ್ ನಾಸ್ಲಲ್ಲ್ಯಾ ಮನ್ಶಾಕ್
 ಕಾಚ್ಯಾ ದುಸ್ಮಾನಾಚ್ಯಾ ಹಾತಾಂತ್ ದಿಂವ್ಚೆಂ ಕಸಲೆಂ ಭಿರಾಂಕುಳ್
 ಅನುಪ್ಕಾರ್ಪಣ್ !

ಧಾರುಣ್ ಕಾಳ್ಜಾನ್ ಆನಿ ಘಾತಾನ್ ಜೆಜುಕ್ ಉಮೊ ದಿಂವ್ಕ್ ತೊ
 ಮುಖಾರ್ ಸರ್ತಾನಾ ಆಮ್ಚ್ಯಾ ಕಾಕುಳ್ದಾರ್ ಸೊಡ್ವಣ್ಧಾರಾನ್ ಮ್ಹಳೆಂ:
 'ಜುದಾಸಾ, ಉಮೊ ಘೆವ್ನ್ ಮನ್ಶಾಪುತಾಕ್ ತುಂ ಪರಾಧೀನ್ ಕರ್ತಾಯ್?'
 (ಲೂಕ್ 22:47). ಸಾಂ ಮಾತೆವಾನ್ ಬರಯ್ಲೆ ಪರ್ಮಾಣೆಂ ಜೆಜು
 ತಾಕಾ "ಇಷ್ಟಾ, ಕರುಂಕ್ ಆಯ್ಲಾಯ್ ತೆಂ ಕಾಮ್ ವೆಗಿಂಚ್ ಕರ್ನ್ ಸೊಡ್"
 (26:50) ಮ್ಹಣಾಲೊ. ಆಖೇರ್ ಪರ್ಯಾನ್ ಜೆಜು ಜುದಾಸಾಕ್ ಇಷ್ಟಾ
 ಪುಣ್ತಾ. ದೇವ್ ಕಾಕುಳ್ದಾರ್! ಪಾತಕ್ ಮನಿಸ್ ಕರ್ತಾ ಪರ್ಯಾನ್
 ಮೊಗಾನ್ ತಾಕಾ ಪಾಟಿಂ ಆಪಯ್ತಾ. ದೆಖುನ್ ಆಮ್ಚ್ಯಾ ಸೊಮಿಯಾನ್
 ಜುದಾಸಾಕ್ ಬಚಾವ್ ಕರುಂಕ್ ಪಳಯ್ಲೆಂ. ಸಾಂ ಪೆದ್ರುಬರಿ ಜುದಾಸ್
 ಜೆಜುಚ್ಯಾ ಪಾಂಯಾಂಕ್ ಪಡ್ಲೊ ಜಾಲ್ಯಾರ್ !

ಥೊಡ್ಯಾ ಘಂಟ್ಯಾಂ ಉಪ್ರಾಂತ್ ಜುದಾಸಾಚೆಂ ಅಂತಸ್ಕರ್ನ್ ತಾಕಾ
 ಮೊಸುಂಕ್ ಸುರು ಜಾಲೆಂ. ಪಾತಕ್ ಆಧಾರ್ಲ್ಯಾ ಉಪ್ರಾಂತ್, ದೆವಾಕ್
 ಅಕ್ಮಾನ್ ಕೆಲ್ಯಾ ಉಪ್ರಾಂತ್ ತಾಚೆ ಭಿತರ್ ಉಜ್ಯಾಚೊ ಪರ್ವತ್ ಒಂಕುಂಕ್
 ಸುರು ಜಾಲ್ಲೆಬರಿ ತಾಕಾ ಭೊಗ್ಲೆಂ. ವಿರಾರ್ ಜಾಲೊ, ನಿರ್ಭಾಗ್ವಣ್ ತಾಚೆ
 ಫಂಯ್ ಉಬ್ಜಲೆಂ. ತಾಚೆಕಡೆ ಆಸ್ಲಿಂ ತೀಸ್ ನಾಣಿಂ ತಾಕಾ
 ಸಡ್ ಜಾಲಿಂ. ಪಾತ್ಕಾನ್ ಕೆಲ್ಲಿ ಪಯ್ಲೆ ತಾಣೆಂ ಪಾಟಿಂ ವ್ಹೆಲೆ.
 'ಹಾಂವ್ ಚುಕ್ಲೊಂ! ನಿರಪ್ರಾಧಿ ರಗತ್ ಹಾಂವೆಂ ವಿಕ್ರಿತ್ ಕೆಲೆಂ!"
 ಮ್ಹಣಾಲೊ. ತಿಂ ನಾಣಿಂ ದೆವಳಾಂತ್ ತಾಣೆಂ ಉಡಯ್ಲಿಂ ಆನಿ ವಚುನ್
 ತಾಣೆಂ ಗಲ್ವಾಸ್ ಘೆತ್ಲೊ !

ದೆದೆಸ್ಪೂರ್ ಜಾವ್ನ್ ಗಲ್ಬಾಸ್ ಫೆತ್‌ಲ್ಲೆಂ ಪಾತಕ್ ಸೊಮಿಯಾಕ್ ವಿಕ್ರಿತ್ ಕೆಲ್ಲ್ಯಾ ಪಾತ್ಕಾ ಪ್ರಾಸ್ ವ್ಹಡ್ ! ಆಪ್ಲ್ಯಾ ಭಿತರ್‌ಚ್ ಜೆಜುಕ್ ಉಲೊ ಮಾರ್ನ್, ಸೊಮಿಯಾ, ಮ್ಹಾಕಾ ಭೊಗ್ಚಿ ಮ್ಹಳ್ಳೆಂ ಜಾಲ್ಯಾರ್ ತಾಚೆಂ ಪಾತಕ್ ಭೊಗ್ಸತೆಂ. ಅಶೆಂ ಮ್ಹಣುಂಕ್ ತಾಕಾ ಜಾಲೆಂ ನಾ. ಮಾಗ್ಣ್ಯಾಚೊ ಸ್ಪಿರಿತ್ ತಾಣೆಂ ಹೊಗ್ಡಾಯ್‌ಲ್ಲೊ.

ಆಮಿ ಆಜ್ ದೆವಾಚೆ ಕಾಕುಲ್ತೆಚೆರ್ ಪಾತ್ಯೆಂವ್ಕ್ ಆನಿ ಭರ್ವಸೊ ದವ್ರುಂಕ್ ಶಿಕ್ಯಾಂ.

“ಹಾಂವ್ ಚುಕ್ಲೊಂ. ನಿರಪ್ರಾಧಿ ರಗತ್ ಹಾಂವೆಂ ವಿಕ್ರಿತ್ ಕೆಲ್ಲೆಂ”— ಹ್ಯಾ ಉತ್ರಾಂನಿ ಜುದಾಸ್ ಆಪ್ಲಿ ದೂಖ್ ಉಚಾರ್ತಾ? ತ್ಯೆ ದುಖಿನ್ ತಾಣೆಂ ಆಪ್ಲೊ ಜೀವ್ ಕಾಡ್ಲೊ? ತಶೆಂ ಕರ್ಚೆ ಆದಿಂ ತಾಚ್ಯಾ ಕಾಳ್ಜಾಂತ್, ತಾಣೆಂ ಕಿತೆಂ ಚಿಂತ್‌ಲ್ಲೆಂ, ಕಿತೆಂ ಭೊಗ್‌ಲ್ಲೆಂ ಆನಿ ತಶೆಂ ಕರುಂಕ್ ತಾಚೊ ಇರಾದೊ ಕಸಲೊ? ಆಮಿ ನೆಣಾಂವ್. ಆಮಿಂಚ್ ಪಾತ್ಕಾನ್ ಜೆಜುಕ್ ವಿಕ್ರಿತ್ ಕೆಲ್ಲ್ಯಾಂನಿ ತಾಚೆ ವಿಶಾಂತ್ ಕರೀಣ್ ಫೈಸಲ್ ಮತಾಂತ್ ದಿಂವ್ಚೆಂ ನಾಕಾ.

ನಾಗ್ಣೆಂ:

ಸೊಮಿಯಾ ಜೆಜು, ತುಜ್ಯಾ ವಿಂಚ್ಣಾರ್ ಶಿಸಾನ್ ತುಕಾ ವಿಕ್ರಿತ್ ಕೆಲ್ಲೆಂ ಕಸಲೆಂ ದುರದೃಷ್ಟ್ ! ಹೆಂ ಚಿಂತ್ತಾನಾ ಆಮ್ಚ್ಯಾ ಕಾಳ್ಜಾಂತ್ ಕಾಂಪೆರೊ ಉತ್ತಾ. ಕಸಲೆಂ ಅನುಪ್ಕಾರ್‌ಪಣ್ ! ತಶೆಂ ಕರುಂಕ್ ಕಾಳಿಜ್ ಕಿತ್ಲೆಂ ಧಾರುಣ್ ಜಾಯ್ಜಯ್ ! ಅಸಲ್ಯಾ ಭಿರಾಂಕುಳ್ ಖೊಟೆಪಣಾಂತ್ಲಿಂ ಆಮ್ಕಾಂ ನಿವಾರ್, ಮೊಗಾಳ್ ಸೊಮಿಯಾ, ಆಮ್ಚಿ ಭಿತರ್ಲಿ ಅಸ್ಕತ್‌ಕಾಯ್ ಆಮಿ ಜಾಣಾಂವ್. ಜುದಾಸಾ ಪ್ರಾಸ್ ಆಮಿ ಬರಿಂ ಮ್ಹಣ್ ಲೆಖಿನಾಂವ್. ಆಮ್ಚೆ ಭಿತರ್ ಕಸಲೊಯ್ ಗುಪಿತ್ ಗುನ್ಯಾಂವ್ ಆಸ್ಲ್ಯಾರ್ ಆಜ್ ತೊ ಆಮ್ಕಾಂ ದಾಖೊವ್ನ್ ದೀ ಆನಿ ತಾಕಾ ಆಮ್ಕಾಂ ಜಾಗಿಂ ಕರ್ ಆನಿ ತೊ ಹುಮ್ಪುನ್ ಉಡೊಂವ್ಕ್ ಆಮ್ಕಾಂ ವಾಟ್ ದಾಖಿಯ್ ಆನಿ ಧಯ್ರ್ ಆನಿ ಬಳ್ ದೀ. ತುಜೆ ಸೆವೆಕ್ ಸಮರ್ಪಿತ್ ಜಾಲ್ಲ್ಯಾಂ ಪಯ್ಕಿ ಕೊಣೆಂಯ್ ಜುದಾಸಾಚಿ ವಾಟ್ ಧರ್ಲ್ಯಾ ಜಾಲ್ಯಾರ್, ಆಜ್ ತಾಂಚೆ ದೊಳೆ ಉಗ್ತೆ ಕರ್ ಆನಿ ತುಜ್ಯಾ ಖಿರ್ಯಾ

ಮೋಗಾಕ್ ಆನಿ ಸೆವೆಕ್ ತಾಂಕಾಂ ಪಾಟಿಂ ವ್ಹರ್. ಹೆಂ ಆಮಿ ಮಾಗ್ತಾಂವ್, ಮರಿಯೆ ತುಜ್ಯೆ ಆನಿ ಆಮ್ಚ್ಯೆ ಮಾಯೆ ಮಾರಿಫತ್. ಆಮೆನ್.

15 ನಿಮಾಣೊ ಸುಕ್ರಾರ್

ಜೆಜುಕ್ ಮರ್ಣಾಚೆಂ ಫರ್ಮಾಣ್ ದಿತಾತ್

ಆಜ್ ಆಮ್ಚ್ಯೆ ಸೊಡ್ವಣೆಚ್ಯಾ ಮಿಸ್ತೆರಾಂಚೊ ಆಮಿ ಉಡಾಸ್ ಕರ್ತಾಂವ್. ದೆವಾಚೊ ಅಪರಿಮಿತ್ ಮೋಗ್ ಜೆಜು ಕ್ರಿಸ್ತಾ ಥಂಯ್ ಸಂಸಾರಾಕ್ ಉಗ್ಡೊ ಜಾಲಾ ಆನಿ ತೊ ಆಮ್ಕಾಂ ಫಾವೊ ಜಾಲಾ. ಜೆಜುನ್ ಆಪ್ಲ್ಯಾ ಪಾಶಾಂವಾಂತ್ ಸೊಸ್ಲೆಂ ಸಕ್ಕಡ್ ಆಮ್ಚ್ಯಾ ಮೋಗಾ ಖಾತಿರ್ ಸೊಸ್ಲಾಂ ಆನಿ ತೊ ಮೋಗ್ ಕಿತ್ಲೊ ವರ್ತೊ ಮ್ಹಳ್ಳೆಂ ತಾಣೆಂ ಸೊಸ್ಲಾಂತ್ ಆಮ್ಕಾಂ ಕಳ್ತಾ. ತಾಚೊ ಪವಿತ್ರ್ ಅತ್ಮೊ ಹೆಂ ಸಮ್ಜುಂಕ್ ಆಮ್ಕಾಂ ಕುಮಕ್ ಕರುಂ !

ಸರ್ಗಿಂಚ್ಯಾ ಬಾಪಾನ್ ಆಮ್ಚ್ಯೆ ಸೊಡ್ವಣೆ ಖಾತಿರ್ ಆಪ್ಲ್ಯಾ ಪುತಾಕ್ ಮಿಸಾಚೆಂ ಮರಣ್ ನಿರ್ಮಿಲ್ಲೆಂ ಜಾಲ್ಯಾರ್ಯೊ. ಮನ್ಶಾಂನಿ ತಾಕಾ ಮರ್ಣಾಚೆಂ ಫರ್ಮಾಣ್ ದಿಲೆಂ. ಜುದೆವಾಂಚ್ಯಾ ಮುಖೆಲ್ಯಾಂಚ್ಯಾ ದೊಳ್ಯಾಂಕ್ ತೊ ತೊಪ್ತಾಲೊ. ತಾಂಣೆಂ ಶಿಕೊಂವ್ಚಿ ಚೂಕ್ ತೊ ದಾಖೊವ್ನ್ ದಿತಾಲೊ. ತಾಂಚೆಂ ಕಪಟ್‌ಪಣ್ ತೊ ಖಂಡನ್ ಕರ್ತಾಲೊ. ತೊ ದುಬ್ಳ್ಯಾಂಕ್, ಪಾತ್ಕಾಂಕ್, ವಿನೀತಾಂಕ್ ಆನಿ ವಿಸ್ವಾಶ್ಯಾಂಕ್ ದೆವಾಚೆಂ ರಾಜ್ಯ್ ಪರ್ಗಟ್ ಕರ್ತಾಲೊ ಮ್ಹಣ್ ತಾಂಕಾಂ ಮತ್ಸರ್ ಜಾತಾಲೊ. ಲೋಕ್ ಹಿಂಡಾಂ-ಹಿಂಡಾಂನಿ ತಾಚ್ಯಾ ಪಾಟ್ಲ್ಯಾನ್ ವೆತಾಲೊ ತೆಂ ಪಳೆಂವ್ಕ್ ತಾಂಕಾಂ ಜಾಲೆಂ ನಾ. ದೆಖುನ್ ತಾಚೆರ್ ಫಾರಿಕ್ಪಣ್ ಘೆಂವ್ಕ್, ಪಿಲಾತ್ ತಾಕಾ ಸೊಡುಂಕ್ ಪಳೆ ಯ್ದಾನಾ, “ಕಾಡ್, ತಾಕಾ ಕಾಡ್, ಮಿಸಾರ್ ತಾಕಾ ಮಾರ್” ಮ್ಹಣ್ ತಾಂಣೆಂ ಬೊಬಾಟ್ ಮಾರ್ಲಿ.

ಆದಿಂ ದೆವಾನ್ ಆದಾಂವ್-ಎವೆಕ್, ತಾಂಚ್ಯಾ ಅವಿಶ್ವಾಸಾ ಖಾತಿರ್, ತಾಂಚ್ಯಾ ಅವಿಧೇಯ್ಪಣಾ ಖಾತಿರ್, ಭುಮಿವೈಕುಂತಾಂತ್ಲಿಂ ಭಾಯ್ರ್ ಸರುಂಕ್ ಫರ್ಮಾಣ್ ದಿಲ್ಲೆಂ. ತ್ಯಾ ಆದಾಂವ್ಚ್ಯಾ ಪಿಳ್ಗೆಕ್ ಪರತ್ ಕುರ್ಪೆಚ್ಯಾ ವೈಕುಂಠಾಂತ್ ರಿಗೊಂವ್ಕ್ ಆಯಿಲ್ಲಾ ಸೊಡ್ವಣ್ವಾರಾಕ್ ಪಾತ್ಕಿ ಮನಿಸ್ ಮರ್ಣಾಚೆಂ ಫರ್ಮಾಣ್ ದಿತಾ. ಪಾತ್ಕಾನ್ ಮನ್ಶಾಂಚಿ ತಕ್ಲಿ ಘುಂವಶಿ ಕೆಲ್ಯಾ. ನೆಣ್ಣೆ ಪಣಾಚೆರ್ ಖೊಟೆಪಣ್ ಜಯ್ತ್ ವ್ಹರ್ತಾ, ನಿತಿಚೆರ್ ಅನೀತ್ ಜಯ್ತ್ ವ್ಹರ್ತಾ ಮತಿಚ್ಯಾ ರಾಜಾಂವಾಚೆರ್ ಪಾತಕ್ ಮೊಡಾಂ ಹಾಡ್ತಾ. ನಾ ಜಾಲ್ಯಾರ್ ಆಪ್ಣಾಕ್ ತಾಚೆ ಧಂಯ್ ಗುನ್ಯಾಂವ್ ದಿಸನಾ, ಮ್ಹಳ್ಳೊ ಪಿಲಾತ್ ತಾಕಾ ಕಿತ್ಯಾಕ್ ಖುರ್ಸಾಂವ್ಕ್ ಧಾಡ್ತಾ?

ಜೆಜುಕ್ ಪಯ್ಲೊ ಧಾರ್ಮಿಕ್ ಕೊಡ್ತಿಕ್ ವ್ಹೆಲೊ. ಫೊಟ್ ಸಾಕ್ಶಿ ತಾಚೆ ವಿರೋಧ್ ಹಾಡ್ಲೊ, ದೇವ್-ನಿಂದಾ ತಾಣೆಂ ಕೆಲಿ ಮ್ಹಣ್ ತಾಚೆರ್ ಅಪ್ರಾಧ್ ಮಾಂಡ್ಲೊ ಆನಿ ಕಸಲಿಯ್ ರುಜ್ವಾತ್ ನಾಸ್ತಾನಾ ತಾಕಾ ಮರ್ಣಾಚೆಂ ಫೈಸಲ್ ದಿಲೆಂ. ದೆವಾಚೆ ಸೆವೆಕ್ ವಿಂಚುನ್ ಕಾಡ್ಲಾ ಮನ್ಶಾಂಚ್ಯಾ ದೊಳ್ಳಾಂ ಕಯೊ ಸ್ವಾರ್ಥಾಚೊ ಆನಿ ಹೆರ್ ಜಿನ್ನಾಂಚೊ ಕಾಳೊಕ್ ಯೆತಾ ಆನಿ ತಿಂಯೊ ಚುಕೊನ್ ಪಡ್ತಾತ್ ಮ್ಹಳ್ಳೆಂ ಆಮ್ಕಾಂ ದಿಸೊನ್ ಯೆನಾಂವೆ?

ಪಯ್ಲೊ ತಾಕಾ ಆನ್ನಾಸಾಗೆರ್, ಉಪ್ರಾಂತ್ ಕೈಫಾಸಾಗೆರ್ ಆನಿ ಉಪ್ರಾಂತ್ ಸಾನ್ಡೆದ್ರಿನ್ ಸಭೆ ಮುಖಾರ್ ವ್ಹೆಲೊ. ಹೈ ಸಭೆನ್ ತಾಕಾ ಮರಣ್ ಫಾವೊ ಮ್ಹಣ್ ಪಾಚಾರ್ಲೆಂ.

ಧಾರ್ಮಿಕ್ ಕೊಡ್ತಿಕ್ ಜೀವ್ ಕಾಡ್ಚೆಂ ಫರ್ಮಾಣ್ ದಿಂವ್ಕ್ ಪದ್ವಿ ನಾಸ್ಲಿ. ದೆಖುನ್ ರೊಮಾಗಾರಾಂಚ್ಯಾ ಸಿವಿಲ್ ಕೊಡ್ತಿಕ್ ಜೆಜುಕ್ ವ್ಹೆಲೊ ಪಿಲಾತಾ ಸರ್ಶಿನ್ ತಾಕಾ ವ್ಹೆಲೊ. ಪಿಲಾತ್ ಚ್ಯಾರ್ ವರ್ಸಾಂ ಆದಿಂ ರೊಮಾ ಥಾವ್ನ್ ಪಾಲೆಸ್ತಿನಾಕ್ ಆಯಿಲ್ಲೊ. ಸಂಯ್ಬಾನ್ ತೊ ಧಾರುಣ್, ಹರ್ಮಿ ಆನಿ ಬಾಗ್ವನಾಸ್ಲೊ ಮನಿಸ್ ಮ್ಹಣ್ ಜುದೆವ್ ಚಿಂತ್ತಾಲೆ. ಸಾನ್ಡೆದ್ರಿನ್ ಸಭೆನ್ ತಾಚೆಕಡ್ಚೆಂ ಜೆಜುಕ್ ಮರ್ಣಾಚೆಂ ಫರ್ಮಾಣ್ ಜೊಡುಂಕ್ ವ್ಹೆಲೊ.

ಜೆಜುಕ್ ಹಾತ್ ಬಾಂದುನ್ ಪಿಲಾತಾ ಮುಖಾರ್ ಎಕಾ ಸಾಲಾಂತ್

ಉಬೊ ಕೆಲೊ. ಮರ್ಣಾ-ಶಿಕ್ಷಾ ಫಾವೊ ಮ್ಹಣ್ ತೀರ್ಪ್ ಮೆಳ್‌ಲ್ಲ್ಯಾಂಕ್ ಮಾತ್, ತಾಂಣೆಂ ತ್ಯಾ ಪರ್ಮಾಣೆಂ ಬಾಂದುನ್ ತಾಚೆ ಅಧೀನ್ ದಿಂವ್ಚೆಂ ಆಸ್ಲೆಂ. ಜೆಜುಕ್ ಪಳೆಲ್ಲೊಚ್ ಪಿಲಾತಾಕ್ ತಾಚೆ ಥಂಯ್ ದಯಾ ಭೊಗ್ಲಿ ಜಾಯ್ಜಯ್. ಎಕಾ ಕರ್ಮಿ ಮನ್ಶಾಬರಿ ತೊ ತಾಕಾ ದಿಸ್‌ಲ್ಲ್ಯಾ. ಸಾನ್ಡೆದ್ರಿ ನಾಚ್ಯಾ ಸಾಂದ್ಯಾಂನಿ ಕಾಂಯ್ ಪುಣ್‌ಯೊ ಘುಟ್ತಳ್ ಕೆಲಾ ಮ್ಹಣ್ ತಾಕಾ ಭೊಗ್ಲೆಂ. ಜಾತಾ ಜಾಲ್ಯಾರ್ ತಾಕಾ ಸುಟ್ಕಾ ದಿಂವ್ಕ್ ತಾಣೆಂ ಚಿಂತ್ಲೆಂ. ತ್ಯಾ ಶಿವಾಯ್ ತಾಚೆ ಬಾಯ್ಲೆನ್ “ತುಂ ತ್ಯಾ ನಿರಪ್ರಾಧಿ ಮನ್ಶಾಚ್ಯಾ ರಗ್ಚ್ಯಾಂಕ್ ವಚನಾಕಾ. ತಾಚೆ ನಿಮ್ತಿಂ ಗೆಲೆ ತ್ಯೆ ರಾತಿಂ ಹಾಂವೆಂ ಸೊಪ್ಣಾಂತ್ ಜಾಯ್ತಿಂ ಸೊಸ್ಲಾಂ” ಮ್ಹಣ್ ತಾಕಾ ಸಾಂಗುನ್ ಧಾಡ್‌ಲ್ಲೆಂ. ಹೆರ್ ಕಿತೆಂ ಜಾಲೆಂ ಮ್ಹಣ್ ತುಮಿ ಜಾಣಾಂತ್. ಪಿಲಾತಾಕಡೆ ಜುದೆವಾಂಚೆ ಮುಖೆಲಿ ಆಪ್ಲೆಂ ಅಬ್ಬಾರ್ ಉಲಯ್ಲೆ. ಮರ್ಣಾಚೆಂ ಫರ್ಮಾಣ್ ದೀನಾ ಜಾಯ್ತ್ ಜಾಲ್ಯಾರ್ ತೊ ಸೆಜಾರ್ ರಾಯಾಚೊ ಖರೊ ಸೆವಕ್ ನ್ಹಯ್ ಮ್ಹಣ್ ತಾಕಾ ಭೆಷ್ಪಾಯ್ಲೊ. ಪಿಲಾತಾನ್ ತಾಕಾ ಖುರ್ಸಾಚ್ಯಾ ಮರ್ಣಾಕ್ ಧಾಡ್ಲೊ.

ಪಿಲಾತ್ ವ್ಹಡ್ ಹುದ್ದಾಚೊ ಮನಿಸ್ ಜಾಲ್ಯಾರ್ಯೊ, ಪಾಟಿಚೊ ಕಣೊ ನಾಸ್‌ಲ್ಲ್ಯಾ ಮನ್ಶಾಬರಿ ತಾಚೆಂ ವರ್ತನ್. ಸತ್ ಆನಿ ನೀತ್ ಸೊಧುಂಕ್ ತಾಣೆಂ ಪ್ರಯತ್ನ್ ಕೆಲೆಂ ಜಾಲ್ಯಾರ್ಯೊ, ವೆಗಿಂಚ್ ತೊ ಆಪ್ಲಿ ಭದ್ರತಿ ಪಳೆಂವ್ಕ್ ಲಾಗ್ಲೊ. ಆಪ್ಲೊ ಹುದ್ದೊ ವಚತ್ ಮ್ಹಣ್ ಭಿಯೆಲೊ; ಸ್ವಾರ್ಥಾಚಿ ಬಲಿ ಜಾಲೊ. ಅಂತಸ್ಕರ್ನಾಚ್ಯಾ ತಾಳ್ಯಾಕ್ ತೊ ಕೆಪ್ಪೊ ಜಾಲೊ. ವ್ಹಡ್ ಅನಿತಿಚೆಂ ಫೈಸಲ್ ತಾಣೆಂ ದಿಲೆಂ! ಅಪ್ರಾಧ್ ಮಾಂಡ್ಲ್ಯಾರ್ ರುಜ್ವಾತ್ ಹಾಡ್ಚಿ ಗರ್ಜ್ ಆಸಾ ಮ್ಹಣ್ ತಾಕಾ ಕಳಿತ್ ಆಸ್ಲೆಂ. ಗುನ್ಯಾಂವ್ ನಾಸ್‌ಲ್ಲ್ಯಾಂಕ್ ಖೊಟ್ಯಾಂಚ್ಯಾ ಹಾತಾಂತ್ಲೆ ರಾಖ್ಚೊ ತಾಚೊ ಕಾಯ್ಲೊ ಮ್ಹಣ್‌ಯೊ ತಾಕಾ ಕಳಿತ್ ಆಸ್ಲೆಂ.

ಆಮ್ಚೆ ಭಿತರ್ ಆಮ್ಕಾಂಚ್ ಆನಿ ಹೆರಾಂಕ್ ಗ್ರಾಸುಂಚಿಂ ಭೊಗ್ಲಾಂ ಆನಿ ಉದ್ವೇಗ್ ಆಸಾತ್, ವೊಡ್ಲೊ ಆಸಾತ್. ತಿಂ ಭೊಗ್ಲಾಂ ಆನಿ ವೊಡ್ಲೊ ರಾಜಾಂವಾನ್ ಆಮಿ ತುಕುನ್ ಪಳಯ್ಜಯ್. ರಾಜಾಂವ್ ತಾಂಣೆಂ ಮಸ್ತುಂಕ್ ಆಮಿ ಸೊಡಿನಾಯೆ. ಸ್ವಾರ್ಥ್, ದಾಕ್ಟೆಣ್ ಆನಿ ಭೈಂ ಪಿಲಾತಾ ಭಿತರ್ ಉಪ್ರಾಟ್ಲಿಂ, ತಾಚ್ಯಾ ರಾಜಾಂವಾಚೆರ್ ಮೊಡ್ ಹಾಡ್ಲೆಂ. ತೊ ಭಿಯೆಲೊ

ಆನಿ ತಾಣೆಂ ಮರ್ಣಾಚೆಂ ಫರ್ಮಾಣ್ ದಿಲೆಂ. ತಾಚೆಂ ಅಂತಸ್ಕರ್ನ್ ತಾಕಾ ಭೆಷ್ಪಾಯ್ತಾಲೆಂ ದೆಖುನ್ ಆಪ್ಲಿ ಜಬಾಬ್ದಾರಿ ವಿಸ್ತುಂಕ್ ಆಪ್ಲೆ ಹಾತ್ ಧುಲೆ. ಆಪ್ಣಾ ಭಿತರ್ ಸಮಾಧಾನ್ ಸಾಂಬಾಳ್ನ್ ತಕ್ಲಿ ಖರ್ಚುನ್ ಚಲ್‌ಲ್ಲೊ ಜಾಲ್ಯಾರ್, ಬೊಬಾಟ್ ಮಾರ್ತಲೆ ಆನಿ ತಾಳೊ ಪಿಂಜುನ್ ಉಲಯ್ತಲೆ ಸತ್ ಉಲಯ್ನಾಂತ್ ಮ್ಹಣ್ ತಾಕಾ ಕಳೆಂ. ಭಿತರ್ಲಿ ಉಚಾಂಬಳಾಯ್ ಮುಟಿ ಭಿತರ್ ಧರುಂಕ್ ತಾಕಾ ಕಳಿತ್ ಆಸಜಯ್ ಆಸ್ಲೆಂ. ಪಿಲಾತಾ ಥಾವ್ನ್ ಆಮಿ ಕಿತೆಂ ಶಿಕಜಯ್ ?

ಜೆಜು ಆಪ್ಲೆ ಸ್ವಂತ್ ಖುಶೆನ್ ಮರ್ಣಾಕ್ ಮುಖಾರ್ ನೆತಾ

ಆಪ್ಲೆಂ ಪುಡ್ಲೆಂ ಮರಣ್ ತಾಣೆಂಚ್ ಪಯ್ಲೆಂ ಸಾಂಗುನ್ ದವರ್ಲೆಂ. ಹಾಚೆ ಧಾಕ್ಲೆ ವಾಂಜೆಲಾಂತ್ ಸಬಾರ್ ಆಸಾತ್. “ಆಪ್ಲೆಂ ಜೆರುಜಲೆಮಾಕ್ ವೆಚಿ ಗರ್ಜ್ ಆಸಾ ಮ್ಹಣ್ ಆಪ್ಲ್ಯಾಂ ಶಿಸಾಂಕ್ ಸಾಂಗುಂಕ್ ಲಾಗ್ಲೊ. ಥಂಯ್ಸರ್ ಮಾಲ್ಗಡ್ಯಾಂ, ಶಾಸ್ತ್ರಾಂ ಆನಿ ಪ್ರಧಾನ್ ಯಾಜಕಾಂಚ್ಯಾ ಹಾತಾಂತ್ ಆಪ್ಣಾಕ್ ಜಾಯ್ತೆಂ ಸೊಸುಂಕ್ ಆಸ್ತಲೆಂ, ಆಪುಣ್ ಮರಣ್ ಸೊಸ್ತಲೊಂ ಆನಿ ಶಿಸ್ರ್ಯಾ ದಿಸಾ ಆಪ್ಣಾಕ್ ಜಿವಂತ್ ಉರಯ್ತಲೊಂ ಮ್ಹಣ್ ತಾಣೆಂ ತಾಂಕಾಂ ಸ್ವಪ್ನ್ ಕಳಿತ್ ಕೆಲೆಂ” (ಮಾತೆವ್ 15:21).

“ಮನ್ಶಾಪೂತ್ ಪವಿತ್ರ್ ಪುಸ್ತಕಿಂ ಬರೊವ್ನ್ ಆಸಾ ತ್ಯಾ ಪರ್ಮಾಣೆಂ ವೆತಾ ತೆಂ ಖರೆಂ; ಪುಣ್ ಕೊಣಾ ಮುಖಾಂತ್ ಮನ್ಶಾಪೂತ್ ಪರಾಧೀನ್ ಜಾತಾಗಿ, ತಾಕಾ ಧಿಕ್ಕಾರ್ !” (ಮಾತೆವ್ 26:25).

ಜೆಜು ಖುರ್ಸಾರ್ ನೊರಾ

ಸಾಂ ಜುವಾಂವ್ ಸಾಂಗ್ತಾ ತ್ಯಾ ಪರ್ಮಾಣೆಂ, ಜೆಜುಕ್ ಮರ್ಣಾಚೆಂ ಫರ್ಮಾಣ್ ಜಾತಚ್ ಜುದೆವಾಂಚೆ ಹಾತಿಂ ದಿಲೊ. ತಾಂಕಾಂ ಖುರ್ಸಾಚೆ ಶಿಕ್ವಾ ಜ್ಯಾರಿ ಕರುಂಕ್ ಕಳಿತ್ ನಾಸ್ಲೆಂ. ರೊಮಿ ಶಿಪಾಯಾಂನಿ ಎಕ್ಲ್ಯಾ ಶತಪತಿ ಖಾಲ್ ಹೆಂ ಕಾಮ್ ಜ್ಯಾರಿ ಕೆಲೆಂ.

ಜೆಜು ಆಪ್ಲೊ ಮಿರಿಸ್ ಘೆವ್ನ್ ಸಗ್ಳೊಚ್ ನಿತ್ರಾಣಿ ಜಾವ್ನ್, ಕಾಂಯ್ಚೊ ಉರನಾಸ್ತಾಂ ಕಾಲ್ವಾರ್ ದೊಂಗರ್ ಚಡ್ತಾ. ಸಿರೆನ್ ಗಾಂವ್ಚ್ಯಾ ಮಾಂವ್ಚೆ ಸಹಾಯೆನ್ ಗೊಲ್ಗೊಥಾ ಮ್ಹಳ್ಳೆಕಡೆನ್ ತೆ ಯೆವ್ನ್ ಪಾವ್ಲೆ. ಜೆಜುಕ್ ಶಿಪಾಯಾಂನಿ ಧರ್ಲೊ ಆನಿ ತಾಚೆಂ ಆಂಗ್-ವಸ್ತುರ್ ಕಾಡ್ಲೆಂ. ತಾಕಾ ಥೊಡ್ನ್ ಮಿಸಾರ್ ನಿದಾಯ್ಲೊ. ತಾಚ್ಯಾ ಹಾತಾಂ ಆನಿ ಪಾಂಯಾಂಕ್ ರಿಳೆ ಮಾರ್ಲೆ. ಇಸಾಯಿಯಾ ಪ್ರವಾದ್ಯಾನ್ ಪಯ್ಲೆಂಚ್ ಸಾಂಗುನ್ ದವರ್ಲೆಂ: ತಾಂಣೆಂ ಮ್ಹಜೆ ಹಾತ್ ಆನಿ ಪಾಂಯ್ ತೊಪ್ಲೆ." ತಾಚೆ ಸಾಂಗಾತಾ ಪರ್ಮಣ್ ಜಾಲ್ಲ್ಯಾ ದೊಗಾಂ ಚೊರಾಂಕ್ ಎಕ್ಲ್ಯಾಕ್ ಉಜ್ವೆಶಿಂ ಆನಿ ಆನ್ಯೆಕ್ ದಾವೆಶಿಂ ದೋನ್ ಮಿಸಾಂಚೆರ್ ತಾಂಣೆಂ ಮಿಸಾಯ್ಲೆ. ಉಪ್ರಾಂತ್ ಜೆಜುಚೊ ಮಿರಿಸ್ ಉಬೊ ಕೆಲೊ. ಮಿಸಾರ್ ತೊ ಸಾತ್ ಸಬ್ದ್ ಉಲಯ್ಲೊ. ಕಡುಣೆಂ ತೀನ್ ವೊರಾಂ ಜಾತಾನಾ ತಾಣೆಂ ಆಪ್ಲ್ಯಾ ಬಾಪಾಕ್ ಉಲೊ ಮಾರ್ಲೊ ಆನಿ ಪ್ರಾಣ್ ಕೆಲೊ (ಮಾರ್ಕ್ 15:33...).

ತಾಚೆಂ ಮರಣ್ ದೆವಾಚೆ ಮಿಶೆ ಪರ್ಮಾಣೆಂ, ಪ್ರವಾದ್ಯಾಂನಿ ಸಾಂಗ್ಲೆ ಪರ್ಮಾಣೆಂ ಘಡ್ಲೆಂ. ಭುಮಿ ಆನಿ ಆಕಾಸಾ ಮಧೆಂ ಉಮ್ಕಳೊನ್ ತಾಚೆ ಮಧ್ಯಸ್ಥಿಕೆಚೆಂ ಕಾಮ್ ತಾಣೆಂ ಸಂಪಯ್ಲೆಂ. ಶ್ರೇಷ್ಠ ಯಾಜಕಾಚೆಂ ಮುಖ್ಯ ಕಾಮ್ ತಾಣೆಂ ಕೆಲೆಂ. ಮಿಸಾರ್ ಪಯ್ಲೆಂ ಬಲಿದಾನ್ ತಾಣೆಂ ಭೆಟಯ್ಲೆಂ, ಆಪ್ಲ್ಯಾ ರಗ್ತಾನ್ ಮನ್ಶಾಕ್ ದೆವಾಕಡೆ ರಾಜಿ ಕೆಲೆಂ, ಕುರ್ಪೆಚ್ಯೊ ರುರಿ ಆಮ್ಕಾಂ ಉಗ್ತೊ ಕೆಲ್ಯೊ. ಮನ್ಶಾಕುಳಾಕಡೆ ಸಾಸ್ಣಾಕ್ ಉರ್ತಾ ತಸಲೊ ಮೊಲ್ಲೊ ಕೆಲೊ. ಆಮ್ಕಾಂ ಬಾಪಾಚೆಂ ಭುರ್ಗಿಂ ಕೆಲಿಂ. ಕಾಳೊಕಾಚ್ಯಾ ಪಕ್ತಿಂಚೆರ್ ತಾಣೆಂ ಜಯ್ತ್ ವೆಲೆಂ. ದೆವಾಕ್ ಆಮ್ಚೆ ಧಂಯ್ ಆಸ್ಲಾಂ ಮೊಗಾಚಿ ರುಜ್ವಾತ್ ಜಾವ್ನ್ ಹೆಂ ಸಕ್ಕಡ್ ತಾಣೆಂ ಕೆಲೆಂ. (ಮಾರ್ಕ್ 8:31; 9:12; ಲೂಕ್ 17:25; ಜುವಾಂವ್ 14:31).

ಜೆಜುನ್ ವಿಧೇಯ್‌ಪಣಾನ್ ಆನಿ ಮೊಗಾನ್ ಆಪ್ಣಾಕ್‌ಚ್ ಮರ್ಣಾಕ್ ಭೆಟಯ್ಲೊ ಮ್ಹಣ್ ಪವಿತ್ರ್ ಪುಸ್ತಕ್ ಸಬಾರ್‌ಕಡೆ ಆಮ್ಕಾಂ ಸಾಂಗ್ತಾ (ಮಾರ್ಕ್ 10:45). ಸಗ್ಳೆ ತಾಚೆ ಜಿಣಿಯೆಂತ್ ಬಾಪಾಕ್ ವಿಧೇಯ್ ಜಾವ್ನ್ ತೊ ತಿಯೆಲೊ ಆನಿ ಹೆಂ ನಿಮಾಣೆಂ ಕಾರ್ಯೆಯೊ ವಿಧೇಯ್‌ಪಣಾಚೆಂ (ಜು. 10:17). ಪಯ್ಲಾ ಆದಾಂವ್ನ್ ಅವಿಧೇಯ್ ಜಾವ್ನ್, ಸಂತತಿಕ್ ಕುರ್ಪೆಚೆಂ ಜಿವಿತ್

ಹೊಗ್ಗಾಯ್ಲೆಂ; ಹ್ಯಾ ದುಸ್ರ್ಯಾ ಆದಾಂವ್ನ್, ವಿಧೇಯ್ ಜಾವ್ನ್ ಪಾತ್ಕಾಂತ್ಲಿ ಸೊಡ್ವಣ್ ಹಾಡ್ಲಿ (ರೊಮಾ. 5:18). ಬಾಪಾ ಥಂಯ್ ಆನಿ ಆಮ್ಚೆ ಥಂಯ್ ತಾಕಾ ಆಸಾ ತ್ಯಾ ಮೊಗಾನ್ ಹೆಂ ಕಷ್ಟಾಂಚೆಂ ವಿಧೇಯ್‌ಪಣ್ ತಾಣೆಂ ಆಧಾರ್ಲೆಂ. ಆಪ್ಲ್ಯಾ ಮರ್ಣಾಚೊ ಪರಿಣಾಮ್ ತಾಕಾ ಸ್ವಪ್ನ್ ಕಳಿತ್ ಆಸ್ಲೊ. ಮರ್ಣಾಕ್ ಫುಡ್ ಕರ್ನ್ ತಾಣೆಂ ಆಪ್ಲೊ ಉಸ್ವಾಸ್ ಸೊಡ್ಲೊ. ಹ್ಯಾ ಅರ್ಥಾನ್ ಮರ್ಣಾಚೊ ತಾಣೆಂ ಪಾಡಾವ್ ಕೆಲೊ.

ಮೊಗಾಳ್ ಭಾವಾಂ-ಭಯ್ಲಿಂನೋ, ಸಗ್ಳೊ ಸಂಸಾರ್ ತುಮಿ ಮೊಡ್ಲ್ಯಾ ದರ್ಯೆ ಉತ್ರಾನ್ ವಚಾ, ದೊಂಗರ್ ಚಡೂನ್ ವಚಾ. ತುಮಿ ಪಳಯ್ತಾ ಲ್ಯಾತ್ ಶಾಳಾಂ, ಅನಾಥ್ ಆಸ್ರೆ, ಆಸ್ತೆಲ್ಯಾ ವ್ಹಡ್ ಆನಿ ಲ್ಹಾನ್, ಔದ್ಯಮಿಕ್ ತರ್ಬೆತಿಚೆ ಸಂಸ್ಥೆ. ಜೆಜುನ್ ಹಾಡ್ಲಿ ಸೊಡ್ವಣ್ ಹೆರಾಂಕ್ ದಿಂವ್ಕ್ ಆಶೆಲ್ಲ್ಯಾಂ ಕ್ರಿಸ್ತಾಂವಾಂನಿ ಸ್ಥಾಪಿತ್ ಕೆಲ್ಲೆ. ಆಮ್ಚ್ಯಾಚ್ ಭಾರತಾಂತ್ ಸಕ್ಕಡ್ ಕ್ರಿಸ್ತಾಂವ್ ಸಂಸ್ಥೆ ಜರ್ ಧಾಂಪ್ಲೆ ಕಸಲೊ ನಷ್ಟ್ ಆಮ್ಚ್ಯಾ ರಾಷ್ಟ್ರಾಕ್ ಭೊಗ್ಚೊನಾ! ಕ್ರಿಸ್ತಾಂವ್‌ಪಣಾನ್ ಸಂಸಾರಾರ್ ಕಿತೆಂ ಕಿತೆಂ ಕೆಲಾಂ ಮ್ಹಣ್ ತುಮಿ ಶಿಕ್ ಲ್ಲ್ಯಾತ್ ಜಾಲ್ಯಾರ್, ತುಮಿ ತುಮ್ಕಾಂ ಮೆಳ್‌ಲ್ಲ್ಯಾ ಸೊಡ್ವಣೆಚೊ ಅರ್ಥ್ ಸಮ್ಜುನ್ ಘೆತ್ಯಾತ್, ತುಮಿ ಭಾವಾರ್ಥಾಚೆ ಉರ್ಬೆನ್ ಆನಿ ಉಮೆದಿನ್ ಖಿತ್ಕತೊನ್ ಆಸ್ತಾತ್. ಕ್ರಿಸ್ತಾಂವ್‌ಪಣ್ ಮ್ಹಳ್ಯಾರ್, ತೊಂಡಾಕ್ ಪಾವ್ಲರ್ ಘಾಲ್ಲೆಬರಿ, ಭಾಯ್ಲ್ಯಾ ದೆಖಿಕ್, ಘಡ್ಯೆ ಭಿತರ್ ಪುಸುನ್ ವೆಚೆಂ ಮ್ಹಣ್ ಚಿಂತಿನಾಕಾತ್. ತೆಂ ತುಮ್ಚ್ಯಾ ಹಾಡಾಂನಿ ರಿಗೊಂಕ್, ತುಮ್ಚ್ಯಾ ರಗ್ತಾಚ್ಯಾ ವ್ಹಾಳ್ಯಾಂತ್ ವ್ಹಾಳಶೆಂ ಕರುಂಕ್ ಆಶೆತ್ಯಾತ್. ಸೊಡ್ವಣೆಚೊ ಖಿತ್ಕತೊ ತುಮ್ಚ್ಯಾ ಭಿತರ್ ತುಮಿ ಭೊಗ್‌ಲ್ಲೊ ಜಾಲ್ಯಾರ್, ಶೆಳ್ಕೊಡ್ಯಾ ಜಿನ್ನಾನ್, ಜಾಯ್ತೊ ನಾಕಾಗೀ ಮ್ಹಳ್ಳೆಬರಿ ಕೊಣ್‌ಯೊ ಕ್ರಿಸ್ತಾಂವ್ ಜಿಣಿ ಜಿಯೆತಿಂ ನಾಂತ್.

ಆಮಿ, ಹರೈಕಾ ಕ್ರಿಸ್ತಾಂವಾನ್, ಜೆಜುಬರಿ ಎಕೇಕ್ ಸೊಡ್ವಣ್‌ದಾರ್ ಜಾಯ್ವಯ್. ಆಮ್ಚೆ ಆಮ್ಚೆ ಸಮ್ಜಣೆ ಆನಿ ಶಾತೆ ಪರ್ಮಾಣೆಂ ಹೆರಾಂ ಥಂಯ್ ಆಮಿ ಸೊಡ್ವಣೆಚೆಂ ಹಾತೆರ್ ಜಾಯ್ವಯ್. ತಾಂಕಾಂ ಸರ್ಗಾರ್ ವಚುಂ ಕ್ ಕುಮಕ್ ಕೆಲ್ಯಾರ್ ಮಾತ್ ಪಾವನಾ. ಹ್ಯಾಚ್ ಸಂಸಾರಾಂತ್ ಹೆರಾಂಕ್ ಕಷ್ಟಾಂತ್ಲಿಂ, ದುಖಾಂತ್ಲಿಂ, ರಿಣಾಂತ್ಲಿಂ, ಪಿಡೆಂತ್ಲಿಂ ಆನಿ ಅನ್ವಾರಾಂತ್ಲಿಂ ಸೊಡೊವ್ನ್ ಸರ್ಗಾಚ್ಯಾ ಸುಖಾಕ್ ತಯಾರ್ ಕರಿಜಯ್.

16 ಜೆಜುನ್ ಆಮ್ಚಿ ಸೊಡ್ವಣ್ ಕೆಲ್ಯಾ

I

ಮನ್ಶಾಪೂತ್ ಆಮ್ಚಿ ಸೊಡ್ವಣ್ ಕರುಂಕ್ ಮನಿಸ್ ಜಾಲ್ಲೊ. “ಆಮಾಂ ಮನ್ಶಾಂ ಪಾಸತ್ ಆನಿ ಆಮ್ಚೆ ಸೊಡ್ವಣ್ ಪಾಸತ್, ಸರ್ಗಾರ್ ಥಾವ್ನ್ ತೊ ದೆಂವ್ಚೊ” (ನಿಸೇನ್ಚ್ಯಾ ಸತ್ಮಾನ್ತಾಂತ್ಲೆಂ). ನವ್ಯಾ ಸೊಲ್ಲ್ಯಾಂತ್ ಕ್ರಿಸ್ತ್ ಆಪ್ಣಾಚೆಂ ಮಿಸಾಂವ್ ಜಾಣಾಸ್ಲೊ. ಆಮ್ಚೆ ಪಾಸತ್ ಕಷ್ಟೊಂಕ್ ಆನಿ ಮೊರುಂಕ್ ಆನಿ ಆಮ್ಕಾಂ ಜಿವಿತಾಕ್ ಹಾಡುಂಕ್ ತೊ ಆಯಿಲ್ಲೊ. ತಾಣೆಂಚ್ ಆಪ್ಲೆ ಕಷ್ಟ, ಮರಣ್ ಆನಿ ಪುನರ್ಜಿವಂತ್ಪಣ್ ಪಯ್ಲೆಂಚ್ ಸಾಂಗುನ್ ದವರ್ಲೆಂ: “ಪಳೆಯಾ, ಆತಾಂ ಆಮಿ ಜೆರುಜಲೆಮಾಕ್ ವೆತಾಂವ್, ಥಂಯ್ ಮನ್ಶಾಪುತಾಕ್ ಪ್ರವಾದ್ಯಾಂನಿ ಬರಯ್ಲಲ್ಯೊ ಸರ್ವ್ ಸಂಗಿ ಘಡೊನ್ ಯೆತಲ್ಯೊ. ತಾಕಾ ಪರ್ಗಾಂವಿ ಲೊಕಾಚ್ಯಾ ಅಧೀನ್ ಧರ್ನ್ ದಿತಲೆ. ತೆ ತಾಚಿಂ ಖೆಳ್ಕುಳಾಂ ಕರ್ತಲೆ ಆನಿ ಅಕ್ಮಾನ್ ಕರ್ನ್ ತಾಚೆರ್ ಥಿಂಪಿ ಉಡಯ್ತಲೆ; ತಾಕಾ ಜೆರ್ಬಂದ್ ಮಾರ್ತಲೆ ಆನಿ ಜಿವೆಶಿಂ ಮಾರ್ತಲೆ. ಪುಣ್ ತಿಸ್ರ್ಯಾ ದಿಸಾ ತೊ ಜಿವಂತ್ ಉತ್ತಲೊ” (ಲೂಕ್ 18:31-32).

ಪಾಶಾಂವ್ ಆಸಜಯ್ಚ್ ಆಸ್ಲೊವೆ? ದೆವಾಕ್ ಮನ್ಶಾಚಿ ಸೊಡ್ವಣ್ ಕರ್ಚಿ ಗರ್ಜ್ ನಾಸ್ಲಿ. ಹೆರಾಂ ಥರಾಂನಿ ಸೊಡ್ವಣ್ ಕರ್ಚಿ. ಕಸಲೆಂಚ್ ಫಾರಿಕ್ಪಣ್ ಘೆನಾಸ್ತಾನಾ ಮನ್ಶಾಕುಳಾಕ್ ಮಾಘ್ ಕರ್ಚೆಂ.

ಪುಣ್ ದೆವಾಚಿ ಮಿಶಿ ಜಾವ್ನಾಸ್ಲಿ ಮನ್ಶಾಚಿ ಸೊಡ್ವಣ್ ಪರಿಪೂರ್ಣ್ ಪಿನ್ಸಾನ್ ಜಾಂವ್ಚಿ. ಹಾಕಾ ದೆವಾನ್ ಮನಿಸ್ ಜಾವ್ನ್ ಕಷ್ಟೊಂಕ್ ಜಾಯ್ ಆಸ್ಲೆಂ. ಹ್ಯಾ ಅರ್ಥಾನ್ ಪಾಶಾಂವ್ ಘಡಜಯಿಚ್ ಆಸ್ಲೊ.

ಜೆಜುನ್ಚ್ ಆಪ್ಲೆಂ ಮೊರುನ್ ಆಮ್ಕಾಂ ಸಾಸ್ಣಾಚೆಂ ಜಿವಿತ್ ಹಾಡಿ ಜಾಯ್ ಮ್ಹಣ್ ಪಾಚಾರ್ಲೆಂ. “ಜಶೆಂ ಅರಣ್ಯಾಂತ್ ಮೊಯ್ಜೆನ್ ಸರ್ಪಾಕ್ ಉಬಾರ್ಲೊ, ತಶೆಂ ಮನ್ಶಾಪುತಾಕ್ ಊಂಚ್ ಉಬಾರುಂಕ್ ಜಾಯ್. ವಳ್ ತಾಚೆರ್ ಸತ್ಮಾನ್ತಲ್ಯಾ ಹರ್ಯೆಕ್ಲ್ಯಾಕ್ ಸಾಸ್ಣಿಕ್ ಜಿಣಿ ಲಾಭ್ತಲಿ” (ಜು. 3:14-15). ಬಾಪಾನ್ ಮಿಶಿ ವ್ಹೆಲ್ಲಿ ಕಿ, ತಾಚ್ಯಾ ಪುತಾನ್ ಆಪ್ಲ್ಯಾ

ಮುನ್ನಾ ಸಂಯ್ಬಾಂತ್, ಜೆಂ ಸಗ್ಳೆ ರಚ್ಕೆಕಡೆ ಎಕ್ವಟಾಚೊ ಬಾಂದ್ ಜಾವ್ನಾಸ್ಲೆಂ. ಖುರ್ಸಾಚೊ ಫಳ್ ಜಾವ್ನ್, ಅನಂದ್ ಆನಿ ಮಹಿಮಾ ಘೆಜಯ್ ಮ್ಹಣ್. ಪ್ರವಾದ್ಯಾಂನಿ ಕ್ರಿಸ್ತಾಚೆ ಕಷ್ಟ್ ಪಯ್ಲೆ ಸಾಂಗುನ್ ದವರ್ಲೆ; ವಾಂಜೆಲಾಂನಿ ತಾಂಚೊ ಪ್ರಸ್ತಾಪ್ ಸಬಾರ್ ಪಾವ್ಲಿಂ ಯೆತಾ. ಪ್ರತ್ಯೇಕ್ ಜಾವ್ನ್ ಇಸಾಯಿಯಾ 53 ಆನಿ 22 ಕೀರ್ತನ್. ಪ್ರವಾದ್ಯಾಂಚೆಂ ಹಿಂ ಉತ್ರಾಂ ದೆವಾಚೆ ಖುಶೆಚೆ ಪಾಚಾರ್ಣಿ ಜಾವ್ನಾಸ್ಲಿ ಆನಿ ತಿಂ ಪೂರ್ಣ್ ಜಾಂವ್ಕ್ ಆಸ್ಲಿಂ. ಅಶೆಂ ಪಯ್ಲೆಂಚ್ ಬರೊವ್ನ್ ಆಸಾ: “ಕ್ರಿಸ್ತಾನ್ ಕಷ್ಟ್ ಸೊಸುಂಕ್ ಆಸಾ ಆನಿ ತಿಸ್ರಾ ದಿಸಾ ತಾಣೆಂ ಮೆಲ್ಲ್ಯಾಂತ್ಲೊ ಉಲೊಂಕ್ ಆಸಾ” (ಲೂಕ್ 24:44).

ಜೆಜುನ್ ಆಪ್ಲೆ ಮನ್ಶೆಪಣಿಂ ಹಿ ಖುಶಿ ಸಮ್ಜುನ್ ಘೆತ್ಲಿ. “ಮ್ಹಜೊ ಬಾಪ್ ಮ್ಹಜೊ ಮೋಗ್ ಕರ್ತಾ. ಕಿತ್ಯಾಕ್ ಮ್ಹಜೊ ಜೀವ್ ಪರ್ತ್ಯಾನ್ ಜೊಡ್ಚೊ ಖಾತಿರ್ ಹಾಂವ್ ತೊ ಒಪುನ್ ದಿತಾಂ. ಕೊಣ್‌ಯೊ ಮ್ಹಜೆಕಡ್ಲೊ ಬಲತ್ಕಾರಾನ್ ತೊ ಕಾಡಿನಾ; ಮ್ಹಜೆ ಸ್ವಂತ್ ಖುಶೆನ್ ತೊ ಹಾಂವ್ ದಿತಾಂ ತೊ ದಿಂವ್ಚೊ ಅಧಿಕಾರ್ ಆನಿ ತೊ ಪರ್ತ್ಯಾನ್ ಪಾಟಿಂ ಘೆಂವ್ಚೊ ಅಧಿಕಾರ್‌ಯೊ ಮ್ಹಾಕಾ ಆಸಾ. ಅಶೆಂ ಕರ್ ಮ್ಹಣ್ ಮ್ಹಜ್ಯಾ ಬಾಪಾನ್‌ಚ್ ಮ್ಹಾಕಾ ತಾಕಿದ್ ದಿಲ್ಯಾ” (ಜು. 10:17-18).

ಜೆಜು ಆಮ್ಚೊ “ಮಧ್ಯಸ್ತ್”. ದೇವ್ ಆನಿ ಮನಿಸ್ ಜಾವ್ನಾಸ್‌ಲ್ಲಾನ್ ತಾಣೆಂ ಆಮ್ಕಾಂ ನಿರ್ಭಾಗ್‌ಪಣಾಂತ್ಲಿಂ ಸೊಡಯ್ಲಿಂ ಆನಿ ಬಾಪಾಕಡೆ ರಾಜ್ ಕೆಲಿಂ. ಹೆಂ ತಾಣೆಂ ಎಕ್ಲ್ಯಾನ್ ಮಾತ್ ಕರ್ಚೆಂ ಆಸ್ಲೆಂ (ದೇವ್-ಮನ್ಶಾನ್) ಹ್ಯಾ ಮಧ್ಯಸ್ತ್‌ಪಣಾಂತ್ ಹೆರಾಂನಿ ತಾಚೆರ್ ಹೊಂದೊನ್ ಪಾತ್ರ್ ಘೆವ್ಚೆತ್ ಬಗರ್ ತೊ ಎಕ್ಲೊಚ್ ಪ್ರಥಮ್ ಆನಿ ಮುಖ್ಯ ಮಧ್ಯಸ್ತ್.

ಮಾಗ್ಣಿಂ (ಆಯ್ಜ್ಯಾ ದಿಸಾಚಿಂ, ಮಿಸಾಲಾಂತ್ಲಿಂ):

ಸರ್ವ್ ಪದ್ವೆದಾರಾ ಆನಿ ಸಾಸ್ಣಾಚ್ಯಾ ದೇವಾ, ಆಮ್ಚ್ಯಾ ದಯಾಳ್ ಬಾಪಾ, ಜೆಜುಚ್ಯಾ ಭಾಗೆವಂತ್ ಮರ್ಣಾ ಆನಿ ಪುನರ್‌ಜಿವಂತ್‌ಪಣ್ ವರ್ವಿಂ, ಆಮಾಂ ಮನ್ಶಾಂಕ್ ತುವೆಂ ನವ್ಯಾನ್ ತುಜೆಂ ಜಿವಿತ್ ದಿಲೆಂಯ್ ತುವೆಂ ಆಮ್ಕಾಂ ದಿಲ್ಲೆಂ ಹೆಂ ಜಿವಿತ್ ಕಣ್ವಾಳಾಯೆನ್ ಆಮ್ಚೆ ಭಿತರ್ ಸಾಂಬಾಳ್ ಆನಿ ವಾಡಯ್. ಹ್ಯಾ ಘುಟಾಂತ್ ವಾಂಟೊ ಘೆವ್

ತುಜಿ ಖಿರಿ ಭಕ್ತಿ ಕರುಂಕ್ ಆನಿ ಆಮ್ಚೆ ಜಿಣಿಯೆಚಿ ನವಿ ಚಾಲ್ ಸದಾಂಚ್ ತುಕಾ ಮಾನ್ತಾ ತಶಿ ಮಾಂಡುನ್ ಹಾಡುಂಕ್ ಆಮ್ಕಾಂ ಕುರ್ಪಾ ದೀ. ಹೆಂ ಆಮಿ ಮಾಗ್ತಾಂವ್ ತುಜ್ಯಾ ಪುತಾ ಜೆಜುಚೆ ನಾಂವಿಂ. ಆಮೆನ್.

ಸರ್ವ್ ಪದ್ವೆದಾರಾ ಆನಿ ಸಾಸ್ಣಾಚ್ಯಾ ದೆವಾ, ತುಜ್ಯಾ ಪವಿತ್ರ್ ಆತ್ಮ್ಯಾ ವರ್ವಿಂ, ಜೆಜುಚಿ ಸಗ್ಳಿ ಗುಡಾರ್ಥ್ ಕೂಡ್, ತುಂ ಪವಿತ್ರ್ ಕರ್ತಾಯ್, ಚಲಯ್ತಾಯ್ ಆನಿ ವಾಡಯ್ತಾಯ್. ಹೈ ಕುಡಿಚ್ಯಾ ಸಾಂದ್ಯಾಂ ಪಾಸತ್, ಮ್ಹಣ್ಣೆ ಆಮಾಂ ಸಮೆಸ್ತಾಂ ಪಾಸತ್, ಆಮಿ ಕರ್ತಾಂವ್ ತಿಂ ಮಾಗ್ಣಿಂ ದಯೆನ್ ಆಯ್ಕ್: ಆಮ್ಚ್ಯಾ ಹರ್‌ಎಕ್ಲಾಚ್ಯಾ ಆಪೊವ್ಣ್ಯಾ ಪರ್ಮಾಣೆಂ, ತುಜಿ ಚಾಕ್ರಿ ವಿಶ್ವಾಸೀಪಣೆಂ ಕರುಂಕ್ ಆಮ್ಕಾಂ ಕುರ್ಪಾ ದೀ. ಜೆಜು ಕ್ರಿಸ್ತಾ ಆಮ್ಚ್ಯಾ ಸೊಮಿಯಾ ವರ್ವಿಂ. ಆಮೆನ್.

ಸರ್ವ್ ಪದ್ವೆದಾರಾ ಆನಿ ಸಾಸ್ಣಾಚ್ಯಾ ದೆವಾ, ದುಖೆಸ್ತಾಂಚಿ ತುಂ ಭುಜವಣ್, ಕಷ್ಟಾತಲ್ಯಾಂಚಿ ತುಂ ಘಟಾಯ್. ಸರ್ವ್ ಧರಾಂಚ್ಯಾ ಕಷ್ಟಾಂ ವಿಘ್ನಾಂನಿ ತುಕಾ ಉಲೊ ಮಾರ್ತಲ್ಯಾಂಚ್ಯಾ ಮಾಗ್ಣ್ಯಾಕ್ ತುಂ ಕಾನ್ ದೀ ಆನಿ ತಾಂಚ್ಯಾ ಗರ್ಜಾಂನಿ ತಾಂಕಾಂ ಪಾವ್. ಅಶೆಂ ತುಜೆ ದಯಾಳಾಯೆಚಿ, ಕಣ್ವಾಳ್ಯಾ ಬಾಪಾಚ್ಯಾ ಕಾಳ್ಜಾಚಿ ಗೊಡ್ಪಾಣ್ ಚಾಕುನ್, ಭುಜ್ವಣ್ ಆನಿ ಸಂತೊಸ್ ತಿಂ ಭೊಗುಂಕ್ ಪಾವೊಂ! ಜೆಜು ಕ್ರಿಸ್ತಾ ಆಮ್ಚ್ಯಾ ಸೊಮಿಯಾ ವರ್ವಿಂ. ಆಮೆನ್.

ಆಮ್ಚಿ ಸೊಡ್ವಣ್ II

ಜೆಜುಚಿ ಕಷ್ಟ್ ಆನಿ ಮರಣ್ ಕರೆಜ್ವಾಂತ್ ಆಮಿ ನಿಹಾಳ್ಚಿಂ. ತಾಂಚೆ ವರ್ವಿಂ, ಮ್ಹಣ್ಣೆ ತಾಚ್ಯಾ ಕಷ್ಟಾಂ-ಮರ್ಣಾ-ಜಿವಂತ್ಪಣಾ ವರ್ವಿಂ ತಾಣೆಂ ಆಮ್ಚಿ ಸೊಡ್ವಣ್ ಕೆಲಿ. ಆಮ್ಚೆ ಸಮಡ್ತಿಚೊ ಮೂಳಾವೊ ಆನಿ ಕೇಂದ್ರಿಕ್ ಘುಟ್ ಹೊ: ಸರ್ಗಿಂಚ್ಯಾ ಬಾಪಾನ್, ಆಮ್ಕಾಂ, ಸಗ್ಳ್ಯಾ ಮನ್ಶಾಕುಳಾಕ್, ತಾಚ್ಯಾ ಪುತಾ ಆನಿ ಪವಿತ್ರ್ ಆತ್ಮ್ಯಾ ಮಾರಿಫತ್ ಜೆಜುನ್ ಖುರ್ಸಾರ್ ಮೊರುನ್ ಆಮ್ಚಿ ಸೊಡ್ವಣ್ ಕರಿಜಯ್ ಮ್ಹಳ್ಳಿ. ಹಾಚೆ ಪ್ರಾಸ್ ಊಂಚ್ ಧರಾನ್ ತಾಕಾ ಮಾನ್ವೊಂಚಿ ಸೊಡ್ವಣ್ ದುಸ್ರಿ

ನಾಸಲ್ಲಿ. ದೆಮಿನ್ ಬಾಪಾಚ್ಚಿ ಮಿಶೆಕ್ ಸೊಮಿಯಾನ್ ಖಾಲ್ತಿಮಾನ್ ಫಾಲಿ. ಮಿಸಾಕ್ ದೀಷ್ಟ್ ಲಾಯ್ತಾನಾ ಪಾತಕ್ ಕಿತ್ಲೆಂ ವಾಯ್ಕ್ ಮ್ಹಣ್ ಆಮ್ಕಾಂ ಸಮ್ಜತಾ. ಆಮ್ಚ್ಯಾ ಪಾತ್ಕಾಂ ಖಾತಿರ್ ದೆವಾಚೊ ಪೂತ್ ಮಿಸಾರ್ ಉಮ್ಕಳ್ಳಲೊ ಪಳಯ್ತಾನಾ ಆಮಿ ಪಾತ್ಕಾಕ್ ಕೆದಿಂಚ್ ಕಬ್ಲಾತ್ ದೀನಾಯೆ ಮ್ಹಳ್ಳೆಂ ಪ್ರೇರಣ್ ಆಮ್ಕಾಂ ಭೊಗ್ತಾ. ಕೊರಿಂಥ್‌ಗಾರಾಂಕ್ (6:20) ಪಯ್ಲ್ಯಾ ಪತ್ರಾಂತ್ ಸಾಂ ಪಾವ್ಲುನ್ ಸಾಂಗ್ಲೆಲ್ಯಾ ಪರಿಂ “ಆಮಿ ಆಮ್ಚೆಚ್ ಮ್ಹಾಲಕ್ ನ್ಹಯ್. ವರ್ತೆಂ ಮೊಲ್ ದಿವ್ನ್ ಆಮ್ಕಾಂ ವಿಕ್ತೆ ಘೆತ್ಲಾತ್.” ದೆಮಿನ್ ಆಮ್ಚೆ ಕುಡಿನ್ ಆಮಿ ದೆವಾಕ್ ಮಹಿಮಾ ದೀಜಯ್ ಮ್ಹಣ್ ಖಚಿತ್ ಜಾತಾ. ಮಿಸಾರ್ ಆಮಿ ಜೆಜುಚೆಂ ವಿಧೇಯ್‌ಪಣ್, ವಿನೀತ್‌ಪಣ್ ಆನಿ ಧಯ್ಸ್ ಪಳಯ್ತಾನಾ, ಪಾತಕ್ ಪಯ್ಸ್ ಕರುಂಕ್ ಆನಿ ದೆವಾಚೊ ಮೋಗ್ ಕರುಂಕ್ ಆಮಿಂಯ್ ತಶೆಂಚ್ ಕರಿಜಯ್ ಮ್ಹಳ್ಳೆಂ ಪ್ರೇರಣ್ ಆಮ್ಕಾಂ ಲಾಭ್ತಾ.

ಮನ್ಶಾಕುಳಾಚೆರ್ ಪಾತ್ಕಾನ್ ರಾಜ್ವಟ್ಕಾಯ್ ಚಲಯ್ಲಿ (ಪಳೆ: ರೊಮಾ. 5:21) ಆನಿ ತಾಂಕಾಂ ಗುಲಾಮಾಂ ಕೆಲ್ಲಿಂ. ಜೆಜುನ್ ಆಪ್ಲ್ಯಾ ಮನ್ಶಾ ಸಂಯ್ಬಾಂತ್ ಜಿಯೆವ್ನ್, ಕಷ್ಟೊನ್, ಆಪ್ಲ್ಯಾ ಮರ್ಣಾ ಆನಿ ಜಿವಂತ್ಪಣಾ ವರ್ವಿಂ ಮಿಸಾಚ್ಯಾ ರುಕಾರ್ ದೆವಾ ಬಾಪಾಕ್ ಫಾರಿಕ್ಪಣ್ ದಿವ್ನ್ ಆಮ್ಕಾಂ ಸೊಡ್ವಣ್ ಜೊಡ್ಲಿ. ಸಯ್ತಾನಾಚೆರ್ ಜೆಜುನ್ ಜಯ್ತ್ ವ್ಹೆಲೆಂ. ತಾಣೆಂ ಆಮ್ಕಾಂ ಬಾಪಾಕಡೆ ರಾಜಿ ಕೆಲಿಂ, ಆಮಿ ತಾಚಿಂ ದುಸ್ಮಾನಾಂ ಆಸ್‌ಲ್ಲಾಂವ್; ಆಮ್ಕಾಂ ತಾಣೆಂ ಬಾಪಾಚಿಂ ಭುರ್ಗಿಂ ಕೆಲಿಂ. ದೆವಾ ಮಧೆಂ ಆನಿ ಆಮ್ಚೆ ಮಧೆಂ ಆಸ್‌ಲ್ಲೊ ಬಾಂದ್ ತುಟೊನ್ ಗೆಲ್ಲೊ ತೊ ತಾಣೆಂ ಪರತ್ ಆಸಾ ಕೆಲೊ. ಸಾಂ ಪಾವ್ಲು ಮ್ಹಣ್ತಾ: “ಆಮ್ಚೆ ವಿರೋಧ್ ಆಸ್‌ಲ್ಲಾ ಅಪ್ರಾ ಧಾಂಚಿ ಪಟ್ತಿ ತಾಣೆಂ ಪುಸುನ್ ಕಾಡ್ಲಿ ಆನಿ ತಿ ಮಿಸಾರ್ ಖಿಳಾವ್ನ್ ನಾಸ್ ಕೆಲಿ. ಅಧಿಕಾರ್ಯಾಂಕ್ ಆನಿ ಪದ್ವ್ಯಾಂಕ್ ತಾಣೆಂ ಪಡಾವ್ ಕೆಲೆ. ಆನಿ ಆಪ್ಲ್ಯಾ ಜಯ್ತಾಚ್ಯಾ ಪರ್ಗಟ್ ಪರಿವಾರಾಂತ್ ತಾಂಕಾಂ ತಾಣೆಂ ಕೈದಿ ಕರ್ನ್ ವ್ಹೆಲೆ” (ಕೊಲೊಸ್ಸೆ. 2:15). “ಕ್ರಿಸ್ತಾ ಧಂಯ್ ಸಗ್ಳೊ ಸಂಸಾರ್ ದೆವಾನ್ ಆಪ್ಣಾಲಾಗಿಂ ರಾಜಿ ಜಾಯ್ತೊ ಕೆಲೊ. ಮನ್ಶಾಂಚಿಂ ಪಾತ್ಕಾಂ ತಾಂಚೆ ವಿರೋಧ್ ತಾಣೆಂ ಮೆಜುಂಕ್ ನಾಂತ್.....” (2 ಕೊರಿಂಥ್‌ಗಾರಾಂಕ್ 5:19).

ಜೆಜು ದೇವಾಚ್ಯಾ ಉತ್ರಾಕ್ ಮರಣ್ ಪರ್ಯಾನ್ ಖಾಲ್ ಜಾಲೊ. ಮಿಸಾಚೆಂ ಮರಣ್ ಪರ್ಯಾನ್ ತಾಚ್ಯಾ ಬಾಪಾಚೆ ಮಿಶೆಕ್ ತೊ ಖಾಲ್ ಜಾಲೊ. ಆದಾಂವ್ಚ್ಯಾ ಅವಿಧೇಯ್ಪಣಾಕ್ ಜೆಜುನ್ ಆಪ್ಲ್ಯಾ ವಿಧೇಯ್ ಪಣಾನ್ ಭರ್ತಿ ಕರ್ನ್ ದಿಲೆಂ. ಕ್ರಿಸ್ತ ದೇವ್ ದೆಮಿನ್, ತಾಚ್ಯಾ ಕಷ್ಟಾಂಕ್ ಅಗಣಿತ್ ಮೊಲ್ ಆಸಾ. ಧರ್ಮದುತಾಂಚ್ಯಾ ಕೃತ್ಯಾಂನಿ: “ತಾಚೆ (ಜೆಜುಚೆ) ಭಾಯ್ರ್ ದುಸ್ರ್ಯಾ ಕೊಣಾಯ್ ಥಂಯ್ ಬಚಾವಿ ನಾ; ಕಿತ್ಯಾಕ್ ಜರ್ತರ್ ಆಮಿ ಬಚಾವ್ ಜಾಯ್ವಯ್, ತ್ಯಾ ನಾಂವಾ ಶಿವಾಯ್ ಆಮ್ಕಾಂ ಬಚಾವ್ ಕರ್ಚೆಂ ದುಸ್ರೆಂ ನಾಂವ್ ನಾ” (4:12).

ಉತ್ಪತ್ತಿ ಗ್ರಂಥಾಂತ್ ಆಮಿ ವಾಚ್ತಾಂವ್ ಜಾಕೊಬಾಕ್ ಏಕ್ ಸ್ವಪಣ್ ಪಡ್ಲೆಂ. ಸಪ್ಲಾಂತ್ ತಾಣೆಂ ಏಕ್ ಲಾಂಬ್ ನಿಸಣ್ ಪಳೆಲಿ ಆನಿ ತಾಚೆರ್ ಮನಿಸ್ ಸಂಸಾರಾಂತ್ ಥಾವ್ನ್ ಸರ್ಗಾರ್ ಚಡ್ತಾಲೆ. ಹಿ ನಿಸಣ್ ಜಾವ್ನಾಸಾ ಜೆಜು ಕ್ರಿಸ್ತ.

ಹೆಂ ಕಶೆಂ ಜಾಲೆಂ? ತಾಣೆಂ ಆಮ್ಕಾಂ ಸವೆಂ ಜಿವಿತ್ ದಿಲೆಂ. ಆಮ್ಕಾಂ ದೇವಾಚೆಂ ಭುರ್ಗಿಂ ಕೆಲಿಂ. ಸಾಂತಿಸಿಮ್ ತ್ರಿಂದಾದಿಚ್ಯಾ ಕುಟುಂಬಾಂತ್ ಆಮ್ಕಾಂ ಘೆಲ್ಲಿಂ. ತಾಚ್ಯಾ ಜಿವಿತಾಚಿ ವಾಂಟೆಲಿ ಆಮ್ಕಾಂ ಕೆಲಿಂ—“ದೇವಾ-ಸಂಯ್ಭಾಚೆ ಭಾಗಿದಾರ್” (2 ಪೆದ್ರು 1:4). ಆದಾಂವ್ಚ್ ಆಪ್ಲ್ಯಾ ಪಾತ್ಕಾನ್ ಹೊಗ್ಡಾಯ್ಲೊ ತೊ ಕುರ್ಪೆಚೊ ಜೀವ್ ಜೆಜುನ್ ಆಪ್ಲ್ಯಾ ಮರ್ಣಾನ್ ಆಮ್ಕಾಂ ಪಾಟಿಂ ಜೊಡ್ನ್ ದಿಲಾ. ಆತಾಂ ಕೊಣೆಯ್ ಮನ್ಶಾನ್ ದೇವಾಚೊ ಭುರ್ಗೊ ವಾ ಭುರ್ಗೆಂ ಜಾವ್ನ್ ಜಿಯೆವ್ಯೆತ್. ಪಾತ್ಕಾನ್ ಧಾಂಪ್ಲೆಂ ಸರ್ಗಾಚೆಂ ದಾರ್ ತಾಣೆಂ ಆಮ್ಕಾಂ ಉಗ್ತೆಂ ಕೆಲೆಂ.

ಕ್ರಿಸ್ತ ಜಾವ್ನಾಸಾ ಜೀವ್; ತೊ ಆಯಿಲ್ಲೊ ಆಮ್ಕಾಂ ಜೀವ್ ದಿಂವ್ಕ್. “ತಾಚೆ ಪರಿಪೂರ್ಣಾಯೆ ಥಾವ್ನ್ ಕುರ್ಪೆ ವಯ್ರ್ ಕುರ್ಪಾ ಆಮ್ಕಾಂ ಸರ್ವಾಂಕ್ ಲಾಭ್ಲ್ಯಾ” (ಜು. 1:16). “ವ್ಹಯ್, ಹಾಂವ್ ದಾಕ್ಟರ್; ತುಮಿಂಚ್ ತಾಚೆ ಫಾಂಟಿ, ಜೊ ಕೊಣ್ ಮ್ಹಜೆ ಥಂಯ್ ರಾವ್ತಾ ಆನಿ ಜಾಚೆ ಸವೆ ಹಾಂವ್ ರಾವ್ತಾಂ, ತೊ ಯಥೇಷ್ಟ್ ಫಳ್ ದಿತಾ... ಮ್ಹಜೆ ಥಂಯ್ ರಾವ ನಾಸ್ಲಲ್ಲ್ಯಾ ಹರೈಕ್ಲಾಕ್ ಫಾಂಟ್ಯಾಬರಿ ಕಾತರ್ ಉಡಯ್ತಾಲೆ...” (ಜು. 15:5).

ಜೆಜುನ್ ಪಾತಕ್ ಮಾಯಾಕ್ ಕರುಂಕ್ ನಾ, ತಾಚೆರ್ ಜಯ್ತ್ ವ್ಹರುಂಕ್ ಆಮ್ಕಾಂ ಶಿಕಯ್ಲಾಂ.

ಹೆಂ ದೆವಾಚೆಂ ಜಿವಿತ್, ಕುರ್ಪೆಚೆಂ ಜಿವಿತ್, ಪವಿತ್ರ್-ಸ್ನಾನಾಂತ್ ಆಮ್ಚೆ ಥಂಯ್ ಆಯ್ಲಾಂ. ತಶೆಂ ಜಾಲ್ಯಾರ್, ಆಮಿ ಖಾಲಿ ಮನ್ಶಾಂ ನ್ಹಯ್, ಆಮಿ ದೆವಾಚೆಂ ಭುರ್ಗಿಂ, ದೆವಾಚೆಂ ಜಿವಿತ್ ಕುರ್ಪೆ ಮಾರಿಫತ್ ಆಮ್ಚೆ ಥಂಯ್ ಆಸಾ. ಕುರ್ಪೆ ಸಾಂಗಾತಾ ದೇವ್‌ಚ್ ಆಮ್ಚೆ ಭಿತರ್ ವಸ್ತಿ ಕರ್ತಾ. ಕೊಣ್ ಆಮ್ಚೆಂ ವ್ಹಡ್ವಣ್ ವಿವರುಂಕ್ ಸಕತ್? ತ್ಯಾಚ್ ಭಿತರ್ ವಸ್ತಿ ಕರ್ತಲ್ಯಾ ಪವಿತ್ರ್ ಅತ್ಮಾನ್ ಆಮ್ಕಾಂ ಹ್ಯಾ ಸತಾ ವಿಶಾಂತ್ ಉಜ್ವಾಡ್ ದಿಲ್ಯಾರ್ ಮಾತ್ ಹ್ಯಾ ಸತಾಚೊ ಇಲ್ಲೊ ಝಳಕ್ ಆಮ್ಕಾಂ ಭೊಗತ್.

ಆಪೊಕಲಿಪ್ಸ್ ಪುಸ್ತಕಾಂತ್ ಆಮಿ ಅಶೆಂ ವಾಚ್ತಾಂವ್: “ತುವೆಂ ಜೀವ್ ದಿಲೊಯ್ ಆನಿ ಸಗ್ಳ್ಯಾ ಕುಳಾಂಚ್ಯಾ, ಭಾಸಾಂಚ್ಯಾ, ಪರ್ಜೆಂಚ್ಯಾ ಆನಿ ರಾಷ್ಟ್ರಾಂಚ್ಯಾ ಮನ್ಶಾಂಕ್ ತುಜ್ಯಾ ರಗ್ತಾನ್ ಸೊಡೊವ್ನ್ ದೆವಾಕ್ ದಿಲಿಂಯ್” (5:9). ಕುರ್ಪೆಚೊ ಜೀವ್, ದೆವಾಚೊ ಜೀವ್. ಜೆಜುಚೆರ್ ಪಾತ್ಯೆತಲ್ಯಾಂಕ್ ಸಗ್ಳ್ಯಾ ಸಂಸಾರಾರ್ ಲಾಭ್ಲಾ.

ಹೆಂ ಕುರ್ಪೆಚೆಂ ಜಿವಿತ್ ಲಾಭ್‌ಲ್ಲ್ಯಾಂ ಕೊಲೊಸ್ ಗಾಂವ್ಚ್ಯಾ ನವ್ಯಾ ಕ್ರಿಸ್ತಾಂವಾಂಕ್ ಸಾಂ ಪಾವ್ಲು ಮ್ಹಣ್ತಾ: “ದೆವಾಚೆ ವಿಂಚ್ಲಾರ್ ತುಮಿ, ಪವಿತ್ರ್ ಆನಿ ತಾಕಾ ಮೊಗಾಚೆ. ದೆಖುನ್ ದಯಾಳಾಯೆಚೆಂ, ಧೀನ್‌ಪಣಾಚೆಂ ಆನಿ ಸೊಸ್ಣಿಕಾಯೆಚೆಂ ಕಾಳಿಜ್ ತುಮ್ಕಾಂ ಆಸಜಯ್. ಎಕಾಮೆಕಾ ಸೊಸುನ್ ವ್ಹರಾ, ಆನಿ ಪೆಲ್ಯಾಕ್ ದುರ್ಸೊಂಕ್ ಕಾರಣ್ ಆಸ್ಲ್ಯಾರ್‌ಯೊ ಎಕಾಮೆಕಾಕ್ ಭೊಗ್ತಿಯಾ. ತುಮಿ ದಿತಾತ್ ತೆಂ ಭೊಗ್ತೆಣೆಂ ಸೊಮಿಯಾನ್ ತುಮ್ಕಾಂ ದಿಲ್ಲ್ಯಾ ಭೊಗ್ತೆಣ್ಯಾಬರಿ ಜಾಂವ್ಚಿ. ಪುಣ್ ಹ್ಯಾ ಸರ್ವ್ ಶೆಗುಣಾಂ ಪ್ರಾಸ್ ಚಡ್ ತುಮ್ಚೆ ಥಂಯ್ ಆಸುಂಕ್ ಜಾಯ್ ಮೋಗ್...” (3:12-15). ಆನಿ ಕುರ್ಪೆಂತ್ ಆಸ್‌ಲ್ಲ್ಯಾ ಅತ್ಮಾಚಿ ಸ್ಥಿತಿ ಆಮ್ಕಾಂ ದೆವಾನ್‌ಚ್ ಕಳಿತ್ ಕರಿಜಯ್. ಆಮ್ಚೆ ನಿಮ್ತಿಂ ತಿ ಸಮ್ಜುಂಕ್ ಜಾಯ್ನಾ.

ತೊಚ್ ಸಾಂ ಪಾವ್ಲು, ಸೊಡ್ವಣ್ ಮೆಳ್ಳಲ್ಲಿಂ ಆಮಿ, ಜೆಜು ಕ್ರಿಸ್ತಾಚೆರ್ ಇಶೆಡ್ನ್ ಜಾಲ್ಲಿಂ ಮನ್ಶಾಂ ಮ್ಹಣ್ ಶಿಕಯ್ತಾ. ಕಾಟ್ ಆಂಬ್ಯಾಚೆ ಸಸೆರ್ ಊಂಚ್ ಆಂಬ್ಯಾಚಿ ಫಾಂಟಿ ಇಶೆಡ್ನ್ ಕೆಲ್ಯಾರ್ ನವೊ ಆಂಬ್ಯಾಚೊ ಜೀವ್ ಊಂಚ್ ವರ್ಗಾಚೊ ಜಾತಾ, ಊಂಚ್ ವರ್ಗಾಚೆ ಆಂಬೆ ದಿತಾ. ತಶೆಂ ಆಮಿ ಜೆಜುಚೆರ್ ಇಶೆಡ್ನ್ ಜಾಲ್ಲ್ಯಾಂನಿ ಊಂಚ್ ಫಳಾಂ ದೀಜಯ್: ಆಮ್ಚಿಂ ಚಿಂತ್ನಾಂ, ಸಬ್ದ್, ಕರ್ನೊ ಜೆಜುಚ್ಯಾ ಚಿಂತ್ನಾಂ, ಸಬ್ದಾಂ ಆನಿ ಕರ್ನಾಂಬರಿ ಜಾಯ್ಜಯ್. ಹೆಂ ಜೊಡುಂಕ್ ಜೆಜು ಕ್ರಿಸ್ತಾಚೆ ಜಿಣಿಯೆಚಿ, ದೆಖಿಚಿ ಆನಿ ಶಿಕೊವ್ಣೆಚಿ ಗೂಂಡ್ ಸಮ್ಜಣಿ ಆಮಿ ಸೊಧ್ಯಾಂ, ಮಾಗ್ಯಾಂ ಆನಿ ಜೊಡ್ಯಾಂ. ತೆ ಸೊಡ್ವಣೆಚ್ಯಾ ಉಜ್ವಾಡಾನ್ ಆನಿ ಬಳಾನ್ ಹ್ಯಾ ಸಂಸಾರಾಂತ್ ಪವಿತ್ರಾಯೆನ್ ಜಿಯೆಯಾಂ.

ಆಮಿ ಸೊಡ್ವಣ್ ಮೆಳ್ಳಲ್ಲಿಂ ಮನ್ಶಾಂ ಜಾಲ್ಯಾರ್ಯೊ, ದೆವಾಚೆಂಚ್ ಜಿವಿತ್ ಆಮ್ಚೆ ಥಂಯ್ ಆಸಾ ಜಾಲ್ಯಾರ್ಯೊ, ಆಮ್ಚೆ ಸಂಯ್ಬಾಂತ್ ಕಾಟ್‌ಪಣ್ ಆಸಾ. ಕಾಟ್ ಭೊಗ್ಲಾಂ ಆನಿ ಮೊನ್ವತ್ಕಾಯೆಚ್ಯೊ ವೊಡ್ಣ್ಯೊ-ವೊಂದವ್ಣ್ಯೊ ಆಮ್ಚೆ ಥಂಯ್ ಉಬ್ಜತಾತ್ ಆನಿ ವಾಯ್ಬಾಕ್‌ಯೊ ಲೊಟುನ್ ವ್ಹರ್ತಾತ್. ಜಾಲ್ಯಾರ್ಯೊ ಅಸಲ್ಯಾ ವೊಡ್ಣ್ಯಾಂಚೆರ್ ಆಮ್ಚೆ ಭಿತರ್ ಆಸ್‌ಲ್ಲೆ ಕುರ್ಪೆಚ್ಯಾ ಬಳಾನ್ ಜಯ್ತ್ ವ್ಹರ್ತಾ.

ಸಾಂತಾಂಚ್ಯೊ ಜಿಣಿಯೊ ವಾಚ್ತಾನಾ ತಾಂಕಾಂ ಲಾಭ್‌ಲ್ಲಿ ಸೊಡ್ವಣ್ ತಾಂಣಿಂ ಕಶಿ ಕಾರ್ಯಾರುಪಾರ್ ಫಾಲಿ ಮ್ಹಳ್ಳೆಂ ಆಮ್ಕಾಂ ಸ್ವಪ್ನ್ ಜಾತಾ. ಸೊಡ್ವಣ್ ಸಮ್ಜಲ್ಲಿಂ, ಸೊಡ್ವಣ್ ಪರ್ಮಾಣೆಂ ಆನಿ ಸೊಡ್ವಣೆಚ್ಯಾ ಬಳಾನ್ ಜಿಯೆಲ್ಲಿಂ ಮನ್ಶಾಂ ಜಾವ್ನಾಸಾತ್ ಸಾಂತಾಂ. ತಾಂಣಿಂ ಭೊಗ್‌ಲ್ಲೆ ಸೊಡ್ವಣೆಚೊ ಫಳ್ ಹೆರಾಂಕ್ ದಿಂವ್ಕ್ ತಿಂ ಭಾಯ್ರ್ ಸರ್ಲಿಂ. ಸಗ್ಳೊ ಸಂಸಾರ್ ತುಮಿ ಭೊಂವಾ, ದರ್ಯೆ ಉತ್ರೊನ್ ವಚಾ, ರಾನಾಂ-ಮೊಲ್ಯಾಂನಿ ತಿಳಾ, ಅನಾಥ್ ಆಸ್ರೆ, ಇಸ್ಕೊಲಾಂ, ಆಸ್ಪತ್ರ್ಯೊ, ಕೊಲೆಜಿ, ತರ್ನಾಟ್ಯಾಂಕ್ ಕಾಮಾಂನಿ ತರ್ಬೆತ್ ಕರ್ಚೆ ಸಂಸ್ಥೆ ತುಮ್ಕಾಂ ಮೆಳ್ತಲೆ. ಹೆ ಜೆಜುನ್ ಹಾಡ್‌ಲ್ಲೆ ಸೊಡ್ವಣೆಚೊ ಫಳ್ ಹೆರಾಂಕ್ ದಿಂವ್ಕ್ ಸ್ಥಾಪಿತ್ ಕೆಲ್ಲೆ.

ತರ್ ಮೊಗಾಚ್ಯಾ ಭಾವಾಂ-ಭಯ್ಣಿಂನೋ, ಆಮ್ಕಾಂ ಸೊಡ್ವಣ್ ಲಾಭ್

ಲ್ಲಾಕ್ ಆಮಿ ಆಜ್ ಸಗ್ಗಾ ಕಾಳ್ಜಾನ್ ದೆವಾಕ್ ಅರ್ಗಾಂ ದೀನಾಯೆವೆ? ಸೊಮಿಯಾ ಜೆಜುನ್ ಆಮ್ಚೆ ಖಾತಿರ್ ಸೊಸ್ಲೆ ಕಷ್ಟ ಚಿಂತುನ್ ಆಮಿ ತಾಚ್ಯಾ ಮೊಗಾನ್ ಖಿತ್ಕತ್ತ್ ವಾಜ್ಚಿ ನ್ಹಯೆವೆ? ತಾಣೆಂ ಹ್ಯಾ ಸಂಸಾರಾಂತ್ ಘಡ್ನ್ ದವರ್ಲ್ಲಾ ರಾಜ್ಯಾ ಖಾತಿರ್ ಉರ್ಬೆನ್ ಆನಿ ಉಮೆದಿನ್ ಆಮಿ ವಾವುರ್ಚೆಂ ನಾಕಾವೆ? ತುಮ್ಚೆಂ ಕ್ರಿಸ್ತಾಂವ್‌ಪಣ್ ಭಾಯ್ಲೆ ಭಾಯ್ರ್ ಆನಿ ವಯ್ಲಾಬಾರ್ ತುಮಿ ಸಾಂಬಾಳ್ತಾತ್‌ವೆ? ಶೆಳ್ಕೊಡ್ಯಾ ಮನಾನ್ ತೆಂ ಜಿಯೆವ್ಚೆತ್‌ವೆ? ನಾ! ಆನಿ ಮುಖಾರ್ ಆಮ್ಚೆಂ ಕ್ರಿಸ್ತಾಂವ್‌ಪಣ್ ಗುಂಡಾ ಯೆನ್ ಸಮ್ಜುನ್ ಘೆಂವ್ಕ್ ಆಮಿ ಆಶಾ ದಾಖಯ್ತಲ್ಯಾಂವ್. ಜೆಜುಚೊ ಭಿತರ್ಲೊ ಘುಟ್ ಸಮ್ಜುನ್ ತೊ ಆಮ್ಚ್ಯಾ ಜಿವಿತಾಂತ್ ರೊಂಬಯ್ತಲ್ಯಾಂವ್.

ಆಮ್ಕಾಂ ಸೊಡ್ವಣ್ ಲಾಭ್ಲ್ಯಾ; ತಿ ಆಮಿ ಜೊಗಾಸಾಣೆನ್ ಸಾಂಬಾಳಿ ಜಯ್; ತಶೆಂ ಮ್ಹಳ್ಯಾರ್ ಕುರ್ಪೆಚೊ ಜೀವ್ ಉರಯ್ಜಯ್ ಆನಿ ಚಡ ಯ್ಜಯ್. ಕುರ್ಪೆಚೆ ಉಲೆ ಆಮ್ಚೆ ಭಿತರ್ ಯೆತಾತ್. ತಾಂಕಾಂ ಆಮಿ ಚೀತ್ ದಿವ್ನ್ ಪಾಳೊ ದೀಜಯ್. ದೆವಾಚೊ ಪವಿತ್ರ್ ಅತ್ಮೊ ಆಮ್ಕಾಂ ಖಿಯ್ ವ್ಹರ್ತಾ ಥಂಯ್ ಆಮಿ ವಚಜಯ್. ತಾಚ್ಯಾ ತಾಳ್ಯಾಕ್ ಭಾವಾ ಥಾನ್ ಆಮಿ ವಿಧೇಯ್ ಜಾಯ್ಜಯ್.

ಜಿಬೆಕ್ ಕೆನ್ನರ್ ಜಾಲ್ಲ್ಯಾ ತರ್ನಾಟ್ಯಾಕ್ ಒಪರೇಶನ್ ಕರ್ಚೆ ಆದಿಂ ದಾಕ್ಟರಾನ್ ಕಾಂಯ್ ಉಲೊಂವ್ಕ್ ಆಸ್ಲಾರ್ ಉಲಯ್ ಮ್ಹಳೆಂ..... ಸದೆಂವ್ ಜಾಂವ್ ಜೆಜುಚೆಂ ನಾಂವ್ !”

ಮಾಗ್ಣೆಂ :

ಸರ್ವೆಸ್ಪರಾ ದೆವಾ, ತುಜ್ಯಾ ಪುತಾನ್ ಸರ್ವ್ ಮನ್ಶಾಂಚಿ ಸೊಡ್ವಣ್ ಕೆಲಿ. ಸರ್ವ್ ಮನ್ಶಾಂನಿ ತಾಚೆ ಥಂಯ್ ತುಜಿಂ ಭುರ್ಗಿಂ ಜಾಯ್ಜಯ್ ಮ್ಹಣ್ ಆನಿ ಸಾಸ್ಣಾಕ್ ತುಜೆ ಸಾಂಗಾತಿಂ ಸುಖ್ ಭೊಗಿಜಯ್ ಮ್ಹಳ್ಳಿ ತುಜಿ ಖಿಶಿ. ಸಂಸಾರಾಂತ್ಲ್ಯಾ ಕಿತ್ಲೆಶಾ ಲೊಕಾಕ್ ಹೆ ಸೊಡ್ವಣೆಚೆ ಖಬರ್ ನಾ, ಒಳಕ್ ನಾ, ಆನಿ ಗರ್ಜ್ ದಿಸನಾ. ತ್ಯಾ ಶಿವಾಯ್ ತುಜೆ ಪವಿತ್ರ್ ಸಭೆಂತ್ ಆಸ್ಲಾಂಕ್ ಸೊಡ್ವಣೆಚೊ ಅರ್ಥ್ ಪುರ್ತೊ ಕಳೊಂಕ್ ನಾ. ತೊ

ಸಮ್ಜುಂಕ್ ತಿಂ ಆಶಾ ದಾಖಿಯಾಂತ್ ಆನಿ ಪ್ರಯತನ್ ಕರಿನಾಂತ್. ಹ್ಯಾ ಸಗ್ಳ್ಯಾ ಮನ್ಶಾಕುಳಾಚಿ ತುಂ ಕಾಕುಳ್ತ್ ಕರ್. ತುಜೆಂ ರಾಜ್ಯ ಸಗ್ಳ್ಯಾ ಮನ್ಶಾಕುಳಾಚ್ಯಾ ಕಾಳ್ಜಾಂನಿ ಯೇಂವ್ ! ತೆಂ ವಾಡೊಂವ್ಕ್ ವಿವಿಧ್ ಥರಾಂನಿ ವಾವುರ್ತಲ್ಯಾಂಕ್ ತುಂ ಧಯ್, ಕುಮಕ್ ಆನಿ ಯಶಸ್ವಿ ದೀ. ತ್ಯಾಚ್ ಕ್ರಿಸ್ತಾ ಆಮ್ಚ್ಯಾ ಸೊಮಿಯಾ ವರ್ವಿಂ. ಆಮೆನ್.

17 ಜೆಜುಚೆಂ ಸನಿತ್ರ್ ಕಾಳಿಜ್

I

ಸೊಳಾವ್ಯಾ ಆನಿ ಸತ್ರಾವ್ಯಾ ಶತಮಾನಾಂನಿ ಕಾಲ್ವಿನಾಚ್ಯಾ ಆನಿ ಜಾನ್ಸ್ ನಾಚ್ಯಾ ಪಾಟ್ಲಾವ್ಯಾಂನಿ ಕ್ರಿಸ್ತಾಂವ್‌ಪಣ್ ಘುಂವ್ಡಾವ್ನ್ ಪ್ರಚಾರ್ ಕೆಲೊ. ಮನ್ಶಾಕುಳಾಚೊ ವ್ಹಡ್ ವಾಂಟೊ ಸಾಸ್ಣಾಕ್ ನಾಸ್ ಜಾಂವ್ಕ್ ಆಸಾ ಮ್ಹಣ್ ಕಾಳ್ಜಾಂನಿ ಭಿರಾಂತ್ ರಿಗಯ್ಲಿ. ಪವಿತ್ರ್ ಸಭೆನ್ ಜೆಜು ಕ್ರಿಸ್ತಾಚೊ ಮನ್ಶಾ ಕುಳಾ ಥಂಯ್ ಅಗಣಿತ್ ಮೋಗ್ ಆನಿ ಕಾಕುಳ್ತ್ ಶಿಕಯ್ಲಿ. ಜೆಜುಚ್ಯಾ ಪವಿತ್ರ್ ಕಾಳ್ಜಾಚೆಂ ಫೆಸ್ತ್ ಸ್ಥಾಪಿತ್ ಕರ್ತಚ್ ಪವಿತ್ರ್ ಸಭೆಂತ್ ಜೆಜುಚ್ಯಾ ಮೊಗಾಚೆಂ ಆನಿ ತಾಚೆ ಥಂಯ್ ಭಕ್ತಿಪಣಾಚೆಂ ಆವ್ರಚ್ ಆಯ್ಲೆಂ ಮ್ಹಣ್ಣೆತ್.

1675 ಇಸ್ವೆಂತ್, ಫ್ರಾನ್ಸಾಂತ್, ಪಾರೆಯ್ ಲ ಮೊನಿಯಾಲ್ ಮ್ಹಳ್ಳೆಕಡೆ ಆಮ್ಚೊ ಸೊಮಿ ಸಾಂ ಮಾರ್ಗರೆತ್ ಮರಿ ಆಲಕ್ವೊಕ್ ವಿಜಿಟೇಶನ್ ಮೆಳಾಚ್ಯಾ ಮರ್ತ್ಯಾಶೀ ಭಯ್ಣಿಕ್ ಸಬಾರ್ ಪಾವ್ಲಿಂ ದಿಷ್ಟಿಕ್ ಪಡ್ಲೊ. ತೊ ತಿಚೆಕಡೆ ಜಾಯ್ತೆ ಜಣ್ ತಾಚ್ಯಾ ಮೊಗಾಕ್ ಪಾಟಿಂ ಮೋಗ್ ದೀನಾಸ್ತಾನಾ ಅನುಪ್ಕಾರ್ ಪಣ್ ಆನಿ ಬೆಪರ್ವಾ ಕರ್ತಾತ್ ಮ್ಹಣ್ ದುರ್ಸಲೊ. ತಾಕಾ ಪಾಟಿಂ ಮೋಗ್ ದಾಖೊಂವ್ಕ್ ಹೆಂ ಫೆಸ್ತ್ ಕರಿಜಯ್ ಮ್ಹಣ್ ವಿಚಾರಿಲಾಗ್ಲೊ. ಫ್ರಾನ್ಸಾಂತ್ ಸುರು ಕೆಲ್ಲೆಂ ಹೆಂ ಫೆಸ್ತ್, 1856 ವರ್ಸಾ ಪಿಯುಸ್ ಧಾವ್ಯಾ ಪಾಪ್‌ಸಾಯ್ಬಾನ್ ಸಗ್ಳ್ಯಾ ಸಂಸಾರಾರ್ ವಿಸ್ತಾರ್ಲೆಂ. 1928 ವರ್ಸಾ ಪಿಯುಸ್ ಇಕ್ರಾವ್ಯಾನ್ ಹೆಂ ಫೆಸ್ತ್ ಊಂಚ್ ಉಬಾರ್ಲೆಂ ಆನಿ ತಾಕಾ ನವೆಂ ಮೀಸ್ ದಿಲೆಂ.

ಹ್ಯಾ ದಿಸಾ ಪವಿತ್ರ ಎವ್ಕರಿಸ್ತಾ ಮುಖಾರ್ ರಾವೊನ್ ತಾಚ್ಯಾ ಕಾಳ್ಜಾಕ್ ಪಾಟಿಂ ಮೋಗ್ ಭಾಸಾಯ್ತಾಂವ್, ತಾಚ್ಯಾ ಕಾಳ್ಜಾಕ್ ಫಾರಿಕ್ಪಣ್ ದಿತಾಂವ್, ತಾಚ್ಯಾ ಕಾಳ್ಜಾಕ್ ಸಮರ್ಪಣ್ ಕರ್ತಾಂವ್ ಆನಿ ತಾಚೆರ್ ಆಮ್ಚೊ ಭರ್ವಸೊ ಚಡಯ್ತಾಂವ್.

ಪವಿತ್ರ ಕಾಳ್ಜಾಚ್ಯೊ ಭಾಸಾವ್ಣ್ಯೊ

ಆಮ್ಚ್ಯಾ ಸೊಮಿಯಾನ್ ಆಪ್ಲ್ಯಾ ಕಾಳ್ಜಾಚೆಂ ಭಕ್ತಿಪಣ್ ಆಧಾರ್ತಲ್ಯಾಂಕ್ ಸಬಾರ್ ಭಾಸಾವ್ಣ್ಯೊ ಕೆಲ್ಯಾತ್. ತಾಣೆಂ ಭಾಸಾಯ್ಲಾಂ ತಾಂಚ್ಯಾ ಭೆಸಾಕ್ ಗರ್ಜ್ ಆಸ್ಲಿ ಸರ್ವ್ ಕುರ್ಪಾ ತೊ ದಿತಲೊ ಮ್ಹಣ್, ತಾಂಚ್ಯಾ ಕುಟುಂಬಾಂನಿ ಶಾಂತಿ ಸ್ಥಾಪನ್ ಕರ್ತಲೊ, ತಾಂಚ್ಯಾ ಕಷ್ಟಾಂನಿ ಭುಜವಣ್ ದಿತಲೊ, ಆನಿ ತಾಂಚ್ಯೆ ಜಿಣೆಯೆಂತ್ ಆನಿ ಪ್ರತ್ಯೇಕ್ ಜಾವ್ನ್ ತಾಂಚ್ಯಾ ಮರ್ಣಾಂತ್ ಖರಿ ಭದ್ರತಿ ಜಾತಲೊ ಮ್ಹಣ್; ತಾಚಾ ಕಾಳ್ಜಾಚೆಂ ರುಪ್ಣೆಂ ವಾ ಇಮಾಜ್ ದವರ್ನ್ ಮಾನ್ ಕರ್ತಾತ್ ತ್ಯಾ ಫರಾಂಕ್ ತೊ ಆಶೀರ್ವಾದಿತಲೊ ಆನಿ ಯಾಜಕಾಂಕ್ ಭೋವ್ ಧಾರುಣ್ ಕಾಳ್ಜಾಂ ಮೊವಾಳಾಂವ್ಕ್ ಸಕತ್ ದಿತಲೊ. ಪಾಟಾಪಾಟ್ ನೋವ್ ಮ ಹಿ ನ್ಯಾಂ ಚ್ಯಾ ಪಯ್ಲ್ಯಾ ಸುಕ್ರಾರಾಂನಿ ಕುಮ್ಗಾರ್ ಘೆತ್‌ಲ್ಲ್ಯಾಂಕ್ ಆಪ್ಣಾ ಧಂಯ್ ಪರ್ತೊಂಕ್ ನಿಮಾಣೆ ಕುರ್ಪಾ ದಿತಲೊ ಮ್ಹಣುನ್‌ಯೊ ಭಾಸಾಯ್ಲಾಂ.

ಪುಣ್ ಹಾಚ್ಯೆ ಪ್ರಾಸ್ ಚಡ್ ಆಮ್ಚೊ ಸೊಮಿ ದಿತಲೊ. ಏಕ್ ಪಾವ್ಟಿಂ ಸಾಂ ಮಾರ್ಗರಿತ್ ಮರಿಯೆಕ್ ಆಪ್ಲೆಂ ಕಾಳಿಜ್. ಆಪ್ಲೊ ಖುರಿಸ್ ಆನಿ ಆಪ್ಲೊ ಮೋಗ್ ತಿಕಾ ದಿಲಾ ಮ್ಹಣ್ ತಾಣೆಂ ಸಾಂಗ್ಲೆಂ. ವ್ಹಯ್, ಆಮಿಂಯ್ ಏಕೀನ್ವಣಾನ್ ಪವಿತ್ರ ಕಾಳ್ಜಾಚೆಂ ಭಕ್ತಿಪಣ್ ಆಧಾರ್ ರ್ಲ್ಯಾರ್ ಆಮ್ಕಾಂಯ್ ತೆಂಚ್ ತೊ ದಿತಲೊ ಮ್ಹಣ್ ಪಾತ್ಯೆವ್ಯೆತ್.

ತಾಚೆಂ ಕಾಳಿಜ್ ಆಮ್ಕಾಂ ತೊ ದಿತಲೊ:

“ತಾಳ್ಣಿ ವೆಳಾರ್ ಏಕ್ ಆಸ್ಲೊ;

ವಾವ್ರಾಂತ್ ವಿಶೆವಾಚೊ ಜಾಗೊ;

ಮೊಗಾಚೆಂ ಜಳ್ತೆಂ ಆಗ್ಚೆಂ, ಜೆಂ ಆಮ್ಚೆ ಸಂಕಷ್ಟ್, ಆನಿ ಆಮ್ಚೆಂ ಪಾತ್ಕಾಂ

ಭಸ್ಮ ಕರ್ತವಿ ಆನಿ ಆಮ್ಚಾ ಕಾಳ್ಜಾಂತ್ ದೆವಾಚೊ ಆನಿ ಪೆಲ್ಯಾಚೊ
ಮೋಗ್ ಪೆಟಯ್ತಲೆಂ;

ಝರ್ ಜಿವಿತಾಚಿ ಆನಿ ಸಾಂತಿಪಣಾಚಿ ಜಿ ಆಮ್ಕಾಂ ನಿತಳ್, ಜಿವಾಭರಿತ್
ಆನಿ ಭಾಗೆವಂತ್ ಕರ್ತಲಿ;

ಅಗಣಿತ್ ಜಾಣ್ವಾಯೆಚೆಂ ಭಂಡಾರ್ ಜೆಂ ಆಮ್ಚಾ ಮತಿಚ್ಯಾ ದುಭಾವಾ
ವಾ ಕಾಳೊಕಾ ವೆಳಾರ್ ಉಜ್ವಾಡ್ ಆಮ್ಕಾಂ ದಿತಲೆಂ;

ಬಳಾಚೆಂ ಮೂಳ್, ಜೆಂ ಆಮ್ಚಾ ಕಷ್ಟಾಂ ವೆಳಾರ್ ಸಕ್ತ್ ದಿತಲೆಂ;
ನಿರಂತರ್ ಝರ್ ದಯಾಳಾಯೆಚಿ, ಜಿ ಕೆದಾಳಾಯ್ ಭೊಗ್ಸುಂಕ್
ತಯಾರ್ ಆಸ್ತಲಿ ಆನಿ ಚುಕಿ ಆಧಾರ್ಲ್ಲಾ ವೆಳಾರ್ ವೆಗಿಂ ಉಠಯ್ತಲಿ;

ಖಿಂತಿಂತ್ ಆಮ್ಕಾಂ ಸಮಾಧಾನಾಚೆಂ ಬಿಡಾರ್;

ದುಖಾಂತ್ ಭುಜವಣ್. ಅಪಧಯ್ರಾಂತ್ ಭರ್ವಸೊ;

ಮರ್ಣಾಂತ್ ಥಿರ್ ಆಸ್ಲೊ.

ಜೆಜುಚ್ಯಾ ಕಾಳ್ಜಾ, ಸರ್ವ್ ಶೆಗುಣಾಂಚೆ ಗುಂಡಾಯೆ, ದಯಾಳಾಯೆಚ್ಯಾ
ಸಾಗೊರಾ, ಮಯಾಮೊಗಾಚೆ ದೈವಿಕ್ ಝರಿ, ಆಮ್ಚೆಂ ಜಿವಿತ್ ಆನಿ
ಜಿವಂತ್ಪಣ್. ಆಮ್ಚಿ ಶಾಂತಿ ಆನಿ ರಾಜಿ, ಜಾ ತುಂ ಮೊರ್ತಲ್ಯಾಂಚೊ ಭರ್ವಸೊ,
ಸಾಂತಾಂಚೊ ಅತ್ರೇಗ್.

ಹೆಂ ಜಾವ್ನಾಸಾ ಜೆಜುಚೆಂ ಕಾಳಿಜ್, ಆಮ್ಚೆಂ ಶ್ರೇಷ್ಟ್ ಇನಾಮ್,
ಹೆಂ ಭಕ್ತಿಪಣ್ ಆಧಾರ್ಲ್ಲಾಕ್."

ಮಾಗ್ಣೆಂ :

ಜೆಜು, ತುಂ ಜಾವ್ನಾಸಾಯ್ ಬಾಪಾಚೊ ಮೋಗ್. ತುವೆಂ ತಾಚೊ
ಮೋಗ್ ಸಂಸಾರಾಂತ್ ಹಾಡ್ಲೊಯ್. ಆಮ್ಚೆ ಖಾತಿರ್ ವಾವುರ್ನ್,
ಕಷ್ಟೊನ್ ಆನಿ ಮೊರುನ್ ತೊ ಸ್ವಪ್ನ್ ಕೆಲೊಯ್. ಆಮಿಂಯ್ ತುಜೆಬರಿ
ಪೆಲ್ಯಾಚೊ ಮೋಗ್ ಕರಿಜಯ್ ಮ್ಹಣ್ ಖುಶಿ ವ್ಹೆಲಿಯ್. ಪುಣ್ ತೊ
ಆಮ್ಚಾ ಸಂಯ್ಬಾಕ್ ಕಷ್ಟ್ ಮಾರ್ತಾ; ಪೆಲ್ಯಾಚೊ ದ್ವೇಷ್ ಕರುಂಕ್ ಆಮ್ಕಾಂ
ಸಸಾರ್ ಲಾಗ್ತಾ. ಆಯ್ಚೊ ಸಂಸಾರ್ ಮೊಗಾನ್ ಭರ್ಚ್ಯಾ ಬದ್ಲಾಕ್, ದ್ವೇಷಾನ್,

ದುಸ್ಮಾನ್ಕಾಯೆನ್ ಆನಿ ಹಗ್ಯಾನ್ ಭರ್ಲೋ ಆಮಿ ಪಳಯ್ತಾಂವ್. ಆಮ್ಕಾಂ ಕ್ರಿಸ್ತಾಂವಾಂಕ್ ಪುಣಿ, ಖರೊ ಮೋಗ್ ಕರುಂಕ್ ಆಜ್ ಶಿಕಯ್ ಆನಿ ತೊ ತುಜ್ಯಾ ಕಾಳ್ಜಾಂತ್ಲೊ ಆಮ್ಚ್ಯಾ ಕಾಳ್ಜಾಂನಿ ಒತ್. ಹರೈಕಾ ಮನ್ಶಾಚೆರ್ ಮೊಗಾನ್ ದೊಳೆ ಉಗ್ತೆ ಕರುಂಕ್, ಹರೈಕ್ಲ್ಯಾಕ್ ಹರೈಕ್ ಬರೆಂ ಅಪೇಕ್ಸುಂಕ್ ಆನಿ ಮಾಗುಂಕ್ ಆನಿ ಹರೈಕ್ಲ್ಯಾ ವಿಶಾಂತ್ ಬರೆಂ ಉಲೊವ್ನ್ ಆನಿ ಜಾತಾ ತಿತ್ಲ್ಯಾಂಕ್ ಬರೆಂ ಕರುಂಕ್ ಆಮ್ಕಾಂ ಶಿಕಯ್. ಹ್ಯಾ ಮೊಗಾಚೊ ಫಳ್ ಜಾವ್ನ್ ಚುಕ್ಲಲ್ಯಾಂಕ್ ಭೊಗ್ಸುಂಕ್ ಆಮ್ಕಾಂ ಸುಲಭ್ ಕರ್ ಆನಿ ಸರ್ವ್ ಕ್ರಿಸ್ತಾಂವಾಂ ಮಧೆಂ ಮೊಗಾಚೊ ಎಕ್ವಟ್ ಉಬ್ಜಯ್. ಪವಿತ್ರ್ ಸಭೆಚ್ಯಾ ವ್ಹಡಿಲಾಂಚಿಂ ಕಾಳ್ಜಾಂ ತುಜ್ಯಾ ಮೊಗಾಚ್ಯಾ ಉಜ್ಯಾನ್ ಪೆಟಯ್ ಆನಿ ಜಳಯ್. ಅಶೆಂ ಸಗ್ಳಿ ತುಜಿ ಪವಿತ್ರ್ ಸಭಾ ತುಜ್ಯಾ ಆನಿ ಪೆಲ್ಯಾಚ್ಯಾ ಮೊಗಾಚೆಂ ಆಗ್ಚೆಂ ಜಾಂವ್ ಮ್ಹಣ್ ಆಮಿ ಪ್ರಾರ್ಥಿತಾಂವ್. ಆಮೆನ್.

ಜೆಜುಚೆಂ ಪವಿತ್ರ್ ಕಾಳಿಜ್ II

“ಸಂಸಾರಾಕ್ ಉಚೊ ಲಾಂವ್ಕ್ ಮ್ಹಣ್ ಹಾಂವ್ ಆಯ್ಲಾಂ, ಆನಿ ತೊ ಎದೊಳ್‌ಚ್ ಪೆಟ್‌ಲೊ ಜಾಲ್ಯಾರ್ ಮ್ಹಳ್ಳಿ ಮ್ಹಜಿ ಆಶಾ” (ಲೂಕ್ 12:49). ಆಯ್ಚೆಂ ಫೆಸ್ತ್ ಹ್ಯಾ ಉಜ್ಯಾಚೆಂ ಫೆಸ್ತ್. ದೆವಾಚ್ಯಾ ಮೊಗಾಚ್ಯಾ ಉಜ್ಯಾಚೆಂ. ತ್ಯಾ ಮೊಗಾಚಿ ಸಮ್ಜಣಿ ತುಮ್ಚೆ ಸಮೆಸ್ತಾಂ ಥಂಯ್ ಚಡೊಂದಿ, ತ್ಯಾ ಉಜ್ಯಾಚಿ ಧಗ್ ತುಮ್ಚ್ಯಾ ಸಮೆಸ್ತಾಂಚ್ಯಾ ಕಾಳ್ಜಾಂನಿ ಮಾರುಂದಿ, ತಾಂತ್ಲೆಂ ಶೆಳೆಪಣ್ ಮಾಯಾಕ್ ಕರುಂದಿ, ಆನಿ ಹಾಂಗಾ ಥಾವ್ನ್ ಪಾಟಿಂ ವಚುನ್, ತುಮ್ಚೆ ಭೊಂವ್ತಣಿಂ ಮೊಗಾಚೊ ಉಚೊ ಚಡೊಂವ್ಕ್ ತುಮ್ಕಾಂ ಪ್ರೇರಣ್ ದೀಂವ್ !

ಆಮ್ಚೊ ದೇವ್ ಜಾವ್ನಾಸಾ ಮೋಗ್, ಅಪರಿಮಿತ್ ಮೊಗಾಚೊ ಸಾಗೊರ್. ದೆಖುನ್ ತೊ ಜಾವ್ನಾಸಾ ತೆಗ್ ಜಣ್. ಎಕ್ಲೊಚ್ ಆಸ್‌ಲ್ಲೆಕಡೆ ಮೋಗ್ ಕಸೊ ಆಸ್ಲೊ? ಹ್ಯಾ ತೆಗಾಂಚೊ ಜೀವ್‌ಚ್ ಜಾವ್ನಾಸಾ ಮೋಗ್. ತಾಂಚೊ ಎಕಾಮೆಕಾ ಥಂಯ್ ಸಂಬಂಧ್ ಜಾವ್ನಾಸಾ ಮೊಗಾಚೊ. ತಾಂಚ್ಯಾ ಭಿತರ್ಲ್ಯಾ ಮೊಗಾಂತ್ ಆಮ್ಕಾಂ

ವ್ಹರ್ನ್ ಪಾವಯ್ವಯ್ ಮ್ಹಣ್ ತಾಂಚ್ಯಾ ಮೊಗಾನ್ ಆಮ್ಕಾಂ ರಚ್ಲ್ಯಾಂತ್. ಭಾವಾರ್ಥಾಚೆ ದಿಷ್ಟಿನ್ ಹೆಂ ಆಮಿ ಪಾತ್ಯೆತಾಂವ್. ತೆ ತೆಗ್‌ಯೊ ಜಣ್ ಆಮ್ಚೊ ಭಾವಾರ್ಥ್ ಘಟ್ ಕರುಂ ಆನಿ ಥಿರ್ ಕರುಂ !

ಹ್ಯಾ ತೆಗಾಂ ಪಯ್ಕಿ ದುಸ್ರೊ ಜಣ್ ತಾಂಚೊ ಮೋಗ್ ಹ್ಯಾ ಸಂಸಾರಾಂತ್ ಹಾಡ್ನ್ ಆಯ್ಲೊ. “ಸಂಸಾರಾಕ್ ಉಜೊ ಲಾಂವ್ಕ್ ಹಾಂವ್ ಆಯ್ಲಾಂ ಆನಿ ತೊ ಎದೊಳ್‌ಚ್ ಪೆಟ್‌ಲ್ಲೊ ಜಾಲ್ಯಾರ್ ಮ್ಹಳ್ಳಿ ಮ್ಹಜಿ ಆಶಾ”—ಹಿಂ ತಾಚಿಂ ಉತ್ರಾಂ. ಕಸಲೊ ಉಜೊ ಹೊ? ಮೊಗಾಚೊ ಉಜೊ. ಸರ್ವ್ ಮನ್ಶಾಂನಿ ದೆವಾಕ್ ಒಳ್ಳೆಜಯ್, ತಾಚೆ ಉಪದೆಸ್ ಪಾಳುನ್ ತಾಚೊ ಮೋಗ್ ಕರಿಜಯ್ ಆನಿ ತಾಣೆಂ ಆಮ್ಚೊ ಮೋಗ್‌ಕೆಲ್ಲೆ ಪರಿಂ ಆಮಿ ಎಕಾಮೆಕಾಚೊ ಮೋಗ್ ಕರಿಜಯ್ ಮ್ಹಳ್ಳೆ ಆಶೆಚೊ ಉಜೊ. ಹಿ ಆಶಾ ತಾಚ್ಯಾ ಕಾಳ್ಜಾಂತ್ ವಿತ್ಕತ್ತಾಲಿ—ಹಿ ಆಶಾ ಕಾರ್ಯಾರೂಪಾರ್ ಹಾಡ್ಚೆ ಉರ್ಬೆಚೊ ಉಜೊ ತಾಚೆ ಧಂಯ್ ಜಳ್ತಾಲೊ.

ಕ್ರಿಸ್ತಾಚೊ ಮೋಗ್ ಆಮ್ಚಿ ಸಮ್ಜಣಿ ಮಿಕ್ವಂಚೊ ತಸಲೊ. ತಾಚ್ಯಾ ಮೊಗಾಚಿ ರುಂದಾಯ್ ಆನಿ ಲಾಂಬಾಯ್, ಉಬಾರಾಯ್ ಆನಿ ಗುಂಡಾಯ್ ಆಮ್ಕಾಂ ಕಳನಾ ಮ್ಹಣ್ತಾ ಸಾಂ ಪಾವ್ಲು ಎಫೆಜ್‌ಗಾರಾಂಕಡೆ.

“ಜಸೊ ಬಾಪಾನ್ ಮ್ಹಜೊ ಮೋಗ್ ಕೆಲಾ ತಸೊ ಹಾಂವೆಂಯ್ ತುಮ್ಚೊ ಮೋಗ್ ಕೆಲಾ. ಮ್ಹಜ್ಯಾ ಮೊಗಾಂತ್ ತುಮಿ ರಾವಜಯ್” ಮ್ಹಣ್ತಾ ಜೆಜು (ಜು. 15:9). ಹಿಂ ಉತ್ರಾಂ ಆಮಿ ಚಿಂತುನ್ ಪಳಯ್ಲ್ಯಾರ್ ಆಮಿ ಶಿರಿ ಸುಕೊಂಕ್ ಫಾವೊ ! ಬಾಪಾನ್ ಪುತಾಚೊ ಅಗಣಿತ್ ಮೋಗ್ ಕೆಲಾ. ತಸೊಚ್ ಜೆಜುನ್ ಆಮ್ಚೊ ಮೋಗ್ ಕೆಲಾ. ಅಗಣಿತ್ ಮೋಗ್ ತೊ ! ತೊ ಸಮ್ಜುಂಕ್ ಆಮ್ಚಿ ಮತ್ ಪಾವನಾ. ಭಾವಾರ್ಥಾಚೊ ಉಜ್ವಾಡ್ ಆನಿ ಬಳ್ ಆಮ್ಕಾಂ ಜಾಯ್. ದೆವಾಚ್ಯಾ ಪವಿತ್ರ್ ಆತ್ಮ್ಯಾ, ತುಜ್ಯಾ ಉಜ್ವಾಡಾನ್ ಆಮ್ಚೆ ದೊಳೆ ಉಗ್ತೆ ಕರ್ ಆನಿ ತೊ ಮೋಗ್ ಆಮ್ಕಾಂ ಸಮ್ಜಯ್.

ಪರ್ನ್ಯಾ ಸೊಲ್ಲ್ಯಾಂತ್ “ತುಜೊ ಮೋಗ್ ಕೆಲ್ಲೆ ಪರಿಂ ಪೆಲ್ಯಾಚೊ

ಮೋಗ್ ಕರ್” ಮ್ಹಣ್ ದೆವಾಚೊ ಉಪದೆಸ್ ಆಸ್ಲೊ. ಪುಣ್ ಜೆಜುನ್. “ಹಾಂವೆಂ ತುಮ್ಚೊ ಮೋಗ್ ಕೆಲ್ಲ್ಯೆ ಪರಿಂ ತುಮಿ ಎಕಾಮೆಕಾಚೊ ಮೋಗ್ ಕರ್” ಮ್ಹಣ್ ತಾಕೆದ್ ದಿಲ್ಯಾ (ಜು. 15:12). ತಾಣೆಂಚ್ ಸಾಂಗ್ಲಾಂ: “ಆಪ್ಲ್ಯಾಂ ಇಷ್ಟಾಂ ಪಾಸತ್ ಆಪ್ಲೆಂ ಜೀವ್ ದಿಂವ್ಚೆ ಪ್ರಾಸ್ ವರ್ತೊ ಮೋಗ್ ದಸ್ತೊ ನಾ” (ಜು. 15:13). ತಾಣೆಂ ಆಪ್ಲ್ಯಾಂ ಇಷ್ಟಾಂ ಪಾಸತ್ ನ್ಹಯ್, ಆಮಿ ತಾಚೆ ದುಸ್ಮಾನ್ ಜಾವ್ನಾಸ್ತಾನಾ, ಆಮಿ ತಾಕಾ ಅನುಪ್ಕಾರ್ಪಣ್ ದಾಖಯ್ತಲ್ಯಾಂವ್ ಮ್ಹಣ್ ಜಾಣಾ ಜಾವ್ನಾಯಿ ತಾಣೆಂ ಆಮ್ಚೊ ಮೋಗ್ ಕೆಲಾ ಆನಿ ಆಮ್ಚೆ ಪಾಸತ್ ಆಪ್ಲೆಂ ಜೀವ್ ದಿಲಾ.

ಆಮ್ಚ್ಯಾ ಮೊಗಾ ಖಾತಿರ್ ಕಿರ್ಕೊಳ್ ಮನಿಸ್ ತೊ ಜಾಲೊ, ಗತ್ ನಾಸ್‌ಲ್ಲಾ ಬಾಳ್ಕಾಬರಿ ಗರ್ದನಾಚ್ಯಾ ಗೊಟ್ಯಾಂತ್ ಜಲ್ಮಲೊ, ದುರ್ಬಲ್ಯಾ ಕುಟುಂಬಾಂತ್ ತೊ ವ್ಹಡ್ ಜಾಲೊ. ಹ್ಯಾ ಸಂಸಾರಾಂತ್ ಆಮಿ ಕಶೆಂ ಜಿಯೆಜಯ್ ಮ್ಹಣ್ ತಾಣೆಂ ಆಮ್ಕಾಂ ಶಿಕೊಣ್ ದಿಲಿ ಆನಿ ದೇಖ್ ದಿಲಿ. ಆಮಿ ತಾಚೆ ಥಂಯ್ ಜಿಯೆಜಯ್, ತಾಚ್ಯಾ ಬಳಾನ್ ಆಮಿ ಸಂಸಾರಾಂತ್ಲೆಂ ಪರ್ಯ್ ಕರಿಜಯ್ ಮ್ಹಣ್ ಪವಿತ್ರ್ ಎವ್ಕರಿಸ್ತಾಂತ್ ಆಪ್ಣಾಕ್‌ಚ್ ತೊ ಆಮ್ಕಾಂ ದಿತಾ. ಆಮ್ಕಾಂ ಸಮೆಸ್ತಾಂಕ್ ಬಾಪಾಕಡೆ ವ್ಹರ್ಚೆ ಆಶೆನ್ ಆಪ್ಲೆ ಹಾತ್ ಉಸೊವ್ನ್ ಮಿಸಾರ್ ತೊ ಮೆಲೊ. ಆನಿ ಮೆಲ್ಲ್ಯಾಂತ್ಲೊ ಪುನರ್ ಜಿವಂತ್ ಜಾಲೊ. ಆಮ್ಚ್ಯಾ ಮೊಗಾ ಖಾತಿರ್ ಪವಿತ್ರ್ ಸಭಾ ತಾಣೆಂ ಘಡ್ನ್ ದವರ್ಲಾ. “ಕೊಣ್‌ಯೊ ತರ್ ಹಾಂವ್ ದೆವಾಚೊ ಮೋಗ್ ಕರ್ತಾಂ ಮ್ಹಣ್ತಾ ಆನಿ ಆಪ್ಲ್ಯಾ ಭಾವಾಚೊ ದ್ವೇಷ್ ಕರ್ತಾ ತೊ ಫಟ್ಕಿರೊ” (1 ಜು. 4:20).

ಆದಿಂ ಸಿರಾಕೂಸ್ ಗಾಂವಾಂತ್ ಡಾಯನೀಸಿಯಸ್ ರಾಯಾಚ್ಯಾ ಕಾಳಾರ್ ದೊಗ್ ಇಷ್ಟ್ ಆಸ್‌ಲ್ಲೆ ಫಿಂತ್ಲಾಸ್ ಆನಿ ದಾಮೊನ್ ಮ್ಹಳ್ಳೆ. ಖಿಂಯ್ಚ್ಯಾ ಕಾರಣಾ ಖಾತಿರ್ ಫಿಂತ್ಲಾಸಾಕ್ ಫಾಶೆಚೆಂ ಫರ್ಮಾಣ್ ಜಾಲೆಂ. ಮೊರ್ಚ್ಯಾ ಆದಿಂ ಆಪ್ಲ್ಯಾ ಬಾಯ್ಲೆ-ಭುರ್ಗ್ಯಾಂಕ್ ಪಳೆವ್ನ್ ಯೆಂವ್ಕ್ ಸೊಡಿಜಯ್ ಮ್ಹಣ್ ತಾಣೆಂ ವಿನತಿ ಕೆಲಿ. ತಾಚ್ಯಾ ಬದ್ಲಾಕ್ ಕೊಣ್‌ಯೊ ಜಯ್ಲಾಂತ್ ರಾವುನ್ ತೊ ಪಾಟಿಂ ಯೆನಾ ಜಾಲ್ಯಾರ್ ಆಪ್ಲೆಂ ಜೀವ್ ದಿಂವ್ಕ್ ತಯಾರ್ ಆಸ್ಲಾರ್ ತಾಣೆಂ ವಚ್ಚೆತ್ ಮ್ಹಳ್ಳೆಂ. ತಕ್ಲಣ್ ತಾಚೊ ಇಷ್ಟ್ ದಾಮೊನ್

ಜಯ್ಲಾಂತ್ ರಿಗ್ಲೊ. ಫಿಂತ್ಲಾಸಾಚ್ಯಾ ಫಾಶೆಚೊ ದೀಸ್ ಲಾಗಿಂ ಆಯ್ಲೊ ಜಾಲ್ಯಾರ್‌ಯೊ ತೊ ಆಯಿಲ್ಲ್ಯಾ. ದಾಮೊನಾನ್ ತಾಚ್ಯಾ ಇಷ್ಟಾ ವಿಶಾಂತ್ ದುಭಾವ್ ಕೆಲೊ ನಾ, ವಾಯ್ ಚಿಂತ್ಲೆಂ ನಾ. ಫಾಶೆಚೊ ದೀಸ್ ಉದೆಲೊ ಆನಿ ದಾಮೊನ್ ಶಾಂತೆನ್ ಆಸ್ಲೊ. ತಾಕಾ ಫಾಶೆಕ್ ಭಾಯ್ರ್ ಕಾಡ್ಲೊ. ಶಾಂತೆನ್ ತೊ ಮುಖಾರ್ ಸರ್ಲೊ. ವಾಟೆರ್ ಪಯ್ಸ್ ಧಾವ್ನ್ ಫಿಂತ್ಲಾಸಾಚೊ ತಾಳೊ ಆಯ್ಕಲೊ: “ರಾವಾ, ರಾವಾ. ತಾಕಾ ವ್ಹರಿನಾಕಾತ್, ಹಾಂವ್ ಆತ್ತಾಂ ಯೆತಾಂ” ಮ್ಹಣ್ ಖರ್ಚೆವ್ನ್ ಖರ್ಚೆವ್ನ್ ಧಾಂವೊನ್ ಆಯ್ಲೊ ಆನಿ ತಾಚ್ಯಾ ಇಷ್ಟಾಚ್ಯಾ ಗಳ್ಯಾರ್ ಪಡ್ಲೊ. ಸಕ್ಕಡ್ ಥಟಕ್! ಲೊಕಾನ್ ತಾಂಕಾಂ ಪಳೆವ್ನ್ ಬೊಬ್ ಮಾರ್ಲಿ: “ತಾಕಾ ಮಾಘ್ ಕರಾ, ತಾಕಾ ಮಾಘ್ ಕರಾ!” ದಾಮೊನ್ ತಾಚ್ಯಾ ಇಷ್ಟಾ ಖಾತಿರ್ ಮೊರುಂಕ್ ತಯಾರ್ ಜಾಲೊ. ಜೆಜು ಪಾತ್ಕಿ ಆನಿ ಅನುಪ್ಕಾರಿ ಮನ್ಶಾಂ ಖಾತಿರ್ ಮಿಸಾರ್ ಮೆಲೊ. ಆಮಿಂಯ್ ಜೆಜುಬರಿ ಪೆಲ್ಯಾ ಖಾತಿರ್ ಮೊರುಂಕ್ ತಯಾರ್ ಆಸುಂಕ್ ಜಾಯ್.

ಮೊಗಾಕ್ ಪಾಟಿಂ ಮೋಗ್ ದಿಂವ್ಚೊ ಮೊಗಾಚ್ಯಾ ಕಾರ್ಯಾಂನಿ. ಆಪ್ಲೊ ಫಾಯ್ದೊ ಸೊಧಿನಾಸ್ತಾನಾ ಆಪ್ಣಾಕ್‌ಚ್ ಆನಿ ಆಪ್ಲೆಂ ಸಗ್ಳೆಂ ಪೆಲ್ಯಾಕ್ ದಿಂವ್ಚೆಂ: ಹೀ ಮೋಗ್ ತುಕ್ಚಿ ತಾಗ್ಚಿ ಜಾವ್ನಾಸಾ. ಆಪ್ಣಾ ಭಿತರ್ ಭೊಗ್ತಾ ತ್ಯಾ ಸ್ವಾರ್ಥಾಚೆರ್ ಜಯ್ತ್ ವ್ಹರ್ನ್, ಆಪ್ಣಾಕ್, ಆಪ್ಲೊ ವೇಳ್, ಆಪ್ಲಿಂ ಉತ್ರಾಂ, ಆಪ್ಲೆಂ ಬಳ್, ಆಪ್ಲೆ ಕಾಸ್, ಆಪ್ಲಿ ದಯಾಳಾಯ್ ಆನಿ ಕಾಕುಳ್ತ್ ಹೆರಾಂಕ್ ದಿಂವ್ಚಿಂ—ಅಸಲೊ ಜಾವ್ನಾಸಾ ಜೆಜುನ್ ಆಮ್ಕಾಂ ಶಿಕಯ್ಲಾ ತೊ ಮೋಗ್. ಆಮಿ ಸಂಸಾರಾಂತ್ ಮೋಗ್ ಚಡೊವ್ನ್ ಜೆಜುಕ್ ಮೋಗ್ ದಾಖಯ್ಜಯ್.

ಜೆಜುನ್ ಫರ್ಮಾಯ್‌ಲೊ ಮೋಗ್ ಕರ್ಚ್ಯಾಕ್ ಆಮಿ ಭೊಗ್ಸುಂಕ್ ಶಿಕಜಯ್. ಭೊಗ್ಸುಂಚೆಂ ಆಮ್ಚ್ಯಾ ಸಂಯ್ಬಾಕ್ ಭಾರಿ ಆಡುಕ್ ಮಾರ್ತಾ. ಜಾಲ್ಯಾರ್‌ಯೊ ಜೆಜು ಆಮ್ಕಾಂ ಭೊಗ್ಸುಂಕ್ ಕುರ್ಪೆಚೆಂ ಧಯ್ರ್ ದಿತಾ. ಆಮಿ ಸಕ್ಪಾಂಕ್ ಬರೆಂ ಅಪೇಕ್ಷೆಜಯ್, ತಾಂಚೆ ವಿಶಾಂತ್ ಬರೆಂ ಚಿಂತಿಜಯ್ ಆನಿ ತಾಂಚೆ ವಿಶಾಂತ್ ಬರೆಂಚ್ ಉಲಯ್ಜಯ್. ತಿಂ ಮನ್ಶಾಂ ಬರಿಂ ನ್ಹಯ್ ಜಾಲ್ಯಾರ್, ತಿಂ ಬರಿಂ ಜಾಂವ್ಪಿತ್

ಮ್ಹಣ್ ಅಪೇಕ್ಷಿಜಯ್, ತೆದಾಳಾ ಆಮಿ ತಾಂಕಾಂ ಬರೆಂ ಅಪೇಕ್ಷಿತಾಂವ್. ತಾಂಚೆಕಡೆ ಖುದ್ದ್ ಉಲೊವ್ನ್ ಆಮಿ ತಾಂಕಾಂ ಬರೆಂ ಕರ್ಚೆತ್. ಹೆರಾಂಕಡೆ ತಾಂಚೆ ವಿಶಾಂತ್ ವಾಯ್ ಉಲೊಂವ್ಚೆಂ ಕಾಂಯ್ ಉಪ್ಕಾರಾಕ್ ಪಡನಾ. ತಶೆಂ ಉಲೊಂವ್ಚೆಂ ಆಮಿ ಅಸ್ಕತ್ಕಾಯ್ ಜಾವ್ನಾಸಾ.

ಜೆಜುಚೊ ಆನಿ ಪೆಲ್ಯಾಚೊ ಮೋಗ್ ಸಂಸಾರಾರ್ ಭಾರಿ ಉಣೊ ಜಾಲಾ. ದೆಖುನ್ ಸುಮಾರ್ ತಿನ್ಹಿಂ ವರ್ಸಾಂ ಆದಿಂ ಜೆಜು ಸಾಂ ಮಾರ್ಗರಿತ್ ಮರಿಯೆಕಡೆ ಶಿಣ್ ಉಲಯ್ಲೊ. ತಾಚ್ಯಾ ಮೊಗಾಕ್ ಲೋಕ್ ಫಕತ್ ಶೆಳೆಪಣ್ ಆನಿ ಅನುಪ್ಕಾರ್ಪಣ್ ದಾಖಯ್ತಾ ಮ್ಹಣ್ ದೂಖ್ ಪಾವ್ಲೊ. ಜೆಜುನ್‌ಚ್ ಹೆಂ ಫೆಸ್ತ್ ಕರಿಜಯ್ ಆನಿ ಆಮಿ ತಾಕಾ ಪಾಟಿಂ ಮೋಗ್ ದಾಖಯ್ಜಯ್ ಆನಿ ಆಮ್ಚ್ಯಾ ಆನಿ ಹೆರಾಂಚ್ಯಾ ಪಾತ್ಕಾಂಚಿಂ ಫಾರಿಕ್ಪಣ್ ದೀಜಯ್ ಮ್ಹಣ್ ವಿಚಾರ್ಲೆಂ.

ಹೆಂ ಫೆಸ್ತ್ ಭಾಯ್ಲ್ಯಾ ಭಕ್ತಿಪಣಾನ್ ಕೆಲ್ಯಾರ್ ಪಾವನಾ. ಭಾಯ್ಲಿಂ ದೆವಾಸಾಂವಾಂ ಆಧಾರ್ಲ್ಯಾರ್ ಆಮಿ ಜೆಜುಚೊ ಮೋಗ್ ಕರ್ತಾಂವ್ ಮ್ಹಣ್ ಚಿಂತಿನಾಯೆ. ಮಹಿನ್ಯಾಚ್ಯಾ ಪಯ್ಲ್ಯಾ ಸುಕ್ರಾರಾ ಮಿಸಾಕ್ ಆಯ್ಲ್ಯಾರ್, ಕುಮ್ಗಾರ್ ಸೆವ್ಲ್ಯಾರ್ ಆನಿ ಭಾಗೆವಂತ್ ಘಂಟೊ ಕೆಲ್ಯಾರ್ ಪಾವನಾ. ಹ್ಯಾ ಕಾರ್ಯಾಂನಿ ಜೆಜುಕಡ್ಚೊ ಉಜ್ವಾಡ್ ಫೆವ್ನ್ ಆಮಿ ಬದ್ಲಜಯ್. ಆಮಿ ಮೋಗ್ ಕರ್ಚಿ ಮನ್ಶಾಂ ಜಾಯ್ಜಯ್. ಪೆಲ್ಯಾಚ್ಯಾ ಮೊಗಾಕ್ ಆಡ್ ಜಾಲ್ಲೆಂ ಕಿತೆಂಯ್ ಆಮಿ ಕರ್ತಾಂವ್ ಜಾಲ್ಯಾರ್, ಕೊಣಾಯ್‌ಕಡೆ ರಾಗಾರ್ ಆಸಾಂವ್ ಜಾಲ್ಯಾರ್, ಕೊಣಾಯ್ ವಿಶಾಂತ್ ಮಸ್ತಾಕ್ ಕಬ್ಲಾತ್ ದಿತಾಂವ್ ಜಾಲ್ಯಾರ್, ಫಾರಿಕ್ಪಣ್ ಸೊಧ್ತಾಂವ್ ಜಾಲ್ಯಾರ್, ಹೆಂ ಸಕ್ಕಡ್ ಆಜ್ ಸೊಡ್ನ್ ತಸಲ್ಯಾಂ ವಿಶಾಂತ್ ಬರೆಂ ಚಿಂತುನ್, ತಾಂಕಾಂ ಬರೆಂ ಅಪೇಕ್ಷುನ್ ತಾಂಚೆ ವಿಶಾಂತ್ ಬರೆಂ ಉಲೊಂವ್ಕ್ ಸುರು ಕರ್ಯಾಂ.

ಆತಾಂ ಥೊಡೊ ವೇಳ್ ಜೆಜು ಆಮ್ಚೆ ಭಿತರ್ ಕಿತೆಂ ಸಾಂಗ್ತಾ ತೆಂ ಚೀತ್ ದಿವ್ನ್ ಆಯ್ಕುಂಯಾಂ.

ಮಾಗ್ಗೆಂ :

ಜೆಜು, ತುಜೆಂ ಕಾಳಿಜ್ ಮಿಸಾರ್ ಫಾಪ್ಪಿಜಯ್ ಮ್ಹಣ್ ತುವೆಂ ಮಿಶಿ ವ್ಹೆಲ್ಲಿ ಆನಿ ಅಶೆಂ ತೆಂ ಆಮ್ಕಾಂ ದಿಲೆಂಯ್ ಶ್ರೇಷ್ಠ್ ಫುರ್ತ್ ಜಾವ್ನ್ ಮೊಗಾಚೊ. ತೊ ಮೋಗ್ ಆಜ್ ಆಮಿ ಭಕ್ತಿನ್ ಪರ್ಗಟ್ತಾಂವ್; ಹ್ಯಾ ಪಾಸತ್ ಆಮಿ ತುಕಾ ಅರ್ಗಾಂ ದಿತಾಂವ್ ಆನಿ ಮೊಗಾಚಿ ಪಾಟಿಂ ಕಾಣಿಕ್ ಜಾವ್ನ್ ತುಜ್ಯಾ ಕಾಳ್ಜಾಕ್ ಆಮ್ಕಾಂಚ್ ಆಮಿ ತುಕಾ ಪುರ್ತೆಂ ಸಮರ್ಪಿತಾಂವ್. ಆಮಿ ಜಿಣಿ ಆನಿ ಆಮ್ಚ್ಯಾ ಕರ್ನೊ ತುಕಾ ಭೆಟಯ್ತಾಂವ್; ಆಮ್ಚೊ ಪುರ್ತೊ ಮೋಗ್ ತುಕಾ ದಿಂವ್ಕ್ ಆಶೆತಾಂವ್ ಆನಿ ಆಮಿ ತುಜಿಂಚ್ ಜಾಂವ್ಕ್ ಆಶೆಗ್ತಾಂವ್.

18 ಮರಿಯೆಚ್ಯೊ ದುಖಿ

ಪವಿತ್ರ್ ಸಭೆಚೆ ಚರಿತ್ರೆಂತ್ ದುಲೊಬ್ ಆಂಕ್ವಾರ್ ಮರಿಯೆಚ್ಯೊ ದುಖಿ ಲೆಖ್ ನಾಸ್ಲಲ್ಲ್ಯಾ ಕ್ರಿಸ್ತಾಂವಾಂನಿ ಭಕ್ತಿನ್ ನಿಹಾಳ್ಲ್ಯಾತ್. ತಿಚ್ಯಾ ಘೆಸ್ತಾಂ ಆನಿ ಸಾಲ್ವಾಂ ಸಂಬಂಧಿಂ ಕ್ರಿಸ್ತಾ ತಿಚ್ಯಾ ಪುತಾಚೊ ಮೋಗ್ ಕಿತ್ಲೆಶಾ ಕಾಳ್ಜಾಂನಿ ಪೆಟ್ಲಾ ಆನಿ ಖಿತ್ಕತ್ಲಾ! ಕ್ರಿಸ್ತಾಂವ್‌ಪಣಾಚ್ಯಾ ಆರಂಭಾ ಥಾವ್ನ್ ಆಜ್ ಪರ್ಯಾನ್, ಆಮ್ಚ್ಯಾ ದೆವಾಸ್ಪಣಾಂತ್ ವಾ ಆತ್ಮಿಕಾಯೆಂತ್, ತಿಚ್ಯಾ ಪ್ರೇರಣಾಚೊ ಫಳ್ ಕೊಣ್ ವರ್ಣುಂಕ್ ಸಕತ್? ತಿಚ್ಯಾ ಪ್ರೇರಣಾಖಾಲ್ ಆಮಿಂಯ್ ತಿಚ್ಯೊ ದುಖಿ ನಿಹಾಳ್ಲ್ಯಾಂ ಆನಿ ಆಮ್ಚೆ ಧಂಯ್ ತಿಚ್ಯಾ ಪುತಾಚೊ ಮೋಗ್ ಖಿತ್ಕತೊಂದಿ ಮ್ಹಣ್ ಆಶೆಯಾಂ ಆನಿ ಮಾಗ್ಯಾಂ.

ಆದಿಂ ಪವಿತ್ರ್ ಸಭೆಂತ್ ಆಸ್ಲಲ್ಲ್ಯಾ ವಿವಿಧ್ ಭಕ್ತಿಪಣಾಂ ವರ್ವಿಂ ಸೆಜುಚಿ ಒಳಕ್, ತಾಚೊ ಮೋಗ್, ತಾಚೆಕಡೆ ಸಳಾವಳ್ ಆಮ್ಕಾಂ ಲಾಭ್ತಾಲಿ. ಆತಾಂ, ಗೆಲೆತ್ಯೆ ವಾತಿಕಾನ್ ವಿಶ್ವಸಭೆ ನಂತರ್, ಕ್ರಿಸ್ತಾಂವಾಂಚೆಂ ಪಯ್ಲೆಂ ಭಕ್ತಿಪಣ್ ಜೆಜು ಧಂಯ್ ಜಾವ್ನಾಸಾ. ತಾಂಣಿಂ ಪಯ್ಲೆಂ ಸ್ಥಾನ್ ದಿಂವ್ಚೆಂ ಕೆಜುಕ್, ತಾಚ್ಯಾ ಉತ್ರಾಕ್, ತಾಚ್ಯಾ ಸಂಸ್ಕಾರಾಂಕ್, ಪ್ರತ್ಯೇಕ್ ಜಾವ್ನ್ ರೋವ್ ಪವಿತ್ರ್ ಬಲಿದಾನಾಕ್ ಆನಿ ಭೋವ್ ಪವಿತ್ರ್ ಪ್ರಸಾದಾಕ್.

ಹಾಂತುಂ ಆಮಿ ನಿಟ್ವ್ ಜೆಜುಚ್ಕಡೆ ವೆಚೆಂ. ದೇವ್‌ಸ್ತುತೆಕ್ ವಾ ಪವಿತ್ರ್
ಲಿತುರ್ಜಿಕ್ ಆತಾಂ ಪ್ರಥಮ್ ಸ್ಥಾನ್.

ಹೆರ್ ಸರ್ವ್ ದೆವಾಸಾಂವಾಂ ವಾ ಭಕ್ತಿಪಣಾಂ ಕಾಡ್ನ್ ಉಡೊಂವ್ಕ್
ನಾಂತ್, ಗರ್ಜ್ ನಾಸ್‌ಲ್ಲಿಂ ಮ್ಹಣ್ ಚಿಂತುಂಕ್ ನಾಂತ್; ತಿಂ ಗರ್ಜ್ ಆಸ್‌ಲ್ಲಿಂ
ಆನಿ ನಿಜಾಯ್ಕಿ ಭೋವ್ ಉಪ್ಕಾರಾಕ್ ಪಡ್ಚಿಂ. ತಾಂಕಾಂ ದುಸ್ರೆಂ ಸ್ಥಾನ್
ಆಸಾ. ಪವಿತ್ರ್ ಸಭಾ ತಿಂ ಉಮೆದಿನ್ ಆನಿ ಉತ್ತೇಜನಾನ್ ಚಲೊವ್ನ್
ವ್ಹರಿಜಯ್ ಮ್ಹಣ್ತಾ (ವಾತಿಕಾನ್ ಸಭೆಚೆಂ ಲಿತುರ್ಜಿಚೆಂ ಶಾಸನ್ 12 ಆನಿ
13 ನಂಬ್ರಾಂ ಪಳೆ).

ಅಸಲಿಂ ಪವಿತ್ರ್ ಕಾರ್ಯಿಂ ಆಮಿ ಆಚರಣ್ ಕರ್ತಾನಾ ದೆವಾಚೆಂ
ಉತರ್ ಆಮಿ ಆಯ್ಕತಾಂವ್ ಆನಿ ಪವಿತ್ರ್ ಬಲಿದಾನ್‌ಯೊ ಭೆಟಯ್ತಾಂವ್
ಜಾಲ್ಲ್ಯೆ ವರ್ವಿಂ ತಾಂಕಾಂ ಪಯ್ಲೆಂ ಸ್ಥಾನ್‌ಚ್ ಫಾವೊ.

ಮರಿಯೆಕ್ ದೇವ್-ಪುತಾಚಿ ಆವಯ್ ಜಾಂವ್ಕ್ ಸಾಸ್ಣಾ ಥಾವ್ನ್
ದೆವಾನ್ ನಿರ್ಮಿಲ್ಲಿ. ತ್ಯಾ ಊಂಚ್ ಆಪೊವ್ಣ್ಯಾಕ್ ಆನಿ ಜಬಾಬ್ದಾರೆಕ್
ತಿ ಫಾವೊ ಜಾಂವ್ಚೆ ಖಾತಿರ್ ತಿಕಾ ಸರ್ವ್ ಪಾತ್ಕಾ ಥಾವ್ನ್ ನಿವಾರ್‌ಲ್ಲಿ
ಆನಿ ಕುರ್ಪೆಚ್ಯಾ ದೆಣ್ಯಾಂನಿ ನೆಟಯ್‌ಲ್ಲಿ. ಜಾಲ್ಯಾರ್‌ಯೊ ಹೆರಾಂಬರಿ ತಿಕಾ
ಹ್ಯಾ ಸಂಸಾರಾಂತ್ ಸಬಾರ್ ದುಖಿ ಸೊಸುಂಕ್ ಆಸ್‌ಲ್ಲೊ. ತ್ಯೊ ತಿಣೆಂ
ದೆವಾಕ್ ಮಾನ್ವೊಂಚ್ಯಾ ಆನಿ ಫಳಾಭರಿತ್ ಥರಾನ್ ಸೊಸ್‌ಲ್ಲೆಬರಿ ಆಮ್ಚೆ
ಕಷ್ಟ್ ಆನಿ ದುಖಿ ತಿಚೆಬರಿ ಸೊಸುಂಕ್ ಹ್ಯಾ ಸಂದರ್ಭಾರ್ ಶಿಕ್ಯಾಂ.

ಸಾಧಾರ್ಣ್ ಜಾವ್ನ್ ಸಾತ್ ದುಖಿ ಆಮಿ ಉಡಾಸ್ ಕರ್ತಾಂವ್ ಆನಿ
ನಿಹಾಳ್ ಕರ್ತಾಂವ್. ತ್ಯೊ ತುಮ್ಕಾಂ ತೊಂಡ್ವಾಶಿಂ ಯೆತಾತ್. ತ್ಯಾ
ಶಿವಾಯ್ ಬೆತ್ಲೆಹೆಮ್ ನಗರಾಂತ್, ಪರ್ಗಾಂವಾಂತ್, ಪ್ರಸುತ್ ಜಾಂವ್ಕ್
ಪಡ್‌ಲ್ಲಾ ವೆಳಾರ್, ತ್ಯಾ ನಗರಾಂತ್ ಸಗ್ಳ್ಯಾನ್ ತಿಕಾ ಫಾವೊ ತೊ ಜಾಗೊ
ಇನ್ನಾರ್ ಕೆಲ್ಲಾ ವೆಳಾರ್, ಆಪ್ಲ್ಯಾ ಬಾಳ್ಕಾಕ್ ಭಾತೆಣಾಚ್ಯಾ ಹಾಂತುಳ್ಕಾರ್
ದವರುಂಕ್ ಪಡ್‌ಲ್ಲಾ ವೆಳಾರ್, ಬಾಳ್ಕೆಪಣಾರ್‌ಚ್ ಹೆರೊದ್ ರಾಯ್
ತಾಕಾ ಲಗಾಡ್ ಕಾಡುಂಕ್ ಭಾಯ್ರ್ ಸರ್ಲಾ ಮ್ಹಣ್ (ಮಾತೆವ್ 2:16-17)

ಆಯ್ಕಲ್ಲ್ಯಾ ವೆಳಾರ್, ತಿಚೊ ಭುರ್ಗೊ ವಾಡ್ತಾನಾ ಖಾಲಿ ಹೆರಾಂ ಭುರ್ಗ್ಯಾಂ
ಬರಿಚ್ ಆಸ್‌ಲೊ ಪಳಯ್ತಾನಾ, ತಾಚೆ ಭಿತರ್ಲೊ ಫುಟ್ ಆನಿ ಅರ್ಥ್ ತಿಕಾ
ಸಮ್ಜನಾಸ್‌ಲ್ಲ್ಯಾ ವೆಳಾರ್, ತೆಂಪ್ಲಾಂತ್ ತಾಕಾ ಸೊದುನ್ ಕಾಡ್‌ಲ್ಲ್ಯಾ
ವೆಳಾರ್ ತಾಣೆಂ ಮ್ಹಳ್ಳ್ಯಾಂ ಉತ್ರಾಂಚೊ ಅರ್ಥ್ ತಿಕಾ ಕಳ್‌ಲ್ಲ್ಯಾಸ್‌ಲ್ಲ್ಯಾ
ವೆಳಾರ್, ತಿಕಾ ಎಕ್ಲೆಕ್‌ಚ್ ಸೊಡ್ನ್ ತೊ ಆಪ್ಲೆ ಪರ್ಗಟ್ ಜಿಣಿಯೆಕ್
ಭಾಯ್ರ್ ಸರ್ನ್ ಗೆಲ್ಲ್ಯಾ ವೆಳಾರ್ ತಿಚೆ ಭಿತರ್ ದೂಖ್ ಭೊಗನಾಸ್‌ಲ್ಲಿವೆ?

ಕಾಲ್ವಾರ್ ಪರ್ವತಾರ್ ಮಿಸ್‌ಮುಳಿಂ ಉಬಿ ಆಸ್ತಾನಾ ಖಂಯ್ಚೆ
ಆವಯ್ಕ್ ತೆಂ ದೃಶ್ಯ ಪಳೆಂವ್ಕ್ ತಾಂಕ್ಲೆಂ! ನೀತ್ ಆನಿ ಸತ್ ಹಾಡ್ನ್
ಆಯ್ಲಲ್ಯಾ ತಿಚ್ಯಾ ಪುತಾಕ್ ಅನಿತಿನ್ ಮಿಸ್‌ಮಾರ್ ಮಾರ್ಲಾ! ಸೊಡ್ವಣ್
ಕರುಂಕ್ ಆಯ್ಲಲ್ಯಾ ದೇವ್-ಪುತಾಕ್ ಸೊಡ್ವಣ್ ಗರ್ಜ್ ಆಸ್‌ಲ್ಲ್ಯಾಂನಿ,
ತಿಚ್ಯಾಚ್ ಕುಳಿಯೆಚ್ಯಾಂನಿ, ಮಿಸ್‌ಮಾರ್ ಮಾರ್ಲಾ! ಪವಿತ್ರ್ ಅತ್ಮಾ ವರ್ವಿಂ
ತಿಚೆ ಕುಶಿಂತ್ ಸಂಭೊವ್ನ್ ಜಲ್ಮಲ್ಲ್ಯಾ ಅತ್ಯಂತ ಪವಿತ್ರ್ ಮನ್ಶಾಕ್
ದೊಗಾಂ ಚೊರಾಂ ಮಧೆಂ, ಲಚೆಚೆಂ ಆನಿ ಅವ್ಮರ್ಯಾದಿಚೆಂ ಮರಣ್ ದಿಲ್ಲೆಂ!
ಕಸಲಿ ನಾಲಿಸಾಯ್ ಆನಿ ಕಳ್ವಳೆ ತಿಕಾ ಭೊಗ್‌ಲ್ಲ್ಯಾಂತ್.....!

“ಹಾಸ್ಕಾರ್ ಸುಸ್ಕಾರ್ ತಿ ಚಡ್ ಸೊಡ್ತಾ
ಖಂತಿನ್ ಬುಡೊನ್ ರುದಾನ್ ಕರ್ತಾ
ಭಾಲಿ ಕಾಳಿಜ್ ಫಾಪ್ಪಿತಾ.”

“ನಿಷ್ಟುರ್ ಮನಿಸ್ ಕೊಣ್ ರಡ್ತೊನಾ
ದುಖಿಸ್ತಾ ಮಾಯೆಕ್ ಪಳೆತಾನಾ
ಇತ್ಲೆ ಧೊರ್ ಕಷ್ಟ್ ಭೊಗ್ತಾನಾ.”

ಕಶೆಂ ಮರಿ ಸೊಸ್ತಾ?

ತಿಚೆ ಮತಿಂತ್ ದೇವ್‌ದುತಾಕಡೆ ತಿಣೆಂ ಮ್ಹಳ್ಳಿಂ ಉತ್ರಾಂ
ಯೆತಾತ್. “ಅಬೈ, ಸೊಮಿಯಾಚೆ ಚರಣ್ ದಾಸಿ!” “ಮ್ಹಜ್ಯಾ
ದೇವಾ! ಪ್ಲಯ್ ಹಾಂವ್ ತುಜಿ ದಾಸಿ. ಹಿ ಕೊಡ್ನಾಣ್, ಭೋವ್
ಕರೀಣ್ ಕೊಡ್ನಾಣ್ ತುಜ್ಯಾ ಮೊಗಾ ಖಾತಿರ್ ಸೊಸ್ತಾಂ. ತುಜೆ ಮಿಶೆಕ್

ಖಾಲ್ತಿಮಾನ್ ಘಾಲ್ತಾಂ. ಮ್ಹಜ್ಯಾ ಮೊರ್ಚ್ಯಾ ಪುತಾಚ್ಯಾ ಇರಾದ್ಯಾಂ ಖಾತಿರ್, ತಾಚ್ಯಾ ಮಿಸಾಂವಾ ಖಾತಿರ್, ಮನ್ಶಾಂಚ್ಯೆ ಸೊಡ್ವಣೆ ಖಾತಿರ್ ಹೆ ಮ್ಹಜೆ ಕಳ್ಳಳೆ, ಹ್ಯೊ ಮ್ಹಜ್ಯೊ ವೊಡಿ ಹಾಂವ್ ತುಕಾ ಭೆಟಯ್ತಾಂ.”

ಆಪ್ಲೆ ಮತಿಂತ್ ತಿ ಕೊಣಾಕ್ಯೊ ದುರ್ಸನಾ, ಕೊಣಾಚೆರ್ಯೊ ಗುನ್ಯಾಂವ್ ಮಾಂಡಿನಾ. ಜಾಂವ್ ಜುದೆವಾಂಚೆರ್, ಜಾಂವ್ ತಾಂಚ್ಯಾ ಪ್ರಧಾನ್ ಯಾಜಕಾಂಚೆರ್, ಜಾಂವ್ ಪಿಲಾತಾಚೆರ್, ಜಾಂವ್ ರೊಮಾಗಾರಾಂಚೆರ್ ! ತಿಚ್ಯಾ ಪುತಾಚ್ಯಾ ತೊಂಡಾಂತ್ಲ್ಯಾನ್ ಆಯ್ಲಿಂ ತಿಂ ಉತ್ರಾಂ ತಿಕಾ ಎಕ್ಲೆಕ್ಚ್ ಸಮ್ಜತಾತ್. “ತೆ ಕಿತೆಂ ಕರ್ತಾತ್ ಮ್ಹಣ್ ತೆ ನೆಣಾಂತ್” (ಲೂಕ್ 23:34).

ಸೊಸ್ಣಿಕಾಯೆನ್, ಶಾಂತೆನ್, ಆಪ್ಲೆಂ ಮನ್ ಕೊಸ್ಕೊನ್ ಪಡೊಂಕ್ ಸೊಡಿನಾಸ್ತಾನಾ, ಭಿತರ್ಲೆ ಕಳ್ಳಳೆ ತಿ ಸೊಸ್ತಾ. ದುಖಾಚ್ಯಾ ವಾದಾಳಾಂತ್ ತಿ ಬುಡೊನ್ ವಚನಾ. ಆಪ್ಲೆಂ ದೂಖ್ ಹೆರಾಂಕ್ ಏಕ್ ವೊಜೆಂ ಕರಿನಾ. ಖಿಂತಿಂತ್ ಆನಿ ದುಖಿಂತ್ ತಿ ಆಪ್ಲೆಪಣ್ ಸೊಧಿನಾ. ಹಾಂತುಂ ತಿಚೊ ನಿಸ್ವಾರ್ಥ್ ದಿಸ್ತಾ ನ್ಹಯ್ವೆ? ಸಂಸಾರಿ ಮನ್ಶಾಂ ಧಾವ್ನ್ ವಾ ಸಂಸಾರಿ ವಸ್ತುಂ ಥಂಯ್ ತಿ ಕಸಲಿಚ್ ಭುಜವಣ್ ಆಶೆನಾ. ತಿಚೆಂ ಕಾಳಿಜ್ ತಿಚ್ಯಾ ಎಕ್ಲ್ಯಾಚ್ ಪುತಾಚೆರ್ ರೊಂಬೊನ್ ಗೆಲಾಂ. ತಾಚ್ಯೆ ಥಂಯ್ ತೆಂ ರಡ್ತಾ. ಹ್ಯೊ ದುಖಿ ತಡ್ವಿತಾನಾ ತಿ ಸರ್ವ್ ಶೆಗುಣಾಂಚಿ ಆಮ್ಕಾಂ ದೇಖ್ ಜಾವ್ನಾಸಾ.

ಹೆಂ ಸಕ್ಕಡ್ ನಿಹಾಳ್ತಾನಾ ಮರಿಯೆಚೊ ಭಾವಾರ್ಥ್ ಕಿತ್ಲೊ ಥಿರ್, ಹಾಲನಾಸ್ಲೊ ಆನಿ ಗೂಂಡ್ ಮ್ಹಣ್ ಆಮ್ಕಾಂ ಭೊಗ್ತಾ ನ್ಹಯ್? ದೆವಾಚೆಂ ಉತರ್ ತಿ ಆಯ್ಕಲ್ಲಿ, ತೆಂ ಉತರ್ ತಿಣೆಂ ಸ್ವೀಕಾರ್ ಕೆಲ್ಲಿಂ, ತ್ಯಾ ಉತ್ರಾಕ್ ತಿಣೆಂ ಖಾಲ್ತಿಮಾನ್ ಘಾಲ್ಲಿ. ತ್ಯಾ ಉತ್ರಾಚೆರ್ ಸಗ್ಳಿ ಆಪ್ಣಿ ಜಿಣಿ ತಿಣೆಂ ಮಾಂಡುನ್ ಹಾಡ್ಲಿ. ತ್ಯಾ ಉತ್ರಾನ್ ತಿಕಾ ಬದ್ಲಿಲ್ಲಿ. “ಸರ್ವೆಸ್ಪರಾನ್ ತುಕಾ ಕಳಿತ್ ಕೆಲ್ಲ್ಯೊ ಸಂಗಿ ಘಡೊನ್ ಯೆತಲ್ಯೊ ಮ್ಹಣ್ ಸತ್ಮಾನ್ಲಲಿ ತುಂ ಕಿತ್ಲಿ ಭಾಗಿ!” (ಲೂಕ್ 1:45).

ಕ್ರಿಸ್ತೀ ಜಿವಿತ್ ಆನಿ ಆಮ್ಚೆಂ ಕ್ರಿಸ್ತಾಂವ್‌ಪಣ್ ಭಾವಾರ್ಥಾಚೆರ್

ಹೊಂದೊನ್ ಆಸಾತ್. ಕ್ರಿಸ್ತೀಯ್ ಜಿವಿತಾಚಿ ಆನಿ ಆಮ್ಚೆ ಸೊಡ್ವಣೆಚಿ
ಬುನ್ಯಾದ್ ಜಾವ್ನಾಸಾ ಭಾವಾರ್ಥ್. ಆಮ್ಚೊ ಭಾವಾರ್ಥ್ ಮ್ಹಳ್ಯಾರ್
ಜೆಜುಚೆರ್ ಆನಿ ತಾಣೆಂ ಶಿಕಯ್ಲ್ಲ್ಯಾಚೆರ್ ಸತ್ಮಾನ್ವೆಂ ಆನಿ ಫಟ್ ಪಾತ್ಯೆಂವ್ಚೆಂ.
ಮರಿ ಆಖೇರ್ ಪರ್ಯಾನ್ ತಿಚ್ಯಾ ಪುತಾಕ್ ಆನಿ ತಾಕಾ ಧಾಡ್ಲ್ಲ್ಯಾ
ಬಾಪಾಕ್ ವಿಶ್ವಾಸಿ ರಾವ್ಲಿ. ಧಯ್ರಾನ್ ರಾವ್ಲಿ. ಭಿತರ್ಲ್ಯಾನ್
ಧಾರಿಂಚಿ ತಲ್ವಾರ್ ತಿಚೆಂ ಕಾಳಿಜ್ ಫಾಪ್ಸಿತಾಲಿ. ತರ್ ಹೆಂ ಫೆಸ್ತ್ ಕೆಲ್ಲ್ಯೆ
ವರ್ವಿಂ, ಮರಿಯೆಚೆ ದೆಖಿನ್ ಆನಿ ಮಜತೆನ್ ಆಮ್ಚೊ ಭಾವಾರ್ಥ್ ಥಿರ್
ಕರ್ಯಾಂ. ಮರಿಯೆ ಮಾಯೇ, ಆಮ್ಚೊ ಭಾವಾರ್ಥ್ ದಿಸಾಂದೀಸ್ ಚಡಯ್.

ಆಯ್ಚೆಂ ವರ್ತಮಾನ್ ಪತ್ರ್ ಹಾಂವೆಂ ವಾಚ್ಲೆಂ: 46 ಜಣ್ ದೋಣ್
ಬುಡೊನ್ ಮೆಲೆ, 622 ಶ್ರೀಲಂಕಾ ಥಾವ್ನ್ ತಾಂಚೆಂ ಸಕ್ಕಡ್ ಸೊಡ್ನ್ ಜೀವ್
ಬಚಾವ್ ಕರುಂಕ್ ಭಾರತಾಕ್ ಧಾಂವೊನ್ ಆಯ್ಲ್ಯಾಂತ್, ತಾರ್ವಾಕ್ ಉಜೊ
ಪೆಟೊನ್ 6 ಜಣ್ ಅಂತರ್ಲ್ಯಾತ್, ಅವ್ಹಡಾಂತ್ 8 ಜಣಾಂ ಭುರ್ಗಿಂ
ದೇವಾಧೀನ್ ಜಾಲ್ಯಾಂತ್, ಪೊಲಿಸಾಂನಿ ಬಂದುಕಾಂನಿ ದೊಗಾಂಚೊ ಜೀವ್
ಕಾಡ್ಲಾ, 'ಟೆರ್ರಿಸ್ಟ್' ಮ್ಹಳ್ಯಾಂನಿ 27 ಜಣಾಂಚೊ ಜೀವ್ ಕಾಡ್ಲಾ. ಹಾಂಚ್ಯೊ
ಆವಯೊ ಕಿತೆಂ ಭೊಗ್ತಾತ್ ಜಾವ್ಚೆತ್? ದಿಸಾಂದೀಸ್ ಆವಯೊ ಕಳ್ಳೆ
ಭೊಗ್ತಾತ್ ಆನಿ ದುಖಾಂತ್ ಬುಡ್ತಾತ್. ಕಿತ್ಲೆ ಶೆ ಪಾವ್ಲಿಂ ಕುಟುಂಬಾಚಿ
ಪೆಜ್‌ಚ್ ಚಲ್ತಾ! ಆಮಿ ಅಸಲ್ಯಾಂಚೆಂ ಕಶಿಂ ದುಖಾಂ ಪುಸ್ಚಿಂ? ತಾಂಕಾಂ
ಆಮಿ ಕಸಲಿ ಭುಜ್ವಣ್ ದಿಂವ್ಚಿ? ಮ್ಹಾಕಾ ಕಳನಾ. ದುಖೆಸ್ತ್ ಮಾಯೆಕಡೆ
ತಾಂಚೆ ವಿಶಾಂತ್ ಉಲಯಾಂ. ತಿ ಕಿತೆಂ ಮತಿಂತ್ ಘಾಲ್ತಾಳಿ ಪಳೆಯಾಂ.

ಮರಿಯೆನ್ ಆಪ್ಲೊ ದುಖಿ ಸೊಸುನ್ ಮನ್ಶಾಕುಳಾಚೆ ಬಚಾವೆಚೆ
ಚರಿತ್ರೆಂತ್ ಅಗಾಧ್ ಪಾತ್ರ್ ಘೆತ್ಲಾ. ಜೆಜು ಎಕ್ಲೊಚ್ ದೇವಾ ಆನಿ ಆಮ್ಚೆ
ಮಧೆಂ ಮಧ್ಯಸ್ತ್ ಜಾವ್ನಾಸಾ. ಜಾಲ್ಯಾರ್ಯೊ ಆಪ್ಣಾಖಾಲ್ ಆಪ್ಲೆ
ಆವಯ್ಕ್ ತಾಣೆಂ ವಾವುರಂಕ್ ಆನಿ ಸೊಸುಂಕ್ ಸಂದರ್ಭ್
ದಿಲಾ.

“ದೇವ್ ಎಕ್ಲೊಚ್, ದೇವಾ ಆನಿ ಮನ್ಶಾಂ ಮಧೆಂ ಮಧ್ಯಸ್ತ್ಯೊ
ಎಕ್ಲೊಚ್; ತೊಚ್ ಮನಿಸ್ ಜಾಲ್ಲೊ ಜೆಜು ಕ್ರಿಸ್ತ್” (ತಿಮೊಥಿ 2:5).

ಮರಿ, ಪ್ರತ್ಯೇಕ್ ಜಾವ್ನ್ ತಿಚ್ಯಾ ದುಖಿಂ ವರ್ವಿಂ ತಿಚ್ಯಾ ಪುತಾಚ್ಯಾ ಸೊಡ್ವಣೆಚ್ಯಾ ವಾವ್ರಾಂತ್ ಸಹವಾವ್ರಾಡಿ ಜಾಲ್ಯಾ. ಸಂಸಾರಾಚ್ಯಾ ಸೊಡ್ವಣ್ಡಾ ರಾಕ್ ಜೀವ್ ದಿವ್ನ್ ಮಾತ್ ನ್ಹಯ್. ದುಸ್ರಿ ವಾತಿಕಾನ್ ವಿಶ್ವಸಭಾ ಸಾಂಗ್ತಾ ತ್ಯಾ ಪರ್ಮಾಣೆಂ: “ಸಕ್ಕಡ್ ವಸ್ತು ನವ್ಯೊ ಕರುಂಕ್ ಗರ್ಜ್ ಆಸ್ಲೊ ಜೀವ್‌ಚ್ ತಿ ಸಂಸಾರಾಕ್ ದಿತಾ” (ಲೂ.ಜೆ. 56). ಕ್ರಿಸ್ತಾಚೊ ಮನ್ಶಾವತಾರ್ ಜಾಂವ್ಚೆ ಪಯ್ಲೆಂ ಸರ್ಗಿಂಚ್ಯಾ ಬಾಪಾನ್ ತಿಚಿ ಕಬ್ಲಾತ್ ಘೆಂವ್ಕ್ ಖುಶಿ ವ್ಹೆಲಿ, ಕಾರಣ್: ಎಕೆ ಸ್ತ್ರೀಯೆನ್ ಮರಣ್ ಹಾಡ್ಲೆಂ ತಶೆಂ ಹ್ಯೆ ದುಸ್ರೆ ಸ್ತ್ರೀಯೆನ್ ಜೀವ್ ದಿಂವ್ಚ್ಯಾಂತ್ ವಾಂಟೊ ಘೆಂವ್ಚೆ ಖಾತಿರ್ (ವಿಳಾಪ್). ಲಿತುರ್ಜಿಚ್ಯಾ ಶಾಸನಾಂತ್ 103 ಹಾಕಾ ಕುಡ್ಪಿಯೆತ್.

19 ಪಾಸ್ಕಾಚೆಂ ಫೆಸ್ತ್

I

“ಹೊ ದೀಸ್ ಆಮ್ಚ್ಯಾ ಸೊಮಿಯಾನ್‌ಚ್ ಕೆಲ್ಲೊ. ಹ್ಯಾ ದಿಸಾ ಸಂತೊಸ್ ಆನಿ ಉಲ್ಲಾಸ್ ಕರ್ಯಾಂ.” ಹೊ ಉಲ್ಲಾಸ್ ಆಮ್ಚ್ಯಾ ಅತ್ಮಾಂತ್ ಥಾವ್ನ್ ಬುಡ್ಬಡೊಂದಿ, ಮುಖಮಳಾರ್ ಫಾಂಕೊಂದಿ, ಆಮ್ಚ್ಯಾ ತಾಳ್ಯಾಂತ್ ತೊ ಕಳೊಂದಿ. ಆಮ್ಚ್ಯಾ ಮನಾಂತ್ ಆನಿ ಕಾಳ್ಜಾಂತ್, ಆಮ್ಚ್ಯಾ ಉತ್ರಾಂನಿ ಆನಿ ಕರ್ನಾಂನಿ, ಆಮ್ಚ್ಯಾ ಘರಾ ಆನಿ ಸೆಜಾರಾ ತೊ ವ್ಹರ್ನ್ ಆಜ್ ಯಾ. ಆಲ್ತಾರಾಚೊ ಶೃಂಗಾರ್, ಗಾಯನಾಂಚೊ ಅಲಂಕಾರ್ ಸಗ್ಳೊ ದೀಸ್ ಆಮ್ಚೆ ಮತಿಂತ್ ಉರೊಂದಿ.

ಪಾಸ್ಕಾಚೆಂ ಫೆಸ್ತ್ ಆಜ್. ಹ್ಯಾ ಫೆಸ್ತಾಕ್ 40 ದಿಸಾಂಚಿ ತಯಾರಾಯ್ ಆಮಿ ಕೆಲಿ. ಪವಿತ್ರ್ ಸಭೆನ್ ಆಶೆಲ್ಲೆ ಪ್ರಕಾರ್ ತ್ಯಾಗ್ ಆನಿ ಉಪ್ವಾಸ್ ಆಮಿ ಕೆಲೊ. ಆಮ್ಚೆಂ ಸಂಯ್ಬ ದಾಂಬೂನ್ ಧರುಂಕ್ ಆನಿ ಮಸ್ತಿಚೆರ್ ಜಯ್ತ್ ವ್ಹರುಂಕ್ ಆಮಿ ಶಿಕ್ಲಾಂವ್. ಆಮ್ಚೆಂ ಮನಾಂ ಆನಿ ಕಾಳ್ಜಾಂ ಆಮಿ ದೂಖ್ ಧರುನ್ ಆನಿ ಕುಮ್ಸಾರ್ ಜಾವ್ನ್ ನಿತಳ್ ಕೆಲಿಂ. ಆಮ್ಚೆ


ಮತಿಚೆರ್ ಚತ್ರಾಯ್ ದವ್ರಂಕ್, ತಿಚೆರ್ ಪಾರೊ ದವ್ರಂಕ್ ಆತಾಂ ಆಮ್ಕಾಂ ಕಳ್ತಾ. ಜೆಜುಚ್ಯಾ ಕಾಳ್ಜಾಚೆಂ ಉದಾರ್ಪಣ್ ದೊಳ್ಯಾಂ ಮುಖಾರ್ ದವ್ರನ್ ಆಮಿಂಯ್ ಕಾಳ್ಜಾನ್ ಉದಾರ್ ಜಾಂವ್ಕ್ ಸುರು ಕೆಲಾಂ. ಆತಾಂ ಆಮ್ಚೆ ಭಿತರ್ ಶಾಂತಿ ಆನಿ ಸಮಾಧಾನ್ ಭೊಗ್ತಾ. 'ದೆಖುನ್ ಆಮಿ ಸಂತೊಸ್ ಆನಿ ಉಲ್ಲಾಸ್ ಕರ್ಯಾಂ.

ಹ್ಯಾ ಸಂತೊಸಾಚೆಂ ಮುಖ್ಯ ಕಾರಣ್: ಆಮ್ಚೊ ಸೊಮಿ ಮೆಲ್ಲಾಂತ್ಲೊ ಜಿವಂತ್ ಜಾಲಾ, ತಾಣೆಂ ಪಯ್ಲೆಂ ಸಾಂಗುನ್ ದವರ್ಲ್ಲಾ ಪರ್ಮಾಣೆಂ ಮರ್ಣಾಚೆರ್ ಆನಿ ತಾಚೆಂ ಕಾರಣ್ ಜಾವ್ನಾಸ್ಲಾ ಪಾತ್ಕಾಚೆರ್ ತಾಣೆಂ ಜಯ್ತ್ ವೆಲಾಂ. ಪುನರ್ಜಿವಂತ್ಪಣಾಂತ್ ಜೆಜುಚೊ ಅತ್ಮೊ ತಾಚೆ ಸ್ವಂತ್ ಪದ್ವೆನ್ ತಾಚೆ ಕುಡಿಕ್ ಪರ್ತ್ಯಾನ್ ಮೆಳ್ಳೊ ಆನಿ ಮಹಿಮೆಭರಿತ್ ಜಾವ್ನ್ ಜೆಜು ಪುನರ್ಜಿವಂತ್ ಜಾಲೊ. ತಾಚೆಂ ಪುನರ್ಜಿವಂತ್ಪಣ್ ಸರ್ವ್ ತಾಚ್ಯಾ ಅಚರ್ಯಾಂ ಪಯ್ಕಿ ಚಡ್ ವರ್ತೆಂ ಆನಿ ಅರ್ಥಾಭರಿತ್. ಆಪ್ಲ್ಯಾ ದೈವಿಕ್ ಮಿಸಾಂವಾಚಿ ಥಿರ್ ರುಜ್ವಾತ್ ಜಾಂವ್ಚ್ಯಾಕ್ ತಾಣೆಂಚ್ ತೆಂ ವಿಂಚುನ್ ಕಾಡ್ಲೆಂ. (ಮಾರ್ಕ್ 16:6 ಪಳೆ; ಮಾತೆವ್ 16:21...: ಜು. 10:17-18).

ಪುನರ್ಜಿವಂತ್ ಜಾಲ್ಲ್ಯಾ ತವಳ್ ಧಾವ್ನ್ ಜೆಜುಚಿ ಕೂಡ್ ಮಹಿಮೆ ವಂತ್ ಜಾಲ್ಯಾ. ತಿಚ್ಯಾನ್ ಕಷ್ಟ್ ದೂಖ್ ಆತಾಂ ಸೊಸುಂಕ್ ನಜೊ. ತಿಕಾ ಖಾಣಾಚಿ ಆನಿ ನಿದೆಚಿ ಗರ್ಜ್ ನಾ. ತಿಣೆಂ ಆನಿಕ್ ಮೊರುಂಕ್ ನಜೊ. ತಿ ಸೂಕ್ಷಮ್ ಮ್ಹಣ್ಣೆ, ದಾರಾಂ ಜನೆಲಾಂ ಧಾಂಪುನ್ ಆಸ್ಲ್ಯಾರ್ಯೊ ಘರಾ ಭಿತರ್ ರಿಗೈತ್ ತಸಲಿ, ಮೊಣದ್ ತಿಕಾ ಆಡ್ಕಳ್ ನ್ಹಯ್. ತಿ ಸುಡ್ಸುಡಿತ್ ಮ್ಹಣ್ಣೆ, ಘಡ್ಯೆ ಭಿತರ್, ವೇಳ್ ಕಾಡಿನಾಸ್ತಾನಾ ಏಕ್‌ಕಡ್ಚಿ ಆನ್ಯೆಕ್‌ಕಡೆ ವೆಚಿ ತಸಲಿ.

ಆಪ್ಲೆಂ ಪುನರ್ಜಿವಂತ್ಪಣ್ ದುಭಾವಾವಿಣೆಂ ಖರೆಂ ಮ್ಹಣ್ ರುಜು ಕರ್ಚೆ ಖಾತಿರ್ ಪುನರ್ಜಿವಂತ್ ಕ್ರಿಸ್ತಾನ್ ಆಪ್ಲೆ ಮಹಿಮೆಭರಿತ್ ಕುಡಿಂತ್ ಪಾಂಚ್ ಘಾಯಾಂಚೆ ಘುರ್ತ್ ದವರ್ಲೆ.

ಹೊ ಜಾವ್ನಾಸಾ ಆಮ್ಚೆ ಸಮಡ್ತಿ ದೆಖುನ್ ಅಧಿಕ್ ಸಾಂಭ್ರಮಿಕ್ ಥರಾನ್



ಹೆಂ ಫೆಸ್ತಾಂ ಪಯ್ಕಿ ವ್ಹಡ್ ಫೆಸ್ತಾ. ಹಾಚೊ ಭಿತರ್ಲೊ ಸ್ಪಿರಿತ್, ಹಾಚೊ ಭಾವನಾಂ ಆಮಿ ಭೊಗ್ಚಿಂ ವಾಜ್ಚಿ! ಹೊ ಮಿಸ್ತೆರ್ ಆಮ್ಚ್ಯಾ ಭಾವಾರ್ಥಾಚೆಂ ಮೂಳ್ ಆನಿ ಕೇಂದ್ರ್. ಹಾಂತುಂ ಸೊಮಿಯಾ ಥಂಯ್ ಆಸ್ಲೆಂ ಆಮ್ಚೆಂ ಮನ್ಶೆಪಣ್, ಆಮ್ಚೆಂ ಮನ್ಶಾಂಚೆಂ ಸಂಯ್ಕ್, ದೆವಾನ್ ಉಬಾರ್ಲಾಂ. ತ್ಯಾ ಮನ್ಶೆಪಣಾ ವರ್ವಿಂ ಸರ್ವ್ ಮನ್ಶಾಂಚೆ ಸೊಡ್ವಣ್ ಕೆಲ್ಯಾ. ತಾಚೆಂ ಜಿವಂತ್ಪಣ್ ಪಾಚಾರ್ತಾನಾ ಆಮಿ ತಾಣೆಂ ಕೆಲ್ಲಿ ಸೊಡ್ವಣ್ ಪಾಚಾರ್ತಾಂವ್.

ಕ್ರಿಸ್ತಾಚೆಂ ಪುನರ್ಜಿವಂತ್ಪಣ್ ಆಮ್ಚ್ಯಾ ಪುನರ್ಜಿವಂತ್ಪಣಾಚೆ ಜಾಮಿನಿ ಜಾವ್ನಾಸಾ. ಕ್ರಿಸ್ತ್ ಮೆಲ್ಲ್ಯಾಂತ್ಲೊ ಜಿವಂತ್ ಜಾಲಾ ಜಾಲ್ಯಾರ್ ಆಮ್ಕಾಯ್ ಮೆಲ್ಲ್ಯಾಂತ್ಲಿಂ ಜಿವಂತ್ ಕರ್ಚಿ ಪದ್ವಿ ತಾಕಾ ಆಸಾ. ಸಾಂ ಪಾವ್ಲು ಸಾಂಗ್ತಾ: “ಆನಿ ಜರ್ ಕ್ರಿಸ್ತಾಕ್ ಮೆಲ್ಲ್ಯಾಂತ್ಲೊ ಉರೊಂವ್ಕ್ ನಾ, ತರ್ ತುಮ್ಚೊ ಭಾವಾರ್ಥ್ ವ್ಯರ್ಥ್.....” (1 ಕೊರಿಂಥ್ 15:16...).

ಧರ್ಮ್‌ದುತಾಂಚ್ಯಾ ಕೃತ್ಯಾಂನಿ ಆಮಿ ವಾಚ್ತಾಂವ್: “ಪುಣ್ ದೆವಾನ್ ತಾಕಾ ಮರ್ಣಾಚ್ಯಾ ಪಾಸಾಂತ್ಲೊ ನಿವ್ರಾವ್ನ್ ಜಿವಂತ್ ಕರ್ನ್ ಉರಯ್ಲಾ” (2:24). ಜುವಾಂವ್ಚ್ಯಾ ಶುಭ್‌ವಾರ್ತೆಂತ್: “ಕೊಣ್‌ಯೊ ಮ್ಹಜೆಕಡ್ಚೊ ಬಲತ್ಕಾರಾನ್ ತೊ ಕಾಡಿನಾ; ಮ್ಹಜೆ ಸ್ವಂತ್ ಖುಶೆನ್ ತೊ ಹಾಂವ್ ದಿತಾಂ. ತೊ ದಿಂವ್ಚೊ ಅಧಿಕಾರ್ ಆನಿ ತೊ ಪರ್ತ್ಯಾನ್ ಪಾಟಿಂ ಘೆಂವ್ಚೊ ಅಧಿಕಾರ್‌ಯೊ ಮ್ಹಾಕಾ ಆಸಾ” (10:18).

ಹಾಂತುಂ ಕಿತೆಂ ಮ್ಹಳಾಂ? ಕ್ರಿಸ್ತಾಚೆಂ ಮನ್ಶೆಪಣ್ ಮೆಲ್ಲ್ಯಾಂತ್ಲೆಂ ದೆವಾನ್ ಜಿವಂತ್ ಕೆಲ್ಲಿಂ. ದೆವಾಚೆ ಹಿ ಪದ್ವಿ ಬಾಪಾಕ್‌ಯೊ ಆನಿ ಪುತಾಕ್‌ಯೊ ಆಸಾ. ಬಾಪಾನ್ ಕೆಲ್ಲಿಂ ಮ್ಹಣ್ತಾನಾ, ಬಾಪಾಚೆ ಮಂಜುರಾತ್ ಆಸ್ಲಿ ಮ್ಹಣ್ ಮತಿಂತ್ ಯೆತಾ. ಸೊಡ್ವಣ್‌ದಾರಾಚೆಂ ಅನಂದ್‌ಭರಿತ್ ಪುನರ್ಜಿವಂತ್ಪಣ್ ಬಾಪಾಚೆಂ ಕಾಮ್ ಮ್ಹಣ್ ಕಳ್ತಾ. ಸಾಂಗಾ ತಾಚ್ ಜೆ ಜುಯೊ ದೇವ್ ದೆ ಖುನ್ ಪುನರ್ಜಿವಂತ್ಪಣ್ ತಾಚೆಂಚ್ ಕಾಮ್ ಜಾವ್ನಾಸಾ ಮ್ಹಳ್ಯಾರ್ ಏಕಾಕ್ ಏಕ್ ಕಾಂಯ್ ವಿರೋಧ್ ಜಾಯ್ನಾ.

ತರ್ ಪುನರ್‌ಜಿವಂತ್ ಜಾಲ್ಲ್ಯಾ ಜೆಜುಚೆರ್ ಆಮ್ಚೊ ಭರ್ವಸೊ ಚಡಯಾಂ. ತಾಕಾ ಸರ್ವ್ ಬರೆಂ ಕರುಂಕ್ ತಾಂಕ್ತಾ. ತೊ ಆಮ್ಚ್ಯಾ ಮೊಗಾ ಖಾತಿರ್ ಕಷ್ಟ್-ಮರಣ್ ಸೊಸುನ್ ಜಿವಂತ್ ಉರ್ಲಾ. ಆಮ್ಕಾಂ ಪವಿತ್ರ್ ಕರುಂಕ್ ಆನಿ ತಾಚೆ ಸಾಂಗಾತಾ ಬಾಪಾ ಥಂಯ್ ಸಾಸ್ಣಾಕ್ ವ್ಹರುಂಕ್ ತೊ ಖುಶಿ ವ್ಹರ್ತಾ. ತಾಕಾ ಮೆಚ್ವೊನ್ ಚಲೂಂಕ್ ಸುರು ಕರ್ಯಾಂ. ತಾಚೆ ಕುಮ್ಕೆನ್ ಹ್ಯಾ ಸಂಸಾರಾಂತ್ ತಾಚೆಬರಿ ಜಿಯೆಯಾಂ. ಕಷ್ಟ್-ಸಂಕಷ್ಟ್ ತಾಚೆಬರಿ ಸೊಸುನ್ ವ್ಹರ್ಯಾಂ. ಪುನರ್‌ಜಿವಂತ್ಪಣಾಚೆಂ ಭಾಗ್ ತೊ ಆಮ್ಕಾಂ ಫಾವೊ ಕರ್ತಲೊ.

ಸೊಮಿಯಾನ್ ಜಿವಂತ್ ಜಾವ್ನ್ ಮರ್ಣಾಚೆರ್, ಪಾತ್ಕಾಚೆರ್, ಸಂಯ್ಬಾಚೆ ಅಸ್ಕತ್ಕಾಯೆರ್ ಜಯ್ತ್ ವ್ಹೆಲೆಂ. ಆಮ್ಕಾಂ, ತಾಚ್ಯಾ ಪಾಟ್ಲಾವ್ಡಾರಾಂಕ್, ತಾಚ್ಯಾ ಗುಪ್ತಿಕ್ ಕುಡಿಚ್ಯಾ ಸಾಂದ್ಯಾಂಕ್, ಆಮ್ಚೆ ಅಸ್ಕತ್ಕಾಯೆಚೆರ್, ಆಮ್ಚ್ಯಾ ತಾಳ್ಣಿಯಾಂಚೆರ್ ಆನಿ ಆಮ್ಚ್ಯಾ ಮರ್ಣಾಚೆರ್ ಸಯ್ತ್ ತಾಣೆಂ ಜಯ್ತ್ ಜೊಡ್ನ್ ದವರ್ಲಾಂ. ತೆಂ ಆಯಿನ್ ಘಡಿಯಾಂನಿ ಆಮಿ ಜೊಡಿ ಜಯ್ ಆನಿ ಪ್ರಯೋಗ್ ಕರಿಜಯ್. ಹೈ ನವೈ ಸಕ್ತೆನ್, ಕುರ್ಪೆಚೆ ಸಕ್ತೆನ್ ಆನಿ ಮುಖಾರ್ ಜಿಯೆಯಾಂ. ಆಜ್ ಆಮ್ಚೆ ಥಂಯ್ ಹ್ಯಾ ನವ್ಯಾ ಜಿವಿತಾಚೆಂ ಪುನರ್‌ಜಿವಂತ್ಪಣ್ ಜಾಂವ್ !

ಜೆಜುಚೆಂ ಪುನರ್‌ಜಿವಂತ್ಪಣ್ II

ಆಜ್ ಆಮಿ ಆಮ್ಚ್ಯಾ ಸೊಮಿಯಾಚ್ಯಾ ಪುನರ್‌ಜಿವಂತ್ಪಣಾಚೆಂ ಫೆಸ್ತ್ ಕರ್ತಾಂವ್. ತೊ ಪೊಂಡಾಂತ್ ಧಾವ್ನ್, ಮರ್ಣಾಂತ್ ಧಾವ್ನ್, ಜಯ್ತೆವಂತ್ ಜಾವ್ನ್, ಕಿರ್ತಿವಂತ್ ಜಾವ್ನ್ ಪುನರ್‌ಜಿವಂತ್ ಜಾಲಾ. ದೆಖುನ್ ಹ್ಯಾ ದಿಸಾ ಆಮಿ ಸಂತೊಸ್ ಆನಿ ಉಲ್ಲಾಸ್ ಕರ್ಯಾಂ, ಕಾಳ್ಜಾಂತ್ 'ಆಲ್ಲೆಲೂಯಾ' ಗಾಯನ್ ಕರ್ಯಾಂ. 'ಆಲ್ಲೆಲೂಯಾ' ಮ್ಹಳ್ಳಾರ್ 'ದೆವಾಕ್ ವಾಖಾಣುಂಯಾ' ಮ್ಹಣ್ ಅರ್ಥ್. ಆಜ್ ಸಗ್ಳೊ ದೀಸ್ ದೆವಾಕ್ ಆಮಿ ವಾಖಾಣುಂಕ್ ಫಾವೊ.

ಪುನರ್‌ಜಿವಿತ್ ಮ್ಹಳ್ಳಾರ್ ಪಯ್ಲೆಂ ಆಸ್‌ಲ್ಲಾ ಜಿವಿತಾಕ್ ಪಾಟಿಂ ಯೆಂವ್ಚೆಂ, ಪರತ್ ಯೆವಪ್, ನ್ಹಯ್. ಲಾಜರಾಕ್ ಜೆಜುನ್ ಮರ್ಣಾಂತ್ಲೊ

ಜಿವೊ ಕೆಲ್ಲೊ, ತಾಚ್ಯಾ ಆದ್ಲ್ಯಾ ಜಿವಿತಾಕ್ ತಾಕಾ ಪಾಟಿಂ ಹಾಡ್ಲೊ. ತೊ ಉಪ್ರಾಂತ್ ಮೆಲ್ಲೊ. ಜೆಜು ತಸೊ ನ್ಹಯ್, ತೊ ಮರ್ಣಾಚೆರ್ ಜಯ್ತ್ ವ್ಹರುನ್, ಆನಿ ಮುಖಾರ್ ಮರಣ್ ನಾಸ್ಲಲ್ಯಾ ನವ್ಯಾ ಜಿವಿತಾಕ್ ಪರತ್ ಉತ್ಲಾ. ಪುನರ್ಜಿವಂತ್ಪಣ್ ಆದ್ಲ್ಯಾ ಜಿವಿತಾಕ್ ಪಾಟಿಂ ಯೆವಪ್ ನ್ಹಯ್. ಬಗರ್ ಮರ್ಣಾಂತ್ಲ್ಯಾನ್ ನವ್ಯಾ ಜಿವಿತಾಂತ್ ರಿಗ್ಚೆಂ—ಮರಣ್ ನಾಸ್ಲಲ್ಯಾ ಜಿವಿತಾಂತ್ (ರೊಮಾ. 6:9).

ಜಿವಂತ್ ಆಸ್ತಾನಾ ಆನಿ ಲೊಕಾಕ್ ಶಿಕಯ್ತಾನಾ, ಜೆಜು, ಆಪುಣ್ ಕಷ್ಟ್ ಸೊಸುನ್, ಮೊರುನ್, ಪುನರ್ಜಿವಂತ್ ಜಾತಲೊಂ ಮ್ಹಣ್ ಸಾಂಗಿತ್ತ್ ಆಸ್ಲೊ. ಆಪ್ಲೆಂ ಪುನರ್ಜಿವಂತ್ಪಣ್ ಆಪ್ಲಿ ಶಿಕೊವ್ಣ್ ಖರಿ ಆನಿ ನೀಜ್ ಮ್ಹಳ್ಳ್ಯಾಚಿ ರುಜ್ವಾತ್ ಜಾವ್ನಾಸ್ತಲಿ ಮ್ಹಣ್ ತಾಣೆಂ ಮ್ಹಳ್ಳೆಂ. ತಾಚೆಂ ಜಿವಂತ್ಪಣ್ ದೆವಾಚ್ಯಾ ಸಾಮರ್ಥ್ಯೆಚಿ ಆನಿ ಪದ್ವೆಚಿಯೊ ರುಜ್ವಾತ್ ಜಾವ್ನಾಸಾ.

ಜೆಜುಚಿ ನಿರ್ಜೀವ್ ಕೂಡ್ ಕಶಿ ನವ್ಯಾ ಜಿವಿತಾನ್ ಭರ್ಲಿ ಮ್ಹಳ್ಳೆಂ ಕೊಣೆಂಯ್ ಮನ್ಶಾನ್ ಪಳೆಂವ್ಕ್ ನಾ. ತಿ ದುಸ್ರೆಚ್ ಸಕಾಳಿಂ ಫೊಂಡಾಂತ್ ನಾಸ್ಲಿ. ತಿ ನಿರ್ಜೀವ್ ಕೂಡ್ ಮನ್ಶಾಂಚೊ ದ್ವೇಷ್ ಆನಿ ಅನೀತ್ ದೊಳ್ಕಾಂ ಮುಖಾರ್ ಹಾಡ್ತಾಲಿ. ತಿ ದೆವಾನ್ ಘೆವ್ನ್ ನವೆಂ ರಚನ್ ಕೆಲಿ. ಜಿವಂತ್ ಜೆಜು ಆಪ್ಲ್ಯಾ ಶಿಸಾಂಕ್ ಆನಿ ಹೆರಾಂಕ್ ಸಬಾರ್ ಪಾವ್ಲಿಂ ದಿಷ್ಟಿಕ್ ಪಡ್ಲೊ. ತಾಂಚೊ ಮೆಸ್ತ್ರಿ, ಖುರ್ಸಾರ್ ಮೆಲ್ಲೊ ಆಪುಣ್‌ಚ್ ಮ್ಹಣ್ ತಾಣೆಂ ವಿವಿಧ್ ಥರಾಂನಿ ದಾಖಯ್ಲೆಂ. ಹೆ ಧಾಕ್ಲೆ ತುಮ್ಕಾಂ ಕಳಿತ್ ಆಸಾತ್. ತೊಮಾಸ್ ಧರ್ಮದೂತ್ ಆಪುಣ್ ತಾಕಾ ಪಳಯ್ನಾ ಜಾಲ್ಯಾರ್ ಪಾತ್ಯೆಂವ್ಚೊ ನಾಂ ಮ್ಹಣ್ ಸಳಾನ್ ರಾವ್ಲೊ. ತಾಕಾ ಜೆಜುನ್ ಕಿತೆಂ ಮ್ಹಳ್ಳೆಂ ಮ್ಹಣ್ ಆನಿ ತೊಮಾಸಾನ್ ಕಿತೆಂ ಮ್ಹಳ್ಳೆಂ ಮ್ಹಣ್ ತುಮಿ ಜಾಣಾಂತ್ (ಜು. 20:24-29). ಆಮಿಂಯ್ ಭಾವಾರ್ಥಾನ್: “ತುಂ ಮ್ಹಜೊ ಸೊಮಿ, ಮ್ಹಜೊ ದೇವ್” ಮ್ಹಣ್ ಪಾಚಾರ್ಯಾಂ.

ತಾಚೆಂ ಮಹಿಮೆವಂತ್ ಪುನರ್ಜಿವಂತ್ಪಣ್ ತಾಚೆಂ ಮನೈಪಣ್ ವೆಳಾಕಾಳಾಚ್ಯಾ ಆನಿ ಜಾಗ್ಯಾಂಚ್ಯಾ ಆನಿ ರಾಷ್ಟ್ರಾಂಚ್ಯಾ ಪೆಲ್ಯಾನ್ ತಾಕಾ ವ್ಹರ್ತಾ. ಸರ್ವ್ ಜಾಗ್ಯಾಂಚ್ಯಾ ಆನಿ ಸರ್ವ್ ಶತಮಾನಾಂಚ್ಯಾ ಮನ್ಶಾಂಕ್

ತೋ ಆತಾಂ ಹಾಜರ್ ಜಾತಾ. ತ್ಯಾ ದೆಖುನ್ ಹ್ಯಾ ಜಿವಂತ್ಪಣಿಂ ಆಪ್ಲ್ಯಾ ಪವಿತ್ರ್ ಅತ್ಮ್ಯಾ ವರ್ವಿಂ ಹರೈಕಾ ಮನ್ಶಾಕ್ ವಾಟ್ ದಾಖೊಂವ್ಕ್ ಆನಿ ಧಯ್ರ್ ದಿಂವ್ಕ್ ಆನಿ ಆಪ್ಲ್ಯಾ ಪಾಸ್ಕಾಚ್ಯಾ ಘುಟಾಂತ್ ವಾಂಟೆಲಿ ಕರುಂಕ್ ತೋ ಸಕ್ತಾ (Cf. Gs. 10:22). ತೋ ಸರ್ವಯಾಕಡೆ ಆಸಾ ಆನಿ ಆಪ್ಲೆಂ ದೈವಿಕ್ ಜಿವಿತ್ ವಾಂಟ್ತಾ. ತಾರಣಾಚೆ ಹರೈಕೆ ಚಳವಳಿಂತ್ ಕ್ರಿಸ್ತ್ ಅದ್ಪಲ್ಯಾ ಜಿನ್ನಾನ್ ಹಾಜರ್ ಆಸಾ (Cf. Gs. 22).

ಕಥೊಲಿಕ್ ಪವಿತ್ರ್ ಸಭಾ ಸೊಮಿಯಾಚೆಂ ಮಿಸಾರ್ ಮರಣ್ ಆನಿ ತಾಚೆಂ ಪುನರ್ಜಿವಂತ್ಪಣ್ ಏಕ್‌ಚ್ ಘಡಿತ್, ದೊನ್ಯೊ ವೆವೆಗ್ಳಿಂ ಕರುಂಕ್ ಜಾಯ್ನಾಸ್ಲಿಂ ಮ್ಹಣ್ ಸಮ್ಜತಾ ಆನಿ ಶಿಕಯ್ತಾ. ದೊನಾಂಯ್ಚೊ ಏಕ್ ನಾಂವ್ ದಿತಾ: “ಪಾಸ್ಕಾಚೊ ಮಿಸೈರ್” ವಾ “ಪಾಸ್ಕಾಚೊ ಘುಟ್”. ಹ್ಯಾ ಪಾಸ್ಕಾಚ್ಯಾ ಘುಟಾನ್ ಜೆಜುನ್ ಆಮಿಚ್ ಸೊಡ್ವಣ್ ಕೆಲ್ಯಾ. ತಾಚ್ಯಾ ಪುನರ್ಜಿವಂತ್ಪಣಾಚೆರ್ ಭಾವಾರ್ಥಾನ್ ಪಾತ್ಯೆತಲ್ಯಾಂನಿ ಮಾತ್ರ್ ತಾಚೆ ಸೊಡ್ವಣೆಚೊ ಫಳ್ ಜೊಡ್ಯೆತ್. ಸಾಂ ಪಾವ್ಲು ಅಶೆಂ ಶಿಕಯ್ತಾ: “ಜೆಜು ಕ್ರಿಸ್ತಾಕ್, ಆಮ್ಚ್ಯಾ ಸೊಮಿಯಾಕ್ ಮೆಲ್ಲ್ಯಾಂತ್ಲೊ ಜಿವಂತ್ ಉರಯ್ಲಲ್ಯಾ ದೆವಾಕ್ ಆಮಿ ಸತ್ಮಾನ್ತಾಂವ್, ದೆಖುನ್ ಆಮಿಂಯ್ ನಿತಿವಂತ್ ಮ್ಹಣ್ ಲೆಖುಂಕ್ ಕಾರಣ್ ಜಾತಲೆಂ. ಕಿತ್ಯಾಕ್, ಆಮ್ಚ್ಯಾ ಅಪ್ರಾಧಾಂ ಖಾತಿರ್ ತಾಕಾ ಮರ್ಣಾ ಅಧೀನ್ ಕೆಲ್ಲೊ ಆನಿ ಆಮ್ಕಾಂ ನಿತಿವಂತ್ ಕರ್ಚೆ ಖಾತಿರ್ ತಾಕಾ ಮೆಲ್ಲ್ಯಾಂತ್ಲೊ ಜಿವಂತ್ ಉರಯ್ಲೊ” (ರೊಮಾ. 4:24-25). ನಿತಿವಂತ್ ಜಾಂವ್ಚೆಂ ಮ್ಹಳ್ಯಾರ್ ಸೊಡ್ವಣೆಚೊ ಫಳ್ ಜೊಡ್ಚೊ ಆನಿ ದೆವಾಚಿಂ ಭುರ್ಗಿಂ ಜಾಂವ್ಚೆಂ.

ಸೊಮಿಯಾಚ್ಯಾ ಪುನರ್ಜಿವಂತ್ಪಣಾಚೆಂ ಫೆಸ್ತ್ ಆಮ್ಚ್ಯಾ ದೇವ್-ಸ್ತುತೆಚೊ ವಾ ಲಿತುರ್ಜಿಚೊ ಮಾಜ್ ವಾ ಕೇಂದ್ರ್ ಜಾವ್ನಾಸಾ. ಮನ್ಶಾಕುಳಾಚೆ ಸೊಡ್ವಣೆಚೆ ಚರಿತ್ರಾ ದೋನ್ ವಾಂಟೆ ಕರ್ಚೆತ್: ಪುನರ್ ಜಿವಂತ್ಪಣಾ ಆದ್ಲೊ ಆನಿ ಉಪ್ರಾಂತ್ಲೊ. ತಶೆಂಚ್ ಆಮ್ಚೆ ಹರೈಕ್ಲ್ಯಾಚೆ ಸೊಡ್ವಣೆಚೆ ಚರಿತ್ರಾಯೊ ದೋನ್ ವಾಂಟ್ಲಾಂನಿ ಆಸಾ: ಪವಿತ್ರ್-ಸ್ನಾನಾ ಪಯ್ಲೊ ವಾಂಟೊ ಆನಿ ತಾಚ್ಯಾ ಉಪ್ರಾಂತ್ಲೊ ವಾಂಟೊ. ಹ್ಯಾ ದುಸ್ರ್ಯಾ ವಾಂಟ್ಕಾಂತ್ ಆಮಿ ದೈವಿಕ್ ಜಿವಿತಾಕ್, ಪವಿತ್ರ್ ಅತ್ಮ್ಯಾಚ್ಯಾ

ಜಿವಿತಾಕ್ ಜಿವಂತ್ ಜಾಲ್ಯಾಂವ್. ಹಿ ಪುನರ್‌ಜಿವಂತ್ಪಣಾಚಿ ಪರಬ್ ಇತ್ಲ್ಯಾ ವ್ಹಡ್ ಮಹತ್ವಾಚಿ ಜಾಲ್ಲ್ಯಾ ಪರ್ವಿಂ ಪವಿತ್ರ್ ಸಭಾ ತೆ ಸಾತ್ ಹಪ್ಪೆ ಪರ್ಯಾನ್ ಆಚರಣ್ ಕರ್ತಾ. ಪಂತೆಕೊಸ್ತಾಚ್ಯಾ ಫೆಸ್ತಾ ಪರ್ಯಾನ್ ಪಾಸ್ಕಾಚೊ ಕಾಳ್ ಆಮಿ ಚಲಯ್ತಾಂವ್.

ಇತ್ಲೊ ದೀರ್ಘ್ ಕಾಳ್ ಹ್ಯಾ ಫೆಸ್ತಾಕ್ ಆಮಿ ದಿತಾಂವ್ ಜಾಲ್ಯಾರ್, ಹೆಂ ಕೆದಂ ವರ್ತೆಂ ಫೆಸ್ತಾ ಮ್ಹಣ್ ಆಮಿಂಚ್ ಸಮ್ಜುನ್ ಘೆವ್ಚೆತ್. ಆಮ್ಚೊ ಭಾವಾರ್ಥ್, ಕ್ರಿಸ್ತಾಚೆರ್ ಆಮಿ ಪಾತ್ಯೆಣಿ ಆನಿ ತಾಚೆರ್ ಆಮ್ಚೊ ಭರ್ವಸೊ ಹ್ಯಾ ತಾಚ್ಯಾ ಪುನರ್‌ಜಿವಂತ್ಪಣಾಚ್ಯಾ ಘಡಿತಾಚೆರ್ ಹೊಂದೊನ್ ಆಸಾ.

ತಿಸ್ರ್ಯಾ ಶತಮಾನಾಂತ್ ಆಂತಿಯೊಕಾಂತ್ ಮಾರ್ಗರೆತ್ ಮ್ಹಳ್ಳೆ ಸ್ತ್ರೀಯೆಕ್ ಭಾವಾರ್ಥ್ ಖಾತಿರ್ ದಗ್ಧಿಲ್ಲಿ. ಪ್ರಿಫೆಕ್ಟ್ ಒಲಿಬ್ರಿಯುಸ್ ಮ್ಹಳ್ಳ್ಯಾನ್, ತಿಕಾ ಜಿವೆಶಿಂ ಮಾರ್ಚ್ಚೆ ಆದಿಂ ತಿಚೆಕಡೆ ಮ್ಹಳೆಂ: “ಖುರ್ಸಾರ್ ಮಾರ್ಲಲ್ಯಾ ಮನ್ಶಾಕ್ ದೇವ್ ಮ್ಹಣ್ ಪಾತ್ಯೆಂವ್ಚೆಂ ಪಿಶೆಪಣ್ ನ್ಹಯ್?” ತಿಣೆಂ ತಕ್ವಣ್ ಜಾಪ್ ದಿಲಿ: “ತುಂ ತಾಚ್ಯಾ ಮರ್ಣಾಚೊ ಮಾತ್ ಉಡಾಸ್ ಕರ್ತಾಯ್. ತೊ ಅನಂದ್‌ಭರಿತ್ ಜಾವ್ನ್ ಪುನರ್‌ಜಿವಂತ್ ಜಾಲ್ಲ್ಯಾಚೊ ಕಿತ್ಯಾಕ್ ಉಡಾಸ್ ಕಾಡ್ತಾಯ್?”

ನ್ಯೂಟನ್ ಏಕ್ ವಿಜ್ಞಾನಿ. ತಾಚೆಕಡೆ ಎಕ್ಲ್ಯಾನ್ ಸವಾಲ್ ಕೆಲೆಂ: “ಧುಳಿಂತ್ ಭರ್ಸಲ್ಲಿ ಆಮಿ ಕೂಡ್ ಕಶಿ ಪುನರ್‌ಜಿವಂತ್ ಜಾಂವ್ಚಿ?” ತಾಣೆಂ ತಕ್ವಣ್ ಏಕ್ ಮೂಟ್ ಲೊಂಕ್ಡಾಚೊ ಪಿಟೊ ಆನಿ ಮಾತಿ ಭರ್ಸುನ್ ಕಾಲಯ್ಲಿ ಎಕಾ ತಪ್ಪಾಂತ್. ಆತಾಂ ಲೊಂಕ್ಡಾಚಿ ಪೂಡ್ ಆನಿ ಮಾತಿ ವಿಂಗಡ್ ಕರ್ಚಿ ಮ್ಹಳೆಂ. ಆಪ್ಣಾ ವರ್ವಿಂ ಜಾಯ್ನಾ ಮ್ಹಣಾಲೊ. ನ್ಯೂಟನಾನ್ ಏಕ್ ಮೆಗ್ನೆಟ್ ಹಾಡ್ಲೆಂ ಆನಿ ತಪ್ಪಾಂತ್ ಘುಂವ್ಡಾಯ್ಲೆಂ. ಲೊಂಕ್ಡಾಚೊ ಪಿಟೊ ಪೂರಾ ತ್ಯಾ ಮೆಗ್ನೆಟಾ ಭೊಂವ್ಡೆಣಿಂ ಮ್ಹೊಂವಾಚ್ಯಾ ಮುಸಾಂಬರಿ ಏಕ್ ಪೊಳಿ ಜಾಲೊ. ಸವಾಲ್ ಕೆಲ್ಲ್ಯಾಕ್ ವಿವರಣಾಚಿ ಗರ್ಜ್ ದಿಸ್‌ಲ್ಲಾ.

ಮಾಗ್ಗೆಂ (ಮಿಸಾಂತ್ಲೆಂ ಜಮಾತ್ ಪ್ರಾರ್ಥನ್):

ದೆವಾ, ಆಮ್ಚ್ಯಾ ಸರ್ವಪದ್ವೆದಾರಾ ಬಾಪಾ, ಆಯ್ಚ್ಯಾ ದಿಸಾ
ತುಜ್ಯಾ ಪುತಾ ಜೆಜುಕ್ ತುವೆಂ ಮೆಲ್ಲ್ಯಾಂತ್ಲೊ ಜಿವಂತ್ ಕೆಲೊಯ್
ಆನಿ ತಾಚ್ಯಾ ಸಾಂಗಾತಾ ಆಮ್ಕಾಂ ಕಾಳೊಕಾಂತ್ಲಿಂ ಭಾಯ್ರ್ ಕಾಡುನ್
ಉಜ್ವಾಡಾಂತ್ ಪಾವಯ್ಲಿಯ್, ಆನಿ ಗುಲಾಮ್‌ಪಣಾಚೆ ಬಾಂದ್ಪಾಸ್
ತುಟೊವ್ನ್ ತುಜ್ಯಾ ಸ್ವತಂತ್ರ್ ಭುರ್ಗ್ಯಾಂಚೆಂ ಸುಖ್ ಭೊಗುಂಕ್
ಅಪರಿಮಿತ್ ಮೊಗಾನ್ ಆಮ್ಕಾಂ ಫಾವೊ ಕೆಲೆಯ್. ದೆಖುನ್ ವ್ಹಡಾ
ಸಂತೊಸಾನ್ ತುಜೆ ವಾಖಾಣ್ಣಿ ಆಮಿ ಕರ್ತಾಂವ್. ಆನಿ ಆಯ್ಚ್ಯಾ
ದಿಸಾಚೊ ಸಂತೊಸ್ ಆಮ್ಚ್ಯಾ ಕಾಳ್ಜಾಂನಿ ಸಾಂಬಾಳುನ್ ಸಕ್ಕಡ್
ಮನ್ಶಾಂಕ್ ಜೆಜುಚ್ಯಾ ಪುನರ್‌ಜಿವಂತ್ಪಣಾಚೆ ಬರಿ ಖಬರ್ ಕಳಿತ್
ಕರುಂಕ್, ಆನಿ ಅಶೆಂ ತಾಂಕಾಂಯೊ ಪಾಸ್ಕಾಚ್ಯಾ ಸಂತೊಸಾಂತ್ ವಾಂಟೊ
ದಿಂವ್ಕ್ ಆಮ್ಕಾಂ ಕುರ್ಪಾ ದೀ ಮ್ಹಣ್ ಮಾಗ್ತಾಂವ್. ಆಮ್ಚ್ಯಾ
ಸೊಮಿಯಾ ತುಜ್ಯಾ ಪುತಾ ಜೆಜು ಕ್ರಿಸ್ತಾ ವರ್ವಿಂ. ಆಮೆನ್.

ಬ್ರಿವಿಯರಿ,

ಹೆರ್ ವಾಚ್ಪಾಂ:

ಕೊಲೊಸ್ 3:1-4.

1 ಕೊರಿಂಥ್ 5:6-8.

ರೊಮಾ. 6:5, 9-11.

ಎಫೆಜ್ 1:18-23.

ಹೆಬ್ರೆವ್ 12:1-4.



ರಾಕೊನ್ ರಾವಾ !

ವೆಗಿಂಚ್ ಫಾಯ್ಸ್ ಜಾತಾ !!

ಆವ್ವಿಂ ಫೆಸ್ತಾಂ

ದುಸ್ರೊ ಭಾಗ್

ವಿಶಯ್:

- 1 ಸ್ವರ್ಗಾರೋಹಣ್
- 2 ಪವಿತ್ರ್ ಆತ್ಮೊ.
- 3 ಭೋವ್ ಪವಿತ್ರ್ ತ್ರಿತ್ವ್.
- 4 ಪವಿತ್ರ್ ಕೂಡ್ ಆನಿ ರಗತ್
- 5 ಮೊಂತಿಚೆಂ ಫೆಸ್ತಾ
- 6 ಖಿತಾವಿಣ್ ಗರ್ಭಿ ಸಂಭವ್.
- 7 ಮರಿಯೆಕ್ ಇಜ್ಜಿ.
- 8 ಮರಿಯೆಚೆಂ ಸರ್ಗಿಂ ಘೆಣೆಂ
- 9 ರೊಜಾರ್ ಸಾಯ್ಬಿಣ್
- 10 ಜೆಜುರಾಯ್.
- 11 ಜೆಜು ಸಂಸಾರಾಚೊ ಉಜ್ವಾಡ್.
- 12 ಭಾಗೆವಂತ್ ಖುರಿಸ್.
- 13 ಸಮೆಸ್ತ್ ಸಾಂತ್-ಭಕ್ತ್.
- 14 ಸಾಂ ಜುಜೆ
- 15 ಸಾಂ ಪೆದ್ರು ಆನಿ ಪಾವ್ಲು.
- 16 ಸಾಂ ಪಾವ್ಲು.
- 17 ಕಾರ್ಮೆಲ್ ಸಾಯ್ಬಿಣ್

ವಿಶಯ್ :

- 18 ಸಾಂ ತೊಮಾಸ್ ಆಪೊಸ್ತಲ್
- 19 ಸಾಂ ಲುವಿಸ್ ಗೊನ್ನಾಗಾ
- 20 ಪುರ್ಗತರಿಂತ್ಲೆ ಅತ್ಮೆ
- 21 ಸಾಂ ಜುವಾಂವ್ ಮರಿ ವಿಯಾನ್ನೇ.
- 22 ಪಾದುವಾಚೊ ಸಾಂತ್ ಆಂತೊನ್
- 23 ಮರಿ ಪವಿತ್ರ್ ಸಭೆಚಿ ಮಾತಾ
- 24 ಸಾಂ ಫ್ರಾನ್ಸಿಸ್ ಸಾವೆರ್
- 25 ಲಗ್ನಾಚೆಂ ಫೆಸ್ತಾ.
- 26 ಕಾಜಾರಾಕ್ ತಯಾರಾಯೆಚಿ ಗರ್ಜ್.

WORLD KONKANI CENTRE

Shakthinagar, Mangalore.

No:

Acc. No:

Issued on	Borrower's No. And Signature	Returned on
	682 G. J. K. N. SIL	

TITLE: உலகம் திரைப்படம்
சென்னை பாடல்

SHAKTHINAGAR D. K.

No. _____

Books issued can be recalled at any time, if necessary.

**HELP TO KEEP THIS BOOK
FRESH & CLEAN**

